

॥ श्रीराजशेखरप्रणीतं ॥

# बालरामायणनाम

नाटकम् ।

काशिकराजकीयपाठशालायां ज्योतिःशास्त्राध्यापकेन

श्रीगोविन्ददेवशास्त्रिणा संशोधितम् ।

एकनवत्युत्तरसप्तदशतमे शालिवाहनशके

श्रीकाश्यां मेडिकल्हॉलनामके यन्त्रालये मुद्रितम् ।

संवत् १९२६ सन् १८६६

---

THE BĀLARĀMĀYANA.

A DRAMA BY RĀJASEKHARA.

EDITED BY

PANDIT GOVINDA DEVA ŚĀSTRĪ,


PROFESSOR OF HINDU ASTRONOMY IN THE SANSKRIT COLLEGE BENARES.

---

BENARES:

PRINTED AT THE MEDICAL HALL PRESS,

1869.



BENARES : PRINTED BY E. J. LAZARUS & CO


[*Registered under Act XXV of 1869.*]



9227  
8227

idre - PRESS 1  
24

Handwritten signature or mark



॥ श्रीराजशेखरप्रणीतं ॥

# बालरामायणनाम

नाटकम् ।

काशिकराजकीयपाठशालायां ज्योतिःशास्त्राध्यापकेन

श्रीगोविन्ददेवशास्त्रिणा संशोधितम् ।

एकनवत्युत्तरसप्तदशतमे शालिवाहनशके  
श्रीकाश्यां मेडिकलहॉलनामके यन्त्रालये मुद्रितम् ।

संवत् १९२६ सन् १९६६

THE BĀLARĀMĀYANA.

A DRAMA BY RĀJASEKHARA.

EDITED BY

PANDIT GOVINDA DEVA ŚĀSTRĪ,

PROFESSOR OF HINDU ASTRONOMY IN THE SANSKRIT COLLEGE BENARES.

BENARES:

PRINTED AT THE MEDICAL HALL PRESS.

1869.





## PREFACE.

---

I have undertaken to edit a work named the Bálarám-áyaṇa, an excellent Sanskrit Drama, for the amusement of those learned men who have a good taste for the nectar of the best Sanskrit poetry and are inclined to look only into good qualities. I must give first a short account of its author. The writer of this long drama is a poet named Rájasekhara, born in the family of the Yáyávāra of the Solar dynasty, son of his good mother Satyavatí and a preceptor of Mahendrapála a celebrated king descended from Raghu. This poet, who being very competent in Sanskrit was also fully acquainted with all sorts of Prákṛita language, composed the Karpúramañjari Saṭṭaka, a particular kind of Nátaka (drama) in Prákṛita only, and the Viddhaśála-bhañjiká Nátiká in good Sanskrit mixed with an abundance of Prákṛita. Mádhaváchárya has written the following story about Rájasekhara in his work Śaṅkara-vijaya (5th chapter) "that this poet named Rájasekhara a contemporary of Śaṅkaráchárya was a king of Kerala. He was a great hero and well acquainted with the principles of all the Sciences. He being anxious to see Śaṅkaráchárya, sent his ambassador to him and having pleased him by praising him in several ways through the ambassador, got his permission to go to him. Thus he saw Śaṅkaráchárya, presented 10,000 golden coins to him and read before him his own three excellent dramas. Rájasekhara, having thus fulfilled his wishes by winning

the favour of the above named mendicant Śaṅkarāchārya, who was much pleased with him by hearing his dramas, returned to his own city."

At present, only three dramas i. e. Bālarāmāyana, Karpūramañjarī and Viddhaśālabhaṇjikā composed by this poet are procurable. Therefore, it follows from the above stated story that this poet is a very ancient one. Thus, Rājaśekhara, one of the best of all the kings and poets, composed this excellent drama named Bālarāmāyana in ten Acts with a view to give the whole character of Rāmachandra, the chief person of his own race, from his childhood. This drama, full of Vīrarasa (heroic feeling) contains in some places Śrīngāra (love) and karuṇa (tenderness). In the first Act of this drama, the principal actor declares to one of the actors, by means of the statement of another person Śaṅkaravarman, the character of this work and of its author in two Ślokes given below, in which he says that the fruit resulting from the reading of the best poetry is obtained by the study of this excellent drama, and this poet was endowed with several good qualities.

किं न श्रुतं सभ्यस्य शङ्करवर्मणो वर्णनम् ।

पातुं श्रोत्रसायनं रचयितुं वाचः सतां संमता

व्युत्पत्तिं परमामवाप्तमवधिं लब्धुं रसस्रोतसः ।

भोक्तुं स्वादुफलं च जीविततरार्यद्वयस्ति ते कौतुकं

तद्वातः शृणु राजशेखरकवेः सूक्तीः सुधास्कन्दिनीः ॥

अपिच ।

आपन्नार्तिहरः पराक्रमधनः सौजन्यवारां निधि-

स्त्यागी सत्यसुधाप्रवाहशशभृत्कान्तः कवीनां गुरुः ।

वर्ण्यं वा गुणरत्नरोहणगिरिः किं तस्य मातादमै  
देवो यस्य महेन्द्रपालनृपतिः शिष्या रघुयामणोः ॥

I have got only one copy of this work from my valued friend Dhundirāja Śāstri, a native of Benares. I tried my utmost to procure another in this as well as in other places, but in vain. I have therefore corrected this copy with great care and got it published in the Pandit or Kāśīvidyāsudhānidhi with the permission of Mr. Griffith our worthy Principal. But to please those learned men who have a good taste for excellent poetry and who cannot avail themselves of the Pandit. I have got it published separately.

Though I have corrected it carefully and attentively as far as my health permitted me, still errors may be found in it, and I beg to ask that if learned men discover any mistakes in it, they will be kind enough to oblige me by informing me of them.

Thus I hope that this excellent drama may be interesting to the learned and thereby crown my endeavours with success.





॥ श्रीः ॥

॥ प्रस्तावना ॥

अथ प्राचीनोत्तमकाव्यसुधास्वादलोलुपानां गुणैकपदपा-  
तिनां रसिकजनानां प्रीत्यै सकलनाटकावतंसभूतं बालरामा-  
यणाख्यं नाटकमिदानीं प्रकाशयितुमिच्छुरादौ ताव-  
देतद्वचयितुर्वर्णनं संक्षेपतः कुर्वे । अस्य महानाटकस्य रचयिता  
सूर्यवंशीयप्रायावरकुलजन्मा सत्यवतीतनूजो रघुकुलचूडामण्ये-  
र्महेन्द्रपालस्य गुरुः श्रीराजशेखरः कविरस्ति । सोऽयं संस्कृते  
ऽतिनिष्णातोऽपि सर्वविधप्राकृतभाषाणैवपारदृष्ट्वा केवलया  
प्राकृतभाषयैव कर्पूरमञ्जर्याख्यं सदृकाभिधं नाटकविशेषं प्रा-  
कृतबहुलातिप्रौढसंस्कृतभाषया विदुन्मरोहरां विदुश्चालभञ्जि-  
काख्यां नाटिकां च व्यतनोत् । अयं च कविरतिशूरः सकल-  
शास्त्रार्थतत्त्ववेत्ता केरलक्षितिपतिः श्रीशङ्कराचार्यसमकालिको  
राजशेखराख्यो राजा ऽऽसीत् । अयमतिमानुषचरित्रं श्रीशङ्करा-  
चार्यं विदुस्तुस्तत्र तदनुमतिं लब्धुकामस्तत्समीपे स्वसचिवं  
प्रेष्य तद्वारा कृताभिर्बहुविधाभिः स्तुतिभिस्तोषितात् श्रीशङ्क-  
राचार्यादासादिततत्समीपगमनानुज्ञस्तत्र गत्वा हाटकायुत-  
समर्पणपूर्वं स्वप्रणीतमपूर्वं नाटकत्रयमावचक्षे । तच्चाटकत्रय-  
श्रवणेनातिसंतुष्टवतस्तस्मात् भित्तोर्लब्धस्वाभिमतवरः स्वीयां  
पुरीमाजगामेति शङ्करविजयीयपञ्चमसर्गस्थैवमेनमतिमर्त्यच-  
रित्रमिति दशमश्लोकमारभ्यागमत् कृतकृत्यधीर्निजां नगरं

तस्य गुणानुदीर्यन्तिरन्तैरेकविंशत्या श्लोकैरिमां कथां तद्व-  
न्यकारः श्रीमाधवाचार्यो व्यलिखत् । उपलभ्यते चैषु दिवसेषु  
बालरामायणं कर्पूरमञ्जरी विदुशालभञ्जिकेति नाटकत्रयमेव-  
तत्कविप्रणीतम् । एतेनास्य कवेरिति प्राचीनत्वं द्योत्यते । एव-  
मयं राज्ञां कवीनां च शेखरभूतो राजशेखरनामा कविः स्वव-  
शमौक्तिकमण्यः श्रीरामचन्द्रस्य बाल्यदशमारभ्य समयं चरितं  
विवक्षुरेतद्वशाद्गुह्यकृतमपूर्वं बालरामायणाख्यं महानाटकम-  
करोत् । एतन्नाटकमपि प्रसन्नराघवमिव वीररसप्रधानं स्थल-  
विशेषे शृङ्गारकरुणरसगर्भितं चास्ति । अतः समीचीनकाव्य-  
पठनजनितफललाभ एतदुत्तमकाव्यस्य सुधास्कन्दिनीनां सूक्ती-  
नां श्रवणेन भवेदयं च कविरनेकैतमगुणालङ्कृतश्चासीदित्येत-  
त्प्रथमाङ्गस्याभ्यां पारिपाश्विकं प्रत्यन्योक्तिद्वारा सूत्रधारवच-  
नरूपाभ्यामग्रिमश्लोकाभ्यां स्फुटमवगम्यते । तथाच सूत्रधा-  
रोक्तिः ।

किं न श्रुतं सभ्यस्य शङ्करवर्मणो वर्णनम् ।  
पातुं श्रात्ररसायनं रचयितुं वाचः सतां संमता  
व्युत्पत्तिं परमामवाप्नुमवधिं लब्धं रसस्त्रोतसः ।  
भोक्तुं स्वादु फलं च जीविततरोर्यद्यस्ति ते कौतुकं  
तद्भातः शृणु राजशेखरकवेः सूक्तीः सुधास्कन्दिनीः ॥  
अपिच ।

आपचारित्तिहरः पराक्रमधनः सौजन्यवारांनिधि-  
स्त्यागी सत्यसुधाप्रवाहशशभृत्कान्तः कवीनां गुरुः ।  
वर्ण्यं वा गुणरत्नरोहणगिरेः किं तस्य साक्षादसौ  
देवो यस्य महेन्द्रपालनृपतिः शिष्यो रघुयामणीः ॥

अथास्य नाटकस्यैकमेव पुस्तकमत्रैव काश्यां निवसतः परम-  
सुहृदो दुष्टिराजाचार्यशास्त्रिणः सकाशान्मयाऽऽसादितम् ।  
ततः परमस्यां नगर्यामन्यनगरीषु चैतत्पुस्तकान्तरलाभायाति-  
मार्गणपरोऽप्यलब्धपुस्तकान्तर एतत्पुस्तकमेव महता परि-  
श्रमेण सम्यक् परिशोध्य पाठशालाध्यक्षस्य श्रीमतो  
यिफियसाहिबस्याज्ञया काशीविद्यासुधानिधिपत्रे मुद्रितमप्ये-  
तत्पत्रग्रहणासमर्थानां रसिकजनानामानन्दाय पृथङ् मुद्रितं  
कर्तुमुद्यतोऽस्मि ।

अतः सर्वैश्वर्यवन्तं विनतजनमनःसंतोषदायिनं श्रीपरमे-  
श्वरमिदमेव प्रार्थये यत् सहृदयानां मनःस्वेतदुत्तमं काव्यं  
परमां मुदमादधात्वित्यलं बहुलेखनेनेति शम् ।

गोविन्ददेवशास्त्री



## ॥ श्रीगणेशाय नमः ॥



प्रसत्तेर्यः पात्रं तिलकयति यं सूक्तिरचना

य आद्यः स्वादूनां श्रुतिचुलुकलेह्येन मधुना ।

यदात्मानो विद्याः परिणमति यश्चार्यवपुषा

स गुम्फो वाणीनां कविदृष्टनिषेव्यो विजयते ॥ १ ॥

नादन्ते सूत्रधारः ससंरम्भं परिक्रम्य पुरो ऽवलोक्य सप्र-

श्रयमञ्जलिं बद्धा भोभो भुजस्तम्भलानितलक्ष्मीकरेणुना रघु-

कुलैकतिलकेन महेन्द्रपालदेवेनाधिकृताः सभासदः सर्वानेष

वो गुणनिधिर्विज्ञापयति विदितमेवैतद्वचताम् । यत्तु नाट्या-

चार्येण धूर्तिलेन प्रतिज्ञातम् ।

वीराद्भुतप्रायरसे प्रबन्धे

लोकोत्तरं कौशलमस्ति यस्य ।

नाट्ये च नृत्ये च परं प्रवीणा-

मसौ सुतां मे परिणेष्यतीति ॥ २ ॥

तत्र दक्षिणापथादागता रङ्गविद्याधरनामा भरतपुत्रो भ-  
वद्विः परीक्षितो नच निर्व्यूढस्तन्मामपि परीक्षध्वम् । कर्णं  
दत्त्वा ऽऽकाशे किं ब्रूय विलक्षणेन सता कर्णाटनटेन तेन निर्म-  
र्यादमिदमुद्रितम् । यदुताखण्डितप्रसरा हि पुरुषकाराः कर्णा-  
टानां तथाहि ।

अहमेव हरिष्यामि परिणेतुः पुरोऽपि ताम् ।

नारीपरिभवं सोढुं दाक्षिणात्या न शिञ्जिताः ॥ ३ ॥

अञ्जलिं बद्धा तदिदं मयापि निवेद्यते यदि हि परिणयामि ।



अपि द्वीपान्तरादेशं हृतां प्रत्याहरामि ताम् ।

कलत्रहरणे पुंसां कियदर्णवलङ्घनम् ॥ ४ ॥

इति ।

विचिन्त्य । किं पुनस्तत् ।

प्रविश्य पारिपार्श्विकः । एदं तम् \* ।

सूत्रधारः । मारिष किमिदम् ।

पारिपार्श्विकः । देवादेशपत्तं तं णिरुवेदु भाओ † ।

सूत्रधारः । सखेदम् । कथमन्यदुपक्रान्तामन्यदापतितं सो  
यमातपार्थिनः पयोदाभ्युदयः । विचिन्त्य । सविघ्नविप्रुष एव  
काम्यक्रियारम्भाः । विभाव्य आम् अनिवेदः सिद्धेर्मूलम् । नि-  
श्चित्य भवत्त्वेवं तावत् । प्रकाशम् । मारिष रसान्तरेण नाव-  
हितं मे चेतः । तद्वानेव वाचयतु ।

पारिपार्श्विकः । गृहीत्वा वाचयति ।

क्रमवद्वृन्तविलासं रसाञ्जले कं करोइ कन्दर्पो ‡ ।

सूत्रधारः । अये प्रश्नोत्तरम् । सेयमस्मत्प्रीतिरिति देवादेशः ।

तत्स्वयमेव वाचयामि । गृहीत्वा वाचयति ।

निर्भयगुरु § व्यधत्त च वाल्मीकिकथां किमनुसृत्य ॥ ५ ॥

\* एतत् तत् ।

† देवादेशपत्रं तत् निरूपयतु भावः ।

‡ क्रमवर्धमानविलासं रसाञ्जले कं करोति कन्दर्पः ।

§ निर्भयराजस्य महेन्द्रपालस्य गुरुपाध्यायो राजशेखरः । तथाच  
कपूरमञ्जरीम् ।

बालकई कइराओ शिभशराश्रस्स तह उवज्जाओ ।

इय जस्स परम्पराए अप्पा माहप्पमारुढो ॥

अस्यार्थः ।

बालकविः कविराजो निर्भयराजस्य तथा उपाध्यायः ।

इति यस्य परम्परया आत्मा माहात्म्यमारुढः ॥

कथं भाषाचित्रक्रमकालापकं चैतत् स्वगतं सूचनाक्रमोपि  
विचिन्त्य । बालरामायणम्\* । विमृश्य नाटयितव्यमित्यर्थतो  
ऽभिहितं भवति ।

पारिपार्श्विकः । अहो अक्षरिअमच्चरिअम्† । अणं  
लिहिदं अणं पठीअदि ।

सूत्रधारः । सहर्षम् । अनुकूलं हि दैवं सर्वस्मै स्वस्ति-  
करोति यत्प्रस्तुतसंवादी देवादेशः ।

पारिपार्श्विकः । दिठ्ठिआ कालिदीमन्दाइणीसलिलं विअ  
पढमं दुधा पहाविअ पच्छा तं कज्जं एकीभूदम्‡ ।

सूत्रधारः । सहर्षम् । संप्रति हि ।

सद्भिज्ज्ञानं कुलतिलकतां याति द्रुसद्वारेः

फुल्ला कीर्त्तिर्भ्रमति सुकर्वोर्देवु यायावरस्य ।

धीरोदात्तं जयति चरितं रामनाम्नश्च विष्णोः

काव्यव्याजात्तद्वियमपरा काप्यहो कामधेनुः ॥ ६ ॥

पारिपार्श्विकः । वम्मीइणा मुणिवरिठ्ठेण दिठ्ठिणिअन्धणस्स  
रामचन्द्रचरिदस्स को उण सो विसेसो जं एस कई दंसइ-  
स्सदि § ।

\* बालरामायणम् ।

† आश्चर्यमाश्चर्यम् । अन्यत् लिखितमन्यत् पठ्यते ।

‡ दिठ्ठ्या कालिन्दीमन्दाकिनोसलिलमिव प्रथमं द्विधा प्रवाह्य  
पश्चात् तत् कार्यमेकीभूतम् ।

§ वाल्मीकिना मुनिवरिष्ठेन दृष्टनिबन्धनस्य रामचन्द्रचरितस्य कः  
पुनः स विशेषो यमेष कविर्दर्शयिष्यति ।

सूत्रधारः । मारिष क्वचित्कश्चित्प्रगल्भते नहि सर्वः सर्वं  
जानाति ।

पारिपार्श्विकः । भाव णं भणामि पच्चक्खीकिदसच्चलस-  
भसद्वत्थादो तत्थभवदो महेसिणो अट्ठिक्कमिअ किं एस च-  
म्मचक्खू पेक्खिस्सदि \* ।

सूत्रधारः । मारिष मामैवम् ।

वदनेन्दुषु वामदृशामिन्दीवरपत्रसंघटितम् ।

रसनासु च सुकवीनां निवसति सारस्वतं चक्षुः ॥७॥

प्राज्ञश्चायम् । वस्त्वन्तरमतिशयानो हि प्रज्ञाप्रकर्षः । सू-  
क्तमिदं तेनैव महामन्त्रिपुत्रेण ।

उदन्वच्छन्ना भूः स च निधिरपां योजनशतं

सदा पान्यः पूषा गगनपरिमाणं गणयति ।

इति प्रायो भावाः स्फुरदवधिमुद्रामुकुलिताः

सतां प्रज्ञान्मेषः पुनरयमसीमा विजयते ॥८॥

पारिपार्श्विकः । ता णमक्करो करीअदु † ।

सूत्रधारः । ननु नमस्कृतं तेनैव ।

योगीन्द्रश्छन्दसां स्रष्टा रामायणमहाकविः ।

वल्मीकजन्मा जयति प्राच्यः प्राचेतसो मुनिः ॥९॥

प्रबन्धोपक्रमे च स किल कविरेवमुक्तवान् ।

ब्रह्मभ्यः शिवमस्तु वस्तु विततं किंचिद्वयं ब्रूमहे

हे सन्तः शृणुतावधत् विधृतो युष्मासु सेवाञ्जलिः ।

\* भाव ननु भणामि प्रत्यक्षोक्तसकलसर्गशब्दार्थात् तत्रभवतो मह-  
र्षेरतिक्रम्य किमेष चर्मचक्षुः प्रेक्षिष्यते ।

† तत्रमस्कारः क्रियताम् ।

यद्वा किं विनयोक्तिभिर्मम गिरां यद्यस्ति सूक्तामृतं  
माद्वान्ति स्वयमेव तत्सुमनसो याव्वा परं दैन्यभूः ॥ १० ॥  
सर्वभाषाविचक्षणश्च स एवमाह ।

गिरः श्रव्या दिव्याः प्रकृतिमधुराः प्राकृतधुराः  
सुभज्योऽपभ्रंशः सरसरचनं भूतवचनम् ।  
विभिन्नाः पन्थानः किमपिकमनीयाश्च त इमे  
निबद्धा यस्त्वेषां स खलु निखिलेऽस्मिन् कविवृषा ॥ ११ ॥  
एतत्प्रबन्धमहत्त्वं प्रति तेनेदमुक्तम् ।

ब्रूते यः कोपि दोषं महदिति सुमतिर्बालरामायणेऽस्मिन्  
प्रष्टव्योऽसौ पटीयानिह भणितिगुणो विद्यते वानवेति ।  
यद्यस्ति स्वास्ति तुभ्यं भव पठनरुचिर्विद्वि नः षट् प्रबन्धा-  
चैवं चेद्वीर्घमास्तां नटवटुवदने जर्जरा काव्यकन्या ॥ १२ ॥  
पारिपार्श्विकः । विहस्य भाव अलङ्कितकदमगोत्तो पवि-  
त्तीकिदकदमणामहेत्रो एस कई जस्मिं णाम भावस्स देवस्स  
अ एव्वं पक्खवादे \* ।

सूत्रधारः । अय्यनभिज्ज गगनार्णवमाणिक्यं पूषणमपि तर्हि  
पृच्छ ।

स मूर्त्तो यत्रासीदुष्णगण इवाकालजलदः  
सुरानन्दः सोऽपि श्रवणपुटपेयेन वचसा ।  
नचान्ये गण्यन्ते तरलकविराजप्रभृतयो  
महाभागस्तस्मिन्नयमजनि यायावरकुले ॥ १३ ॥

\* अलङ्कृतकतमगोत्रः पवित्रीकृतकतमनामधेय एष कविर्यस्मिन् नाम  
भावस्य देवस्य चैवं पक्षपातः ।



तद्रामुष्यायणस्य महाराष्ट्रचूडामणेरकालजलदस्य चतुर्थो  
दौर्दुकिः शीलवतीमूनुरुपाध्यायश्रीराजशेखर इत्यपर्याप्तं बहु-  
मानेन । स्मृतिं नाटयित्वा अहो किमपि कमनीया कवेरा-  
त्मन्याशीः ।

आद्यः कन्दो वेदविद्यालतानां  
जैहू चतुर्निर्निमेषं कवीनाम् ।  
यो येनार्थी तस्य तत् प्रचरन्ती  
वाङ्मूर्तिर्म देवता सन्निधत्ताम् ॥ १४ ॥

इदं च सूक्तमुक्तवान् ।

जिह्वे देवि सरस्वतीं भगवतीमथे समयां कुरु  
त्वां बट्टाज्जलि राजशेखरकविः सो ऽयं स्वयं याचते ।  
स्तुत्येऽस्मिन्निजवंशमौक्तिकमणौ रामे विरामे द्विषां  
कुण्ठा मे प्रतिभैव दैवतवशाद्वाचां प्रवृत्तिर्यदि ॥ १५ ॥

पारिपार्श्वकः । ता किं एण वण्णीअदि \* ।

सूत्रधारः । ननु वर्णितमेव दैवज्ञेन ।

बभूव वल्मीकभवः कविः पुरा

ततः प्रपेदे भुवि भर्तृमेदुताम् ।

त्यितः पुनर्योभवभूतिरेखया

स वर्तते संप्रति राजशेखरः ॥ १६ ॥

अपिच । किं न श्रुतं सभ्यस्य शङ्करवर्मणो वर्णनम् ।

पातुं आचरसायनं रचयितुं वाचः सतां संमता

व्यत्यत्तिं परमामवाप्तुमवधिं लब्धुं रसस्त्रोतसः ।

\* तत् किं न वर्ण्यते ।

भोक्तुं स्वादु फलं च जीविततरो यद्वस्ति ते कौतुकं  
तद्वातः शृणु राजशेखरकवेः सूक्तीः सुधास्कन्दिनीः ॥ १७  
अपिच ।

अपचार्तिहरः पराक्रमधनः सौजन्यवारांनिधि-  
स्त्यागी सत्यसुधाप्रवाहशशभृत्कान्तः कवीनां गुहः ।  
वर्यं वा गुणरत्नरोहणगिरिः किं तस्य साक्षादसौ  
देवो यस्य महेन्द्रपालनृपतिः शिष्यो रघुयामणीः ॥ १८ ॥  
नेपथ्ये गीयते ।

मुक्कहरिणाङ्गमण्डलपासप्पसरो बुधो विबुधवर्गो ।  
आतृहरिश्च राहुविधुरं नलिणीणाहं समुल्लिखद् \* ॥ १९ ॥  
सूत्रधारः । आकर्ण्य कथमुपश्रुतदेवादशैः कुशीलवैरुपक्रान्त-  
मेव यदियं शुनःशेषस्य प्रावेशिकी ध्रुवा । विमृश्य ध्रुवा हि  
नाम नाट्यस्य प्रथमे प्राणाः । तथाहि ।

प्रथयति पात्रविशेषान् सामाजिकमनांसि रञ्जयति ।  
अनुसंदधाति च रसान् नाट्यविधाने ध्रुवा गीतिः ॥ २० ॥  
तदेहावामप्यनन्तरकरणीयाय सज्जीभवाव इति निष्क्रा-  
न्तौ । आमुखम् ।

ततः प्रविशति शुनःशेषः ।  
शुनःशेषः । प्रातःसवन एव यजमानं द्रष्टुमिच्छामि । तत्र  
कश्चित्सन्ध्यां वन्दमानस्य मे कालातिपातः संवृतः । ऊर्ध्वमव-  
लोक्य कथमद्याप्यपटिष्ठमाज्जिष्ठं च मञ्जु मार्तण्डीयं तेजः ।  
तथाहि ।

\* मुक्कहरिणाङ्गमण्डलपार्श्वप्रसरो बुधो विबुधवर्गः ।  
अवतीर्य राहुविधुरं नलिनीनाथं समुल्लिखति ॥

उषःप्रवालद्रुमबालपल्लवा-  
 स्त्रिलोकहर्म्याङ्गुणहस्तदीपिकाः ।  
 दिनद्विपेन्द्रारुणकर्णचामरा  
 मरीचयो ऽ कस्य लुठन्ति कोमलाः ॥ २१ ॥

स्मृत्वा ।

यदेतदयेसरमम्बरस्थं  
 ज्योतिः स पूषा पुरुषः पुराणः ।  
 अथास्य शिष्यः किल याज्ञवल्क्य-  
 स्तस्यापि राजा जनकः स योगी ॥ २२ ॥

राक्षसराक्षसं रामभद्रमानेतुं सिद्धाश्रमादयोध्यां गच्छता  
 तातविश्वामित्रेण यज्ञोपनिमन्त्रकस्य परमसुहृदः श्रोत्रियत-  
 त्रियस्य महाराजसीरध्वजस्य स्वप्रतिनिधिः प्रेषितोऽस्मि ।  
 आसन्नसन्नसमयस्य चागच्छतोऽ ध्वरविधिरवभृथावशेषो वर्तत-  
 इति मे तर्कः । तदेव राजर्षेः सौख्यतिकोऽपि भवन् न गुरो-  
 रपराधभूमिः स्यामिति परिक्रामति ।

प्रविश्य तापसच्छद्मना राक्षसः । स्वगतम् ।

संप्रेषितो माल्यवताहमद्य  
 ज्ञातुं प्रवृत्तिं कुशिकात्मजस्य ।  
 पुरं निमीनां मिथिलां च गन्तुं  
 तां चाप्ययोध्यां रघुराजधानीम् ॥ २३ ॥

कुलपुत्रक इति सप्रसादमादिष्टश्चास्मि । यथा सीताना-  
 न्नीमयोनिजां जनककन्यां धूर्जटिधनुरारोपणपणपरिणयां देवो  
 दशाननः श्रुतवान् । तस्य मर्त्यमण्डलचाराधिकारनियुक्ता सहा-

दरी शूर्पणखा नित्यमेवंविधानां राजकार्याणां संपादयित्रो  
उचितविधायिनी च मे वत्सा । प्रभुचित्तानुवर्त्तनं हि सेवक-  
जनसिद्धविद्या । सीतार्थी च मिथिलां प्रस्थातुकामो महा-  
राजरावणः । किं बहुनाऽयमपरो गण्डस्योपरि पिण्डकोद्वेदो  
यत्किंल प्रस्थास्यमानेन निशाचरचक्रवर्तिना तत्रभवतो नील-  
लोहितान्तेवासिनः पार्वतीधर्मपुत्रकस्य जामदग्न्यस्य सकाशं  
परशुमार्गणाय मायामयः प्रहितः । तदिदमसमञ्जसमिव  
पश्यामि । यतः ।

शमव्यायामाभ्यां प्रतिविहिततन्त्रस्य नृपतेः  
परं प्रत्यावापः फलति कृतसेकस्तरिव ।  
बहुव्याजं राज्यं न सुकरमराज्यप्रणिधिभि-  
र्दुराराधा लक्ष्मीरनवहितचित्तं चलयति ॥ २४ ॥  
विमृश्य । अहह । अनमात्यायतसिद्धेर्धिद्वन्त्रित्वम् । कुतः ।  
स्वेच्छया कुरुते स्वामी यत्किंचन यतस्ततः ।  
तत्तत् प्रतिचिकीर्षन्तो दुःखं जीवन्ति मन्त्रिणः ॥ २५ ॥  
विचिन्त्य । तद्बुद्धविष्यदनर्थेभ्योर्भवदनर्थं प्रथमं प्रतिकुर्वीति-  
ति नीतिविदः । तदेष सीतावृत्तान्त एव प्रथमं प्रतिविधातव्यः ।  
भद्रमुख तत्त्वया मेनकाकामुकस्य त्रिशङ्कुयाजिनः क्षत्रियब्रा-  
ह्मणस्य तस्य प्रवृत्तिरस्मासु निवेदनीया स च सिद्धाश्रमादु-  
च्चलित इति श्रुतिः । तस्य दशरथः सीरध्वजश्च परं मित्रे ।  
तत्र यदि दशरथं प्रति यायात् तदहमन्यापदेशेन दशकन्धरस्य  
यात्राभङ्गाय यतिष्ये । स हि नक्तंचराणां निसर्गामित्रो विश्वा-  
मित्रः । व्रतचर्यया वीरव्रतचर्यया च समर्थः । दशरथोऽपि  
तथाविध एव । जनकश्च योगी शान्तो दान्तश्च । अहं तु



मिथिलां पुरीं प्रत्युज्जलितस्तत्त्वरितमिमां विचित्य रघुराज-  
धानीं यास्यामि । विमृश्य तादृश एव तादृशानामपसर्पः  
स्यादिति कृततापसवेशोऽपि महर्षिभ्यो बिभ्यत् संचरामि ।  
पुरोऽवलोक्य कथं तापसः । प्रत्यभिज्ञाय तत्रापि विश्वामित्र-  
धर्मपुत्रः शुनःशेषः । भवत्वस्मादेव तत्किंवदन्तीलाभः । उप-  
सृत्य भगवच्चभिवादये ।

शुनःशेषः । अभिलषितेन युज्यस्व ।

इति परिक्रामतः ।

राक्षसः । विलोक्य भगवन् साक्षपदीनं सख्यं मां मुखरयति  
तत्प्रष्टुकामोऽस्मि ।

शुनःशेषः । ब्रह्मन्त्रभिधीयताम् ।

राक्षसः । विद्यास्नातक इव लक्ष्यसे तत् कथमयं स्वाध्या-  
यप्रत्यूहः ।

शुनःशेषः । गुरोरादेशः ।

राक्षसः । कस्ते गुरुः ।

शुनःशेषः । भगवान्विश्वामित्रः ।

राक्षसः । स्वगतम् । भवतु कोपयाम्येनम् । सुप्तमत्तकुपि-  
तानां हि भावज्ञानं द्रष्टव्यम् । प्रकाशम् । अथ कोऽयं वि-  
श्वामित्रो नाम ।

शुनःशेषः । सकोपम् । अये द्वीपान्तरादिवागतोऽसि यद्व-  
गवन्तं विश्वामित्रमपि न जानासि ।

न्यस्यान्यान् दक्षिणस्यां दिशि गगनमुनीन् सप्त कृत्तर्त्तपक्षो  
नव्यं हव्यं च कृत्वा त्रिदशजनहृते सर्वयागाङ्गवर्गे ।

दरी

वासिष्ठीं शापमुद्रां सपदि विदलयन् यो महासन्नयने  
मध्येव्याम त्रिशङ्कोः शतमुखविमुखः स्वर्गसर्ग चकार ॥ २६ ॥  
अपिच ।

तत्रब्रह्ममहानिधिः क्षितिभुजां जेता मुनीनां च यः  
पाणी यस्य परं पवित्रिततलौ चापसुचोर्धारणात् ।  
विश्वामित्र इति त्रिलोकतिलकं त्वं वेत्सि नास्मद्गुहं  
योऽस्मिंश्चित्रशिखण्डिनां भगवतां धात्रा कृतः सप्तमः ॥ २७ ॥  
संप्रत्येव राक्षसभयात् सत्रे दीक्षिष्यमाणः स भगवान् रत्नि-  
तारं रामभद्रं वरीतुमयोध्यां गतः ।

पुत्रसः । सत्रासम् । भगवन् । मा कोपीः । बटुस्वभाव-  
सुलभं चापलमत्रापराध्यति न पुनरज्ञानम् । कः पुनः स्तम्भितरम्भं  
भगवन्तं विश्वामित्रं न जानाति । स्वगतम् । कृतं यत् कर्तव्यम् ।  
संप्रति चारसंचारस्यावसरः । प्रकाशम् । क्व पुनर्गुर्वेदेशो गम-  
यिता ।

शुनःशेषः । मिथिलापुरीम् ।

राक्षसः । किं तत्र ।

शुनःशेषः । गुरुसुहृदो राजर्षेः सीरध्वजस्य यज्ञोपस्थानम् ।  
ब्रह्मन्स्त्वमपि वैदेशिक इवासि तत्कुतः पुनरिदमागम्यते ।

राक्षसः । स्वगतम् भवत्वेवं तावत् । प्रकाशम् । रोहणाच-  
लपरिसरोत्तंसादगस्त्याश्रमतः ।

शुनःशेषः । किंचित्सानुशयम् । कोयमगस्त्या नाम ।

राक्षसः । विहस्य भगवन् कृतप्रतिकृतमेतत् । निजोदय-  
निर्विषीकृतभुवनाम्भस्कां कः पुनरगस्त्यं न जानाति ।

निषेद्धा विन्ध्यस्य प्रथमचतुर्लुकाचान्तजलधिः

कृतापद्रवातापेर्ते स कलशभूः कस्य विदितः ।

गुरुर्लोपामुद्राहृदयदयितो यस्त्रिजगत-

स्त्रयो माणिक्याद्वेरधिवसति वैखानसवृषा ॥ २८ ॥

शुनःशेषः । परस्परं गुर्वाधित्तेपादुभावपि प्रायश्चित्तिनौ वर्तावहे ।

राक्षसः । तदनुजानीहि मामघमर्षणाय ।

शुनःशेषः । निर्वर्तितगुर्वाजोऽहमपि प्रायश्चित्ते यतिष्ये ।

किन्तु किञ्चित्प्रष्टव्यमस्ति ।

राक्षसः । नियोजय ।

शुनःशेषः । लङ्कोपकण्ठवर्तिनि तत्राश्रमपदे कश्चिदस्ति  
दशकण्ठोदन्तः ।

राक्षसः । यत्किल स्याण्वीयधनुरारोपणपणेन रावणः  
सीतां परिणेष्यतीति तत्र कश्चिदेवंविधः ।

शुनःशेषः । विहस्य स्वगतम् । अये लघुचित्तवृत्तिनिर्भिन्नहृद-  
यार्थो राक्षस इवैषः । युक्तियुक्तं चैतत् ।

अगर्भसंभवां कन्यां दशकण्ठो जगज्जयी ।

आरोप्य हरकोदण्डं कथं न परिणेष्यति ॥ २९ ॥

प्रकाशम् । ब्रह्मचनुमन्यस्व मां मिथिलाप्रवेशनाय ।

राक्षसः । मामपि कार्यवशादितो गत्वा प्रायश्चित्ताय ।

इति निष्क्रान्तौ । शुद्धविष्कम्भकः ।

ततः प्रविशति पुष्पकेण रावणः प्रहस्यश्च ।

रावणः ।

यस्यारोपणकर्मणापि बहवो वीरव्रतं त्याजिताः

कार्यं सञ्जितबाणमीश्वरधनुस्तद्वैर्भिरेर्भिर्मया ।

स्त्रीरत्नं तदगर्भसंभवमितो लभ्यं च लीलायिता  
तेनैषा मम फुल्लपङ्कजवनी जाता वृशां विंशतिः ॥ ३० ॥

प्रहस्तकः । सर्वतो ऽवलोक्य कथं दशाननदेवदर्शनाकाङ्क्षि  
वृन्दारकवृन्दमिदमग्रतः समयमपि गगनाभोगं विभर्ति । सात्ते-  
पम् ।

बह्वे निहोतुमर्चिः परिचिनु पुरतः सिञ्चतो वारिवाहान्  
हेमन्तस्यान्तिके स्याः प्रथयति दवथुं येन ते यीष्म नोष्मा ।  
मार्तण्डाश्चण्डतापप्रशमनविधये धत्त नाडौ जलाद्रौ  
देवो नान्यप्रतापं त्रिभुवनविजयी मृष्यते श्रीदशास्यः ॥ ३१ ॥  
रावणः । सौत्सुक्यं हंहो नभस्तरुपुष्प पुष्पक किञ्चिदुच्यसे ।

सेवागतामरविमानसहस्रसेनाः

सीमन्तयन् मम मनोजयिना जवेन ।

तां मैथिलस्य नृपतेर्व्रज राजधानीं

यत्राद्रुतं हरधनुर्धरणीसुता च ॥ ३२ ॥

प्रहस्तकः । किमद्याप्युत्कण्ठते देवः । नन्ववतीर्णममुना गग-  
नार्णवपोतपात्रेण विमानराजेन जनकमन्दिरं । तद्ववतु देवा-  
गमनं सीरध्वजाय निवेदयामि । उच्चैः ।

वामैराकृष्य वेगात् प्रगुणितशिरसः पाणिभिः केशबन्धान्  
सव्यैरव्याजशस्त्रप्रणयनपटुभिश्चिह्नन्दतः कण्ठपीठीः ।

मन्वानस्यानुरूपामुपकरणगतिं प्रीतये चन्द्रमैले-  
र्यस्यान्तस्तोषपोषं व्यधित दशमुखी विंशतिर्बाहवश्च ॥ ३३ ॥

सोऽयं स्वयं गहणदुर्ललितो दशास्य-

स्त्वां याचते दुहितरं पणपूर्वमेव ।



संबन्धसन्धिमनुना च सहानुभूय

वंशो निमर्जयतु यावदियं धरित्री ॥ ३४ ॥

कर्णं दत्त्वाऽऽकाशे किं ब्रूय सौऽयं पुराणब्रह्मवादी  
याज्ञवल्क्यशिष्यो राजर्षिर्जनक आङ्गिरसेन पुरोधसा सार्धमितो  
ऽभिवर्तते । तदिदमास्यानमण्डपोपकण्ठमधिष्ठीयतामित्पव-  
तरतः ।

ततः प्रविशति जनकः शतानन्दश्च ।

जनकः ।

यन्मीमांसयतः श्रुतीः शतपथाः साक्षात्कृतब्रह्मणो

विश्वामित्रमहामुनेरपि वयं वर्त्तामहे चेतसि ।

अप्युज्जीठकषायपावनधियां सद्यः समाधिश्लथं

तत्सङ्गीतकमन्तरेण हृदयं हर्षोन्नरीनर्ति नः ॥ ३५ ॥

शतानन्दः । राजर्षे सूर्यप्रशिष्य सत्याशिषस्ते गुरवो यद्ग-  
मवान् विश्वामित्रोऽपि मैत्रीमनुबध्यते । प्रहस्तस्तदेव पठति ।

जनकः । आकर्ण्य । अये तपस्यतामपि न निरत्ययः सुख-  
प्रत्ययः । यत् सीतार्थी दशकण्ठोऽपि गृहानुपगच्छति ।

शतानन्दः । अहह । आश्चर्यमेकोऽपि गरीयान् दोषः सम-  
यमपि गुणग्रामं दूषयति । तथाहि ।

आज्ञा शक्रशिखामणिप्रणयिनी शास्त्राणि चक्षुर्नवं

भक्तिर्भूतपत्नौ पिनाकिनि पदं लङ्केति दिव्यापुरी ।

उत्पत्तिर्दुहिणान्वये च तदहो नेदृशरो लभ्यते

स्याच्चेदेष न रावणः कुनु पुनः सर्वत्र सर्वं गुणाः ॥ ३६ ॥

जनकः । सखेदम् । भगवन्नैतथ्य गृहानुपगताय सीतार्थिने  
लङ्केश्वराय किमुत्तरम् ।

शतानन्दः । राजर्षे चिरं दत्तमेवोत्तरम् ।

जनकः । भगवन् केन ।

शतानन्दः । भगवता शिपिविष्टेन ।

जनकः । किमिदम् ।

शतानन्दः । स्वधनुः ।

जनकः । निःश्वस्य ।

गिरिशधनुरधिज्यं रावणः कर्तुमीष्टे

करतुलितहराद्रेर्दुष्करं किं हि तस्य ।

किमुत न स निमीनां यौनसंबन्धयोग्य-

स्तदिति हि मम चित्तं चिन्तया मूर्च्छतीति ॥ ३७ ॥

शतानन्दः । राजर्षे मा विषीदस्व । पाणिप्रणयिनं कोद-

गुदगुणं प्रसादीकुर्वतः पार्वतीपतीर्ववाढा कः सीताया अभि-

मत इति न जानीमः । इदं तु प्रतिजानीमहे यदुत न प्रच-

ण्डद्रोःखण्डोऽपि दशकण्ठः श्रीकण्ठमनीषितमपरया प्रस्थाप-

यिष्यति । तदेहि दुर्वृत्तमपि मुनिपुत्रमुचितेन संभावयात्र

इत्युत्थाय परिक्रामतः ।

जनकः । पुरोऽवलोक्य । दिष्ट्या दृष्टपुलस्त्यप्रसवाः प्रमो-

दामहे । लङ्केश्वर इतइतो भवानिदमासनमास्यताम् । सर्वे

यथोचितमुपविशन्ति ।

शतानन्दः । ऋषिपुत्रको दिव्यश्चासि तत्कतमामाति-

थेयो कुर्मः ।

महोत्तो वा महाजो वा श्रोत्रियाय विशस्यते ।

निवेद्राते तु दिव्याय सक्तुगन्धिनिधिर्विधिः ॥ ३८ ॥

रावणः । ब्रह्मर्षे इयमस्माकमातिथेयी ।

यत् पार्वतीहठकुचग्रहणप्रवीणे

पाणौ स्थितं पुरभिदः शरदां सहस्रम् ।

गीर्वाणसारकणनिर्मितगात्रमत्र

तन्मैथिलीक्रयधनं धनुराविरस्तु ॥ ३६ ॥

प्रहस्तकः । आविरस्तु सममगभंसंभवया सीतया ।

रावणः । सप्रत्याशं स्वगतं च ।

निर्माल्यं नयनश्रियः कुवलयं वक्तस्य दासः शशी

कान्तिः प्रावरणं तनेर्मधुमुचो यस्याश्च वाचः किल ।

विंशत्या रचिताञ्जलिः करतलैस्त्वां याचते रावण-

स्तां द्रष्टुं जनकात्मजां हृदय हे नेत्राणि मित्रीकुह ॥ ४० ॥

शतानन्दः । इदमाविर्भवति दशानन माहेश्वरं धनुः ।

रावणः । स्वात्मानं प्रतीदमाविर्भवति माहेश्वरं धनुर्न  
पुनरप्यापि मान्मथम् ।

शतानन्दः । सहेलमालोक्य ।

स्फूर्जद्वृज्राहतसुरगिरिस्वर्णचूर्णच्छटाभि-

स्तुल्योल्लासैस्त्रिभुवनदृशां दत्तदौस्यित्यमुद्रः ।

आशारन्ध्राण्ययमविरतं रुद्रकोदण्डदण्डः

स्वेच्छाचण्डो रचयति रुचां पञ्जरैः पिञ्जराणि ॥ ४१ ॥

नेपथ्यं प्रति कः कोऽत्रभोः सौविदल्लेषु कन्यान्तःपुरादागच्छतु  
जनकराजकन्या । नेपथ्ये इयमियम् । ततः प्रविशति सीता  
सख्यौ च ।

सीता । ससाध्वसोल्लासम् । अम्महे रक्खसो ति सुणिअ  
सच्चं सत्तसकोदूहलाणं अन्तरे वट्टामि \* ।

एका । भट्टिदारिण । रक्खसोति मा णं परिहव रक्खस-  
चक्रवट्टीक्खु एसो † ।

सीता । अहिअदरं उव्वेयणिज्जो ‡ ।

द्वितीया । अह किं मन्तेध किं कादुं इध आअदो § ।

प्रथमा । शङ्करसरासणं समारोइदुं ॥ ।

द्वितीया । णं एव्वं भण भट्टिदारिअं परिणेतुं ¶ ।

प्रथमा । अयि उड्डामरसीले कहं पुण अशङ्करो अलट्टसङ्क-  
रयसादो वा इमं चावमारोवइस्सदि \*\* ।

सीता । स्वगतम् । अम्महे ऊससिदस्सि अणभवरिसेण  
पिअसहीवअणेण †† ।

सर्वाः परिक्रामन्ति ।

सीता । पुरोऽवलोक्य । एकासणोपवेसिणो कदि उण एदे जणा ‡‡ ।

सख्यौ । णं एको एव्व एसो दसमुहे विंसदिभुअदण्डो अ §§ ।

\* अहो राक्षस इति श्रुत्वा सत्यं साध्वसकोदूहलयोरन्तरं वर्तते ।

† भट्टिदारिके राक्षस इति मैनं परिभव राक्षसचक्रवर्ती खल्वेषः ।

‡ अधिकतरमुद्वेजनीयः ।

§ अथ किं मन्त्रयथः किं कर्तुमिहागतः ।

॥ शङ्करशरासनं समारोपयितुम् ।

¶ नन्वेवं भण भट्टिदारिकां परिणेतुम् ।

\*\* अयि उड्डामरशीले कथं पुनरशङ्करो लब्धशङ्करप्रसादो वेमं चापमा-  
रोपयिष्यति ।

†† अहो उच्छ्वसितास्मि अनभवरिषेण प्रियसखीवचनेन ।

‡‡ एकासरोपवेशिनः कति पुनरेते जनाः ।

§§ नन्वेक एवैष दशमुखो विंशतिभुजदण्डश्च ।



सीता । तादृसदानन्दमिस्साणं अन्तरे उधविसिस्सम् \* ।

रावणः । सौत्सुक्यमवलोक्य स्वगतम् । अहो त्रिभुवना-  
तिशायि मकरध्वजसज्जीवनं रामणीयकमस्याः । तथाहि ।

इन्दुर्लिप्त इवाञ्जनेन जडिता दृष्टिर्मृगीणामिव

प्रस्नानारुणिमेव विद्रुमलता श्यामेव हेमद्युतिः ।

पारुष्यं कलया च कोक्लिन्वधूकण्ठेष्विव प्रस्तुतं

सीतायाः पुरतश्च हन्त शिखिनां बर्हाः सगर्हा इव ॥४२॥

किंच बहुष्वपि निजेषु कर्मसु विवेके कर्त्रे किंचिदेव रोच-  
ते । यतः ।

एतां यथाहृदयवर्तेनमायताक्षीं

संसारसारनिचयेन विधाय वेधाः ।

शङ्के दिदेश मदनं परिरक्षितार-

मारात् स मां किरति येन शरैः शितायैः ॥ ४३ ॥

शतानन्दः । पुनस्त्यनन्दनेदं तद्वनुरियं सा सीता ।

रावणः । इदं तद्वनुरयं स रावणः । किं पुनरसंभावनानागर्भ-  
मदशकण्ठोचितं व्याहरसि । पश्य ।

सादुं हरेण हरवल्लभया च देव्या

हेरम्बपणमुखशृणुप्रमथावकीर्णम् ।

कैलासमुद्रतवतो दशकन्धरस्य

कैषा जरद्वनुषि दुर्मददोःपरीक्षा ॥ ४४ ॥

प्रहस्तकः । स्वगतम् । इदं शिपिविष्टान्यस्माददृष्टगुणा-  
रोपणकर्म कार्मुकम् । कथमेतत् । विचिन्त्य पराक्रमपरीक्षायां  
को वा महादेवोऽपि देवस्य किंच ।

\* तातशतानन्दमिश्राणामन्तर उपवेक्ष्यामि ।

कृतं सुराणां सारेण स्याणवीर्यमिदं धनुः ।

किङ्करास्ते च देवस्य सुकरा रोपणक्रिया ॥ ४५ ॥

रावणः । सरोषं धनुरादाय ।

अस्मद्वोर्दण्डचण्डाञ्चननिबिडगुणयन्यभुमोभयाश्रि-

व्यश्रीभावोर्द्वुष्टत्रुटदनणुरणत्कर्मणः कार्मुकस्य ।

कल्पान्तोद्धान्तभर्गप्रहतडमरुकोडुामरध्वानधीर-

ष्टाङ्गारस्तारतारस्विदशनिशमितो व्योमरन्ध्रं रणदु ॥ ४६ ॥

शतानन्दः । अपवार्यं । अहो लङ्कापतेरपूर्वां गर्वगरिमा

यन्ममापि शतानन्दस्य न निश्चिनुते चेतः किं भवितेति ।

दुरारोपमैन्दुशेखरं धनुर्दुर्निवारा रावणभुजदण्डाः ।

जनकः । स्वगतम् । भगवन् भर्गं सविधत्स्व निजे धनुषि

यथा जनककुलालङ्कार्यं भवति मे वत्सा । जितत्रिजगतापि

जामात्रा वयमपत्रप्राप्तहे ।

सीता । आत्मगतं सप्रणामम् । अम्ब वसुन्धरे प्रसीद सीता

विण्णवेदि पठमं मे अन्तरं देज्ज पक्का रावणो धनुं आरो-

विज्जदु \* ।

सख्यौ । आकाशे भगवं अणङ्ग णमो दे माक्खु रक्खवं

उट्टिसिअ सुडमारजणजोगं पहरणं संधिहिसि † ।

प्रहस्तकः । सगर्वम् । हन्त न सर्वदा सर्वस्य सदृशो दशा-

पाकः । यतः ।

\* अम्ब वसुन्धरे प्रसीद सीता विज्ञापयति प्रथमं मे अन्तरं देहि पञ्चाद्रावणो धनुरारोपयतु ।

† भगवच्चरङ्गं नमस्ते मा खलु राक्षसमुच्छिश्य सुकुमारजनयोग्यं प्रहरणं संदधासि ।

वामो बाहुर्मृडान्याः करकलितरणात्कङ्कालीकरालो  
 यस्मिन्सञ्च शम्भोर्भुजगवलयवान् सद्यमाकर्षणं तत् ।  
 कैलासोद्वारधीरं दशवदनभुजामण्डलीयन्त्रग्रन्थं  
 ररे कोदण्डदण्ड प्रतिपत तदलं नासि सोढा दृढो ऽपि ॥४७॥

विचिन्त्य भवतु पातालचरानम्बरचरांश्चसावधानान्विधा-  
 स्ये । अथो ऽवलोक्य ।

पृथ्वि स्थिरा भव भुजङ्गम धारयैनां  
 त्वं कूर्मराज तद्विदं द्वितयं दधीथाः ।  
 दिक्कुञ्जराः कुरुत तन्नितये दिधीषां  
 देवः करोति हरकार्मुकमाततज्यम् ॥ ४८ ॥

कर्ध्वमवलोक्य ।

अश्वान् विश्वासयैतान् क्षणमरुण कुरु स्वर्गमातङ्गकण्ठं  
 गाढोत्थन्निमाधोरण विबुधगणाः कर्णयोर्दत्त हस्तान् ।  
 लङ्केन्द्रेदशपाणिप्रणयिभवधनुर्भङ्गजन्मा कठोर-  
 ष्टाङ्गारः स्वर्गरोदःकुहरवलयितस्त्रासकारी न कस्य ॥ ४९ ॥

रावणः । अहो मम दशाननस्याज्ञा यदमीषां स्वावयवा-  
 नामपि जितगगनचाटुकारः सर्वत्र व्यापारः । तथाहि संप्रत्येव  
 तावत् ।

निष्पर्यायनिवेशयेशलसैरन्योन्यनिर्भर्त्सिभि-  
 र्हस्तायैर्गुणपत्रिपत्य दशभिर्बामैर्धृतं कार्मुकम् ।  
 सव्यानां पुनरप्रथीयसि विधावस्मिन् गुणारोपणे  
 मत्सैवाविदुषामहंप्रथमिका काप्यम्बरे वर्तते ॥ ५० ॥

विचिन्त्य । सजुगुप्सानुतापम् । अविमृश्यकारिता हि पुंसः

परं परिभवस्थानं यत्प्राकृतवदप्राकृतो ऽपि रावणः पण्येन परिणेतुकामः । तत्सर्वथा किमनेन ।

सुद्वेष्टुलनं स्वकण्ठविपिनच्छेदो हरेर्वासनं  
कारावेशमनि पुण्यकापहरणं यस्येदृशाः केलयः ।

सो ऽहं दुर्मदबाहुदण्डसचिवो लङ्केश्वरस्तस्य मे  
का श्लाघा ध्रुवजर्जरेण धनुषा कृष्टेन भग्नेन वा ॥ ५१ ॥

इति सावज्ञं क्षिपति ।

सख्यौ । भट्टिदारिणं द्विद्विष्टा वदुसे समं दे पाणिगह-  
णमङ्गलेण मुक्कं रावणेण धनू \* ।

सीता । साश्वासमात्मगतम् । हिंसा अणुकूलो विश्व दे  
देवो वम्महो अ† ।

शतानन्दः । भो लङ्केश्वर परममाहेश्वरो ऽसि तत्किमिदम-  
संस्तुतं प्रस्तुतम् ।

जनकः । संसंस्ममुत्थाय ।

न ब्रह्मोपनिषन्निषेवणरतिनौ याज्ञवल्क्यो गुरुः  
कोपावेशनविम्वसा च सहसा शक्नोति रोदुं मनः ।

दृष्ट्वा शम्भुमहाधनुःपरिभवं पाणिर्जराजर्जर-  
स्तेनाभ्युत्सहते ममैष युगपच्चापाय शपाय च ॥ ५२ ॥

विमृश्य नेपथ्यं प्रति कः क्रोऽत्रभोः । धनुर्धनुः । प्रविश्य  
धनुरपनीय निष्क्रान्तः पुरुषः ।

जनकः । परिकरं बद्ध्वा गृह्णाति ।

\* भर्तृदारिके द्विद्विष्टा वर्धसे समं ते पाणिगहणमङ्गलेन मुक्कं रावणेन  
धनुः ।

† हृदय अनुकूल इव ते देवो मन्मथश्च ।



रावणः । सकोपहासम् ।

हस्तालम्बितमक्षसूत्रवलयं कर्णाघतंसीकृतं

क्षस्तं भूधुगमुच्चमय्य रचितं यज्ञोपवीतेन च ।

सञ्चट्टा जघने च वल्कलपटी पाणिश्च धत्ते धनु-

र्दुष्टं भो जनकस्य योगिन इदं दान्तं विरक्तं मनः ॥ ५३ ॥

शतानन्दः । आश्चर्यम् । अहो महाप्रभावो मे याव्यः ।

अस्य हि ।

वाञ्छानुगो न जरसा जनकस्य पाणी

सत्यं स एष तपसस्तु परः प्रकर्षः ।

मौर्वी स्वयं यदधिरोहति चापकोटिं

संधानकर्मणि शराश्च यदुत्सहन्ते ॥ ५४ ॥

सीता । हट्टिहट्टि । तादोवि णाम उवसमेक्कधणो धणुं

वावारेदि स एष हुदवहं वरिसिद्धकामो मिच्छुक्कमणी \* ।

प्रहस्तकः । आः क्षत्रियबन्धो वृथावृद्ध दशाननमुद्विश्य धनु-

रारोपयसि नखेष ते पौलस्त्यशस्त्रं चन्द्रहासः शिखयिता ।

रावणः । उच्चैर्विहस्य सोल्लुण्ठम् ।

घुणव्रणनभङ्गुरं पशुपतेः पुराणं धनु-

र्निरीक्ष्य भुजमण्डलीबलमदाद्विकीर्णं मया ।

स एष न तितिक्षते समरसीम्नि सीरध्वजः

समं हसत हे मुखान्वसममेतदुद्धट्टनम् ॥ ५५ ॥

जनकः । पुलस्त्यपुत्र संवृणु शस्त्रं एष ते परममाहेश्वरः

सीरध्वजो न क्षमते ।

\* हा धिक् हा धिक् तातो ऽपि नामोपशमैकधनो धनुर्व्यापारयति स  
एष हुतवहं वर्णितुकामो मगाङ्कमणिः ।

रावणः । अहो सीतास्नेहो मामार्द्रयति यदहमपि दश-  
कण्ठ ईदृशानां वचसां सोढा । संसंभम् ।

यज्वा जरापरिणतः श्वशुरो भविष्यन्

ब्रह्मैकतानहृदयो गुणवांस्तथेति ।

तान्तेर्निमित्तमिदमत्र ममैकमेकं

हे पाण्यः किमिति बाष्क्यं चन्द्रहासम् ॥ ५३ ॥

जनकः । रावण इतो भव एष प्रहण्यसे । नेपथ्ये ।

जनक विरम रोषात् त्वं हि संन्यस्तशस्त्रः

कथमयमुपरागस्त्वदुसर्वाज्वल्यः ।

परिणतिपरिहीणस्तुद्रराजन्मजन्मं

तदिह शरनिवेशं संवृणु ब्रीडिताः स्मः ॥ ५७ ॥

जनकः । बालर्षे शुनःशेष यदात्क इदमपास्तं शस्त्रम् ।

तथाकृत्वा तल्लगतामपरावसत्त्वायेदं शापोदकमुत्सृजामीति  
क्रमण्डलुमादत्ते ।

शतानन्दः । भगवतो वैकर्त्तनादागतस्य निरवधिसीम्नो  
ब्रह्मरतत्त्वोपलम्भस्य तपोराशेश्च किमयं व्ययः क्रियत इति  
शापोदकमुपसंहरति ।

जनकः । भगवन् । विश्वामित्रधर्मपुत्र कुलगुरो गौतम ।

कृते राजसराजेन पिनाकस्य पराभवे ।

जानन्ति युक्तं गुरवो भवद्विः परवानहम् ॥ ५८ ॥

रावणः । मिथिलेश्वर किमिति संसंभसे । ननु रभसनिर्जि-  
तैरावणो रावणः खल्वहम् ।

मयि कण्ठपरिच्छेदपरितोषितशङ्कुरे

कुण्ठीभवन्ति सर्वेषामस्त्राणि च तपांसि च ॥ ५९ ॥

त्वं किल संबन्धज्येष्ठो ब्रह्मविद्यावरिष्ठ इति च मया  
ब्रूम्यते ।

सख्यौ । अग्रवार्यं हृदास दे वचनं जनककुलदेवदात्रो प-  
दिहणन्तु \* ।

शतानन्दः । निशाचरचक्रवर्तिन् मा वृथा विकृत्यस्व । वक्त्री-  
कृतचण्डीशचापदण्डस्य शोभत एष व्याहारो न पुनस्तव ।

रावणः । सक्रोधम् । किंकिमाह भवान् । निशाचरचक्रवर्तिन्  
मा वृथा विकृत्यस्वेत्यादि पूर्वाक्तमनुवदति । विचिन्त्य  
तत्किमत्र साम्प्रतम् ।

परिषदियमृषीणामेष वृद्धो नरेन्द्रः

कथमथ तदमुष्मिन् मैथिलीलालसोऽपि ।

निजभुजबलदृष्यद्वीरवर्ये समाजे

हृठहरणविलादं राक्षसेन्द्रः करोतु ॥ ६० ॥

ससंरम्भम् । शृणुत भोः शृणुत निशाचरश्यतेः प्रतिज्ञाम् ।

कुर्वन् मैर्वा निवेशक्रमनमदटनि स्पष्टटङ्कारटङ्कं

शम्भोः कोदण्डदण्डं बधिरितभुवनं भूर्भुवःस्वस्त्रयेऽपि ।

यस्तामेनां वरीता रसयति तदसृक् चन्द्रहासो ममासिः

कण्ठास्थिरान्धशङ्कीकरणभवरणत्कारवाचालधारः ॥ ६१ ॥

नेपथ्ये कलकलः ।

रावणः । भोः प्रहस्त किमयमकाण्डचण्डो विस्तीर्णजल-

धरध्वावतानवक्रदेशे निर्घोषः ।

प्रहस्तकः । देव देवमनुपततामस्मद्वलानामेष निर्भरभ-

रितभुवनाभोगतलः कलकलः ।

\* हृदाश ते वचनं जनककुलदेवताः प्रतिघ्नन्तु ।

नेपथ्ये वैतालिकः । जयजय त्रिजगत्पते पौलस्त्य सुषाय  
माध्यदिनी संध्या भवतु देवस्य संप्रति हि ।

शीतं श्रीखण्डकाण्डं निचिडयति फणी भोगनालेन लीन-  
श्चायावृत्तस्य मूले रचयति चमरी रम्यरोमन्यलीलाम्  
सेष्यान्तर्मानुषीयं वितरति कमितुर्घर्मितस्याङ्गपालीं ।  
लीलाकस्तुरिकैणी सरति विचरितुं सारणिशान्यपर्णम् ॥ ६२ ॥

रावणः । तद्वयमपि निसर्गरमणीयेषु मिथिलापुरीपरीस-  
राक्रीडेषु क्रीडाभिर्द्वित्राणि दिनान्यात्मानं विनोदयामस्तदा-  
दिश्यन्तां सेनापतयः ।

ताम्बूलानद्वमुग्धक्रमुकतस्तलप्रस्तरे सानुगाभिः

पायंपायं कलावीकृतकदलदलं नारिकेलीफलाम्भः ।

सेव्यन्तां व्योमयानाश्रमजलजयिनः सैन्यसीमन्तिनीभि  
र्दात्यूह\* व्यूहकेलीकलितकुहकुहारावकान्ता वनान्ताः ॥ ६३ ॥

इति निष्क्रान्ताः सर्वे ।

॥ प्रतिज्ञापौलस्त्यो नाम प्रथमोऽङ्कः ॥

\* दात्यूहः कोकिलजातिः ।

॥ अथ द्वितीयोऽङ्कः ॥

अतः परं परशुरामरावणीयो भविष्यति ।

ततः प्रविशति भृङ्गिरिटिः ।

भृङ्गिरिटिः । सपरिक्रममात्मानं निर्वर्ण्य । अये विकृत-  
रूपतापि क्वचिन्महते ऽभ्युदयाय यतः ।



स्त्रायुप्रायनिबद्धकीकसतनुं नृत्यन्तमालिख्य मां

वामुण्डाकरतालकुट्टितलयं वृत्तेविवाहेत्सखे ।

ह्रीमुद्रामपनुद्य यद्विहसितं देव्या समं शम्भुना

तेनाद्यापि मयि प्रभुः स जगतामास्ते प्रसादोन्मुखः \* ॥ १ ॥

पुनर्निरूप्य सोपहासम् । अहो त्रिभुवनाधिपतेरनुवरस्य महा-  
हवेप्रता ।

कौपीनाच्छादनं वल्कमलसूत्रं † जटासटाः ।

रुद्राङ्कुशस्त्रिपुङ्गं च वेणो भृङ्गिरिटोरयम् ॥ २ ॥

विचिन्त्य भृङ्गिरिटिस्वामिनौ वा कीदृशो वेषविशेषः ।

दिगम्बरो वहति भुजङ्गभूषणं

कपालवान् कलयति दाम कौण्डिणम् ।

वृषप्रियो रचयति भस्मगुण्डना-

मुमापतिश्चरितमचिन्त्यकारणम् ॥ ३ ॥

यद्वा यस्य लैङ्गोभूद्वं भैरवीयं तौम्बुरवमौमापतमार्द्वनारीश्व-  
रमैन्दुशेखरमन्तकान्तकरं कालकूटीयं जम्मारिभुजस्तम्भनं द-  
त्तमखोन्माधि मान्मथं त्रैपुरमन्थकासुरीयमित्यपरमप्यपरिमेयं  
चित्रं चरित्रजातमाचक्षते । तस्य भगवतश्चेष्टापरिंक्षायां कै-  
नाम परमेष्ठिवैकुण्ठावपि । किं पुनर्भृङ्गिरिटिः । तथाहि ।

\* स्त्रायुप्रायाणि स्त्रायुप्रचुराणि निबद्धानि कीकसान्यस्थानि यस्या-  
मन्तादृशी तनुर्धस्य । एतेन भृङ्गिरिटिर्विकतरूपता सूचिता । अतो विद्या-  
होत्सवं प्रवृत्ते शम्भुना सह भगवतो देवी लज्जामुद्रा विहाय विकृतरूपिणं  
नृत्यन्तं भृङ्गिरिटिं दृष्ट्वा यज्जहास तेन भगवान् शिवो न केवलं तदानी-  
मेव तस्मिन् तुष्टः किन्तु सोऽद्यापि तस्मिन् तुष्ट एव । महात्मानो हि  
येन केनापि कारणेन यस्मिन्नेकवारं संतुष्टास्तस्मिन् सर्वदा प्रसादोन्मुखा-  
स्तिष्ठन्तीति भावः ।

† अलसूत्रं रुद्रालमाला ।

नमस्तिष्ठति तं नमन्ति विबुधाः संवीतदिव्यांशुकाः  
प्रीतो याति वृषेण वारणगतस्तं वासवः सेवते ।

भूषा तस्य नृणां कपालशकलाः स्तोता धनेशः स्वयं  
दौर्गत्यस्य परं पदं स भगवान् शम्भुर्विभुत्वस्य च ॥ ४ ॥

तत्किमनेन यथादिष्टमनुतिष्ठामि । परिक्रम्यावलोक्य च ।  
अये नारदः । कलहकुतूहली खल्वेष मुनिः यद्वा ।

लिङ्गेद्भव्यतिकरे स्वमहत्त्वहेतोः-

नारायणदुहिणयोऽदभूद्विवादः ।

यस्मादयं कलिमुखो मुनिराविरासीत्

तस्मा कथं नु भवतु प्रियसंप्रहारः \* ॥ ५ ॥

विविचिन्त्य । भवत्वस्मादेव तर्हि तयोऽदन्तमुपलक्ष्य इति  
परिक्रामति । ततः प्रविशति यथा निर्दिष्टो नारदः ।

नारदः । विविचिन्त्य सत्यं सत्यमिदं गीयते दुस्त्यजा प्रक-  
तिरिति । यतः ।

युयुधे युद्धते को वा योत्स्यते वा मदोद्धतः ।

इति मे व्यथमनसः कालो ऽभ्येति च याति च ॥ ६ ॥

अपि च ।

सस्तान्त्रतन्त्रतुरगाणि कृष्णगघात-

घूर्णत्करीण्यनणुपूतनफूत्कृतानि ।

\* यस्मादयं कलिमुखो मुनिराविर्भूतस्तस्मात् कथं नु प्रियसंप्रहारः  
प्रियविनाशो मा भवत्वपितृवश्यं भवत्विति भावः ।

धावत्कदम्बकटुताण्डवडामराणि

द्रष्टुं रणान्यहरहस्त्रिजगद्भूमामि \* ॥ ७ ॥

विमृश्य यो यत्रानुरक्तः स तदन्यतिरस्कारेण तदेव बहु  
मन्यते । तथाहि ।

तन्मम ब्रह्म परमं तत्तपः सा क्रतुक्रिया ।

स स्वाध्यायः स च जपो यद्वीक्ष्ये युद्धमुद्धतम् ॥ ८ ॥

येन केन चिद्भ्रमनिनो जनस्य तदसच्चिधाने तत्प्रतिनिधि-  
रपि विनोदाय । तथाचाहम् ।

अलाभे वीरयुद्धस्य नखबादनसंभृतम् ।

सापव्यककलि स्त्रीणां पश्यामि च शृणोमि च ॥ ९ ॥

किंच ।

लावकतितिरिकुक्कुटमेजैर्महिषैश्च या रणक्रीडाः ।

दुहिषाच्युतकलियोनेस्ताः प्रीत्यै नारदस्य मुनेः ॥ १० ॥

अपिच ।

वीराणां शस्त्रसंस्फोटे करिणां दन्तघटने ।

व्याघ्राणां नखनिर्भेदे नारदः परितुष्यति ॥ ११ ॥

आत्मानं निर्दिशन् । अपिच ।

\* सस्तानि गलितान्यन्त्रलन्त्राणि प्रधानान्त्राणि येषामेवंविधास्तुरगा-  
येषु । कृपाण्यधतैर्धूर्शन्तो मूर्च्छापरवन्तः करिणो येषु । अनगान्युत्कटानि  
पूतनानां रणरुधिरपानोत्सुकदेवयानिविशेषाणां फूत्कतानि येषु । धावन्ति  
यानि कदम्बानि घोद्वृसमूहास्तेषां कटुना त्रासजनकेन ताण्डवेन डामरा-  
णि भयानकान्येवंविधानि रणानि द्रष्टुमहं नित्यं त्रिलोकीं पर्यटामि ।  
एतेन सततमतिघोररणाभिकाङ्क्षी भगवान् नारद इति सूच्यते ।

यच्चारोतनुच्छतः स भगवान् कन्दर्पदर्पोपहो  
 यच्चाभूद्विरिणः पतिश्च मरुतां यत्फेनपुञ्जायुधः ।  
 सौम्यं यच्च विमुख्य रूपमभवच्छण्डी हिमाद्रः सुता  
 तत्सर्वं मम नारदस्य ललितं पुट्टैकलीलारुचेः \* ॥ १२ ॥

संप्रत्येवोपस्थितामिव मनोरथसिद्धिं पश्यामि यदावेदित-  
 मेतस्य । तथैविविद्याशिष्येण माठरेण यथा याचितपरशुं दशरथी-  
 वमाधूतधूर्जटिधनुषं चाभियोक्तुं मिथिलापुरीं प्रस्थितो राम  
 इति । विचिन्त्य तदहमपि तत्र गत्वा तयो रमर्षवृद्धिवि-  
 धिता मनोरथानामप्यपथं समरसंभारमालोकयामि । इति  
 परिक्रामति ।

भृङ्गिरिटिः । वेगात्कतिचित्पदानि गत्वा स्वागतं देवर्षे-  
 नारदस्य ।

नारदः । कथं महादेवानुचरो भृङ्गिरिटिः । उपसृत्य स्व-  
 स्ति भृङ्गिरिटये । क पुनः प्रस्थीयते ।

भृङ्गिरिटिः । यत्र वीरवर्गवरिष्ठौ जामदग्न्यदशकण्ठौ ।

नारदः । प्रमथप्रथम साधु स्वारितोऽस्मि । तत्कथय कः  
 पुनर्जामदग्न्यदशशीवयोर्वीरव्रतचर्यासु प्रकृष्यते ।

भृङ्गिरिटिः । देवर्षे महदन्तरं रामरावणयोर्वीरव्रतचर्यां  
 प्रति पश्य ।

त्रिःसप्तावधि बाधिता तितिभुजामाजन्मवैखानसः

कर्तामातृवधैनसः स सकलश्रुत्यर्थवीर्यगुरुः ।

विश्वस्यास्त्र भुजः क्रतौ वितरिता श्यामाक्रमुष्टिपंचा

रामः सोमसुदप्रमेयमहिमा कासां गिरां गोचरः ॥ १३ ॥

\* यतस्तिष्ठः कथाः श्रीमद्भागवतादी प्रसिद्धाः ।

† एतस्य जामदग्न्यस्य ।

‡ तयोः जामदग्न्यदशशीवयोः ।



नारदः । चन्द्रशेखरसखे न रावणेऽपि वीरव्रतचर्यां प्रति  
केनाप्यतिसंधीयते । यतः ।

आसीदस्ति भविष्यति क्वचिदपि त्रैलोक्यमालोक्यतां  
यद्येतस्य दशाननस्य सदृशे दिव्या हि युष्मदृशः ।  
तुल्यं कृत्स्नशिरश्छिदः कृतनुतेः स्तोकत्रिलोकीप्रदो  
यस्मात्सोऽपि वरप्रदानसमये देवः शिवो लज्जितः \* ॥१४॥

भृङ्गिरिटिः । देवर्षे नारद यथा समर्थयसे । तथाहि ।

एकः कैलासमद्विं करगतमकरोच्चिच्छिदे क्रौञ्चमन्यो  
लङ्कामेकः कुबेरादहृत वसतये कोङ्कणान्व्यितोऽन्यः ।  
एकः शक्रस्य जेता समिति भगवतः कार्तिकेयस्य चान्य-  
स्तत् कामं कर्मसाम्यात्किमपरमनयोर्मध्यगा वीरलक्ष्मीः ॥१५॥

नारदः । सहर्षं हस्तमुद्रय्य ।

चित्रं नेत्ररसायनं त्रिदशतासिद्धैर्महामङ्गलं  
मोक्षद्वारमपाहतं मन मनःप्रह्लादनाभेषजम् ।  
साकं नाकपुरन्धिभिर्नवपतिप्राप्यत्सुकाभिः सुराः  
सर्वे पश्यत रामरावणरणं वक्त्येप वो नारदः ॥ १६ ॥

भृङ्गिरिटिः । युद्धैकश्वे मा निर्भरं संरम्भस्व । त्वन्मता-  
रथपरिपन्यो हि देवादेशः । यदेषोऽस्मि स्वचापतिरस्कारमप्य-  
विगणय्य स्रवीकबुलस्त्यसहितस्तयोरन्योन्यमन्युयन्यश्लथीक-  
रणाय प्रेषितः ।

\* एककालावच्छेदेन सकलमस्तकच्छेदकत् स्तोता चायं दशग्रीव इति  
कथमहमभीष्टवरदोऽपि तुच्छां त्रिलोकीं दास्यामीति वरप्रदानसमये भग-  
वान् शिवोऽपि ललज्जे । एवंविधो दशग्रीवोऽपि कासां गिरां नाचरो न  
कासामित्यर्थः ।

नारदः । सविषादमात्मगतम् । धिक्कटमुत्थितश्च कौतु-  
कद्रुमाङ्कुरो भटिति त्रुटितश्च तदन्तरितं तावद्विदं रामराव-  
णीयं युदुमयोध्यां गत्वा परं रामरावणीयं योजयिष्यामि सं-  
प्रत्येवोभयरामीयं वा । प्रकाशम् । भूर्भुवःस्वस्त्रितयवासिभि-  
रण्यनुल्लङ्घनीयो देवादेशः । तदहं ब्रह्मणः सदनं प्रति तावद्व्या-  
स्यामि ।

भृङ्गिरिटिः । अहमपि प्रस्तुतकार्यसिद्धय इति निष्क्रान्तौ ।

शुद्धविष्कम्भकः \* ।

ततः प्रविशति रावणः प्रतीहारी च ।

रावणः । सीतामनुसंधाय ।

तद्वक्तं यदि मुद्रिता शशिकया तच्चेत्स्मितं का सुधा  
सा दृष्टिर्यदि हारितं कुवलयैस्ताश्चेद्गिरो धिद्वधु ।  
सा चेत्कान्तिरतन्त्र † मेवकनकं किं वा बहु ब्रूमहे  
यत्सत्यं पुनरुक्तवस्तुविरसः सर्वक्रमो वेधसः ॥ १७ ॥

प्रतीहारी । स्वगतम् । कहं अज्जवि सच्चेअ चित्तभिन्ती  
तंचेअ चित्तअम्म ता गाठमभिणिविट्ठो दस्साणणे कामो ता

\* भूतभविष्यत्कालिकथांशानां निदर्शकः संचिप्यार्था योऽङ्गस्य प्रा-  
रम्भे रचनाविशेषः स विष्कम्भक इत्युच्यते । स च द्विधा शुद्धः संकीर्णश्च  
तत्र मध्यमेन मध्यमाभ्यां वा पात्राभ्यां यः प्रयोजितः स शुद्धो यो हि  
नीचमध्यमपात्रकल्पितः स संकीर्णः । तथाच साहित्यदर्पणे ।

वृत्तवर्तिष्यमाणां कथांशानां निदर्शकः ।

संचिप्यार्थस्तु विष्कम्भ आदावङ्गस्य दर्शितः ॥

मध्येन मध्यमाभ्यां वा पात्राभ्यां संप्रयोजितः ।

शुद्धः स्यात् स तु संकीर्णो नीचमध्यमकल्पितः ॥

† अतन्त्रमप्रधानं तुच्छमित्यर्थः ।

मण्ये सदमण्यपक्ववादो एत्थ वित्थरइ । आकाशे । हंहो  
 विसमवाण जुत्तमिणं सरिसमिणं जं दाणिं एदहमेत्तेवि दसाण-  
 णपसादे ईदिसो दे पुरन्दरपक्ववादो जेण सञ्जलजणणिन्द-  
 णिज्जेण इमिणा उभञ्जवेदणत्तणेणवि ण लज्जीअदि । भोटु  
 कज्जं कज्जन्तरमन्तरंदि ता एव्वं दाव । प्रकाशम् । देव  
 माआमओ दुवारुद्वेसे चिट्ठदि \* ।

रावणः । अनाकर्ण्य भोभो मदन अति हि नाम दुर्ललि-  
 तो ऽसि यन्मय्यपि प्रहरसि यद्वा ।

अपि प्रहर्ता मम वल्लभो ऽसि

मृगाङ्गबन्धो निखिलामरेषु ।

यैर्व्यापृतस्त्वं मयि रावणे ऽपि

तैरेव वार्यैर्यदि तां प्रति स्याः ॥ १८ ॥

प्रतीहारी । पूर्वाक्तमभिधत्ते ।

रावणः । हन्तहन्त नैकप्रकारो मदनव्यापारः । यतो मम  
 त्रैदेहीदर्शनतः प्रभृति ।

न्यञ्ज्वत्कुञ्चितमुन्मुखं हसितवत्साकूतमाकिकरं

व्यावृत्तं प्रसरत्प्रसादि मुकुलं सत्प्रेम कं प्रं स्थिरम् ।

\* कथमद्यापि सैव चित्रभित्तिस्तदेव चित्रकर्म तद्गाढमभिनिविष्टो  
 दशानने कामस्तन्मन्ये शतमन्यपक्षपातो ऽत्र विस्तार्यते । हंहो विषमवाण  
 युक्तमिदं सदृशमिदं यदिदानीमेतावन्मात्रे ऽपि दशाननप्रसादे ईदृशस्ते  
 पुरन्दरपक्षपातो येन सकलजननिन्दनीयेनानेनोभयवेदनत्वेनापि न लज्ज्य-  
 ते । भवतु कार्यं कार्यान्तरमन्तरयति तदेवं तावत् देव मायामयो द्वारो-  
 ऽष्टौ तिष्ठति ।

उदु ध्रान्तमपाङ्गवृत्ति विक्रमं मञ्जतरङ्गाकुलं

चतुः साश्रु च वर्तते रसवशादेकैकमन्यक्रियम् ॥ १९ ॥

प्रतीहारी । स्वगतम् । सख्यधा मदोदरीमन्द्रीकदसिणेहग-  
ण्डिलो से सीदामग्रा उल्लावा । विचिन्त्य । ता मे । दु णिसगदू-  
सहेण से परसुरामणामगहणेण सिठिलेमि सीदावसं । प्रका-  
शम् । णं विण्णवेमि परसुरामपासपडिण्णत्तो । इत्यर्थात्ते ।

रावणः । मायामयस्तच्छीधं प्रविशतु ।

प्रविश्य मायामयः । देव मायामय इतो । दृष्टिदानेनानु-  
याह्यः ।

रावणः । अथ याचितपरशुना परशुरामेण किमभिहित-  
मासीत् ।

मायामयः । त्रैलोक्यमाणिक्य रामोदन्तमाङ्गणयतु स्वामी ।

पौलस्त्यः प्रणयेन याचत इति श्रुत्वा मनो मोदते  
देवो नैष हरप्रसादपरशुस्तेनाधिकं ताम्यति ।

तद्वाच्यः स दशाननो मम गिरा दत्ता द्विजेभ्यो महीं  
तुभ्यं ब्रूहि रसातलत्रिदिवयोर्निर्जित्य किं दीयताम् ॥ २० ॥

रावणः । कदा नु खलु परशुरामो रसातलत्रिदिवयोजिता  
दाता च संवृतः । रावणः पुनः प्रतिग्रहीता । ततस्त्वया किमसौ  
प्रत्युक्तः ।

मायामयः । नतान्वरचक्रवर्तिन् इदमिदं निवेदयते ।

\* मदनव्यापारेण रावणस्याक्षिविंशत्या एकैकमन्ति न्यञ्चत् कुञ्चदि-  
त्यादिविविधप्रकारकमभूदित्यर्थः ।

† सर्वथा मन्दोदरीमन्द्रीकतस्त्रेहृदयोरस्य सीतामया उल्लापास्तद्व-  
वतु निसर्गदुःसहेनास्य परशुरामनामगहणेन शिथिलयामि सीतावेशम् । ननु  
विज्ञापयामि परशुरामपार्श्वप्रतिनिधत्तः ।



देवो यद्यपि ते गुरुः स भगवान् खण्डेन्दुचूडामणिः  
 क्षोणीमण्डलमेकविंशतिमिदं वारान् जितं यद्यपि ।  
 द्रष्टव्यो ऽस्यमुमेव भार्गववटो कण्ठे कुठारं वहन्  
 पैलस्त्यस्य पुरस्तथापि रचितप्रत्यग्रसेवाञ्जलिः ॥ २१ ॥

रावणः । सप्रसादम् । कथमीदृशमनीदृशो ऽभिदधीत त-  
 तस्ततः ।

मायामयः । तूष्णीं तिष्ठति ।

रावणः । पराभिहितं हि भाषसे तन्निर्विशङ्कं निवेदय ।

मायामयः । देव प्रकृतिमुखरा हि ब्राह्मणजातिर्देवादेश  
 इति निवेद्यते ।

परशुमिममदेयं याचते युदुहेतो-

गिरिशः नुरधिज्यं कर्तुमुत्कण्ठते च ।

तदिदमभिदधीथास्तं प्रवाचं पिशाचं

तव भुजतखण्डं मत्कुठारो न सोढा ॥ २२ ॥

रावणः । सक्रोधहासम् । सूक्तं भद्रेण प्रकृतिमुखरा ब्रा-  
 ह्मणजातिरिति तदनुभविष्यति तुद्रतन्त्रियविजयदुःशिक्षितो  
 मुनिखेट \* श्वापलस्य फलम् ।

मायामयः । अस्तमितान्यविक्रमगतीनि जगन्ति त्रीण्यपि  
 मन्वानो नितरां दृष्यति ब्रह्मवीरः ।

रावणः । कतरदधिष्ठानमध्यास्ते स ते ब्रह्मवीरः ।

मायामयः । स्वगतम् । सक्रोपग्रन्थिरिवास्मत्स्वामी भवतु न  
 प्राणनिर्घाणे ऽप्यनुचितवाचो भवन्ति भृत्याः प्रकाशम् ।

\* मुनिखेटो मुन्यपसदः ।

निःशेषं काश्यपाय क्रतुविधिगुरवे दक्षिणीकृत्य पृथ्वीं  
 काण्डैर्ज्योतिःशिखण्डैर्मधुरिपुशयने व्यस्तवान् वारि येभ्यः ।  
 तानेलानालिकेरीक्रमुकफणिलताराजरम्भावनान्ता-  
 नमोर्ध्वगर्भभागानधिवसति मुनिर्भागवो भर्गशिष्यः ॥ २३ ॥  
 रावणः । तर्हि मिथिलातः सिंहलानुत्तरेण लङ्कां साधयतः  
 सविधीभविता ।

मायामयः । देव प्रकृतिरोषणो रेणुकापुत्रस्तमागतमुत्प्रेक्षे ।  
 रावणः । तत्प्रियं प्रियं नः । नेपथ्ये ।

स एष भृगुपुङ्गवो गिरिशबालशिष्यो मुनिः  
 परश्वधशिखाशुशुक्ष्णहस्ताखिलक्षत्रियः ।  
 उपैति धृतमत्सरो गुरुशरासनन्यकृतेः

क नाम दशकन्धरो बहत्तु चन्द्रहासं करे ॥ २४ ॥

रावणः । अनाकर्ण्येनमभिनीय । अपि न नर्मगर्भमभिधत्से ।  
 मायामयः । सत्यमेतत् ।

रावणः । स विनोदयिता मे कन्दर्पकण्डूलभुजदण्डमण्ड-  
 लम् । नेपथ्ये पुनस्तदेव ।

मायामयः । ननु प्राप्त एवायमसावितः समहस्तास्फा-  
 ल्यमानमार्जनामञ्जुमुरजनिनदनिष्पन्दसुन्दरेण रवेण निवेदि-  
 तनिजगमनो जामदग्न्यः ।

ततः प्रविशति करेण शरमान्दोलयन्धृतधनुर्जामदग्न्यो  
 माठरश्च ।

माठरः । स्वगतम् ।

अयमेव महाभागो भृग्वपत्यं यदस्य हि ।

यदेव ब्रह्म परमं स एव गिरिशो गुरुः ॥ २५ ॥

किंच अनाकलितसत्त्वसारसंभारभीषणरमणीयाकृतयो हि  
महात्मानः । तथाहि ।

वैखानसो मुनिवृषा प्रवरश्चवीर-  
श्चित्रं चरित्रमिदमस्य मुदे भिये च ।  
क्षीराम्बुधेरिव पयः सभुजङ्गराजं  
मार्तण्डरूपमिव धर्मपरिप्लुतं च ॥ २६ ॥

विचिन्त्य । भवत्वेवं तावत् । प्रकाशम् । भगवन् भार्गव-  
कि-  
मिदमपाकृतच्यवनादिवचःशृङ्खलाविसंशुलमपक्रममुपक्रांतम् ।  
जामदग्न्यः । सस्मरणमनाकर्ण्य । अहो मयि महान् खलु  
महेश्वरवल्लभायाः प्रसादः । कुतः ।

गोदानमङ्गलविधेरनु रेणुका यान्  
केशानवन्द्यत तातनिवारिता ऽपि ।  
वेणीकृता मम जटापटलस्य हेतो-  
स्ते कुन्तलाः स्वयमपास्य भवं भवान्या ॥ २७ ॥

माठरः । भगवन् भार्गवेत्यादि तदेवाभिधत्ते ।

जामदग्न्यः । महाब्राह्मणं किमुच्यते यदनभिज्ञो ऽसि वी-  
रव्रतचर्याक्रमस्य न च विन्दानस्य योगमार्गमसुप्रतिपदः पर-  
ब्रह्मानन्दः । पश्यतु भवान् ।

सेष्यं पश्यति षष्ठमुखे भगवती कोदण्डशिखाश्लथं  
धम्मिल्लं विरचय्य चुम्बितवती यं वत्सला मूर्द्धनि ।  
सोढा सो ऽपि हि भार्गवो गुरुधनुर्निर्भर्त्सनं रावणा-  
दित्याकर्ण्य गणैर्वृतः स्मितमुखैरीशो ऽपि लज्जिष्यते ॥ २८ ॥

माठरः । शिष्यस्नेह एव मां मुखरयति । तद्वाचार्याः प्रमाणम् ।

जामदग्न्यः । स एष भृगुपुङ्गव इत्यादि पठति ।

रावणः । साधु भोः साधु सत्यमिन्दुशेखरशिष्यो ऽसि ।

वीरप्रसूर्जगति भार्गव रेणुकैव

या त्वां त्रिलोकितिलकं सुतमभ्यसूत ।

शक्नेभकुम्भतटखण्डनचण्डधारो

येनैष मे न गणितो युधि चन्द्रहासः ॥ २९ ॥

जामदग्न्यः । पुलस्त्यापत्य अयमस्माकमाक्रस्मिकवीरव्रत-  
दायी विफलीकृतकृतान्तक्रोधहासः स ते चन्द्रहासः । येन शि-  
पिविष्टपरितुष्टये स्वकण्टकाण्डमण्डलीं द्विधा कृतवानसि ।

रावणः । आं जामदग्न्य स एवैष निसर्गकरालः करवालः  
येन सा मम भूर्भुवःस्वस्त्रयी पादपीठे लोठिता ।

जामदग्न्यः । लङ्केश्वर ईदृश एवायं चन्द्रहासः ।

दृष्टे मुखानामेतस्मिन्कण्टखण्डनशङ्कया ।

स्वेषां च न परेषां च जायन्ते कम्पसंपदः ॥ ३० ॥

रावणः । भार्गवभार्गव मामैवं किं करवाम यदतिक्रान्ते  
वस्तुनि सात्तिप्रत्ययपरतन्त्रा व्यवहाराः । ततश्च ।

आस्कन्धावधि कण्टकाण्डविपिने द्वाक्चन्द्रहासासिना

केतुं प्रक्रमिते मयैव टसितिबुद्धिश्चिरासंततौ ।

अस्मेरं गलिताश्रु गद्गदपदं भुग्नुषु वा यद्यभू-

दुक्तेष्वेकमपि स्वयं स भगवांस्तन्मे प्रमाणं शिवः ॥ ३१ ॥

जामदग्न्यः । आत्मवधः प्रथमः पातकेषु । अनेनापि विक्र-  
त्यस इत्यहो ते श्रुतिषु वैचक्षण्यं यदित्यमध्यगीष्महि ।



असुर्या इति ते लोका अन्धेन तमसा वृताः ।

तांस्ते मृत्वाभिगच्छन्ति ये के चात्मह्नो जनाः ॥ ३२ ॥

रावणः । आः क्षत्रियापुत्र ब्राह्मण इव मीमांसमानस्त्रि-  
वेदो विप्रावयसि । तदेष ते राजा रावणो दण्डधरः ।

जामदग्न्यः । विहस्य अहो वर्णाश्रमेषु वैशारद्यं राज्ञः ।  
तदिदमध्याप्यसे ।

सकलस्यास्य लोकस्य जातिर्भवति मातृतः ।

ऋषीणां तु श्रुतिदृशां पितृतो धर्मनिर्णयः ॥ ३३ ॥

रावणः । यदात्थ एवमपि भवतु ।

जामदग्न्यः । किं पुनरैरम्मद्रे महसि न दारवीयं ज्योति-  
रस्तमयते । अतश्च ।

यः पाणिप्रणयात्पवित्रिततनुर्देवेन खट्वाङ्गिना

यः शस्त्रैकगुर्गजासुरवधूवैधव्यमुद्राप्रदः ।

तत्रास्मिन् परशौ शितायहुतभुग्ज्वालाच्छटाङ्गामरे

श्लिष्यन्तः सहसा व्रजन्ति विलयं ते चन्द्रहासादयः ॥ ३४ ॥

रावणः । विहस्य । अयमसौ चन्द्रहासस्य विलापयिता  
कुटारो यः खण्डैकभाग इत्यमाङ्गलिकत्वाद्गवता भर्गेण भवते  
दत्तः । तत्तपस्यतस्ते महदुपकरणमासीत्समित्काण्डखण्डनाय ।

जामदग्न्यः । आं रावण स एवायं भगवतो भवानीव-  
ल्लभस्य प्रसादचिन्तकः परशुर्महदुपकरणं च मे तपस्यतः  
समित्काण्डखण्डनाय क्रुद्धतस्तु प्रचण्डदुर्वृत्तदण्डनाय ।

रावणः । जामदग्न्येदृश एवायं खण्डपरशुपाणौ परशुरा-  
सीत् । आधारनिबन्धनो यदाधेयस्य गुणाधारोपः । मुक्ता-  
शुक्तिसंपुटपीतं हि पश्य पाथो ग्रन्थीभवति ।

जामदग्न्यः । निशाचरचक्रवर्तिन् न सार्वत्रिकमिदं सलिल-  
गर्भगतो ऽपि गभस्तिमाली दुरालोक एव । जामदग्न्यपाणि-  
प्रणयवानपि हरपरश्वधो दुर्निषेध एव ।

रावणः । ओमिति ब्रूमः । यदि न दुर्निषेधः कयमिव  
रेणुकाशिरश्चेदे ऽपि स्वच्छन्दः । अपिच रे ब्रह्मबन्धो ।

देवीविलासमुकुरः परशुर्य आसीत्

स्तम्बरमासुरशिरोमणिशातधारः ।

तं रेणुकासुधिरपङ्कजताङ्गमेनं

द्रष्टुं कस्य हृदयं कश्या रुण्टि ॥ ३५ ॥

विचिन्त्य । हंहो नीललोहितशिष्य नूतनः खल्वेव तन्त्रिय-  
धर्मो यज्ञ जननीजने ऽपि शौर्यपर्यवसायः । तथाप्याद्विपसे ।  
अहो स्वतन्त्रा लोकयात्रा । यद्वा असतामपि महापुरुषशुश्रूषा  
किमपि कामदुघा । यतः ।

त्वं जामदग्न्य जननीवधपातकेन

न ब्रह्मवर्चसवतां सविधे ऽभविष्यः ।

गीर्वाणवद्भरणस्तव चन्द्रमौलि-

राचार्यकं स भगवान् यदि नाकरिष्यत् ॥ ३६ ॥

तथाप्येतदभिधीयसे ।

चापाचार्यस्त्रिपुरविजयी कार्तिकेयो विजयेः

शस्त्रव्यस्तः सदनमुदधिभूरियं हन्तकारः \* ।

अस्त्येवैतत् किमु कृतवता रेणुकाकण्ठबाधां

बटुस्पर्द्धुस्तव परशुना लज्जते चन्द्रहासः ॥ ३७ ॥

\* हन्तकारो बलिः ।

जामदग्न्यः । कथं नाम न लज्जते यतो निसर्गनिरवयहं  
न जानाति जामदग्न्यम् ।

रेवाम्भोगर्भमज्जद्विविधवरवधूहस्तयन्त्रोज्झिताभिः  
क्रीडन् वारां लताभिः स्मरसि यदकरोदर्जुनः कार्तवीर्यः ।  
तद्दोष्णां यत्तु रामो रणभुवि विदधे वेगवल्गात्कुठारः  
प्रायः पौलस्त्य सा ते श्रवणपरिणतिं नो गता किंवदन्ती ॥ ३८ ॥

प्रतीहारी । स्वगतम् । एवं तं रक्वसाणं पिरक्वसो अत्यिति \* ।

रावणः । विहस्य मानुषेण रावणपराजय इत्यहो सुभा-  
षितम् । तं प्रति आर्चीकरोषत्य शत्रुरिति यो धनीयो भवति  
न पुनर्मृषादोषैर्योजनीयः । विभाव्य । यद्वा आयुधनिषेध्या रिपवो  
न सामसाध्याः । हस्तमुद्यम्य भार्गवभार्गव मा निरर्गलं प्रग-  
ल्भस्व । न निरस्त्रेषु निशाचरपतिः प्रहरति यदि ते निर्वि-  
घ्ना वीरव्रतचरितोत्कर्षः । अतश्च ।

त्रैयम्बकः परशुरेण निसर्गचण्डः

सौपर्णकेतनमिदं धनुरुन्नतं च ।

अस्मिन् दुये बिभृहि भार्गव हेतिमेकां

अनायमृच्छति करं मम चन्द्रहासः ॥ ३९ ॥

जामदग्न्यः । किं नाम रामो ऽप्येवमुच्यते । वाङ्मयीयमपि  
ज्योतिरर्णवार्णः पानार्थमभ्यर्च्यते । किंच ।

कैलासाद्रिविदङ्गतः सह सुरैर्द्रष्टुं प्रवृत्ते हरौ

मध्यस्ये शशिशेखरे रणविधौ सूनोश्च शिष्यस्य च ।

\* एतन्नत् राक्षसानामपि राक्षसो ऽस्तीति ।

साद्वै येन विनिर्जितो गणचमूचक्रेण हेरम्बिणा स्कन्दो  
 ऽसौ दशकण्ठ कुण्ठरभसास्तस्मिन् मयि त्वादृशाः ॥ ४० ॥  
 रावणः । विहस्य । सैषा गुरुप्रदेया गुरुपुत्रे दक्षिणा तदि-  
 दमनुष्ठितं गुरुवद्गुरुपुत्रे वर्त्तितव्यमिव ।

जामदग्न्यः । भवानिव न सर्वः श्रुत्यर्थवीथीविदग्धः । यत-  
 स्तवैव गुरुवद्गुरुपुत्रे प्रवृत्तिः ।

वयं पुनरशास्त्रचक्षुषस्तदिदं ब्रूमहे । यथा ।

वन्द्यः पितेव स भवान् नलकूबरस्य

रम्भा सुषा धनपतेरिव सा तवापि ।

यत्त्वन्यदत्र हृदयान् नतदेति कण्ठं

दोषस्तथापि यदि तत् स्मृत एष रुद्रः ॥ ४१ ॥

रावणः । आधेयविक्रमकर्माणो \* येन केन चिदपवदन्ते ।  
 किंच ।

हेरम्बडम्बरिणि नन्दिनिनन्दिहेता-

बुद्धामचन्द्रमसि संयति पशुमुखेन ।

मुक्तो ऽसि यत् पशुपतिप्रणयानुरोधात्

तेन त्वमेव विजयी विजितः कुमारः ॥ ४२ ॥

जामदग्न्यः । किमभेद्यमम्भसां किमदूष्यं दुर्जनवचसां यतो  
 जामदग्न्यवचांस्यपि विचार्यन्ते । पश्यपश्य ।

ईशो गुरुगिरिसुता जननी किमाभ्यां

शश्वत् स एव समरेषु पराङ्मुखस्य ।

\* आधेयविक्रमकर्माण आरोपितविक्रमकर्माणः ।



अद्यापि काण्डचयखण्डितचन्द्रकायः

सात्वी शिखण्डनिवहो गुहवाहनस्य ॥ ४३ ॥

रावणः । कस्य पुनः प्रत्यक्षपराङ्मुखस्य मतिमतः सतो ऽनु-  
माने बहुमानः । ततश्च तदेवाभिधीयसे त्रैयम्बकः परशुरित्या-  
दि पुनः पठति ।

जामदग्न्यः । निशाचरचक्रवर्तिन् अपकुर्वतापि भवता  
परमुपकृतं यदेष स्मारितो ऽस्मि ततश्च ।

येन न्यकृतमिन्दुशेखरधनुर्दपादनादृत्य मां

स्वर्बन्दीभिरसूयितः स बलवान् पौलस्त्य कस्ते करः ।

द्राक्छित्त्वा मणिवन्धनाद्वलयिनं रामः कुठारेण तं

देव्याः कोपविभिन्नमास्यशशिनि स्वं धाम संधास्यति ॥ ४४ ॥

अथवा एकस्मिन्नपराधिनि सर्वे ऽपि सहधर्मचारिणो ऽप-  
राद्वारः । ततश्च ।

ये हेलोदृतचन्द्रचूडगिरयो ये चन्द्रहासार्थिनः

संग्रामे युगपद्ववन्ति सभयं श्लिष्टाश्च ये रम्भया ।

दोर्दण्डास्त इमे तुरप्रपतनच्छिन्नोच्चलत्पाणयो

मत्कोपाद्वि विनालशेषकमलामासूत्रयन्त्वब्जिनीम् ॥ ४५ ॥

रावणः । अथ सनाथः प्रमथनाथो भवता परियाहकेण ।

अथ भगवतो भवानी च विमाननानतं शिरः समुन्नेष्यति ।  
विचिन्त्य ।

\* रामो देव्या आस्यशशिनि कोपविभिन्नं कोपनिर्गलितं स्वं धाम तेज-  
संधास्यतीत्यन्वयः । भर्तृशरासनन्यकारूपानुचितकर्मकारिणस्तस्य रावणः  
क्रूरस्य छेदनेन देवी हर्षोत्फुल्लवदना भवेदिति भावः ।

बन्दीकृतामरपतेर्जितपुष्पकस्य

तस्याट्टहासमुखराणि मुखानि मे ऽद्य ।

तूष्णीधनुःपरशुबल्कजटाक्षसूत्री

वैखानसो भृगुबटुर्यदयं विपन्नः ॥ ४६ ॥

जामदग्न्यः । विरोचनस्तुपाजनपरीक्षितविक्रमस्य शोभत  
एव मादृशेषु बटुरित्यधितेपः । सज्जुगुप्सम् ।

अपि दशमुख कच्चिद्वृत्तपातालयात्रः

स्मरसि लयविचित्रं वक्रवाद्यं विधाय ।

यदसि बलिवधूभिः स्मरनेत्रोत्पलाभि-

र्निजकरतलरङ्गे नर्तितः कैतुकेन ॥ ४७ ॥

रावणः । सर्वमस्ति यतो न भार्गव इव रावणः करुणा-  
त्मनि परित्रातव्ये स्त्रीजने पुरुषः ।

जामदग्न्यः । भार्गवो न रावण इव पशावप्यपुरुषः ।  
अपिच किञ्चित्पृच्छामि ।

त्वां संक्रन्दननन्दनः किल कपिः कक्षागुहागह्वरे  
कृत्वा प्रत्युदधि व्यधत्त स यदा सन्ध्यासमाधिन्नतम् ।

शङ्के रावण बाहुयन्त्रघटनासंरोधमन्दीकृत-  
श्वासश्रेणिविसंष्टुलाननवनो दुःखं तदासीः स्थितः ॥ ४८ ॥

रावणः । सक्रोधहासम् । मुग्धबुद्धयो हि यथाश्रुतस्य यही-  
तारो न पुनर्विवेक्तारः । अतश्च पश्यपश्य ।

अद्वे नारी पुमानद्विमिति संचिन्त्य चेतसा ।

चण्डीशस्यापि कोदण्डे यस्यावज्जा न संहृता ॥ ४९ ॥

भूर्भुवःस्वस्त्रयीवीरः स एष दशकन्धरः ।

का नाम राम तस्यास्या बटौ वा मर्कटेऽपि वा ॥ ५० ॥

जामदग्न्यः । पुलस्त्यापत्य यद्वृा तद्वृा भवतु भार्गवस्ता-  
दृशानि तु वीररत्नानि न जात्या जुगुप्सते । पश्य ।

लोकोत्तरं चरितमर्पयति प्रतिष्ठां

पुंसां कुलं न हि निमित्तमुदात्ततायाः ।

वातापितापनमुनेः कलशात् प्रसूति-

र्लीलायितं पुनरमुद्रसमुद्रपानम् ॥ ५१ ॥

रावणः । अरे दुर्मुखबटो वैखानसखेट विडम्बितत्र्यम्बका-  
चार्य स्वहेतिधारातिथीकृतरेणुकामूर्द्धन् मूर्धाभिषिक्तरुधिरजल-  
निवापाञ्जलितर्पितपितृक क्षत्रियागर्भपातनमहापातकिन् एष  
प्रदर्श्यते दशाननदोर्दण्डमण्डलीसामर्थ्यसारः । ततश्च ।

लूत्वा बिसलतालावं कण्ठं ते रेणुकारिणोः ।

स एष चन्द्रहासासिः प्रायश्चित्तं चरिष्यति ॥ ५२ ॥

यद्वृा ।

क्रायं मे चन्द्रहासः प्रवृतिशतलिपिन्यस्तजैत्रप्रशस्तिः

स्वर्मातङ्गस्य कुम्भे क्व च कुहक भवान् ब्राह्मणः शस्त्रवाही ।

वामेभ्योऽस्मत्करेभ्यो बहिरयमिह यस्तत्कनिष्ठाङ्गुलीभूः

प्रारब्धब्रह्मघोषं हरतु नखशिखा त्वच्छिरः कन्धरातः ॥ ५३ ॥

जामदग्न्यः । अरे रे पुनरुक्ताकार दुराचार निशाचरचरम वि-  
रिञ्चिकुलकलङ्क लङ्कोपपते पातकैकरसिक कुबेरवैरिन्नभिलषि-  
तरम्भापरीरम्भ दाक्षायणीप्रणामपरिहारिन्नत्रेप ते दृश्यते दो-  
र्दण्डमण्डलीसामर्थ्यसारः ।

रावणः । विहस्य स्वसारानुसारेण भार्गवो दशकण्ठमप्या-  
कलयति । नेपथ्यं प्रति पुष्पक इतइतः ।

प्रविश्य पुष्पकम् । अयमहम् ।

रावणः । एष समारुह्यस इत्यर्द्वारोहणावरोहणनाटित-  
काभ्याम् । अहह मनाङ्किल वीरव्रतसमयमुद्रामतिक्रान्तो ऽस्मि ।  
जामदग्न्यः ।

वीरव्रताज् जहिहि रावण चन्द्रशालां  
मा पुष्पकस्य मयि पादचरे ऽपि रामे ।  
पश्यन्त्विमाः समरमप्सरसो ऽद्य तावन्  
न्यक्पातिभिर्विहितमूर्ध्वचरैश्च बाणैः ॥ ५४ ॥

रावणः । अनभ्यस्तचरस्तवैष समरारम्भ इति ममानुकम्पा ।  
जामदग्न्यः । सोऽनुष्ठम् । पशुपतिनाप्यननुकम्प्यमसिप्रनुक-  
म्पस इत्यहो सकरुणा ते धिषण्या । किं पुनरिदमुच्यते ।

यथाभ्यासं प्रवर्तन्ते त्वादृशामत्र पत्रिणः ।

हरान्तेवासिनस्त्वेते सर्वतोदिक्कविक्रमाः ॥ ५५ ॥

रावणः । तद्यदि तवाधुना भगवांस्त्रिनेत्रस्त्राता इत्यु-  
भावपि चापारोपणं नाटयतः ।

ततः प्रविशतः शशिष्यावृचीकपुलस्त्यौ भृङ्गिरितिश्च ।  
शिष्यः पुरो निर्दिशन् । साश्चर्यम् । किं उण इदो एताञ्चो  
अखण्डपिण्डअसिहासंहचण्डीकिञ्चित्तभागुणो तक्खणोव-  
णदडाहुत्तरणतारतरजच्चकंचणमअकेउदण्डमण्डलीओ अम-  
न्दसद्वन्दसंपडिअजडिलजालालिपक्खालणासविसेससमुज्जल-  
न्तअगिरासिअअसंठिअधअपडाडम्भरिल्लीओ णिबिडुह्नाप-



भारपरिगमेवि अमुलायमाणसरसुप्पलाविच्छिण्णकणअकोअ-  
णअपरिअरेण अ विराजमानाओ विमाणपत्तीओ गअणपे-  
त्ताहिं भक्ति ओसरन्ति \* ।

अचीकः । वत्स दातायण ।

नश्यन्नान्निविमानाङ्गणमणिवलभीरववातायनेभ्यो

वक्त्रैराकण्ठदृश्यैर्यदमरललना लोलमालोकयन्ति ।

यच्चेदं व्योम विद्युत्त्वचितमिव पुरस्तेन मन्ये किमन्य-

दृत्साभ्यामाद्वियन्ते शिखिनिचयमुचो देवताः शस्त्रमय्यः ॥५६॥

पुलस्त्यः । सविशेषमालोक्य सखे तत्त्वानुगतस्ते तर्कः ।

एकत्रैकतमो परत्र दशधा कीर्णो यदाकर्ण्यते

टङ्कारस्तिरयन् जगन्ति धनुषामेकादशानामयम् ।

रामोऽसौ स च रावणो रणधरां धर्तुं समभ्युद्यता-

वीषट्वालकुशाङ्कुरामरवधूकेशप्रियैः पाणिभिः ॥ ५७ ॥

शिष्यः । एकतोऽवलोक्य । सचमत्कारम् । ऐक्यवद्

ऐक्यवद् इदो एदाओ अमन्दसिन्दूरसुन्दरिअकुम्भपद्मभारभा-

सुराओ पअण्डमुण्डमण्डलीमण्डिअमुण्डादण्डडम्बडुमराओ

पअट्टमअधाराधोरणीणीरन्धणिहट्टरेणुरमणिअसरणीओ गल-

गुहाणिउज्जपुज्जिअगज्जिअणिज्जिदजलदजालत्थणिदवित्थ-

\* किं पुनरित एता अखण्डपिण्डतशिखासङ्घचण्डीकृतचित्रभानव-  
स्तत्त्वणोपनतदाहोत्तरणतारतरजात्यकाञ्चनमयकेतुदण्डमण्डल्योऽमन्दस्व-  
च्छन्दसंपतितजटिलज्वालालिप्रक्षालनासविशेषसमुज्ज्वलदग्निराशिचयसं-  
स्थितध्वजपटाडम्बरिण्यो निबिण्णमप्रागभारपरिगमेय्यम्लायमानसरसोत्थ-  
लाविच्छिन्नकनककोकनदपरिकरेण च विराजमाना विमानपङ्क्त्यो गगन-  
प्रान्तेभ्यो भटित्थपसरन्ति ।

रात्रौ दोगधदृघटात्रो ओदरन्ति \*

भृङ्गिरिति । भद्र दात्रायण साधु दृष्टं वारणास्त्रमिदमा-  
मन्त्रितं रावणेन यतः ।

उत्सर्पद्वर्पहेलागुलुगुलितगलाडिण्डिमोडुमरिण्यः

सन्नाहन्त्यासकर्मक्रमरुचिररुचः सादिभिः शोभमानाः ।

एतास्तीव्राङ्कुशायप्रगुणितशिरसः श्रेणयो वारणानां

प्रेङ्खद्विः शीकराम्बरस्तबकितककुभः केतुभिः संप्रवन्ति ॥५८॥

शिष्यः । इदोवि एदे उत्तुङ्गलाङ्गुलालिङ्गिअगअणङ्गु-

च्छङ्गा घणघोणधुरुधुराघोसघघरिज्जन्तगलगुहाकुहरस्फारफु-

ल्लगल्लविदुरिल्ला विज्जुप्पुज्जपिज्जरिदिदिट्ठिच्छडाकडक्ख-

दुप्पेच्छा सहसन्ति सीहसंहा ओदरन्ति † ।

पुलस्त्यः । इदमपि द्विरदास्त्रप्रतिद्वंद्वि पञ्चाननास्त्रमाम-  
न्त्रितं जामदग्न्येन यतः ।

गुज्जापुज्जारुणात्तैर्धुतविकटसटासंकटस्कन्धबन्धै-

र्विभ्रद्विर्बभु गात्रं खरनखरशिखाश्रेणिनिर्याणरौद्रेः ।

एतैः कण्ठप्रणालीप्रणयिधुरुधुराघोरनिर्घाषनिघ्नै-

र्निर्विघ्नं सिंहसंघैरिदमतिरभसात्क्रान्तमेवान्तरितम् ॥५९॥

\* प्रेवध्वं प्रेवध्वम् । इत एता अमन्दसिन्दूरसुन्दरितकुम्भप्राग्भारभासुराः  
प्रचण्डमुण्डमण्डलीमण्डितशुण्डादण्डडम्बरोडुमराः प्रवृत्तमदधाराधोर-  
णीनीरन्धनिरुद्धरेणुरमणीयसरणयो गलगुहानिकुज्जपुज्जितनिर्जितजलद-  
जालस्तनितविस्तरा दोर्ध्वदृघटा अवतरन्ति ।

† इतोऽप्येते उत्तुङ्गलाङ्गुलालिङ्गितगगनाङ्गणोत्सङ्गा घनघोणधुर-  
धुराघोषघर्घरद्वलगुहाकुहरस्फारफुल्लगल्लव्यतिकरा विद्युत्पुज्जपिज्जरित-  
द्विट्ठिच्छडाकडाक्षदुप्पेच्छा सहसैव सिंहसङ्घा अवतरन्ति ।

सर्वे साकूतम् । एतएत एतयोरन्तरे भवामः । शिष्यवर्जमि-  
तरे हस्तमुद्राम्य ।

विरम भार्गव संहर सङ्गरं  
त्यज धनंषि दशापि दशानन ।  
विषहते न परस्परवैशसं  
स भवतोर्भगवान् वृषभध्वजः ॥ ६० ॥

रावणः । सविषादं सोऽयं दिधत्तोर्दावपावकस्य गरिम-  
सारः सीकरासारः । विमृश्य ।

वीरः स भार्गवमुनिः स च राक्षसेन्द्रो  
योऽयं द्विधा प्रविततो यशसां प्ररोहः ।  
कस्मान् न वाञ्छति मया स तमष्टमूर्ति-  
रेकायनं त्रिजगति क्रियमाणमीशः ॥ ६१ ॥

जामदग्न्यः । सावज्ञम् ।

न्यक्कारो गुरुकार्मुकस्य कुरुते मां वीरवर्गे पुनः  
साक्षाद्भृङ्गिरिर्तिर्गिरा पशुपतेराज्ञापयत्येष च ।  
हा तत्त्वं करवै किमन्यदथवा याचे महीमन्तरं  
येन स्यां सशरासनः सपरशुः कालाग्निरुद्रातिथिः ॥ ६२ ॥

इतरे तदेव पठन्ति । रावणः । भार्गवभार्गव देवादेशा-  
न्मित्रमसि तदिदमापृच्छसे गमनाय ।

जामदग्न्यः । यथात्य मित्रमसि तदेव प्रेष्यसे । इतरे प्रियं नः  
प्रियं नः ।

नेपथ्ये । भगवन् भार्गव तत्रभवत्या परमे ब्रह्मणि वर्त्त-  
मानया मैत्रेय्या लोकयात्रापरतन्त्रया च क्रात्यायन्या समं  
समुपरतकल्को याज्ञवल्क्यस्त्वामाह ।

अतिथिरसि किमन्यद्वेवदेवो गुरुस्ते ।

वयमपि च सदाराः साम्रयोऽस्मिन् वसामः ।

तदुपसर गृहाचस्त्वं भृगोः पुत्रभाण्डं

बटुपरिषदभीष्टाः सन्त्वनध्यायचेष्टाः ॥ ६३ ॥

जामदग्न्यः । यथाह सूर्यशिष्यः ।

इति निष्क्रान्ताः सर्वे ।

॥ रामरावणीयो नाम द्वितीयोऽङ्कः ॥

॥ अथ तृतीयोऽङ्कः ॥

अतः परं विलललङ्केश्वरो भविष्यति ।

ततः प्रविशति गृध्रमिथुनम् ॥

पत्नी । प्रिये सुवेगे भगवतो लक्ष्मीपतिलाञ्छनस्य निसर्ग-  
नागशत्रोरमृताहरणविश्रुतविक्रमस्य शकुन्तचक्रवर्तनो वैनते-  
यस्यास्मत्कुलप्रथमपुंसः सकलगोत्रधुरन्धरेण भविष्यतापत्येन  
नूनमन्तर्वद्व्यसि यत् ते निशाचरमांसास्वादनेन तत्कीलाल-  
कवलेन च द्रोहद्विधेरयमुपस्थितः समयः ।

सुवेगा । अयि चित्तसिंहगड त्रैलोक्यैकमल्ले रक्वसरक्वा-  
करे पुलस्त्यकुमारे गन्धमाणे दुल्लहं द्रोहलअमिमं मरणे \* ।

\* अये चित्रशिखण्ड त्रैलोक्यैकमल्ले राक्षसरक्षाकरे पुलस्त्यकुमारे  
नन्दमाने दुर्लभं द्रोहदकमिमं मन्ये ।



चित्रशिखण्डः । भवति यथात्थ किमुच्यते रावणः खल्वसौ  
पश्य ।

साक्षाद्यत्प्रपितामहः कमलभूर्मानः स कोऽप्युच्यते  
न स्त्रीति प्रणनाम यश्च वरदां देवीं भवानीमपि ।  
यच्छैर्यादयसाक्षिणी च सकला सा भूर्भुवःस्वस्त्रयी  
तं व्यावर्त्य दशास्यमन्यचरितस्त्रोत्रेण लज्जामहे ॥ १ ॥

किंतु ।

गतः स कालो यत्रासीन् मुक्तानां जन्म वल्लिषु ।

वर्तन्ते सांप्रतं तासां हेतवः शुक्तिसंपुटाः ॥ २ ॥

यतः श्रुताडकाताडनोऽपि न निशाचरपतिरद्यापि नि-  
जदोर्दण्डचण्डिमोचितमाचरति ।

सुवेगा । हंहो गरुत्मद्गोत्तालङ्करण कथेषु कांदिसी  
उण सुन्दसुन्दरीए वहविडम्बणा संवृत्ता \* ।

चित्रशिखण्डः । प्रिये श्रूयताम् । एकदा स भगवान् विश्वस्य  
मित्रं विश्वामित्रः सप्ततन्त्राणाय दाशरथिमयोध्यातः सि-  
द्धाश्रमं सलत्समं राममानिनाय । वैतानिकं च विततान ।  
तत्र यथोचितसामोद्धारिण्युद्गातरि शस्तमन्त्रसंस्कृताहुतौ हो-  
तरि प्रचरणकर्मधुर्येऽध्वर्यौ दिव्यां गिरमनुवर्तमाने यजमाने  
सम्यगवेक्षिताखिलकर्मणि ब्रह्मणि सरभसमनैर्ममदमदाम्भो-  
लमनैन्दवममार्तण्डीयमचैत्रभानवं च ज्योतिरुदजृम्भत ।

सुवेगा । अच्चरिअमच्चरिअम् । तदोतदो † ।

\* गरुत्मद्गोत्तालङ्करण कथय कोदृशो पुनः सुन्दसुन्दर्या वहविडम्बणा  
संवृत्ता ।

† आश्चर्यसाश्चर्यम् ।

चित्रशिखण्डः । ततश्च सपुत्रदारिषु दिगन्तरादागतेषु  
किमिदमिति कान्दिशीकेषु मुनिषु तत्रोदघोषि जनैः ।

रक्ताभ्यक्तोरुसृक्का गुरुकवलवलज्जाङ्गलव्ययतालुः

फेत्कारैः फुल्लगल्लव्यतिकरगुरुभिः कम्पयन्ती जगन्ति ।

अन्योन्येनाशपाणिप्रणयि शवयुगं ताडका ताडयन्ती

सेयं द्राग्दृष्टदंष्ट्राङ्कुरकषणरणत्कारभीमाऽभ्युपैति ॥ ३ ॥

सुवेगा । अहह भीषणाणं वि भीषणा हृदासा । तदोतदो\* ।

चित्रशिखण्डः । अथ स भगवान् कुशिकनन्दनस्तत्प्रमथ-  
नार्थं राममेव नियुयुजे ।

सुवेगा । दुष्करमुवक्कन्तं भगवदा कोसिण । तदोतदो† ।

चित्रशिखण्डः । ततः संजातस्त्रीवधविचिकित्सामुद्रो राम-  
भद्रः सविनयमिदमाह ।

स्त्रीराक्षसी कथमिवात्र पतन्तु बाणाः

प्रेष्यस्य ते कुशिकनन्दन तत्प्रसीद ।

आदिश्यतामिह हि कोऽपि तपस्वितन्त्रे

मन्त्राक्षरैः कतिपयैर्यं इमामपास्येत् ॥ ४ ॥

सुवेगा । अहो उचिदकारित्तणं राहवस्स । तदोतदो‡ ।

चित्रशिखण्डः । अथैकजन्मानुभूतक्षत्रब्रह्मभावः स भग-  
वांस्त्रिपताकेन पाणिना चिबुके राममुचमय्य निजगाद ।

कालरात्रिकरालेयं स्त्रीति किं विचिकित्ससे ।

तज्जगत्त्रितयं ज्ञातुं तात ताडय ताडकाम् ॥ ५ ॥

\* अहह भीषणानामपि भीषणा हृदाशा । ततस्ततः ।

† दुष्करमुपक्कन्तं भगवता कोशिकेन । ततस्ततः ।

‡ अहो उचितकारित्वं राघवस्य । ततस्ततः ।

सुवेगा । साकूतम् । तदोतदो \* ।

चित्रशिखण्डः । ततः सहैव मुनिगिरां विरामेण राम-  
कार्मुकतो भुजङ्गभोगभीषणा बाणपट्टतिराविरासीत् । उक्तं च  
लक्ष्मणेन ।

विध्वस्तहस्तयुगलं ललितान्त्रतन्त्र-

मुन्मुक्तस्तति खण्डितकालखण्डम् ।

उत्कृत्तकृत्ति रचितं च शरैः शरीर-

मार्येऽखिलाङ्गपरिताडिनि ताडकायाः ॥ ६ ॥

सुवेगा । हिम्भत्तणेवि तरुणराहवोचिदं चरिदं रामभद्रस्स  
तदोतदो † ।

चित्रशिखण्डः । ततस्त्रैशङ्कुवस्य शकशङ्कोः शमयिता  
सुन्दासुरवधूवधचरित्रेण चित्रीयमाणः ।

साकं लेभे जृम्भकास्त्रैः समन्त्रै-

र्विश्वामित्रस्तुष्यतो यं कृशाश्वात् ।

रामायासौ तं धनुर्वेदमाद्यं

प्रीतः प्रादात् तत्र सौमित्रये च ॥ ७ ॥

सुवेगा । अहो से भरदमादामहस्स मुखिणो सुसदिस-  
संजोअगग्भाचरिअविब्भमा । किंच तदो कोसिएण पडिवणं ‡ ।

चित्रशिखण्डः । ततश्च शकुन्तलायाः पिता सुकेतुसुतो-  
न्मथनपरीक्षितविक्रमं संक्रान्तकार्मुकोपनिषदं सलक्ष्मणं राम-

\* ततस्ततः ।

† हिम्भत्वेऽपि तरुणराहवोचितं चरितं रामभद्रस्य ।

‡ अहो अस्य भरतमातामहस्य मुनेः सुसदृशसंयोगगर्भाश्चरितवि-  
ब्भमाः । किंच ततः कौशिकेन प्रतिपन्नम् ।

मादाय शङ्करशरासनारोपणप्रवर्तितसीतास्वयंवरयात्रां मिथि-  
लां पुरीं प्रत्युच्चवाल ।

सुवेगा । तदोतदो \* ।

चित्रशिखण्डः । ततस्तेषां ताटकेयौ निजतेजस्तिरस्कृत-  
मार्तण्डमरीचिर्मारीचः सततोद्गतबाहुः सुबाहुश्च जननीवध-  
विरुद्धावध्वानमनुकन्धाताम् ।

सुवेगा । ठाण्णक्खु अहिणिविठ्ठा दुठ्ठा दुठ्ठरक्खसीसुदा  
तदो किं संवृत्तं ताणं † ।

चित्रशिखण्डः । यत्तयोर्मातुः । तथाहि ।

कोदण्डात्तरलमुदञ्चतः शरस्य

द्राग्वेधा व्यधित सुधारया सुबाहुम् ।

मारीचं सपदि च पुङ्खपन्नवातै-

रम्भाधेः पुलिनवरं चकार रामः । ॥ ८ ॥

सुवेगा । सपरितोषम् । रक्खसकुलक्खअकारिक्खु रामअ-  
न्दचरिदम् ‡ ।

चित्रशिखण्डः । तस्माच्च समरतः सुचिरसंचितेन निशाच-  
राणामसृजा मांसेन च संपादय दोहदम् ।

सुवेगा । णाह एव्वं तुण उवअरन्तेण णिज्जिदसअलस-  
उन्तसीमन्तिणीसोहणा सुवेगा कअा किं पुण किंपि पुच्छी-  
अदि § ।

\* ततस्ततः ।

† स्थाने खल्वभिनिविष्टौ दुष्टौ दुष्टराक्षसीसुतौ । ततः किं संवृत्तं तयोः ।

‡ राक्षसकुलक्षयकारि खलु रामचन्द्रचरितम् ।

§ नाथ एवं त्वयोपकुर्वता निर्जितसकलशकुन्तसीमन्तिनीसौभाग्या  
सुवेगा कता किं पुनः किमपि पृच्छते ।



चित्रशिखण्डः । प्रिये समादिश्यताम् ।

सुवेगा । कीदृश दशाण्योवि अवमाण्णासहणसहवो  
वट्टदि \* ।

चित्रशिखण्डः । अयि सुपत्रिणि सर्वावमानी दशाननः  
कथमवमाननां सहते । किंतु सीताविरहवैधुर्यमत्रापराद्व्यति ।  
न विना हिमानीमचण्डो मार्तण्डः ।

सुवेगा । कीदृशा उण सीताविरहवेदणविणोदा दसाण-  
णस्स † ।

चित्रशिखण्डः । लङ्कापुरचारिणा त्रिकूटाचलपत्तिराजेन  
रत्नशिखण्डेन भवद्वेवरेण निवेदिता एव ।

सुवेगा । के उण दे ‡ । चित्रशिखण्डः । नग्गेते कथ्यन्ते ।

इन्दुः सीतावदनसदृशो जानकीनेत्रहृद्यं

नीलाम्भोजं बिसकिसलया मैथिलीहासभासः ।

सम्यक्ताम्यादिति च बहवस्तस्य जाता जगत्यां

लङ्काभर्तुर्जनकतनयाविप्रलम्भे विनोदाः ॥ ९ ॥

विनोदान्तरं पुनरिदमद्य । यत्किल भगवतः पुनन्दरस्या-  
देशात्तत्रभवता भरताचार्येण सीतास्वयंवरचरितसंबद्धं नूतनं  
नाटकमुपनिबद्धं सुरसदसि प्रयुक्तं च । तद्वर्शनाय दशाननेन  
द्रोहिणिर्भणितः । तेनचाप्सरोभिः सह पुत्रशतमपि लङ्कां पुरीं  
प्रति प्रहितमिति ।

\* कथं दशाननोऽप्यवमाननासहनस्वभावो वर्तते ।

† कीदृशाः पुनः सीताविरहविनोदा दशाननस्य ।

‡ के पुनस्ते ।

सुवेगा । ता एहि अस्मेवि णिअरज्जाहिट्ठाणं विंभगिरिं  
गदुअ णिबिडणीडणिवासियो दोहलअं संपादेस्स \* इति परि-  
क्रम्य निष्क्रान्तौ ।

मिश्रविष्कम्भकः ।

ततः प्रविशति रावणः प्रहस्तश्च ।

रावणः । मदनाकृतमभिनीय । हृदयं दिष्ट्या वर्तुसे सी-  
ताप्रतिवृत्तिदर्शनेन । नेपथ्ये । जयजय त्रिजगत्पते पौलस्त्य  
सुखाय सायंतनी सन्ध्या भवतु देवस्य संप्रति हि ।

माञ्जिष्ठीकृतपटुसूत्रसदृशः पादानयं पुञ्जयन्  
यात्यस्ताचलचुम्बिनीं परिणतं स्वैरं ग्रहयामणीः ।  
वात्यावेगविवर्तिताम्बुजरजश्चक्रायमाणः क्षणं  
वीणज्योतिरितोऽप्ययं स भगवानर्णोनिधौ मज्जति ॥१०॥

रावणः । दिष्ट्या गतं दिवसेन । भोभो प्रहस्त तदुच्यन्तां  
वैरिञ्चा मुनयः प्रस्तूयतामिति ।

प्रहस्तः । नेपथ्याभिमुखमवलोक्य । भोभो भरतपुत्राः  
प्रेक्षणककृते कृतक्षणः क्षणदाचरचक्रवर्ती तत्प्रस्तूयताम् ।  
प्रविश्य कोहलः ।

कर्पूर इव दग्धोऽपि शक्तिमान् यो जनेजने ।

नमः शङ्करबीजाय तस्मै कुसुमधन्वने ॥ ११ ॥

रावणः । द्वादशपदेयं प्रवर्तिता नान्दी तत्प्रस्तावयिष्यति ।

कोहलः । तत्रभवतः परमेष्ठिनो मानसभुवः प्रथमपुत्रस्य  
नाट्ययोनेर्भरताचार्यस्य कृतिरभिनवं सीतास्वयंवर इति नाटकं

\* तत् एहि आवामपि निजराज्याधिष्ठानं विन्ध्यगिरिं गत्वा निबि-  
डनीडनिवासिनौ दोहदं संपादयावः ।

प्रयोक्तव्यम् । अतः कमलसम्मवोपदिष्टनाट्यवेदेन स्वपौरुषप-  
रितोषितखण्डपरशुदर्शितलास्यताण्डवप्रपञ्चचतुरेण भवता  
दीयमानमवधानमभ्यर्थये । यतः ।

अब्रह्मैः पेयमनेकैर्दृश्यं दीर्घैश्च लोचनैर्वहुभिः ।

भवदर्थमिव निबद्धं नाट्यं सीतास्वयंवरणम् ॥ १२ ॥

रावणः । किं पुनरिदमसंस्तुतं प्रयस्तूते । कः पुनरसौ यो  
ऽयमन्नमयि रावणेऽपि सति सीतां स्वयं वृणुते । विमृश्य ।  
भवतु निरङ्कुशाः कविवाचः ।

कोहलः । समन्तादवलोक्य अहो राक्षसराजस्य त्रिभुवन-  
शिरःशेखरायमाणा प्रभुशक्तिः । तथाहि ।

ज्योतीषि प्रस्तुवन्ति प्रतिफलनवशान् मौक्तिकन्यासलक्ष्मी-  
मिन्दोज्यौत्स्वा वितानीभवति भगवतां दर्पणत्वं रवीणाम् ।  
सन्ध्यारागश्च रङ्गे रचयति सहसा सान्द्रसिन्दूररेखां  
स्वेदच्छेदाय चैते दिशिदिशि मरुतस्तालवृन्तीभवन्ति ॥ १३ ॥

भोभो लङ्केश्वरसभासदः स तत्रभवान् द्रौहिणिरह ।

वाम्बैदर्भी मधुरिमगुणं स्यन्दते श्रोत्रलेहं  
वस्तुन्यासो हरति हृदयं सूक्तिमुद्रानिवेद्यः ।

सद्यः सूते रसमनुपमप्रीतिजन्मा प्रसादः

संदर्भश्रीरिति कृतधियां धाम गीर्देवतायाः ॥ १४ ॥

ततश्च ।

सुवर्णबन्धविद्योति कुरुत श्रवणाश्रयम् ।

सच्चायमुल्लसद्भूतं काव्यं मुक्तामयं बुधाः ॥ १५ ॥

नेपथ्ये गीयते ।

प्रकटितरामाम्भोजः कौशिकवान् सपदि लक्ष्मणानन्दी ।  
सुरचापदमनहेतोरयमवतीर्णः शरत्समयः ॥ १६ ॥

कोहलः । कथमुपक्रान्तं भरतपुत्रैः । यदियं रामलक्ष्मणानु-  
गतस्य भगवतो विश्वामित्रस्य प्रावेशिकी ध्रुवा । तदहमप्यन-  
न्तरकरणीयाय सज्जो भवामि । इतिनिष्क्रान्तः ।

॥ प्रस्तावना ॥

ततः प्रविशति विश्वामित्रो रामलक्ष्मणौ च ।

विश्वामित्रः । अहो तत्त्वेऽभिनिविष्टं मनो जनकस्य ।

यद्वा याज्ञवल्क्याद्यजुर्विज्ञानविभवः खल्वसौ । स हि चन्द्र-  
मसोऽनुभावो यदस्य यावाणोऽपिनिस्पन्दन्ते ।

रामलक्ष्मणौ । भगवन्नुपाध्याय किमसौ वैदेहः शुक्रान्यपि  
यज्ञेषु विज्ञाय याज्ञवल्क्यतो न वनाय प्रतितिष्ठते ।

विश्वामित्रः । वत्स दाशरथे राम वत्स लक्ष्मण स खलु  
राज्याश्रममहामुनिरित्थं समर्थयते ।

स्थितिः पुण्ये रण्ये सह परिचयो हन्त हरिणैः

फलैर्मध्या वृत्तिः प्रतिनदि च तल्पानि दृषदः ।

इतीयं सामयी फलति हि विरक्त्यै स्पृहयतां

वनं वा गेहं वा सदृशमुपशान्तस्य मनसः ॥ १७ ॥

रामः । सत्यमिदं गीयते । अतथाविधो न तथाविधरह-  
स्यवेदी ।

रावणः । सालेपम् । अये अयमसौ रामो दाशरथिर्यस्ता-  
डकारिस्ताडकेयारिश्च । मुनिमुद्दिश्य । अहो वृत्रियब्राह्मण-  
स्याभिचारे चातुर्यं यदस्मत्परिज्ञनेऽपि जनितवानयमपि क्ष-



त्रिर्याडिम्भो डिम्भडम्बरम् ।

लक्ष्मणः । पुरोऽवलोक्य । अये सविधीकृतधनुषि स्वयंवरयात्राभुवि वर्त्तामहे । यतः ।

कणत्कनककिङ्किणीमुखरतोरणैर्गोपुरै-

र्विचित्रमणिदीधितिस्फुरणसूचितेन्द्रायुधैः ।

चकास्त्ययमवाङ्मुखीकृतनभश्चरीलोचनः

स्थितोन्नतनरेश्वरः किमपि मञ्ज्वहर्म्याच्चयः ॥ १८ ॥

विश्वामित्रः । समन्तादवलोक्य ।

पुरविजयि तदेतत् कार्मुकं चन्द्रमौले-

रयमिह जनकानामशणीर्यागिनां च ।

अयमपि च निमीनां धर्मबन्धुः पुरोधाः

सुरयजनसमुत्था मैथिली चेत्यमत्र ॥ १९ ॥

ततः प्रविशन्त्युपविष्टा यथानिर्दिष्टा जनकशतानन्दसी-  
ताः प्रतीहारी धात्रेयिका च ।

शतानन्दः । भोः सीरध्वज अद्य खलु ताडिताडकाकु-  
टुम्बस्य रामभद्रस्य दर्शनेन दशरथशैशवमनुस्मारितोऽस्मि  
यत्तेनापि ।

अदृष्टश्मश्रुभेदेन गतेन क्षणमित्रताम् ।

वज्रपाणेः कृतं राज्यमदैत्यमपदानवम् ॥ २० ॥

जनकः । एवमेवैतत् । न खल्वित्वाकूणामपेक्षितवयःप्रक्रमो  
विक्रमः ।

शतानन्दः । हेमप्रभे शाम्भवधनुःसमीपवर्तिनो कुरु राज-  
पुत्रो प्रवृत्ता स्वयंवरयात्रा ।

सीता धात्रेयिका तथा कुरुतः ।

विश्वामित्रः । वत्स लक्ष्मण यथानिर्दिष्टं जनकासनास-  
नवर्तिनं मञ्चकैकदेशमारोहय रामभद्रम् । आरोह च स्वयं  
येन सीरध्वजोऽनुसंधत्ते ।

रामलक्ष्मणौ तथा कुरुतः ।

रामः । स्वगतम् । अये इयमसौ सीता यस्याः स्वयं  
भगवती वसुमती माता यागभूमिर्जन्ममन्दिरं इन्दुशेखरकामु-  
कारोपणं च जामातृगुणः । सस्पृहं निर्वर्ण्य ।

समन्तात् साभोगं न च कुवविभागाञ्चितमुरो  
नितम्बः स्वां लक्ष्मीमभिलषति नाद्यापि लभते ।  
दृशो लीलामुद्रा स्फुरति च नचातिस्थितिमती  
तदस्यास्तारुण्यं प्रथममवतीर्णं विजयते ॥ २१ ॥

विचिन्त्य । हंहो हृदय इतः प्रभृति नूनमस्वलितशासनः  
कुसुमायुधो भविता । पश्य ।

वहतु धनुरसङ्गादैतवं वैणवं वा  
प्रहरतु च पृषत्कैः कौसुमैरायसैर्वा ।  
तदपि मकरकेतुर्मूर्ध्नि धन्वीश्वराणा-  
मियमिह युवभावं यावदङ्गीकरोति ॥ २२ ॥

सम्यग्विभाव्य । तामियं वयोवस्थामलङ्करोति यस्यामभि-  
नवाकल्पविकल्पविभ्रमभङ्गिव्ययमानसा शङ्के दिवानिशं तिष्ठ-  
तीति । यतः ।

उत्तालालकभञ्जनानि कबरीपाशेषु शिखारसो  
दन्तानां परिकर्म नीविनहनं भूलास्ययोग्याग्रहः ।

तिर्यग्लोचनवर्तितानि वचसां द्वेकोक्तिसंक्रान्तयः

स्त्रीणां स्नायति शैशवे प्रतिपलं कोऽप्येष केलिक्रमः ॥ २३ ॥

रावणः । इयमसौ हृदयविशल्यकरणौषधिर्मेथिली । तद-  
खिलनेत्रसंपातनेन पश्याम्येनाम् । सुचिरं विभाव्य ।

धम्मिल्लो ललितः स्मितं शुचि दृशौ दीर्घं भुवौ भङ्गुरे

पाशभे श्रवसी विशालमलिकं माञ्जिष्ठपृष्ठेऽधरः ।

कण्ठो रुक्मरुचिः समुन्नतमुरः काम्यं च काञ्चीपदं

दृग्दृन्द्वानि चिरं विभज्य दशधा तन्मैथिलीं पश्यत ॥ २४ ॥

आकाशे । सीतामनुसंधाय सोन्मादमिव ।

तरङ्गय दृशोऽङ्गने पततु चित्रमिन्दीवरं

स्फुटीकुरु रदच्छदं व्रजतु विद्रुमः श्वेतताम् ।

क्षणं वपुःपावणु स्पृशतु काञ्चनं कालिका-

मुदञ्चय मनाङ्गुलं भवतु च द्विचन्द्रं नभः ॥ २५ ॥

प्रतीहारी । समन्तादवलोक्य भूमिपालान् यत् सत्यं

निरुपमरूपसंपदो जनस्य साहायकेन स भगवान् कुसुमायुधः

किमपि कामिजनं विदुम्वयति यतः ।

एतेनोच्चैर्विहसितकसौ काकलीगर्भकण्ठो

लुभ्यच्चक्षुः प्रहितममुना साङ्गभङ्गः स्थितोऽयम् ।

हारस्याय कलयति करेणैष हर्षोच्च किञ्चित्

स्त्रैणः पुंसां नवपरिगमः काममुन्मादहेतुः ॥ २६ ॥

किञ्चिदुच्चैः ।

शृणुत जनकशुल्कं तत्रियाः सर्व एते

दशवदनभुजानां कुण्ठिता यत्र शक्तिः ।

नमयति धनुरैशं यस्तदारोपणेन

त्रिभुवनजयलक्ष्मीर्मैथिली तस्य दाराः ॥ २७ ॥

रावणः । सक्रोधहासम् । अण्यलीककवे मुठ कथमिव क-  
रतललुलितकैलासशैलोच्चयाः कार्मुकलतारोपणेऽपि दशक-  
गठबाहवः कुण्ठाः । किंच रे विचक्षणं मन्य रुद्राद्रेस्तुलनमि-  
त्यादि पठति ।

हेमप्रभा । सहि जाणइ उवक्कन्ता धणुज्जता ता सफलपरि-  
स्समं होदु संपअं पआवयिणो पिअसहीए ख्वणिम्माणणि-  
उणत्तणं अत्थु अ कदत्थो कुसुमकोअण्डस्स कोअण्डजोगो  
परिस्समो \* ।

प्रतीहारी । पुरोऽवलोक्य स्वगतम् । अये नरक एष प्रथम-  
मुपस्थितः । प्रकाशम् ।

कृष्णागुरुद्रुमतलेषु सुराङ्गनाभि-  
रामोद्विगन्धमृगबन्धुषु गीतकीर्तिः ।

शैरेर्वराहवपुषो जगतीकलत्रे

प्राज्ञ्यातिषाधिपतिरेष सुतः किलाभूत् ॥ २८ ॥

किंच ।

अस्योद्योगे प्रसर्पत्यटुपटहरवोद्विक्तदानद्रवाणां  
सच्चाहन्यासदर्पद्विगुणिततरसां वारणानां भरेण ।

निःशेषन्यञ्जदुर्वीवलपपरिणतिसस्तसच्चाहवन्धः

पृष्ठाष्टीलं विलालं कलयति कलया जर्जरं कूर्मराजः ॥ २९ ॥

\* सखि जानकि उपक्रान्ता धुनर्यात्रा तत् सफलपरिश्रमं भवतु साम्प्रतं  
प्रजापतेः प्रियसख्या रूपनिर्माणनिपुणत्वम् । अस्तु च कृतार्थः कुसुमको-  
द्रगण्डस्य कोदण्डयोग्यः परिश्रमः ।



हेमप्रभा । द्रंशणमेतमहणिज्जत्तकामरूपो कामरूपेसरो  
एसो ता इमस्मिं तरुणतापिच्छरिक्कोलीसरिक्काया णिवडन्तु  
णिविडकडक्खविक्खेवा \* ।

सीता । जो सुरपडिपक्खो असुरो † ।

हेमप्रभा । सहि मा उत्तम्म ण असुरसमारोवणिज्जं  
सङ्करसरासणम् ‡ ।

प्रीतीहारी । अहो प्रभावो भवानीवल्लभस्य यदुसुमती-  
सूनुरपि ।

दोर्दण्डचरितोच्चण्डा हरचिन्ताचमत्कृतः ।

कार्मुकारोपणायैव समुत्थाय पुनः स्थितः ॥ ३० ॥

रावणः । धिग्भवन्तं वासुन्धरेय धिक् । यदभिमानिना-  
मारम्भस्यानिर्वहणममन्दो दुर्यशःक्रन्दः ।

प्रहस्तः । देव न सर्वो दशाननः ।

प्रीतीहारी । अन्यतोऽवलोक्य स्वगतम् । अये कथमसौ  
पाण्ड्यः । प्रकाशम् ।

यत्कीर्तिं मलयाद्रिचन्दनलताकुञ्जे भुजङ्गाङ्गनाः

श्रुत्वा तच्छ्रवरीजनात् फणपतेर्गायन्ति संगीतिषु ।

पाण्ड्यः सोऽयमुदन्वदन्वयवृषा किञ्चान्यदस्य स्वयं

दातुं मौक्तिककामधेनुरसमा सा ताम्रपर्णी सरित् ॥ ३१ ॥

अपिच ।

\* दर्शनमात्रमहनीयकामरूपः कामरूपेश्वर एषः । तदस्मिंस्तरुणता-  
पिच्छकान्तिसदृशच्छाया निपतन्तु निविडकटाक्षनिक्षेपाः ।

† यः सुरप्रतिपक्षोऽसुरः ।

‡ सखि मा उताप्य नासुरसमारोपणीयं अङ्कुरशरासनम् ।

वाचः संवननं सतां रणविधिः कृत्वाप्ररीवत्तभो  
नेत्रान्मादकरं वपुर्मृगदृशां हस्तावचेयं यशः ।

इत्येतस्य निसर्गसुन्दरगुणस्यैतत्परं लाञ्छनं

पात्रापात्रविवेचनं न यदभूत् सर्वस्वदानेष्वपि ॥ ३२ ॥

हेमप्रभा । कपोलकान्तिनिभच्छिन्नमुद्रमहूयकुसुमपाण्डिमे  
पाण्डमेदृशीणाहो एषो ता इमस्स वयस्यसदवत्ते गिवेसत्र  
संचरन्तद्वच्चरणारिहोलीसच्छात्रं द्रिष्टुम् \* ।

सीता । जो दमिदचूडामणी† ।

प्रतीहारी । साकारसंवरणं विहस्य ।

रभसादयमादाय कोदण्डं मदनद्विषः ।

ब्रीडाविनमितशीवो वन्दित्वा पुनरुभक्ति ॥ ३३ ॥

रावणः । विहस्य अहो द्रविडपतेः सुसूत्रितस्यागकारण-  
परिग्रहः ।

प्रतीहारी । अन्यतोऽवलोक्य । स्वगतम् । अये अयं मा-  
हिष्मतीपतिः । प्रकाशम् ।

अत्रैर्लोचनशुक्तिमौक्तिकमणेरदेवात्सुधादीधिते-

गात्रं हैहयभूभुजां यदुदगात्तस्मिन्नभूदर्जनः ।

दोःसीमन्तितनर्मदेन वपुषा पौलस्त्यदर्पद्रुहः

सूनुर्वाञ्छितमेघनादविजयस्तस्यैव शत्रुतपः ॥ ३४ ॥

रावणः । आः जरत्त्रयप्रतीहारं दुरभिधायिनमेनं त्वां  
मृष्यतां नाम दशास्यः । वत्समेघनादनन्दापदं पुनरयं न  
क्षमते चन्द्रहास इति खड्गमादित्सते ।

\* कपोलकान्तिनिभत्सितमुग्धमधूककुसुमपाण्डिमे पाण्डमेदिनीनाथ  
यत्र तदस्य वदनशतपत्रे निवेश्य संचरन्तद्वच्चरणकान्तिसच्छायां दृष्टुम् ।

† यो द्रविडचूडामणिः ।

प्रहस्तः । देव मुनिजनप्रयोज्यं प्रैक्षणकमेतत् तदलमकाण्ड-  
संरम्भेण ।

प्रतीहारी ।

यन्मेखला भवति मेकलशैलकन्या  
वीतिन्धनो वसति यत्र च चित्रभानुः ।  
तामेष पाति कृतवीर्यशोवतंसां  
माहिष्मती कलचुरेः कुलराजधानीम् ॥ ३५ ॥

अपिच ।

अस्याहवे हरिचमूखुरखण्डितोर्वी-  
पांसुप्रसारपरिपूर्तिभिः सहन्ति ।  
नेत्राणि नित्यविक्रवानि मरुत्तरुण्यां  
नीरन्ध्रपाणिपुटयुग्मपिधानवन्ति ॥ ३६ ॥

हेमप्रभा । गुरुअणदंसिअविणअणम्मदे णम्मदेकालङ्कुरण-  
माहिस्सदणअरणरिन्दो एसो ता इमस्सिं तरलपह्मलधवल-  
विशाला लोअणयरत्तणीला दिज्जन्तु सहसेति णेत्तपेरन्ता \* ।

सीता । ज्ञा खत्तिअकुलकुमारोऽपि भविअ अवमण्णिअपर-  
सुरामपरकम्मो † ।

प्रतीहारी । स्वगतम् । अहो गर्वगरिमा हैहयकुलकुमार-  
स्य । प्रकाशम् ।

त्रैयम्बकेऽपि कोदण्डे दोर्दण्डमदडामरः ।

अयमाद्वियते वीरो नारोपणपणक्रियाम् ॥ ३७ ॥

\* गुरुजनदर्शितविनयनर्मदे नर्मदैकालङ्कुरणमाहिष्मतीनगरनरेन्द २४  
तदर्म्मिंस्तरलपह्मलधवलविशाला लावणयरत्तनीला दीयन्तां सहसेव नेत्र-  
पर्यन्ताः ।

† यः क्षत्रियकुलकुमारोऽपि भूत्वा अवमानितपरशुरामपराक्रमः ।

प्रहस्तः । मूढ दशकण्ठायसे किंतु न बन्दीकृतमहेन्द्रोऽसि ।  
प्रतीहारी । अन्यतोऽवलोक्य स्वगतम् । अये अयमितश्चे-  
दिपतिः । प्रकाशम् ।

सीतास्वयंवरनिदानधनुर्धरेण

दग्धात् पुरञ्जितयतो विभुना भवेन ।

खण्डं निपत्य भुवि या नगरी बभूव

तामेव चैद्यतिलकस्त्रिपुरीं प्रशास्ति ॥ ३८ ॥

किंच ।

पाणिप्रस्थैर्बकुलसुमनःसौरभं यो मिमीते

दम्पत्योर्यः सुरतचरिते सौख्यसंख्यां करोति ।

यश्च ज्योत्स्नां वलुकपुटकैः काममाचामतीन्द्राः

शक्तः स्तोतुं स खलु निखिलान्यस्य कीर्त्यद्भुतानि ॥ ३९ ॥

हेमप्रभा । अमन्दमग्रणमग्रदाणपग्रहहाले डहालेसरो एसेा  
ता इमं पेच्छ तिरिच्छदंसणलीलाणिमीलिअकालिमेण कलि-  
अससिहण्डपज्जिमेण दिट्ठिच्छडाकडक्खेण \* ।

सीता । जो सो णम्मदालङ्कितमण्डलाहिपदे † ।

प्रतीहारी ।

मानो गिरिशक्रोदण्डमयमाकलयन् दृशा ।

सद्यो निभृतमुन्मार्ष्टि निजदोर्दण्डमण्डलम् ॥ ४० ॥

रावणः । अहो मेकलपतेः स्वपरिच्छेदवैदग्धी ।

\* अमन्दमदनमददानप्रकटभाले दशाणेश्वर एव तदिमं प्रेक्षस्व तिर्य-  
ग्दर्शनलोलानीमीलितकालिम्बा कलितशशिखण्डपाण्डिम्बा दृष्टिच्छदा-  
कटाक्षेण ।

† यः स नर्मदालङ्कृतमण्डलाधिपतिः ।



प्रतीहारी । अन्यतोऽवलोक्य । स्वगतम् । अयमितः सिंह-  
हलेश्वरः । प्रकाशम् ।

यस्याम्बुधिः स भगवान् स च रोहणाद्रिः

कोशाविमौ मदनमन्त्रपदैर्वचोभिः ।

सोऽयं प्रियो यदि हसन् मृदु सिंहलेन्द्रः

क्रीडानिधानमनुरोधपुरं धिनोति ॥ ४१ ॥

किंच ।

यस्योच्चण्डासिदप्रण्डहतिविदलितैर्वैरिवैर्गैरलक्ष्य-

त्तिप्तास्त्रोद्धान्तवीरप्रतिबलकलनाशून्यसंयाममार्गे ।

जीवत्संस्कारशक्त्या भुवि चरति चिरात्कृतबन्धं कबन्धे

दत्तो देवीभवद्विः सह सुरकुसुमैरात्मनःसाधुवादः ॥ ४२ ॥

हेमप्रभा । असमन्तजोव्वणारोहणारम्भे रोहणमाणिक्य-  
गिरिणो परमेश्वरो एषो ता इमं णिडभाञ्जन्ती कुण खणवि-  
सट्टकन्देऽट्टणिउरम्भकरम्भिञ्चं अम्भरद्वन्तं \* ।

सीता । जो कोत्थुहसगोत्तरअणरइदसेहरालङ्घिदसिर-  
द्वेसो † ।

प्रतीहारी । स्वगतम् । अनिश्चिन्वता चितेन मन्दोदम-  
इवायम् । प्रकाशम् ।

अस्य चण्डीशकोदण्डे स्वदीर्घे च भूपतेः ।

गतागतशते सख्यं विदधाते विलोचने ॥ ४३ ॥

\* असमस्तयौवनारोहणारम्भे रोहणमाणिक्यगिरिः परमेश्वर एष त-  
दिमं निध्यायन्ती कुरु क्षणविशदकमलनिकुरम्भकरम्भितमम्बरार्द्रान्तम् ।

† यः कौस्तुभसगोत्ररत्नरचितशेखरालङ्कृतशिरउद्वेगः ।

रावणः । सिंहलपते किमिदं संदिह्यते न च संदेहदेहे  
वीरव्रतनिर्वाहः ।

प्रतीहारी । अन्यतोऽवलोक्य । स्वगम् । कथं मथुरानाथः ।  
प्रकाशम् ।

हन्तुं रीपूनवतरिष्यति शार्ङ्गपाणिः

कंसप्रलम्बवृषकेशिमुखानिहेति ।

यस्यामशुश्रुम पुराणकवेर्वचांसि

तामेष पार्थिवपतिर्मथुरां प्रशस्ति ॥ ४४ ॥

किंच ।

दृष्ट्वा व्योमनि बालमध्रशकलं लेह्यं जगच्चक्षुषां

नीपानां कुसुमावतंसजननं नृत्यप्रदं बर्हिणाम् ।

यात्रावेशहरं जिगीषुमनसामस्य स्फुटत्कञ्चुकः ।

कान्ताभिः सुहृदां द्विषां चयुगपत् प्राप्तः प्रमोदोत्सवः ॥ ४५ ॥

हेमप्रभा । णिसगसव्वङ्गमधुरे मधुरेकालङ्करणं एसे ता

इमसि णिवेसअ दिट्ठिं जइ तुमं णिरुवमरुवरहादंसणुक्क-

एठाविसंठुलमाणसासि \* ।

सीता । जो विन्दावणविहारदुल्ललितो † ।

प्रतीहारी । स्वगतम् । कथमधिगतकोदण्डपाण्डित्योप्यय-  
मुदास्ते । प्रकाशम् ।

आरोपयतु वा मा वा राजैष हरकारुक्मम् ।

सूच्यतेऽस्य धनुर्योग्या प्रकोष्ठकिणमालया ॥ ४६ ॥

\* निसर्गसर्वाङ्गमधुरे मधुरेकालङ्करणमेव तदस्मिन्निवेशय दृष्टिं यदि  
त्वं निरुपमरूपरेखादर्शनात्कण्ठाविसंठुलमानसासि ।

† यो वृन्दावनविहारदुर्ललितः ।

रावणः । सोपहासम् । कथं मधुराधिपतिर्महाधन्वी न  
सुरचापारोपणकर्मणि परमप्रवीणः ।

प्रतीहारी । अन्यतोऽवलोक्य स्वगतम् । अयमितोऽवन्ति-  
पतिः । प्रकाशम् ।

निर्वाणैकरुचिर्भवश्च भगवांस्त्रैलोक्यलीलागुरु-  
र्देवोऽसौ मकरध्वजश्च वसतो विश्रान्तवैरव्रतम् ।  
यस्यामाश्रमतृष्णयैव नगरीमेकांसनीं तामसौ  
शिप्राम्भःपरिखावर्तो नरपतिः सत्यव्रतो रक्षति ॥४७॥

किंच ।

वीरश्रीवेणिबन्धो भुजभुजगफणा शत्रुषु भूपताका  
देवस्य प्रेतभर्तुः पृथुतरपृतनाद्वीपिनीवीचिलेखा ।  
क्रोधानेधूर्मवर्तिः सुरयुवतिदृशां शृङ्खलादाम दीर्घं  
लक्ष्मीलीलाकटाक्षः प्रतिसमरमभूदस्य जैत्रः कृपणः ॥४८॥

हेमप्रभा । रहचलणचडुलणिअम्बुद्वेसविसाले विसालेक्क-  
साभिलासो एसो ता कीरउ इमस्सिं कवणमण्डलतण्डवप-  
ण्डिच्चपत्तलभूलदालङ्किदा दिट्ठी \* ।

सीता । जो तिउरडहणट्ठाणट्ठिअमहाकालणामन्तरिअख-  
ण्डपरसुणामपवित्तिअणिहालवट्ठो † ।

प्रतीहारी । स्वगम् । कथं धनुरारोपणपराङ्मुखोऽयम् ।  
प्रकाशम् ।

\* रथचरणनितम्बोद्वेगविशाले विशालैकसाभिलाष एष तत् कार्य-  
तामस्मिन् क्षणमण्डलताण्डवपाण्डित्यपत्रलभूलतालङ्कृता दृष्टिः ।

† यस्त्रिपुरदहनस्थानस्थितमहाकालनामान्तरितखण्डपरशुनामपवि-  
त्रितनिभालपटुः ।

नेत्रत्रिभागमात्रेण निरीत्य हरकार्मुकम् ।

एष स्थितो बलत्कण्ठः सुहृदालापतत्परः ॥ ४९ ॥

रावणः । हंहो कुशस्यलीनाथ कोऽयमनाकलितकालपरि-  
णामजर्जरेऽपि धनुष्यनध्यवसायस्तव ।

प्रतीहारी । अन्यतोऽवलोक्य । स्वगम् । कथमयं क्रथकै-  
शिकाधिपतिः । प्रकाशम् ।

वाग्देवता वसति यत्र रसप्रसूति-

लीलास्पदं भगवतो मदनस्य यच्च ।

प्रेङ्खद्विदग्धवनिताञ्चितराजमार्गे

तत्कुण्डिनं नगरमेष विभुर्विभर्ति ॥ ५० ॥

किञ्च । .

रूपाधारैकवेधाः कुलएहमुचितं चातुरीचिष्टितानां

कन्दर्पावहानविद्या हृदयहृतिकरो रागिणां मुक्तिहेतुः ।

श्रुत्वैतन्नाम नष्टेष्वरिषु रणभुवो दिव्यभावात्मेषु

व्यर्थः स्वःसुन्दरीणां वरवरणविधौ वेषलाभो बभूव ॥ ५१ ॥

हेमप्रभा । सिण्णितुसामलघणकुडिलकुन्दले कुन्दलेसरो एषो

ता इमस्स दंसणेण सहलीकुरु पसइसमप्पमाणं णअणणि-  
म्माणम्\* ।

सीता । जो मरहट्टवरिट्ठो† ।

प्रतीहारी । स्वगतम् । अये प्रकृतिपराधीनं चरितमेतस्य ।

प्रकाशम् ।

\* सिग्धश्यामलघनकुडिलकुन्दले कुन्दलेश्वर एष तदस्य दर्शनेन स-  
फलिकुरु प्रकृतिसमप्रमाणं नयननिर्माणम् ।

† यो महाराष्ट्रवरिष्ठः ।



हरचापसमारोपे प्रेरितोऽप्यनुजीविभिः ।

स्वरूपं वर्षयत्येष कुन्तविद्याविशारदम् ॥ ५२ ॥

रावणः । अति हि नाम शैशवोचितमाचरितमनेन ।

प्रतीहारी । अन्यतोऽवलोक्य । स्वगतम् । कथमयं काञ्ची-

पुरपरमेश्वरः । प्रकाशम् ।

देवस्य मन्मथजितो नयनानलोत्थे

जातः कुले कुलवतां प्रवरः कुमारः ।

कृत्स्नत्रिलोकभवनाभरणैर्यशोभिः

काञ्च्याः पुरः पतिरयं पुरतश्चकास्ति ॥ ५३ ॥

किंच ।

वीराश्चण्डासिदण्डप्रहरणसुहृदः संमुखं संपतन्तो

ये जाताः पात्रमाजिष्वनिमिषसुमनोदामदानोत्सवस्य ।

अस्य प्रेङ्खत्तुरप्रप्रहतिभिरमरीभूय तैरेव भूयः

शेषाणां मूर्ध्नि मुक्ताः सुखसुममहावृष्टयः पुष्टभृङ्गाः ॥ ५४ ॥

हेमप्रभा । एवकञ्चनकाञ्चिदामालङ्कितकाञ्चिदेशे कञ्चि-

देशेसरो एषो ता इमस्स वज्रणहरिणङ्गे विसम्मउ दंसिअ-

मअणबाणसिण्ठी दिट्ठी \* ।

सीता । ज्ञो चन्दसेहरप्पसादीकदकुलक्कमागदवुसहल-  
ज्झणो† ।

प्रतीहारी । स्वगतम् । कथमप्रमाणीकृतेन्द्राणीशाप इवा-  
यम् । प्रकाशम् ।

\* नवकाञ्चनकाञ्चिदामालङ्कितकाञ्चिदेशे काञ्चिदेशेश्वर एष तदस्य  
वदनहरिणङ्गे विश्राम्यतु दर्शितमदनबाणसिण्ठीदृष्टिः ।

† यप्रचन्द्रशेखरप्रसादीकतकुलक्रमागतवृषभलाञ्छनः ।

चापारोपमपास्यैव स्थितः सीतास्वयंवरः ।

दृश्यते भूभुजां नेत्रैरेष रोषकषायितैः ॥ ५५ ॥

रावणः । सक्रोधम् । ररे निर्मर्याद स्वयंवरसमयं विभि-  
न्दन्नेष न भवसि । विभाव्य सलज्जम् । नन्वेष भवसि ।  
प्रहस्तः । विहस्य ।

अस्य स्वयंवरविभेदसमुत्सुकस्य

दृष्ट्वा स्फुरत्पुलकपद्मलमङ्गमङ्गम् ।

प्रत्युल्लसन्ति च रूपो विलयं च यान्ति

प्रेताप्रपञ्चमनुसृत्य दशाननस्य ॥ ५६ ॥

प्रतीहारी । अन्यतोऽवलोक्य स्वगतम् । कथमयं वीर-  
शृङ्गारललितलम्पटो लाटेश्वरः । प्रकाशम् ।

देवात् कुशेशयभुवो भुवनैकबन्धोः

संध्याविधौ कलयतश्चुलुकं जलस्य ।

यो ज्ञातवान् प्रतिमया स मुनिश्चुलुक्य-

स्तस्यान्वयैकतिलको नृप एष लाटः ॥ ५७ ॥

किंच ।

हेलावलिगतकण्ठनालविलसन्मुक्तालतालङ्कृतं

वासां संदधतीभिरेकविजयी सोऽयं द्विषां धामसु ।

भृङ्गाययहृष्टकेतकदलस्पृष्टावतीनां दृशां

वारस्त्रीभिरदभविभ्रमवशादातृप्ति पात्रीकृतः ॥ ५८ ॥

हेमप्रभा । अट्टमीचन्दसुन्दरललाटे लाटेश्वरो एषो ता-  
दृमस्मिं सामलधवलपत्रालसच्छसुरचापरिक्षोलीच्छात्रं विच्छा-

अन्ता दिज्जन्तु लडहकडक्खविकखेवा \* ।

सीता । जो पइदिणमण्डणमेत्तवावारे सत्तचित्तो † ।

प्रतीहारी । स्वगतम् । स्वभावेन मायावानयम् । प्रकाशम् ।

मार्जनाव्याजलग्नेन करेणोत्सरता पुनः ।

न गृहीतं न च त्यक्तमनेन हरकार्मुकम् ॥ ५८ ॥

रावणः । सत्यं गङ्गारलीलालम्पट एवायं लाटराजः ।

किमत्र वीरव्यपदेशेन ।

प्रतीहारी । अन्यतोऽवलोक्य ।

स्वगतम् । कथमयं कुशस्यलीनायः । प्रकाशम् ।

विश्वामित्रमहामुनेर्यदजनि ब्राह्मण्यलाभात्पुरा

ज्ञात्रं गोत्रमयं तदादिनृपतिर्दिविभृतः सुश्रुतः ।

प्राक्तं येन नृणां महाकृष्णया चित्रं चिकित्सामृतं

कीर्तिस्तम्भविभूषणाश्च ककुभो यद्वाहिनीशैः कृताः ॥ ६० ॥

किंच ।

वासो जाम्बवपल्लवानि जघने गुञ्जास्रजो भूषणं

हस्तस्वस्तिकदानमञ्जलविधिर्धातुद्रवो मण्डनम् ।

उत्तंसः शितिकण्ठपिच्छलतिका वेषोऽयमल्पैर्दिनै-

रस्यारातिवधूजनेन शबरीसंवासतः शिक्षितः ॥ ६१ ॥

हेमप्रभा । करग्रलग्नेभ्रमज्भदेसे मज्भदेसणरिन्दो एसे

ता इमं कोदूहलफुल्लाविअणअणभरिज्जमाणवअणमण्डला

\* अष्टमीचन्द्रसुन्दरललाटे लाटेश्वर एष तदस्मिन् प्रयामलधवलप्रवा  
लस्यच्छसुरचापकान्तिच्छायासपि छादयन्तो दीयन्तां सुन्दरकटाक्षविक्षेपाः

† यः प्रतिदिनमण्डनमात्रव्यापारे सत्तचित्तः ।

पुलोएसु \* ।

सीता । जो मन्दरान्दोलितदुग्धसिन्धुसमुत्पण्णधणन्तरि  
चरमावतारस्स दिवोदासस्स पठमसिस्सो† ।

प्रतीहारी ।

वामहस्तधृतिशानधनुरन्येन पाणिना ।

एष ज्यामटनो नेतुं न शक्नोति न मुञ्चति ॥ ६२ ॥

रावणः । विहस्य । हंहो धनुर्वेदविद्याकुश्रुत सुश्रुत वि-  
विधेषु व्याधिषु भिषज्यतु भवान् न पुनः खाण्डपरशवे धनुषि ।

प्रतीहारी । समन्तादवलोक्य स्वगतम् । कथमयैते राजानः  
सर्वेऽप्यहंपूर्विकया पार्वतीपतेर्भगवतो धनुरारोपयितुमुपस्थि-  
ताः । प्रकाशम् ।

आण्ड्रश्चण्डासिरश्मिर्मगधविभुरसावेण काम्बोजराजः

सौराष्ट्रोऽयं नरेन्द्रः शकनृपतिरितोऽप्यत्र नेपालपालः ।

अन्ध्राणामीश्वरोऽप्ये सदसि समुदिताः क्षामभृतः सर्वे एते  
सीतायामिन्दुमौलेर्धनुषि च सरसाः प्रेमकौतूहलाभ्याम् ॥ ६३ ॥

हेमप्रभा । परेन्तघोलन्तहारलदालङ्किदघणत्थणि घण-  
त्थणिदपअण्डगम्भीरभीसणे सअलमहीमण्डलमण्डणेक्कपर-  
क्कमे महामहीवइणे सज्जरणवज्जुरचज्जरीअचज्जुसंपुडठ्ठि-  
असिहासंचिअचावलपुण्डरीअगअदलदोणीणं सरिच्छेण ति-  
रिच्छेण अ सवणावदंसतणं दंसअन्तेण अच्छिविच्छेहेण ज-

\* करतलप्राह्यमध्यदेशे मध्यदेशनरेन्द्रे एष तदिमं कौतूहलफुल्लितन-  
यनभरितवदनमण्डला विलोक्य ।

† यो मन्दरान्दोलितदुग्धसिन्धुसमुत्पन्नधन्वन्तरिचरमावतारस्य दि-  
वोदासस्य प्रथमशिष्यः ।



हिज्जं पेच्छ \* ।

सीता । कीस उण एदे एरिन्दा सञ्जलखत्तिअमाणखण्ड-  
खण्डपरसुचावारोवणमुहाडम्बरेण विडम्बयन्ति अत्ताणम्† ।

प्रतीहारी । एकतरे पृथिवीपालाः ।

एकाग्रया धिया ध्येयं न करस्पर्शमर्हति ।

इति भक्त्या नमन्त्येते केवलं हरकार्मुकम् ॥ ६४ ॥

अन्यतरे तु राजानः ।

आरोपणाय कलया कार्मुके कलितेऽप्यमी ।

तद्वारभुग्सर्वाङ्गा जानुभिर्जगतौ गताः ॥ ६५ ॥

रावणः । विहस्य परं नामीभिरारोपितमौमापतं धनुरा-  
त्मापि नारोपितः प्रवीरजनसंख्यासु ।

प्रतीहारी । स्वगतम् । कथमेते निखिलक्षत्रियाः क्षत्रिय-  
जनोचितेऽपि चापारोपणकर्मणि वितथसामर्थ्या वर्तन्ते ।

तदेतेषु परमनाकलितसत्त्वसारो विकर्त्तनकुलकुमार आस्ते ।  
यद्वा किमनेनापि ।

यस्य वज्रमणेर्भेदे भिद्यन्ते लोहसूचयः ।

करोतु तत्र किं नाम नारीनखविलेखनम् ॥ ६६ ॥

विचिन्त्य । भवतु तथापि संकीर्तयाम्येनम् । अनाकलित-  
सारा हि वीरप्रकाण्डप्रसूतिः ।

\* प्रान्तधूर्णच्छारलतालङ्कृतघनस्तनि घनस्तनितप्रचण्डगम्भीरभीषणान्  
सकलमहीमण्डलमण्डनैकपराक्रमान् महामहीपतोन् संचरणचञ्चुरचञ्च-  
रीकचञ्चुसंपुटस्थितशिखासंचितचापलपुण्डरीकगर्भदलद्रोणीनां सदृक्षेण  
तिरश्चा च अवगावतंसत्वं दर्शयताऽक्षिविक्षोभेण यथेच्छं प्रेक्षस्व ।

† कथं पुनरेते नरेन्द्राः सकलक्षत्रियमानखण्डनखण्डपरशुचापारोपण  
मुखाडम्बरेण विडम्बयन्त्यात्मानम् ।

रावणः । अनारोपितमसंभावनया लङ्केश्वरेण क्षत्रियैरर्ष्यः  
सामर्थ्येन मन्ये वृषध्वजायुधं दृष्यति । धनुस्त्रिंशस्य ररे पुराण-  
वेणुदलद्वयोनिर्माण ।

मुक्तं मयाऽसि हरकामुक्तं यत्तदानीं

मा तेन भूद् द्रुमिदपपरिहस्ते ।

त्वद्गङ्गामर्गपटुभिः स पुनः प्रकोष्ठै-

र्नग्वेष तिष्ठति हठैर्कश्चिर्दशास्यः ॥ ६७ ॥

इत्युत्थातुमिच्छति ।

प्रहस्तः । देव नेयं जानकी नचेदमैन्दुशेखरं धनुः ।

रावणः । तत्किमिदम् ।

प्रहस्तः । प्रेत्यकमिदम् ।

प्रतीहारी ।

यद्विष्वमम्बरमणिर्यदपां प्रसूति-

नैलं निषिञ्चति यदग्निशिखासु भासः ।

ज्योत्स्ना निशासु हिमधानि च यन्मयूखाः

पूषा पुराणपुरुषः स नमोऽस्तु तस्मै ॥ ६८ ॥

तस्मादजायत मनुर्नरराजबीजं

यस्यान्वये स सगरः स भगीरथश्च ।

एकेन येन जलधिः परिखानितोऽय-

मन्येन सिद्धसरिता परिपूरितश्च ॥ ६९ ॥

सावित्रान् मनुतो महीयसि कुले ये जज्ञिरे क्षत्रिया-

स्तेषामेष महारथो दशरथः क्ष्माचक्रमाक्रामति ।

पीनांसः पृथुलोचनः प्रमदयन् कृत्स्नामयोध्यां गुणै-

र्विश्वामित्रवितीर्णवापनिगमस्तस्यैव रामः सुतः ॥ ७० ॥

रामः । वत्स लक्ष्मण कथमेष मां निर्दिशति । तदुत्थीयते ।  
लक्ष्मणः । एतदुत्थीयते । मञ्चावरोहणमाटितकेन परि-  
क्रामतः ।

प्रतीहारी । साधु रामभद्र साधु सत्यं मार्तण्डकुलैकमण्ड-  
नमसि ।

रावणः । साधु रे क्षत्रियडिम्भ साधु तवैव परमखण्डितो-  
ऽभिमानयन्धिरनवधिरध्वसायश्च । तन्मानुषीषु भवन्माता  
पुत्रवती ।

विश्वामित्रजनकौ । अतिदिलीपमतिदशरथमङ्गीकृतं कर्म  
रामभद्रेण ।

हेमप्रभा । कालेण बालत्तणं रामचन्द्रस्य चरित्रेण उग्र  
सकलनरेन्द्रमण्डलीजेष्टो \* ।

शतानन्दः । सूर्यशिष्यान्तेवासित्रतिसाहसिको रामभद्रः ।  
यतः ।

कोदण्डमीशकरपीडनदृष्टसार-

मारब्धनिर्वहणनिर्वृतिपूर्वपुंसि ।

आरोपणाय परिसर्पति रामभद्रे

गोत्रं तुलां समधिरूढमहस्करस्य ॥ ६० ॥

प्रतीहारी ।

प्रणिपत्य कुमारोऽयं मृडान्यै च मृडाय च ।

उद्युक्तो धनुरादातुं न विद्वः किं करिष्यति ॥ ६१ ॥

हेमप्रभा । जं किदं भगवदा दक्खाअणीवल्लहेण । किंच

\* कालेन बालत्वं रामचन्द्रस्य चरित्रेण पुनः सकलनरेन्द्रमण्डलीजेष्टः ।

केसरिकिशोरसरिच्छ्वकोट्याणं पुरिसाणं मुञ्जदण्डमण्डपिञ्जे  
कञ्जे किं विद्य दुष्करं नाम \* ।

रामः प्रदक्षिणयन् । स्वगतम् ।

वैदेहीवर्षाजीजाय सुरसारमयाय च ।

तुभ्यं चण्डीशचापाय त्रिपुरघोषिणे नमः ॥ ७२ ॥

सरभसमादाय । प्रकाशम् ।

मद्वैदर्ण्डद्वयाक्रान्त्या वत्स लक्ष्मण लक्ष्य ।

स्फुटिष्यति न कोदण्डं त्रुटिष्यति न वा गुणः ॥ ७३ ॥

रावणः । विहस्य इदं तत्रटगर्जितं नाम ।

लक्ष्मणः । सोढशङ्कराकर्षणकर्मणि कार्मुके क्रियमसम्भा-  
वनाऽऽयस्य ।

रामः । तर्हीदमारोप्यते ।

रावणः । इयमपि सा नटविभीषिका ।

प्रतीहारी । समन्तादवलोक्य ।

यथायथा धूर्जटिचापकोटिं

रामानुबन्धादधिरोहति ज्या ।

तथातथा सर्वनरेश्वराणां

मुखानि मूलान् मलिनीभवन्ति ॥ ७४ ॥

लक्ष्मणः । न केवलं वैलक्ष्यवतां महीपालानामेकेन व्रदनमा-  
लिन्येन संपन्नम् । अपितु ।

आर्यं रुद्रशरासने तुलयति स्मित्वा स्थितं पार्थिवैः

सिञ्जासञ्जनतत्परं विहसितं दत्त्वा मिथस्तालिकाः ।

\* यत् कृतं भगवता दात्रायणीवल्लभेन । किंच केसरिकिशोरसदृश-  
प्रकोष्ठानां पुरुषाणां मुञ्जदण्डमण्डनोद्ये कार्यं किमिव दुष्करं नाम ।



आरोप्य प्रचलाहुलीकिसलये स्नानं गुणास्फालन-  
स्फाराकर्षणरुग्णपर्वणि पुनः सिंहासने मूर्च्छितम् ॥ ७५ ॥

प्रतीहारी । सहसाऽवलोक्य न केवलमाकृष्टं भग्नं च किं-  
चिदुच्चैः ।

संस्पर्शादपि मन्यरस्य मरुतः सिञ्जानसिञ्जालतं

सादृष्टं तत्रवधन्नैकगुणया क्रीज्वाचलद्वेषिणा ।

दोर्दण्डाज्वलमण्डलीकृतमिदं रामेण राज्ञां पुरः

प्रागप्राप्तपराभवं भवधनुष्टङ्कारवत् त्रुट्यति ॥ ७६ ॥

रावणः । सेयं कवीनां वचनकामधेनुः । यदसद्वृत्तमपि सूते ।

विश्वामित्रः । सखे जनक फलितमस्मद्वृत्तुर्वदविद्वान्ते-

वासितया रामभद्रस्य । तथाहि ।

गुर्वीं मौर्वीं विधुन्वन् विदधदतिभिः सप्तपातालपालान्

वृन्दैर्वृन्दारकाणां प्रसरति परितस्सूर्यमाकर्ण्यमानः ।

ठात्कारः खण्डिताशाकरिकरटतटीदानदुर्वर्णं षण्

त्रुट्यत्यर्वाऽनुसन्धेर्वृषधरधनुषो रामदार्यन्त्रितस्य ॥ ७७ ॥

शतानन्दः । आश्चर्यमाश्चर्यम् । अतिभवानीवल्लभं राम-

भद्रचरितम् । तथाहि ।

ओङ्कारो विश्वरत्नाक्रमनिगमविधेरन्तकस्याट्टहासः

संहर्ता शात्रवाणां पटुपटहरवः कीर्तिनिर्वासनस्य ।

दार्यन्त्रासज्जिसिञ्जानमदटनिरटत्सर्वपर्वप्रसूत-

ष्टीत्कारः शम्भुचापे जयति विजयिनो राघवस्यादिबन्दी ॥ ७८ ॥

जनकः । नमो भगवते नीललोहिताय ।

विश्वतमातनरेश्वरदुष्करेऽस्मिन्

सद्यः कृते गुरुणि कर्मणि राघवेण ।

चण्डीशचापमथनाद् व्यथते च चित्तं

जामातृलाभरभसान्मम मोदते च ॥ ७९ ॥

सीता । सहि हेमप्यहे भग्नं भगस्स भग्नवदो चावं \* ।

हेमप्रभा । संपणं च पित्रसहीण पाणिगहणं † ।

रावणः । उच्चैर्विहस्य प्रजावतां हि चक्षुरक्षुद्रमतित्रिषयासु  
धिषणासु प्रतिवसति । यतः ।

रामेण मुग्धमनसा वृषलाञ्छनस्य

यज्जर्जरं धनुरभाजि मृणालभञ्जम् ।

तेनामुना त्रिजगदपितक्रीर्तिभारो

रत्नःपतिर्ननु मनाङ् न विडम्बितोऽभूत् ॥ ८० ॥

रामः । सकण्ठरोधम् ।

वाचा कार्मुकमस्य कौशिकपतेरारोपणायापितं

मद्वोर्दण्डहटाञ्चनेन तदिदं भग्नं कृतन्यक्कृति ।

नो जाने जनकस्तदन्नभगवान् व्रीडावशादुत्तरं

त्रितोष्रे नतक्रन्धरो भगवते रुद्राय किं दास्यति ॥ ८१ ॥

लक्ष्मणः । अहो महदन्तरं पुरुषकाराणाम् ।

भग्नं निरीक्ष्य हरकार्मुकमित्यथैते

रोमाञ्चकञ्चुकमिदं वपुरुद्रुहामः ।

आर्यस्तु कण्ठधृतवाणि विलक्षभावा-

चासानिषण्णनयनं वदनं विभर्ति ॥ ८२ ॥

\* सखि हेमप्रभे भग्नं भग्नस्य भगवत्तच्चापम् ।

† संपन्नं च प्रियसख्याः पाणिग्रहणम् ।

विश्वामित्रः । किमुच्यते दिलीपकुलालङ्कारं दशरथोऽस्य  
जनयिता ।

शतानन्दः । महाराज सीरध्वज यथोचितमत्र प्रस्तूयतां  
समर्प्यतां वैदेही रामभद्राय ।

जनकः । मञ्चावरोहणनाटितकेन परिक्रम्य ।

रुणचण्डीशकोदण्ड निजदोर्दण्डनिर्जिताम् ।

गृहाण पाणौ वैदेहीं पद्मा पद्मे निषीदतु ॥ ८३ ॥

इति पाणौ पाणिमर्पयति ।

रावणः । सक्रोधम् । आः कथमयमलीकदुर्विदग्धः क्षत्रि-  
यबटुकीटो ममापि लङ्केश्वरस्य पुरतः सीतायाः पाणिं पाणिना  
पीडयति । तदेष न भवति इति संरभते ।

प्रहस्तः । विहस्य स्वगतम् ।

दृष्ट्वा रभसादलीकजनकप्रतां मुषा मैथिलीं

हस्ताये नटराघवेण विधृतां रागेण रङ्गाङ्गणे ।

उत्ताम्यन्ति रुषा कषायितदृशो देवस्य लङ्कापते-

दोर्दण्डा विधृतायुधाश्च वदन्तान्याकृष्टदंष्ट्राणि च ॥ ८४ ॥

प्रकाशम् । रात्रसपते पर्यवसितप्रायः प्रेक्षाविधिः । तद्वा-  
वयतु चतुराभिनयां बुद्धिं रसवृद्धिं च नर्तकानां देवः ।

रावणः । सस्मरणलज्जम् । आत्मगतम् । कथं प्रेक्षणक-  
मेतत् । मुधा संरब्धमस्माभिः । प्रकाशम् । सखे प्रहस्त अपि  
स्मरसि दशकन्धरस्य प्रतिज्ञाम् ।

प्रहस्तः । देव स्मरामि कुर्वन् मौर्वीत्यादि पठति ।

रावणः । तदिदमनुष्ठास्यते ।

द्वितीयनेपथ्ये । वैतालिकः । जयजय महाराज सीरध्वज  
सुखाय सायन्तनी सन्ध्या तत्रभवतो भवतु देवस्य जामात्रा  
रामभद्रेण सह संप्रति हि ।

संकोचव्रतमादिशन् जलरुहां देवस्त्रिवेदीतनुः  
सोऽयं विद्रुमकन्दसुन्दरवपुर्यात्पस्तमस्तातपः ।  
माञ्जिष्ठत्रसरच्छटैकसुहृदां यद्वीधितीनां पुरः  
प्रेहद्वीति सनालनीलनलिनप्रस्ताररम्यं तमः ॥ ८५ ॥

अपिच ।

दिनसन्ध्यावरवध्वोर्वहति विवाहाग्निविभ्रमं भानुः ।  
लाजायते च साक्षादुत्तरलस्तारकानिकरः ॥ ८६ ॥

पुनर्नेपथ्ये ।

देव देव्यो विज्ञापयन्ति ।

जनक कुलवधूनामेष सज्जः समाजो  
विवहन्विधिबन्धुर्वर्तते चाप्यनेहा ।  
अनुभवितुमुदारां कौतुकागारदीक्षां  
तदिह सह दुहित्रा प्रेष्यतां रामभद्रः ॥ ८७ ॥

जनकः । एष प्रेष्यते स्वयं च प्रस्थीयते । प्रतीहारस्य कर्णे  
एवमेवम् ।

प्रतीहारी । किञ्चिदुच्चैः ।

इह सुजनसमाजे सङ्गता ये नरेन्द्राः  
स्फुटमुकुलितपाणिः प्राह सीरध्वजस्तान् ।  
सविधमधिवसन्तो मत्पुत्रीयोपुताणां  
परिचिनुत सपर्यां सोत्सवो यावदस्मि ॥ ८८ ॥



इति निष्क्रान्ताः सर्वे सीतास्वयंवरो नाम गर्भाऽङ्कः ।

रावणः । विचिन्त्य ।

राज्ञां वृथा सदसि रामयशः प्रकीर्णं

तूर्णं मुधा मुकुलिता च पिनाककीर्तिः ।

दीर्घेन जीर्णधनुषा गिरिशोड्भितेन

यातः पटं मम रूपां च मृषैव रामः ॥ ८६ ॥

सीतामनुसंधाय । तद्वृत्तमित्यादि पठति ।

प्रहस्तः । देव समाप्तमेव देवप्रेक्षणकम् । तत् प्रेष्यन्तां

वैरिञ्चा मुनयः परमेश्वरोऽपि प्रविशत्वभ्यन्तरम् ।

इति परिक्रम्य निष्क्रान्तौ ।

॥ विलत्तलङ्केश्वरो नाम तृतीयोऽङ्कः ॥

॥ अथ चतुर्थोऽङ्कः ॥

अतः परं भार्गवभङ्गो भविष्यति ।

ततः प्रविशत्युपाध्यायो बटुश्च ।

बटुः । भोभो उवज्ज्वाअ अम्भुवगदसिस्सभावो अहमेस  
भवभूदी सपादोपगहमभिवादेहि \* ।

उपाध्यायः । विद्यावान्भूयाः । शिरसि स्पृशन् वत्स भव-  
भूते कुतः पुनरुपनयनादिकाः संस्काराः कुतश्च मामुपाध्या-  
यीकर्तुमागताऽसि ।

\* भोभो उपाध्याय अभ्युपगतशिष्यभात्राऽहमेव भवभूतिः सपादोपग-  
हमभिवादये ।

बटुः । भगवदो भगवादो \* ।

उपाध्यायः । भगवान् भार्गवो भगवतो भवानीवल्लभात्  
प्रतिपन्नकार्मुकोपनिषत् संविदितचतुर्दशविद्यास्थानरहस्यश्च  
तदनुपपन्नमिवेदं पश्यामि यदुताध्ययननिमित्तमाचार्योन्तरस-  
माश्रयणम् ।

बटुः । भो उवज्झात्र ण हु दिट्ठे अणुववणं णाम † ।

उपाध्यायः । कथम् ।

बटुः । सो क्वु महेसी भविअ समरसमारम्भमहणहम-  
हिओ ‡ ।

उपाध्यायः । तस्य खल्वियं मात्रं शतत्रभावसुलभा याव-  
ज्जीवमायुधपिशाची न हृदयादपक्रामति ।

बटुः । तेण क्वु अहं एवे विणिहदपडिक्खदोघट्टघटा-  
कडपासवासत्तसल्ला भल्ला विद्राविअमहारहरिउदोप्पा खुर-  
प्पा असमसमरारम्भपवट्टिवेरिवीरुहिरराआ गाराआ खण्डि-  
अविपक्खधाणुकुवाणासणदण्डा कण्डा सुट्टुमुच्छिअचतुरङ्ग-  
लसेणसहअरिसहस्सदंसणसव्वंगुक्कीरिदाओ भेरिआओ सअ-  
लखतिअगोत्तणिदूलणदुव्विडिल्ला बाणावलिति पभूदकण्डसं-  
भारअं वहन्तेण कुदो दाव विज्जाहिगमो णिअसरीरदोवि प-  
रिअंसिदोहिअ जदो गअाणणगरुअङ्गभारोवि भविअ भिङ्गिरि-  
टिपडिह्वो वट्टामि । सस्मरणम् । अदिक्कन्तदिअसप्पओसे उण

\* भगवतो भार्गवात् ।

† भो उपाध्याय न खलु दृष्टेऽनुपपन्नं नाम ।

‡ स खलु महर्षिर्भूत्वा समरसमारम्भमहाशयहोतः

णिदुल्लिदणीलकण्ठसरासणं दासरहिराममभिजुज्जितुं णिच्छि-  
दमणेण सन्नं चिन्तिन्न बहवो बहुप्पकारफलसारा कण्डकरण्ड-  
आ संजमिदा । जाणं दुब्बहतणं अणुसंधिअ अद्वुरत्तसमए  
णिदुदपदसंचारमवक्कमिअ उवउभाअत्तणेण भअवन्तमभुवव-  
रणोस्मि \* ।

उपाध्यायः । एतदेव स्वर्गगमनप्रभावभाजां मुन्यतिथीनां  
मुखेभ्यः श्रुतमस्माभिः । यदुत श्रुतभार्गवसमरसंरम्भेण पुरन्द-  
रेणापि दशरथः सत्कृत्य प्रहितइति । विचिन्त्य । अहो  
महदन्तरमन्योन्यं रामयोः । यत् परिणतवयाः प्रगल्भविक्रमो  
वैखानससूनुर्यत् कौमारकमुग्धमधुराननो राजन्यपोतः । विमृ-  
श्य । अहह स्रष्टृष्टमपि नयनावलम्बिनमिव तमहमिमं पुरतः  
पश्यामि । अहो नु खलु भोः ।

ज्यायान् धन्वी नवधृतधनुस्ताम्रहस्तोदरेण  
क्षत्रक्षोदव्यतिकरपटुस्ताडकाताडकेन ।

कर्णोभ्यर्णस्फुलितपलितः क्षीरकण्ठेन साद्वै

योद्धुं वाञ्छन्न कथममुना लज्जते जामदग्न्यः ॥ १ ॥

\* तेन खलु अहं एते विनिहतप्रतिपक्षजघटाकटपार्श्वव्यासक्तशल्या  
भल्लाः विद्रावितमहारथरिपुदग्धाः वुरपाः असमसमरारम्भप्रवर्तितवैरिवी-  
ररुधिररागा नाराचाः खण्डितविपक्षधानुष्कबाणासनदण्डाः काण्डाः सुष्ठु-  
मूर्च्छितचतुरङ्गवलसैन्यसहचरिसहसदंशनसर्वाङ्गोत्कीरिता भेरिकाः सकल-  
क्षत्रियगोत्रनिर्दलनदुर्ललिता बाणावलि रिति प्रभूतकाण्डसम्भारं वहता कुत-  
स्तावत् विद्याधिगमो निजशरोरादपि परिध्वंशितोस्मि । यतो गजानन-  
गुर्यङ्गभारोऽपि भूत्वा भङ्गिरितिप्रतिरूपो वर्तते । अतिक्रान्तदिवसप्रदोषे  
पुनर्निर्दलितनोलकण्ठशरासनं दाशरथिराममभिधातुं निश्चितमनसा स्वयं  
चिन्तयित्वा बहवो बहुप्रकारफलसाराः काण्डकरण्डकाः संयमिताः येषां  
दुर्वहत्वमनुसंधायार्द्धरात्रसमये निभतपदसंचारमवक्कम्योपाध्यायत्वेन भव-  
न्त मभ्युपपन्नोस्मि ।

बटुः । भो उग्रजभात्र यदि क्व एवंविधपराक्रमो परशुरामो ता की उण ण तिणअणवाणासणे पअट्टो आसि \* ।

उपाध्यायः । स खलु शरासनशिक्षाविदक्षणाः सब्रह्मचारिभिरनुयुक्तोऽपि पुनःपुनरित्यमभिधाय स्थितः ।

आचार्यो मे स खलु भगवानस्मदद्याह्वनामा तस्मादेषा धनुरुपनिषत् तत्प्रसादात् त्वमोऽपि ।

अध्यासीनः कथमहमहो वर्त्म वैखानसानां सीतापाणियहणपणितं चापमारोपयामि ॥ २ ॥

बटुः । कीरिसं मन्तेध भगवराहवाणं समरसंरम्भे कस्मिं जअवडाआ पडिवज्जिस्सइ † ।

उपाध्यायः । भद्र भवभूते किं कथयामि यदुभयपराक्रमावलोकि सन्देहदोलाधिरूढमिव चेतः । पश्य ।

एकः सङ्घोऽभिमुखमजयत् सूनुमट्टुन्दुमौले-  
स्तस्यैवान्यो धनुरुपमं पुष्पमाथं ममाथ ।

द्रावप्येतावति हि बलिनौ किन्तु तद्वा जयश्री-  
यस्य प्रीतः स खलु भगवान् पार्वतीप्राणनाथः ॥ ३ ॥

नेपथ्ये ।

अत्रे पुलस्त्य पुलह प्रतिथे सुगीथ  
शाण्डिल्य कुण्डिन विभाण्डक याज्ञवल्क्य ।

\* भो उपाध्याय यदि खल्वेवंविधपराक्रमः परशुरामस्तत् किं पुनर्न त्रिनयनबाणासने प्रवृत्त आसीत् ।

† कोट्टशं मन्त्रयथ भार्गवराघवयोः समरसंरम्भे कस्मिन् जयपताका प्रतिवर्तिष्यते ।



काखे वसिष्ठ यम दत्त पदं रणाय  
शापेन निर्देहति नारद एष नो चेत् ॥ ४ ॥

भो नाकनायक विनायक चित्रभानो  
भानो विशाख वरुण क्षणदेशदम्भौ ।

कीनाश किन्नरपते पवमान रुद्र  
द्राक्सङ्गरं भजत भार्गवराघवीयम् ॥ ५ ॥

रत्नप्रभे रत्ननि चित्रलते लवङ्गि  
सौदामिनि भ्रमरि सुन्दरि देवसेने ।

रम्भे शृताचि कलकण्ठि सुकण्ठि सर्वाः  
स्वर्योषितो व्रजत पश्यत रामभद्रम् ॥ ६ ॥

मायावने विहगवेग कृपाणकेतो  
जीमूतवाहन कपिञ्जल हंसनाद ।  
विद्यावतंस तिलकोत्तर केलिसार  
विद्याधरास्त्वरितमेत रणाय यामः ॥ ७ ॥

हे हेमवर्णे मणिशेखर चित्रबाहो  
वीणाविनोद मदवल्लभ रक्तकण्ठ ।

क्रोडाकुमार कनकाङ्गद रुद्रहास  
द्राक् सारणाः सरत मां युधि चेद्विदुता ॥ ८ ॥

उपाध्यायः । वत्स भवभूते कलहकुतूहली नारदमुनिर्म-  
हर्षीन् देवानप्सरसो विद्याधरान् सिद्धांश्च हठप्रसादाभ्या-  
मभिधत्ते तदेह्यावामपि तत्समरोपस्थानेन कमलसंभवसंभवं  
मुनिमनुवर्तामहे ।

इति निष्क्रान्तौ । मिश्रविष्कम्भकः ।

ततः प्रविशति मातलिसाराधिना रथेन चामरधारिण्या  
वीज्यमानो दशरथः । समन्तादवलोक्य कथमुचिद्रपारिभद्र-  
द्रुमस्तबकरमणीयारुणसन्धानुबन्धिनि गगनाङ्गणपृष्ठे प्रति-  
ष्ठामहे । विचिन्त्य । अहो काऽपि वैचित्र्यी वर्तते अन्तरिक्ष-  
कुतौ प्रभातसमयस्य तथाहि ।

व्योमोत्सङ्गविभूषणस्य सवितुर्द्वावापृथिव्योः समं  
ध्वान्तध्वस्तिरुदङ्मुखैश्च किरणैः प्रारम्भि चावाङ्मुखैः ।  
प्रत्यासन्नबिरोधितस्य गगने मन्दाकिनीसद्गनां  
पद्मानां प्रकरः प्रगेऽपि विकसत्यावृत्तकीर्णच्छदः ॥ ९ ॥

अपिच ।

निर्याति प्रथमप्रचारसमये स्फारध्वनद्विखिडम-  
सस्ताधारणदूरनामितगजेनाऽयं नभोवर्त्मना ।  
अभं वा नद्यनान्तदोलितकरः स्वर्वाहिनीं गाहितुं  
रोधस्ताडनकेलिरुम्भादशनयावाश्रिरैरावणः ॥ १० ॥

स्मरणमभिनीय । आर्य मातले सकलसुरसुन्दरीकरतला-  
न्दोलितचामरचिकुरचुम्ब्यमानमांसलांसस्थलीसंदानितसन्ता-  
नकुसुममालाप्रालम्बेन समददानवद्विरदनिकुरम्बडम्बरडामरै-  
कहारिणा हरिणा समादिष्टोऽस्मि यथा सखे दशरथ गच्छ  
त्वं मिथिलां पुरीं यदावेदितं मे मर्त्यमण्डलवाराधिकारचतु-  
रेण चारणचक्रेण यदुत शङ्करशरासनसमारोपणपणप्रवर्तित-  
सीतास्वयंवरयात्रापरतन्त्रायां मिथिलायां शिथिलाभिमानय-  
न्यिमन्यरस्थितिषु सकलपृथ्वीपालेषु ।

गात्रं गोत्राचलेन्द्रस्त्रिनयनबलयं यस्य सिञ्जा भुजङ्गे  
विष्णुर्जाणः पुराणां त्रयमभयमभूद् दुःखलव्यं शरव्यम् ।

धन्वी येनेन्दुमौलिः स च भुवनगुरुस्तद्वनुर्धाम धाम्नां  
कूरक्रेङ्कारमारात्स्वभुजबलयितं रामभद्रेण भग्नम् ॥ ११ ॥

गुरुधनुर्ध्वंसजनितामर्षविषमेण वीतत्रासरेणुना रैणुकेयेन  
सह रामभद्रस्य समरसंरम्भो भवितेति तत्र च तत्प्रतिश्रुत्य  
वधूवरमयोध्यामध्यारोप्य सुरकार्यशेषसंपत्तये पुनरनाहूतेनोप-  
स्थातव्यमिति । तच्चमुचिसूदनसारथे कथय स भगवान् पौलो-  
मीवल्लभो भृगुपतिचरितानि बहु मन्यते न वा ।

मातलिः । किं नाम बहु मन्यते न वेति शृणु श्रावयामि ।

आस्थानसद्गानि विलासगृहे विमाने

जैत्रे रथे च सततं सुरचक्रवर्ती ।

रामस्य चित्रलिखितानि कुतूहलेन

वीरो विलाकयति पूर्वविचेष्टितानि ॥ १२ ॥

यदस्यैव पुरन्दरस्यन्दनस्य चतुर्दिशं मत्तवारणीयफलकेषु  
रामचित्रं लिखितम् । अङ्गुल्या निर्दिशन् तत्तावदितो दीयतां  
दृष्टिः । इयं च प्ररोचना भृगुपतिपराक्रममहानाटकस्य यदुत  
भगवतस्त्यम्बकात् कार्मुकोपनिषत्लाभः ।

दशरथः । कथमयं विशालशिलः शिलोच्चयः । तत्रापि  
हिमालय इति प्रालेयपाण्डुराभिः शिखरश्रेणीभिर्लस्यते ।

मातलिः ।

शैलेन्द्रो हिमवानयं गुरुगुहागर्भस्यविद्याधरी-

गीतत्वच्चरितः कृताश्रमपदो रुद्रेण पत्न्या सह ।

एतस्मिंश्चिरजीविभिः परिगतं दिव्यौषधीसेवनात्

कन्दर्पस्य वपुष्मतश्च चरितं राजन्ननङ्गस्य च ॥ १३ ॥

अन्यतो दर्शयन् इह धनुर्वेदविद्योपदेशः ।

देवस्यम्बक एष वन्द्यचरणो वृन्दैः सुधाभोजिना-

मन्त्रास्ते स शरासनोपनिषदं दातुं धृताचार्यकः ।

दूरावर्जितमौलयः सरभसाः सद्यः प्रतीच्छन्त्यमी

हेरम्बेण च षण्मुखेन च समं रामादयः सुव्रताः ॥ १४ ॥

दशरथः । अहो मनुष्यमुनिमहाभागधेयो भगवान् भार्गवो

यस्य स्वयमर्हन्तुमौलिर्धनुर्वेदविद्याचार्यः ।

सौदामिनी । कथं अधिगदोवदेसरहस्या खुरलीखेलिणो

इदो एदे वट्टन्ति किं उण दूरदेसप्पसरो लक्खविकखेवो

णिविडप्पहारित्थं च रामबाणाणं सविसेसमालिहिदं एत्थ \* ।

मातलिः । अहो महदन्तरं प्रज्ञाप्रकर्षस्य तथाहि ।

उपदिशति समानं कर्म कृत्स्नं पिनाक्री

सममपि च यतन्ते कर्तुमभ्यासमेते ।

तदपि भृगुकुलेन्दुः काममुत्कृष्यतेऽसौ

ननु भवति निवीतं द्रव्यमेव क्रियाभिः ॥ १५ ॥

पुरोऽवलोक्य । अति हि नाम स्वच्छन्दचरितस्याऽपि

देवस्य माध्यस्थ्यं तथाहि ।

बर्हिध्वजेऽपि सति सत्यपि दन्तिवक्त्रे

प्रेमोपधानमवधूय पिनाकपाणिः ।

हस्तेन नित्यधृतवासुक्तिकङ्कणेन

प्राज्ञप्रियः स्पृशति भार्गवमेव पृष्ठे ॥ १६ ॥

\* कथमधिगतोपदेशरहस्याः खुरलीखेलिन इत एते वर्तन्ते । किं पुनर्दूर-  
देशप्रसरो लक्खविकेयो निविडप्पहारित्थं च रामबाणाणां सविशेषमालि-  
खितमन्त्रः ।



पुरतोऽवलोक्य कथं खुरलीखिलनप्रसरत्पृषत्कपल्लीनां त्रि-  
नयनान्तेवासिनां चेतसि विरचितं पदं परस्परस्पृष्ट्या । पुन-  
रवलोक्य कोदण्डपाण्डित्यनिबन्धनः प्रवृत्त एव कलहः ।

दशरथः । एवमेवैतत् ।

दृष्ट्वारम्भविजृम्भितधुकुटिना भालेन रामे मुनौ  
कोदण्डं निबिडाङ्गुलीपरिगमादास्फालयत्ययतः ।

ज्वानिर्घोषकषायितोदरजुषां गीर्वाणसेनापतेः

षड्भुजैश्चक्रां करोति न करद्वन्द्वं पिधानक्रियाम् ॥ १७ ॥

सौदामिनी । एस समरङ्गणसमासणकेलाससिहरणिवेशी  
भगवं वुसहलज्जुणो समं विसाहज्जणणीए देवीए पेक्खाद  
णंदिअमुहसेणावटिपरिवुदाणं कुमारहेरम्बाणं रामेण सह  
भक्ति समरसंरम्भविवसिदं \* ।

मातलिः । न केवलं पश्यति स्वमनीषिकोत्कर्षिणि शिष्ये  
किमपि प्रीयते यतः ।

सम्यक्कोदण्डविद्या विनयचतुरता कुत्र सोल्लेखरेखा  
पुत्रान्तेवासिनोर्म सपदि परिणतेत्येष वेत्तुं विशेषम् ।  
देवः श्रीचन्द्रचूडामणिरचलसुतापाणिपद्मावलम्बी  
स्थित्वाद्भीवं विटङ्गात् स्फटिकशिखरिणो वीक्षते  
निश्चलाक्षः ॥ १८ ॥

दशरथः । अति हि प्रीयते यतः ।

\* एष समराङ्गणसमासकेलासशिखरनिवेशी भगवान् वृषभलाङ्क-  
नः समं विशाखजनन्या देव्या प्रेक्षते नन्दिप्रमुखसेनापतिपरिवृतयोः कुमा-  
रहेरम्बयो रामेण सह भटिति समरसंरम्भव्यवसितम् ।

नन्दचन्दिनि चण्डचण्डचरिते हेलाचलच्चन्द्रम-  
स्युद्रामद्विरदास्यहास्यसवत्याविष्टघण्टामुखे ।  
धाम्यदुङ्गिरिटौ च भङ्गुरगणशामे सहैवामया  
संयामे प्रहरचयं दिशिदिशि प्रेम्णा हरेणेत्यते ॥ १९ ॥

मातलिः । इतदतः पश्य हास्यादुतयोरधिष्ठानम् ।

दोर्दण्डदितयाञ्चितोच्चतधनुर्न्यत्रप्रसूतेष्वः

शुण्डोदृण्डपरश्वधाः परिणमद्वन्तागलाकोटयः ।

एताः कर्णविकीर्णवक्रकवचाः संरम्भिणः सङ्गरे

हेरम्बस्य हरन्ति हन्त हृदयं द्राक्कोपविक्रान्तयः ॥ २० ॥

नरनागक्रियामिश्रा हृतसद्बाम्बकक्रियाः ।

दुर्धरा हन्त हेरम्बरणव्यापारकेलयः ॥ २१ ॥

सौदामिनी । कुञ्जराखणरणकर्मणिस्माद्यपडिकोविदेण  
जसदगिसूणया उवक्कन्तं किंपि जेण णासन्तगणायामं समज्जिदं  
विअ समरद्वणं पडिहाअदि \* ।

दशरथः । साधु सौदामिनि साधु यथा समर्थयसे ।

अत्रैते प्रमथाः सरन्ति सभियः कैलासशैलान्तरं

नन्दी भृङ्गिरिटिश्च लूनधनुषावत्रेषुधी मुञ्चतः ।

हेरम्बस्य च मुक्तमत्र मधुपैस्त्रासादमाद्यन्मुखं

क्रौञ्चारिः परमेष तिष्ठति हसन् सङ्घे शरैः पुङ्खितैः ॥ २२ ॥

पुरोऽवलोक्य । कथं जामदग्न्यस्य पुरतोऽक्षरावली ।  
वाचयति ।

\* कुञ्जराननरणकर्मनिर्माणपरिकोपितेन जसदगिसूनुनाप्रक्रान्तं कि-  
मपि येन नश्यद्गणायामं समाजितमिव समराद्वणं प्रतिभाति ।

त्वं पुत्रस्त्रिपुरद्रुहः पुनरहं शिष्यस्तदेतावता  
तुल्योप्यस्तु कथं तवायमधिकः कोदण्डशिक्षाविधिः ।  
तत्राधारनिबन्धनो यदि भवत्याधेयधर्मादय-  
स्तद्वोः स्कन्द गृहाण कार्मुकमिदं निर्णीयतामन्तरम् ॥ २३ ॥

मातलिः । भूकाश्यप पुरतः पश्य सहसा षण्मुखं संमु-  
खीभूय स्थितवन्तं गजाननं च भृगुपतिः पाशुपतास्त्रेण ज्यो-  
तिश्छटाकादितरोदःकन्दरकुहरडामरेण हर्षादुपतिष्ठते ।

दशरथः । कथमक्षरावली वाचयति ।

क्रोधोद्वेगध्वतिकरसदृङ्गिर्भराभ्यासयोग्यो  
मद्वेदण्डोपगमसदृशस्त्यक्तशिष्योचितश्च ।  
दत्तातङ्को विबुधमनसां कर्तुमदृष्टा कबन्धं  
चापादस्मात् प्रसरतु शरः सम्मुखः षण्मुखेऽपि ॥ २४ ॥

मातलिः । अत्रान्तरे किञ्चिज्ज्ञातम् ।

किञ्चित्कोपकषायितेन मनसा यावत् सतीसूनवे  
त्रैयज्ञं भृगुनन्दनो निजधनुर्यन्त्रे निधत्ते शरम् ।  
हेलासस्तदुकूलसंवृतिमती विसंसिकाञ्चीलता  
तावद्व्याकुलनूपुरं भगवती मध्ये मृडानी स्थिता ॥ २५ ॥

दशरथः । पुरतोऽवलोक्य । अयं तु प्रकृत्युद्धतो रामः  
कथमित्यमतिप्रश्नयते । तदस्य त्रिभुवनातिशायि चरिताद्भुतं  
तथाहि ।

दृष्ट्वा रामः किसलयसमं पाणिमुद्राम्य सम्य-  
ङ्मथे भूतां गिरिद्रुहितरं षण्मुखस्यात्मनश्च ।

संहृत्यास्त्रं विधृतशरधिर्मुक्तकोदण्डदण्डः  
पादौ मार्जन्नमति नमता प्राग्जटामण्डलेन ॥ २६ ॥  
सौदामिनी । अहो प्रसादादिसञ्ज्ञो रामस्मि चन्द्रसेहरस्स  
तत्पुत्रं मच्चमण्डलाखण्डल ता इदो प्रेक्ष \* ।

दशरथः । दृष्ट्वा ।

येनात्र खण्डपरशुः परशूत्तमेन  
शम्भुः सुमेस्तटाडनखण्डितेन ।  
रामाय निर्जितवते तमसौ कुठार-  
मस्मै समर्पयति साञ्जलिसंपुटाय ॥ २७ ॥  
दत्ते च विद्यास्थानानि देवस्तस्मै चतुर्दश ।  
शतभङ्गीभवद्बद्धा महतां हि प्रसन्नयः ॥ २८ ॥  
सौदामिनी । संकेतदोषदुष्टि रामो परसुरामोति उच्चदि † ।  
मातलिः । इदमग्रतः पश्य ।

यः शृङ्गायैः सरणिमरुणात् क्रौञ्चशैलः सहेलं  
यातुः शम्भोर्दुर्नुरूपनिष्पत्त्याप्तये पादमूलम् ।  
सोऽयं कोपाद्वहति विहितं मार्गणैर्भार्गवस्य  
किद्रुद्वारं त्रिदिवसरसीहंसयात्रापवित्रम् ॥ २९ ॥  
अथेदमग्रतः पश्य अयं हि पितृभक्त्यतिशयः परशुरामस्य  
यदुत रेणुकाशिरश्केदः ।

\* अहो प्रसादादिसञ्ज्ञो रामे चन्द्रशेखरस्य तत्रभवन् मत्पुत्रमण्डला-  
खण्डल तदितः प्रेक्षस्व ।

† शृङ्गे ततः प्रभति रामः परशुराम इत्युच्यते ।



दशरथः । अहह शान्तं पापं कथं जमदग्न्यपत्यमपि प्रमा-  
द्यति हंहो पुरुहूतसूत ।

सहस्रं हि पितुर्माता गौरवेणातिरिच्यते ।

तत्किं पितृगिरा रामो विधत्ते रेणुकावधम् ॥ ३० ॥

यद्वा निरपराधवधादेष जमदग्निरपि प्रमाद्यतिस्म । विचि-  
न्त्य कः पुनरयं मार्गो भार्गवस्य यदिदमपि प्रस्मर्यते ।

गुरोरप्यबलिप्तस्य कार्याकार्यमजानतः ।

उत्पद्यप्रतिपन्नस्य परित्यागो विधीयते ॥ ३१ ॥

सौदामिनी । कर्णौ पिधाय कंहं उण भगवदा भगवेण  
सुदं सवणेहिं सुणिअ वा अणुच्चिदआरि अणुठ्ठिदं परसुधा-  
रावावारेण \* ।

मातलिः । अथायतः पश्य ।

दशरथः । दृष्ट्वा कथं प्रत्यापन्नजीविता पुनरस्य माता ।

मातलिः । आश्चर्यमाश्चर्यम् ।

यावद्वरं न वृणुते किल जामदग्न्य-

स्तुष्टात् पितुः स्वजननीप्रतिजीविताय ।

तावच्छिरः पृथगपि स्थितमस्य मातु-

र्वेगादुपेत्य विदधात्यकबन्धभावम् ॥ ३२ ॥

सौदामिनी । तत्त्वणजणिदजीवितावदाणस्स सोहइ  
जणणीसिरच्छेदोवि भगवदो भगवस्स † ।

\* कथं पुनर्भगवता भार्गवेण श्रुतं श्रवणाभ्यां श्रुत्वा वाऽनुचितकार्यनु-  
ष्ठितं परशुधाराव्यापारेण ।

† तत्त्वणजनितजीवितावदानस्य शोभते जननीशिरच्छेदोऽपि भग-  
वतो भार्गवस्य ।

दशरथः ।

यच्छिन्नं जननीशिरः पितृवराद्वयोऽपि यत् संहितं  
तच्छिष्यस्य पिनाकिनो महदभूच्चित्रं चरित्रं किल ।  
तेनैतेन कथाद्वुत्तेन तु वयं वाचाऽपि लज्जामहे  
यद्वा ते गुरवोऽविचिन्त्यचरितास्तेभ्योऽयमस्त्वज्जलिः ॥ ३३ ॥

मातलिः । इदमन्यदृश्यतां द्रष्टव्यम् ।

दशरथः । अयं हि प्रचण्डदोर्दण्डसहस्रदुःसहो हैहयनरेन्द्रः  
श्रूयते ।

मातलिः ।

इष्टापूर्तपवित्रमाश्रमपदं प्राप्नोऽयमत्रार्जुनो  
राजानं जमदग्निरत्रभगवान् सज्जातिथ्येयोऽर्चति ।  
धेनोः कामदुहः कृतोऽत्र च मुनेर्वत्सापहारोऽमुना  
प्राणान्मुञ्चति चैष गोयहविधावार्चोकिरस्मिन् मुनिः ॥ ३४ ॥

सौदामिनी । पुरतोऽवलोक्य सविचिकित्सम् । अहह अख-  
त्तिअगोत्तोचिदं आचरिदं बाहुसहस्रज्जुत्तेण सहस्रज्जुत्तेण  
जं दाणिं समररच्छामुच्छिदभत्तारपरित्ताणणिमित्तं उअरि णि-  
वेसिदणिअसरीरा पडिव्वदाणं पढमोदाहरणं रेणुआ क्किवा-  
णधारापहारोहिं तहिं तडित्ति ताडिदा \* ।

दशरथः । कथं महतामपि प्रमादः । तदहो किमपि क-  
न्दलितानुरागाः संसारभोगाः ।

\* अक्षत्रियगोत्राचितमाचरितं बाहुसहस्रयुक्तेन सहस्रार्जुनेन यदिदानीं  
समररथ्यामूर्द्धितभर्तृपरित्राणनिमित्तमुपरि निवेशितनिजशरीरा पतिव्रता-  
नां प्रथमोदाहरणं रेणुका कृपाणधाराप्रहारैस्तत्र तडित्ति ताडिता ।

मातलिः । पुरतोऽवलोक्य । अयमितो महावीरः पृष्ठास-  
ज्जिततूणीरः परमेश्वरोपदिष्टधर्मा सज्जीकृतकार्मुककर्मा  
परशुधाराज्योतिरुज्जम्भण्डामरः समरपरितोषितामरः सकला-  
रण्यकजननिवेदितवृत्तान्तः साक्षादिव कृतान्तः शिखण्डिके-  
तुकाण्डावलीभिरप्यप्रहृतः शशिशेखरसेवानिवृतः सरभसमि-  
तोऽभ्युपेतः । कथमियमयतो वर्णावली । वाचयति ।

विद्वान् दारसखः परं परिणतो नीवारमुष्टिपचः  
सत्यज्ञाननिधिर्दधत् प्रहरणं होमार्जुनीहेतवे ।  
रे दुःक्षत्रिय किं त्वया मम पिता शान्तो मया पुत्रवान्  
नीतः कीर्त्यवशेषतां तदिह ते धिग्धिक्षहसं भुजान् ॥३५॥

मातुः प्रहारत्रयमाहितं मे  
विनापराधादिह हैहयेन ।  
निःक्षत्रियां त्वां विनिहत्य तेन  
त्रिःसप्तकृत्वो जगतीं करोमि ॥ ३६ ॥

भोभो निरवद्यवाचस्तपोधनाः किं मम कोपप्रशमं परि-  
मार्गध्वं तदस्मिन् परवान् वर्ते ।

सा सूतिश्च्यवनान्वये व्रतविधिः सोऽयं च वैवानस-  
स्ता एताश्च गुरोरनङ्गदहनात् संस्कारशुद्धाः क्रियाः ।  
तत्त्वज्ञानमिदं च यत्किल दया भूतेषु धर्मः परः  
सर्वं तत् परिहृत्य मातृवधजः क्रोधानलो जृम्भते ॥ ३७ ॥

मातलिः । सत्यसङ्गरः परशुरामः ।

ज्यावल्लीबटुलङ्गेश्वरसकलसुहृद्दीनविज्ञापनायां  
दत्त्वा यः कर्णमूचे यदुत चिरतरं शिक्ततां राक्षसेन्द्रः ।

सोऽपि ह्यास्कन्धबन्धुटितभुजतरुर्भार्गवेणैष रोषात्  
कीर्तिस्तम्भोपमश्रीः परशुविहतिभिर्द्राकृतः कार्तवीर्यः ॥३८॥

सौदामिनी । सच्चं परसुरामो भगवदो भगस्स सिस्सो  
किं उण भैरवख्वधारिणो ण उण सदासिवस्स कहं अण्णधा  
से भुअदण्डखण्डणेक्कमल्ला परक्कमारम्भा \* ।

दशरथः ।

एष त्रिःसप्तकृत्वस्त्रिभुवनतिलको मायकः तन्त्रियाणां  
तावद्वा भूतधात्र्याः क्रतुषु गुणवते कश्यपाय प्रदाता ।  
स्नाता तन्त्रास्रवापीश्वतनुषु बहलक्रोधवह्निप्रशान्त्यै  
पित्रोः किञ्च प्रवीरः सपदि वितरितातन्त्रिवापाञ्जलीनाम् ॥३९॥

पुरोऽवलोक्य । अहो भार्गवपुङ्गवस्य पराक्रमातिशयो य-  
दियं दशा वर्तते महीपालानां तथाहि ।

याचन्ते रुहिणीमुखैर्नृपतयः स्वप्राणभिक्षामिमे  
बन्धन्तश्चरणाययोर्निपतिताः कण्ठे कुठारान् परे ।  
लीलादर्पणपाणयो विरचितस्त्रीवेशमते नताः  
किञ्चान्ये विगलन्ति चीवरभृतो द्वावैदिकाशायिनः ॥४०॥

मातलिः । पुरोऽवलोक्य तदिदमतिचरमं चरितादुतं पर-  
मेश्वरशिष्यस्य परशुरामस्य ।

दत्त्वा पृथ्वीं जलधिरसनामर्थिने ब्राह्मणाय  
स्फारज्योतिःशरविहतिभिः सिन्धुमुक्ते परान्ते ।

\* सत्यं परशुरामो भगवतो भर्गस्य शिष्यः किं पुनर्भैरवरूपधारिणो न  
पुनः सदाशिवस्य कथमन्यथाऽस्य भुजदण्डखण्डनैकमल्लाः पराक्रमारम्भाः ।



ब्रह्मावाप्त्यै जयपरशुनास्मिन् समित्काण्डलावः

शिष्यः शम्भोर्विहितवसतिस्तप्यतेऽसौ तपांसि ॥ ४९ ॥

दशरथः । किमपरमारम्भपर्यवसानयोरखण्डः खण्डपरशु-  
शिष्यस्य वीरव्रतनिर्वाहः ।

सौदामिनी । उभयं तु एतं अप्पडिहदप्पहावं सुणिमो  
जं णीललोहिदण्डाललोअणुल्लासी भअवं हुदवहो जं च-  
ण्डीसकोअण्डरहस्सोवदेसणीसंदपल्लविदपदावप्पसरो परसु-  
रामोत्ति \* ।

दशरथः । समन्तादवलोक्य । आर्य मातले महावीरचरि-  
तावलोकनपरायते चित्ते न किञ्चित्प्रतिभाति । तत्कथय  
कतमः पुनरयमन्तरिक्षोद्देशो यत्र वर्तामहे ।

मातलिः । पुरन्दरनगरीतः सप्तमो मर्त्यमण्डलतः प्रथम  
एष वायुस्कन्धः किं पुनरदूरवर्तिवसुधातलादस्मद्रथगतिः ।  
रथवेगनाटितकेन सेयं विदेहनगरी तदिदं च विदेहपतिम-  
न्दिरं तदवतीर्य महाराजदशरथो मामनुजानातु स्वर्गगमनाय  
सौदामिनीं च । अयं च मिथिलेश्वरप्रतीहारः प्रत्यभिज्ञाय  
भवन्तमभ्युत्थितः ।

दशरथः । अवतीर्य आर्य मातले भद्रे सौदामिनि साध-  
यतं युवामिति ।

प्रविश्य प्रतीहारः प्रणम्य च इतद्वतोऽभ्येतु महाराज  
दशरथः ।

\* उभयं खल्वेतदप्रतिहतप्रभावं शृणुमो यन्नीललोहितपालोचना-  
ल्लासी भगवान् हुतवहो यच्चण्डीशकोदण्डरहस्योपदेशनिष्पन्नपल्लवित-  
प्रतापप्रसरः परशुराम इति ।

दशरथः । परिक्रम्य हंहो सीरध्वजदौवारिक अपि वृत्त-  
विवाहमङ्गलो रामभद्रः ।

प्रतीहारः । न केवलं वृत्तविवाहमङ्गलः प्रस्थानोन्मुखश्च  
वर्तते तदर्थं च महाराजसीरध्वजो विश्वामित्रो रामभद्रलक्ष्म-  
णौ सीताहेमप्रभे च तमिममास्थानमण्डपमधितिष्ठन्ति ।

दशरथः । हृदय किमुत्कण्ठसे सवधूठीकं रामभद्रं पश्येति  
प्रविशतः ।

ततः प्रविशन्त्युपविष्टा यथार्निर्दिष्टाः सीरध्वजादयः ।

शतानन्दः सीतायाश्चिबुकमुचमय्य ।

यस्यास्ते जननी स्वयं तितिरियं योगीश्वरोऽयं पिता  
मातर्मैथिलि शिष्यते कथय किं तस्याः सुजातेस्तव ।

लेहात्केवलमुच्यते पुनरिदं स्त्रीणां पतिर्देवतं

यदूयास्त्वमपास्य धर्ममपरं ह्यायेव रामानुगा ॥ ४२ ॥

सीता । लज्जते ।

जनकः । वत्सै वैदेहि यदभिधानीयं तदभिहितं कुलगु-  
रुणाऽऽङ्गिरसेन तथाप्यपत्यस्नेह एष मां वाचालयति ।

अभ्युत्थानमुपागते गृहपतौ तद्वापणे नम्रता

तत्पादार्पितदृष्टिरासनविधिस्तस्योपचर्या स्वयम् ।

सुप्ते तत्र शयीत तत्प्रथमतो जह्याच्च शय्यामिति

प्राच्यैः पुत्रि निवेदिताः कुलवधूसिद्धान्तधर्मा अमी ॥ ४३ ॥

शतानन्दः । जानकि इदं च प्रसङ्गानुगतं शिष्यसे ।

निर्व्याजा दयिते ननान्दृषु नता श्वश्रूषु भक्ता भव

स्निग्धा बन्धुषु वत्सला परिजने स्मेरा सपत्नीष्वपि ।

पत्युर्मित्रजने सनर्मवचना खिचा च तद्वेषिषु  
स्त्रीणां संवननं नतभु तदिदं वातीषधं भर्तृषु ॥ ४४ ॥  
सीता रोदिति ।

जनकः । निःश्वस्य ।

सीते संवृणु बाष्पवारि भवती मुग्धा ममेदं मनो  
व्युत्पत्त्याऽपि हि याज्ञवल्क्यगुह्यतः संसारभागे स्थितम् ।  
किञ्चान्यत्कथयामि मे हृदयतो ह्रीमुद्रया प्रेषितं  
विश्वामित्रमहामुनेरपि पुरो यज्ञोचने साश्रुणी ॥ ४५ ॥

शतानन्दः । कथमिव भगवान् कुशिकनन्दनोऽपि व्रीडा-  
बीजं यस्यास्य ।

सांसारिकैर्वचोभिस्ते सीताविश्लेषजन्मभिः ।

द्रवतीव मनो बाष्पैर्विश्वामित्रमुनेरपि ॥ ४६ ॥

रामः । स्वगतम् कथमियं रोदिति । विभाव्य ।

बाष्पोत्पीडः श्लथपुटतया तावदन्तर्निर्मुदु-

स्तूर्णोत्तीर्णस्तरलनयनस्तारकाभ्यां निपातः ।

सान्द्रस्यन्दः सपदि चपलैः पद्मभिः प्रान्तकीर्णैः

पूर्णस्रोतास्तदनु सुदृशा लोठितोऽवक्रकण्ठम् ॥ ४७ ॥

विचिन्त्य रुदन्त्यपि किमपि ज्ञानकौ समाधाय मधुरस्य  
हि मानुषस्य प्रकृतिरेषा । तद्वथाकथमपि रमयति ।

सीता । ताद उम्मिलामण्डवीसुदकितीर्हिं समं गमिस्सं \* ।

विश्वामित्रः । भो ता अपि यास्यन्ति ।

हेमप्रभा । तव सिक्खिदं भञ्जवटा किंपि † ।

\* तात उम्मिलामण्डवीश्रुतकीर्तिभिः समं गमिष्यामि ।

† तव शिखितं भगवता किमपि ।

शतानन्दः । अति हि मुग्धा जानकी ।

प्रतीहारः । देवो दशरथो राजन् संबन्धी ते समागतः  
शतक्रतुरथेनायमभ्युत्थानेन पूज्यताम् । सर्वे सहसा समुत्थाय  
यथोक्तं कुर्वन्त्युपविशन्ति च ।

जनकः । पुरन्दरस्य सखे संबन्धिन् दशरथ ।

मया विना विवाहोऽभूदिति चेतसि मा कृथाः ।

यदासीत् सच्चिदौ तत्र स्वयं कुशिकनन्दनः ॥ ४८ ॥

नेपथ्ये ।

उच्चण्डाच्चन्द्रचूडालिकफलकतटालङ्घितेर्ध्वनेत्रात्  
त्रैलोक्याकाण्डरोगज्वरजननगुरोर्मण्डितुर्मण्डलस्य ।

उत्तप्तस्वर्णचूर्णप्रतिष्ठाति विकिरन् दिङ्मिकुञ्जेषु तेजः

कोऽयं वेगादुपुष्मानिव सरति दृशां बर्हणो बर्हिस्तथः ॥ ४९ ॥

पुनस्तत्रैव ।

यत्तूणे परशुर्द्वुर्गुणनतं पाणौ शराः पञ्चषाः

कृष्णैणाजिनमत्तसूत्रवलयं यज्ञोपवीतं जटाः ।

तच्चूनं जमदग्निजो मुनिवृषा रोषादुपैत्ययत-

स्तुत्यं मूर्तिमिवैष बिभ्रदुभयो वीरस्य शान्तस्य च ॥ ५० ॥

जनकदशरथौ । भगवच्चाङ्गिरस सज्जातिथेयो भव भार्गवो-  
ऽतिथिर्भवति ।

शतानन्दः । अस्त्यतिथिरयं किं पुनः समरश्चादृक्कर्मणि ।

रामः । वत्स लक्ष्मण निखिलवैखानसबन्धो वीरयामणीः  
श्रवणपरम्परोत्पादितकौतुकातङ्कमुद्रो भगवान् भार्गवो दिष्ट्या  
द्रष्टव्यः ।



लक्ष्मणः । आर्यं न केवलं द्रष्टव्योऽनुभवितव्यश्च

रामः । के वयं भार्गवानुभवे ।

सीता । अपवार्यं पित्रसहि हेमप्रहे चण्डीससिस्सो खी

अअन्तअरो अ परसुरामोति सुणिअ पल्लविदकोदूहलवल्ली  
पज्जविदसङ्गसरसपरवसा वट्टामि \* ।

हेमप्रभा । जुज्जदि पफुल्लकोदूहलतणं परसुरामदंसणेण  
उण ससङ्गसत्तणं भगधणुदूण्डचण्डचरिदस्स पुरदो राम-  
अन्दस्स † ।

ततः प्रविशति सरोषसंभ्रमो जामदग्न्यः ।

जामदग्न्यः । भोः किमसावकाण्डचण्डो निबिडकडत्कार-  
पूरितरोदसीकन्दरोदरमेदुरो निनदनिस्पन्दः । कर्णे दत्त्वा  
आकाशे । किं ब्रूय दाशरथिना रामेण स्थाण्वीयं धनुरारो-  
पितमाकृष्टं भग्नं च तदुद्धवः कोदण्डकोटरकुटीरकटुरसौ सुट-  
ङ्कष्टङ्कारः । सविषादम् ।

पौलस्त्यस्य तिरस्कृतामरपतेस्ते बाहवो विंशति-

र्दम्भोलिव्रणगुच्छलाञ्छनभृतो यस्मिन् गताः कुण्टताम् ।

तद्वग्नं यदि कार्मुकं भगवतो रामेण चूडावता

धिधिध्वां तदिदं नमः परशवे स्वस्त्यस्तु रुद्राय च ॥५१॥

विविचिन्त्य । आत्मानं निर्दिशन् सत्यसङ्गरस्तदेष परशुरा-  
मः । तदेकवारं गुरुष्वपि प्रतिज्ञातमर्थं कथयति । यदित्यं

\* प्रियसखि हेमप्रभे चण्डीशशिष्यः क्षत्रियान्तकरश्च परशुराम इति  
श्रुत्वा पल्लवितकोदूहलवल्ली प्रज्वलितसाध्वसरसपरवशा वतं ।

† युज्यते प्रफुल्लकोदूहलत्वं परशुरामदर्शनेन पुनः ससाध्वसत्वं भगध-  
नुर्दण्डचण्डचरितस्य पुरतो रामचन्द्रस्य ।

कथयन्ति गुणदोषयोर्युगपदापततोर्गरीयसि प्रयतितव्यम् ।  
अञ्जलिं बद्ध्वा आकाशतः ।

भोः सर्वे च्यवनादयः शृणुत मे रामस्य विज्ञापना-  
माज्ञां वो न च लङ्घयामि किमु तद्वगंस्य भग्नं धनुः ।  
क्षुण्णक्षत्रियमेकविंशतिमतो वारान् विधातुर्जग-  
द्वाविंशोऽपि ममैष संप्रति पुनर्जातः प्रतिज्ञाक्षणः ॥ ५२ ॥

सहसा परिक्रम्य । धनुर्भङ्गदर्शनं नाटयित्वा । हा शङ्कर-  
करान्दोलनदुर्ललित हा त्रिपुरदहनडम्बरहठकर्मकर्मठ हा गी-  
र्वाणसारपरमाणुनिर्माण हा दुर्जनजनकसदनदुर्निक्षेप हा न-  
तसकलनाक पिनाक त्वमपीदृशं दृश्यसे तदिदमापतितं लू-  
तातन्तुना गन्धगजालानसंदानं सूचीतुण्डेन वज्रमणिभेदः ।  
तथाहि ।

पार्वत्या निजभर्तुरायुधमिति प्रेम्णा यदभ्यर्चितं  
निर्माकेन च वासुकेर्नैवुलितं यत् सादरं नन्दिना ।  
निर्दग्धत्रिपुरेन्धनं धनुरिदं तत् मन्मथोन्माथिनः  
शिष्ये सत्यपि रामनामनि मयि द्वेधा कृतं दृश्यते ॥ ५३ ॥

सक्रोधगर्वं समन्तादवलोक्य भोभो प्रेषितजामदग्न्यं जग-  
दवीरं मन्यमाना वीरमन्याः क्षणमात्रमवधत् ।

चूडापञ्चकमण्डनः क्रतु शिशुश्चण्डः कृचायं मुनि  
र्नित्याकुण्ठखुरप्रखण्डितबृहत्क्रौञ्चाद्विगर्भान्तरः ।

तत् सर्वानपि वः स्वयंवरविधौ राज्ञः समेतान् ब्रुवे  
रामं रक्षत शक्तिरस्ति यदि वः क्रुद्रुः पुनर्भार्गवः ॥ ५४ ॥

कर्णे दत्त्वा आकाशे । किं ब्रूय वह्निरेव वह्नेर्भेषजं राम एव  
रामस्य रक्षिता न परवीर्यरक्षणीयं रघुकुलमिति । विभाव्य । न

निजवीर्यरत्नणीयं नापरवीर्यरत्नणीयं रघुकुलं नीललोहितान्ते-  
वासिनि रामेऽभियोक्तारि । विचिन्त्य । अहो कालपरिपाको यद-  
श्रुतपूर्वाणि वचांसि श्रूयन्ते यदनालोकितचराणि चालोक्यन्ते  
सखेदम् । इदं च दुःसहतरं निकारान्तरम् । हस्तमबधूय ।

अद्यापि धिक्किमिव जीवति भार्गवोऽसौ

बाणावलूनगुहवाहनबर्हदाम्नः ।

यस्यावमत्य गुरुदत्तमिमं कुठारं

डिम्भोऽपि राम इति नाम यदस्य हर्ता ॥ ५५ ॥

कर्णे दत्त्वा आकाशे । किं ब्रूथ केन न वर्णितं दाशरथेः  
शङ्करार्मुकारोपणं को न विस्मितस्तद्गङ्गेन साक्षेपम् । किमुक्तं  
केन न वर्णितमित्यादि पठति । तच्छृणुत भोः ।

यः कर्ता हरचापदण्डदलेन यश्चानुमन्ता ननु

द्रष्टा यश्च परीक्षिता च य इह श्रोता च वक्ता च यः ।

सद्यः खण्डितकण्ठपीठवलयः केलिं करिष्यत्ययं

कीलालोल्लसितस्य तस्य परशुर्भगप्रसादीकृतः ॥ ५६ ॥

सरभसं परिक्रम्य । भो विदेहेश्वरशुद्धान्तसंचारिणः कुञ्ज-  
वामनकिरातवर्षवरसौविदल्लाः क्व रामो दाशरथिः । न-  
न्वेष भार्गवोऽभ्युपैति ।

लूनक्षत्रियकण्ठमण्डलगलत्कीलालकुल्याभृत-

प्रागमारेषु सरःसु यस्त्रिषु रूपा चक्रे निवापक्रियाम्

श्रुत्वा धूर्जटिचापदण्डदलनं नाम्नश्च सापन्नकं

रामो राममयं स्वयं गुहसहाध्यायी समन्विष्यति ॥ ५७ ॥

रामः । वत्स लक्ष्मण दूरत्वादविभावितेनापि तारतरेण  
वचसा सरोषसंभ्रमो भार्गवो मुनिः प्रतिभाति ।

जामदग्न्यस्तदेव पठति ।

रामः । सरभसमुपसृत्य भगवन् भार्गव सदयं प्रसीद स-  
दाचार इति रामोऽभिवादयितुकामः ।

जामदग्न्यः । विहस्य नाभिवादनप्रसाद्यो रेणुकासूनुः गरी-  
यान् हि गुरुधनुर्भङ्गापराधः । किं न श्रुतम् ।

अपि कालस्य यः कालः कण्ठे कालो महेश्वरः ।

भार्गवस्तस्य शिष्योऽहं निसर्गानखयहः ॥ ५८ ॥

ततश्च ।

मध्येनरेश्वरसभं रभसेन येन

मुक्तं धनुस्तडिति च त्रुटितं गुरोर्मि ।

रामेऽपि नाम भजतां भुजदण्डयुग-

मुद्रामधामनि तदेतदकाण्डचण्डम् ॥ ५९ ॥

रामः । सविनयं केयमत्तान्तिर्भगवतो मुग्धबुद्धिषु मादृशेषु  
पुत्रभाण्डेषु पश्यतु हि तपोराशिः ।

बाह्यैर्बलं न कलितं न च कामुकस्य

त्रैयम्बकस्य तनिमा तत एष दोषः ।

तच्चापलं परशुराम मम तमस्व

दिम्भस्य दुर्विलसितानि मुदे गुरूणाम् ॥ ६० ॥

जामदग्न्यः । किं नाम तपोराशिरहं न शौर्यराशिः । किञ्च  
रे निदर्शितलाघव राघव स्ववर्णनापरं सगर्वमभिहितं तदा-  
कर्णय यत्ते करोमि ।

त्रुटितनिबिडनाडीचक्रवालप्रणाल-

प्रसूतरुधिरधाराचर्चितोच्चण्डरुण्डम् ।



मडमडिति मृडानीकान्तचापस्य भङ्गः

परशुरमरवन्द्यः खण्डयत्यद्य मुण्डम् ॥ ६१ ॥

रामः ।

स्वायत्तेन कुठारेण स्वाधीने राममूर्द्धनि ।

यथेष्टं चेष्टतामार्थस्त्वदाज्ञां को निषेधति ॥ ६२ ॥

जामदग्न्यः । यः प्रेतनाथस्यातिथ्यमनुभवितुकामः ।

रामः । अञ्जलिं बद्ध्वा ।

अनूचानं भक्त्या भृगुभव भवन्तं प्रणमति

क्रोधः शान्त्यै रामस्तदिह सुकुमारं कुरु मनः ।

हठाच्चस्यत्कण्ठे परशुमपि नेत्तेजयसि मां

रघूणां ब्रह्मणः किमपि यदमी गोत्रगुरवः ॥ ६३ ॥

जामदग्न्यः । विहस्य ।

रुद्राणीधर्मसूनुर्विशिखविलिखनच्छिन्नकौञ्चाद्रिकुञ्जः

स्कन्दावस्कन्ददायी कृतरणरसिकक्षत्रियदोदकेलिः ।

दत्तोर्वीनव्यभिक्तः शरविधुनपयोराशिबद्धाश्रमोऽहं

श्रेष्ठः श्रीकण्ठशिष्यो धनुषि धृतरतिब्राह्मणो रैणुकेयः ॥ ६४ ॥

शतानन्दः । किमुच्यते वीरवर्गवरिष्ठः श्रीकण्ठशिष्यः ।

जामदग्न्यः । यदिहापि राजन्यपोते भार्गवो धनुर्धारयति

तदसावस्यैवापराधो यदुत्फल्लफणं फणावन्तं न पश्यति ।

स तस्यैव दोषः । ततः ।

पक्ककर्पूरनिष्येषमयं निरपिषत् त्रयम् ।

मम व्रीडां च चण्डीशचापं च स्वं च जीवितम् ॥ ६५ ॥

जनकः । कथं सन्यस्तशस्त्रग्रहणस्यापि मम पुनरस्त्रग्रह-  
णव्रणो वर्तते । नेपथ्याभिमुखमवलोक्य कः कोऽत्र भोः ध-  
नुर्धनुः ।

पुरुषः प्रविश्य धनुरपनीय निष्क्रान्तः ।

जनकः । धनुरादाय ।

चण्डीशचापमवमन्तरि राक्षसेन्द्रे

शस्त्रत्यजाऽपि धृतमेव मया त्वमासीः ।

रामाय कार्मुक पुनः परिग्रहसेऽद्य

वत्सेऽपि वाञ्छितवतेऽनुचितं चरित्रम् ॥ ६६ ॥

समाधाय ।

प्रणमति जनकस्त्वां देवि दिव्यास्त्रविद्वे

मम धनुषि पुराणे सन्निकर्षे कुरुष्व ।

परिभवति मदग्रे भार्गवो रामभद्रं

प्रहिणु तदिह बाणान् वार्द्धकं मां दुनोति ॥ ६७ ॥

दशरथः । संबन्धिन् जनक हतंक्रतं कार्मुकपरिग्रहेण कि-  
मिति प्रादुर्भूतसाहसावतंसमपि जामातरमवजानासि ॥ पश्य ।

यस्यात्पत्तिर्दिनकरकुले यं महाभागधेयं

विश्वामित्रो धनुरपनिषद्वेकशिष्यं व्यधत् ।

श्रीकण्ठीये बलमविकलं यस्य चापे च दृष्टं

तस्यान्यस्मादपि परिभवः स्वस्ति वीरव्रताय ॥ ६८ ॥

विश्वामित्रः । महाराजसीरध्वज यथाह संबन्धी ते दश-  
रथः । धनुरपनीय जामदग्न्यं प्रति ।

रामः शिष्यो भृगुभव भवान् भागिनेयीसुतो मे

वामे बाहावुत तदितरे कार्यतः को विशेषः ।

दिव्यास्त्राणां तत्र पशुपतेरस्य मत्तस्तु लाभ-  
स्तत् त्वां याचे विरम कलहादार्यकर्मारभस्व ॥ ६८ ॥

जामदग्न्यः । मातुर्मातुल न किञ्चिदन्तरं भवतो भवानी-  
वल्लभस्य च न किञ्चिदन्तरं क्षत्रियबटोस्त्वदन्तेवासिनः  
क्षत्रियान्तकरस्य शङ्करशिष्यस्य वा ।

शतानन्दः । अतिनिर्गलवाग्भागवो यद्वरुष्वपि नानुरुध्यते ।

जामदग्न्यः । किञ्च भोः स्वभुजोपार्जितब्रह्मभाव न  
शस्त्रग्रहणाधिकारः संबन्धमनुरुध्यते ।

रामः । ब्रह्मर्षे जामदग्न्य कः पुनरयं शस्त्रग्रहणाधिकारो  
यद्वरुष्वपि तिरस्कारः ।

जामदग्न्यः । सभुकुटीभङ्गम् । आः क्षत्रियखेट बटो खा-  
चाटोऽसि ।

भग्नरुद्रधनुःखण्डप्रोतेन शिरसा तव ।

मुण्डधारी व्रती चाहमुपस्यास्ये कपालिनम् ॥ ६९ ॥

रामः । भगवन् किं पुनरिमाः सर्वकथा रोषवाचः ।

सर्वत्यागी परिणतवयाः सप्तमः पद्मयोनेः

शिष्यः शम्भोरिति च यदि वः प्रश्रयी रामभद्रः ।

तत् किं भीमा भुकुटिघटना तामिमां नास्मि सोढा  
वोढा वीरव्रतविधिमयं यद्वरुर्वीडमेति ॥ ७१ ॥

जामदग्न्यः । ततः किम् ।

रामः । ततश्चेदम् ।

यस्याचार्यकमिन्दुमौलिरकरोत् स ब्रह्मचारी चिरं  
जातो यत्र गुहश्चकार च भुवं यद्वीरवीरव्रताम् ।

तत्कोदण्डरहस्यमद्य भगवन् द्रष्टैष रामः स ते  
हेलोज्जृम्भितजृम्भकेण धनुषा तत्र च नालं वयम् ॥ ७२ ॥

जामदग्न्यः । साधु रे तत्रियडिम्भ साधु साधु मातुर्मातु-  
लशिष्य साधु साधु ताडिताडकाकुटुम्बक साधु साधु भग्नभग्न-  
बाणासन साधु साधु रैणुकेयरणरसिक साधु, किन्तु ।

चापं वृषाकपिनिरस्तसमस्तसारं

द्वेधा विधाय रघुनन्दन मा स्म दृष्यः ।

वैकुण्ठकार्मुकमकुण्ठकठोरभाव-

मारोपयैतदिह चेत् तत्र शक्तिरस्ति ॥ ७३ ॥

इति धनुरप्ययति ।

लक्ष्मणः । पुरीभूयादाय च धनुः । आर्य्यआर्य्य आर्य्यालाभ-  
ययैकप्रणयिनि शङ्करकार्मुकारोपणे कै नामान्ये दोर्दण्डचण्डि-  
ममात्रारोप्ये तु वैष्णवे धनुषि सति पदातिलवे लक्ष्मणे न  
प्रभुरार्यः ।

सीता । स्वगतम् । वच्छ लक्ष्मण सुलक्ष्णोऽसि जो राह-  
वकुलोचितचरितधुरं धारयसि \* ।

विश्वामित्रः । रामभद्रे भग्नधूर्जटिधनुषि ज्यायसि कनी-  
यसो धातुक्षितमेव माधवीयं चापमारोपयितुं भङ्गं वा ।

लक्ष्मणः । आरोपयति ।

शतानन्दः ।

दोर्दण्डन्यासलीलानमदटसि तडत्कारि नारायणीयं  
सद्यः सज्जीकृतज्यं विरचयति धनुर्लक्ष्मणे स्यामलक्ष्म ।

\* वत्स लक्ष्मण सुलक्ष्णोऽसि यो राघवकुलोचितचरितधुरं धारयसि ।



रामस्याद्यस्य दत्तं मुखशशिनि पदं कालिकालाञ्छनेन  
न्यस्तं नव्यस्य भव्ये कुमुदवनभुवा द्राक्स्मितज्योत्स्वयो च ॥७४॥

विश्वामित्रः । योगिन् जनकं सखे दंशरथ रामभद्रभ्रातृ-  
त्वमति हि निर्व्यूढमिह्वाकुललक्ष्मणो लक्ष्मणस्य ।

हेमप्रभा । सहि जाणइ पेक्ख देवरस्स दे भत्तुसरिं  
परंक्रमं ता सुभणिदं अज्जेण णिदुल्लिदसङ्करसरासणे जेट्टे  
कणिट्ठमादुणे समुचिदं जेव्व वैकुण्ठवाणासणविणासणम् ।  
अरणं कधेमि \* ।

धनुविष्णुमोमभक्तिविद्रुमुद्रिणिबन्धरणान्तणिअदण्डम् ।

चलई जेइअणिवडन्तचडुलगुणधग्रहसूसम् ॥

ब्रह्मण्डभण्डभिन्दणवाउलपडुरवगुणमिस्सो ।

सन्धिज्जइ पअडपओदमण्डणाडम्बरहुामरो ॥

सव्रणन्तघडिअगुणलक्ष्मिणिविडकुडिलन्तकोडिकुण्डलिअम् ।

भणभणइ भक्ति पुणरुत्तिमज्जुसिज्जारवं चावम् ।

भुअजुअलदण्डमण्डलिअचण्डकोअण्डदण्डभङ्गभवे ।

पिण्डजुइ अह व ब्रह्मण्डभण्डए कडु कडक्कारो ॥

इअ वलइअसन्धिअकट्टिअस्स धणुहा एरन्दसदणेषु ।

रहुउलविक्रममेक्कं कहईव विदलणठङ्कारो † ॥

जनकः ।

सखि जानकि प्रेक्षस्व देवरस्य ते भर्तृसदृशं पराक्रमं तत् सुभणि-  
तमार्येण निर्दलितशङ्करशरगसने व्येष्टे कनिष्ठभातुः समुचितमेव वैकुण्ठ-  
वाणासनविनाशनम् । अन्यत् कथयामि ।

† धनुर्विष्णो मध्यनिविष्टमुष्टिनिबन्धरणान्निजदण्डम् ।

चलति जेष्यनिपतच्छटुलगुणधर्घरोच्छेषम् ॥

ब्रह्माण्डभाण्डभेदनव्यापृतपटुरवगुणमिश्रः ।

सन्धीयते प्रकटपयोदमण्डनाडम्बरोद्गमरः ॥

हरधनुषि हठाधिरोपणेन

चितितनयापरिभाषितः पणोऽभूत् ।

विहितमपरिभाषितं पणत्वं

पुनरिदमूर्मिलया मुरारिचापे ॥ ७५ ॥

हस्तमुद्यम्य भोः संबन्धितं दशरथ साऽपि वत्सा ममो-  
र्मिला पारितोषिकं लक्ष्मणस्यास्तु ।

दशरथः । अस्तु ।

विश्वामित्रः । ते अपि माण्डवी श्रुतिकीर्तिश्च कुशध्वज-  
दुहितरौ भरतशत्रुघ्नयोः स्ताम् ।

शतानन्दः । आं किमपि प्रियं नः ।

जामदग्न्यः । अति हि दशरथदिग्भ्यो प्रगल्भेते तदेतदपरं  
समरसंरम्भक्षमां मिथिलोपकण्ठक्षमामवतराम इत्यवतरति ।

नेपथ्यं प्रति । अये माठर धनुर्धनुः ।

प्रविश्य शिष्यः । इदं धनुः ।

जामदग्न्यः । आदाय ।

हर्षान्मुक्तामृताद्रदुसदनमुमनौदामसम्पर्कजीव-

न्मद्वाणतुण्णवीराण्यनणुण्यमहारम्भनर्मायितानि ।

वर्तन्तां नव्यपत्युत्सुकविबुधवधूवाञ्छितच्छेदखेद-

व्याधूताविट्टपाणिप्रविचलवलयास्फालकोलाहलानि ॥ ७६ ॥

ततश्च ।

अथशान्तघटितगुणघटिनिबिडकुटिलान्तकोटिकुण्डलितम् ।

भक्तभूषणायते भटिति पुनरुक्तिमज्जसिञ्जारवं चापम् ॥

मुजयुगलदण्डमण्डलितचण्डकोदण्डदण्डभङ्गभवः ।

पिपद्यते अथ च ब्रह्माण्डभागडे कटु कटत्कारः ॥

इति वलयितसन्धि आकण्टस्य धनुषो नरेन्द्रसदनेषु ।

रघुकुलविक्रममेकं कथयतीव विदलनटङ्कारः ॥

विधाय धरणीबन्धमराममपलत्तणम् ।

अनुणो गुहपादानां गन्ताऽस्मि निजमाश्रमम् ॥ ७७ ॥

रामः । भगवन् भार्गव ।

करस्ये सति कोदण्डे तूणीरस्थेषु पत्रिषु ।

विधत्स्व स्वयंशोवीर्यं किं वीरस्य विकत्यया ॥ ७८ ॥

इति परिक्रम्य निष्क्रान्ताः सर्वे ।

॥ भार्गवभङ्गो नाम चतुर्थोऽङ्कः ॥

॥ अथ पञ्चमोऽङ्कः ॥

अतः परमुन्मत्तदशाननो भविष्यति ।

प्रविश्य मायामयः परिक्रम्य च साक्षेपम् । हंहो निसर्गनिर-  
गलचरितैकनिबन्धन विधे इदमुपालभ्यसे कः पुनः प्रकारस्तव  
यद्रत्नाकरेऽपि तारभावः सुधादीधितावपि लाञ्छनक्याया पुल-  
स्त्यापत्येऽपि मतिविपर्यासो यदादिष्टोऽस्मि राजसराजेन  
यदुत गच्छ त्वं रघुराजधानीमयोध्यां तत्र च चण्डीशकोदण्ड-  
निर्दलनलब्धजानकीजनितगर्वगरिमा प्रथमदाशरथिर्वाच्यः ।

मैथिली यदि धनुर्लहो भवे-

तद्गुणात् प्रथमतस्तदीशिनः ।

राम विद्वि तव मोहमित्यमुं

विष्टपञ्चयपतेर्ममास्तु सा ॥ १ ॥

किञ्च रे राजन्यपोत न श्रवणगोचरं गता राजसराजप्रति-

नेयम् । कुर्वन्मौर्वीत्यादि पठति । भद्र मायामय स इत्यभि-  
हितस्तामर्पयिष्यति सा तु तदर्पिता ।

अस्मद्विक्रमचेष्टितानि निखिलत्रैलोक्यहेलाजय-  
प्रव्हीभूतसुरासुराणि भवतो भूमेः सुता शृण्वती ।  
पत्यौ द्वेषकषायितेन मनसा खिन्वा मयि स्यास्यति  
स्त्रीणां प्रेम यदुत्तरात्तरगुणयामस्पृहाचञ्चलम् ॥ २ ॥

विचिन्त्य । तत्कथमसौ निसर्गनिशाचरशत्रुर्वसिष्ठविश्वामि-  
त्रसनाथ इत्यमभिधातव्यो भवति सोऽयं कालकूटकवलनय-  
हस्तदिदं यमदंष्ट्राङ्कुरशलाकाकर्षणं विभाव्य भवतु तदिदम-  
समञ्जसं चेष्टितं देवस्य नयज्ञानवते माल्यवते निवेदयामि  
स खल्वस्माकं मतिनौविप्लवे कर्णधारः । सपरिक्रममवलोक्य  
कथमयममात्यो माल्यवान् किमपि चिन्तयन् लेखहस्त आस्ते ।  
विभाव्य तन्महाराजरावणदुर्वीतिपरम्परायत्तचित्तेनानेन भ-  
वितव्यं न हि तरणिकिरणस्पर्शादन्यो व्याधिरिन्दीवरवनस्य ।  
सुखिनः पासौख्येन परदुःखेन दुःखिता जायन्ते कवयः काव्ये  
नयतन्त्रे च मन्त्रिणः ।

ततः प्रविशति यथानिर्दिष्टो माल्यवान् ।

माल्यवान् । मिथिलापुरीनिवासिना स्पशेन लेखः प्रहित-  
स्तदमुं निरूपयामि । उन्मुच्य वाचयति । स्वस्ति लङ्कायां मति-  
मन्तं माल्यवन्तं विदेहनगरीतः कश्चित् सविनयमवबोधयति  
श्रेयोऽन्यत् ।

सीतास्वयंवरविधौ धनुरीश्वरस्य  
चक्रीकृतं भुजबलेन बभञ्ज रामः ।



श्रुत्वा च तन्मुनिवृषा वृषक्रेतुशिष्यो

रोषाञ्ज्वलन्निव पुरीं मिथिलामवाप ॥ ३ ॥

तदेतद्वो विदितमेव । इदमिदं निवेद्यते तत्र च शरनि-  
करवर्षणे क्षितितलनिघर्षणे सुभटवर्षणे कातरमनोधर्षणे पर-  
स्परप्रतिहतिमर्षणे क्रीलालपक्षर्षणे लोमहर्षणे च महारम्भे  
समरसंरम्भे ।

शम्भोः शिष्यं कुशिकमुनितः प्राप्तिविद्योपविद्यः

लुण्णक्षत्रं दशरथभुवामयणीः क्षत्रियाणाम् ।

वृद्धं बालश्च्यवनकुलजं भास्वतो वंशजन्मा

रामं रामो व्यजयत गतिच्छेदिना सायकेन ॥ ४ ॥

विविन्त्य । महती वार्ता । विभाव्य । तस्यापि कलत्रे राक्षस-  
राजोऽनुरज्यत इति न सुखोदकं तर्कयामि ।

मायामयः । विलोच्य कथमधीतलेखस्तद्वावदुपसर्पामि ।

परिक्रम्य कनिष्ठमातामह मायामयोऽभिवादयते ।

माल्यवान् । अपि सुखं भद्रस्य महाराजरावणः किं कुरुते ।

मायामयः । यदपङ्कजासनसंभवान्वयः कुरुते ।

माल्यवान् । किमिव ।

मायामयः । यदादिष्टोऽस्मीति पठति ।

माल्यावान् । हसित्वा वृद्धबुद्धिर्हि प्रथमं पश्यति चरमं  
कार्यदुर्यगोऽवतरति यन्मया धूर्जटिधनुरधिपणतः प्रभृति  
मतिचक्षुषा दृष्टमेव यदुत दशकन्धरोऽनुधास्यति सीताहरणम् ।

मायामयः । ततस्ततः ।

माल्यवान् । ततश्च मया मन्दोदरीपितुर्मैयागुरोर्मयस्य

प्रथमशिष्यो विशारदनामा यन्त्रकारः सबहुमानं नियुक्तः सी-  
ताप्रतिकृतिकरणाय विरचिता च सा तेन रावणोपच्छन्दनार्थम-  
भिहितं च ।

सूत्रधारचलद्वारागात्रेयं यन्त्रजानकी ।

वक्रस्थसारिकालापा लङ्केन्द्रं वञ्चयिष्यति ॥ ५ ॥

मायामयः । सकौतुकम् । दृष्टा मातामहेनासौ कीदृशी  
यन्त्रजानकी ।

माल्यवान् । मायामय मया दृष्टा यादृशी सत्यजानकी  
तस्मादेव च सीताधात्रेयिकाऽपि कारिता सिन्दूरिका नाम ।  
प्रतिशिरसि परामृश्य तद्वेवस्य मिथिलागमनं वीतविघ्नोपशमनं  
तद्वचनादुचितं तदुपवर्णनं तेन च कृतकसंविधानेन निरन्तर-  
प्रेमोपाजनं च सत्यापयितुमिदानीं निशाचरपतिर्वाच्यः । देव  
यरपरिणीताऽपि सा ।

तव त्रिलोकीविजयैकजन्मभि-

गुणैश्चदारैरनुरज्जितापि सा ।

अनभ्यनुज्ञाजनितं करग्रहं

निषेधते हन्त नतेन मौलिना ॥ ६ ॥

मायामयः । अप्येवं प्रतिपत्स्यते दशाननः ।

माल्यवान् । प्रतिपत्स्यते वचसा न मनसा । उभौ हसतः ।

माल्यवान् । तदितिप्रतिपन्नवते दर्शनीय ।

मायामयः । एवं कृते किं कृतं भवति ।

मल्यवान् । शृणु यत्कृतं भवति सीताप्रतिकृतिदर्शनेन  
दशाननः प्रलोभितो भवति प्रलोभनेन च काललाभः काल-  
लाभो हि नयविदां प्रयोगशामं कन्दलयति प्रयोगपरतन्त्रा च  
कार्यसिद्धिः ।

मायामयः । यथादिष्टमार्येण ।

माल्यवान् । प्रयोगक्षमश्च कालो विलम्बनीयः सत्यापनाय ।

मायामयः । यदादिशत्यार्यः ।

माल्यवान् । तद्वच्छ त्वं यथाभिमतसिद्धये । अहमपि म-  
न्त्रिमण्डपिकामध्यासिष्य इति निष्क्रान्तौ । विष्कम्भकः ।

ततः प्रविशति रावणः प्रहस्तश्चामरधारिणी च ।

रावणः ।

न प्रीति परमेश्वरेऽपि शिरसां ह्येदेन होमेन वा  
ज्यावल्लीनहनेन चामरपतौ द्वारार्गलासङ्गिनि ।  
संयत्यैलविलात्तथा न च हृते विश्वातिथौ पुष्पके  
द्रष्टव्या जनकात्मजेत्यथ यथा लङ्केश्वरो मोदते ॥ ७ ॥

विचिन्त्य हंहे हृदय न प्रस्मर्त्तव्यं यदावेदितममृतमया-  
क्षरं मायामयेन यथा किल ।

सौधादुद्विजते त्यजत्युपवनं द्वेष्टि प्रभामैन्दवीं  
द्वाराक्षस्यति चित्रकेलिसदसो वेषं विषं मन्यते ।  
आस्ते केवलमब्जिनीकिसलयप्रस्तारशय्यातले  
संकल्पोपनतत्वदाहतिरसायत्तेन चित्तेन सा ॥ ८ ॥

तत्प्रहस्त शीघ्रं प्रवेशय जानकीं न कालहरणक्षमाः प्रिय-  
जनसमागममहोत्सवाः ।

प्रहस्तः । निष्क्रम्य सीतासिन्दूरिकामायामयैः सह प्र-  
विष्टः ।

मायामयः । इयं सा ।

रावणः । इयं सा विभाव्य ।

चक्षुः स्मरमवारिजं कुवलयं वक्रस्य मित्रं विधु-  
 भूतेखा स्मरतिारणं स्मितलवो लीलालतापल्लवः ।  
 उच्छिष्टं कलकण्ठवाक् च वचसां शङ्के तदेणीदृशः  
 सर्वाङ्गीणमहो विधेः परिणतं विज्ञानचित्रं विरात् ॥९॥

सिन्दूरिका । देव दसाण्य चावारोहणदिग्रहमि ईसि  
 दिष्टाई जाणई तुज्ज वज्जणाई कुणइ एहिं दंसणपुणरुत्त-  
 पेआइ \* ।

रावणः । भद्रे जानासि मदनपराधीनं जनमवस्थापयितुम् ।

सिन्दूरिका । अण्णधा वा रक्खसच्चक्खवतिणो विण्णवी-  
 अदि † ।

रावणः । सोल्लासम् । तत्कथय येन युगपदनुभवामि विंश-  
 तिधा श्रोत्रामृतम् ।

सिन्दूरिका । इदं विण्णवीअदि ‡ । संस्कृतमाश्रित्य ।

यन्मगधामपि चन्द्रिकां गमयति प्रावृत्य चीनांशुकं  
 स्वस्मै कुप्यति पञ्चमं रचयति यत्कण्ठनालाय च ।  
 यच्चान्यत्परिहृत्य पल्लवदृशस्त्वत्संकथास्वादरो  
 लोकस्तत्र निर्गलं प्रलपति त्वं ब्रूहि किं मन्यसे १० ॥

रावणः । सहर्षम् । ततस्ततः ।

सिन्दूरिका । भूयः संस्कृतमाश्रित्य ।

\* देव दशानन चापारोपणदिवसे ईषददृष्टानि जानकी तत्र जदनानि  
 करोति इदानीं दर्शनपुनरुक्तयेयानि ।

† अन्यथा वा राजसचक्रवर्तिनो विज्ञाप्यते ।

‡ इदं विज्ञाप्यते ।



एतस्याः स्मरसंस्वरः करतलस्पर्शः परीक्ष्यो न यः  
स्निग्धेनाऽपि जनेन दाहभयतः प्रोषप्रदः पाथसाम् ।

निर्वीर्यीकृतचन्दनौषधिविधौ तस्मिंस्तडत्कारिणे  
लाजस्कोटममी स्फुटन्ति मणयो विश्वेऽपि हारस्रजाम् ॥ ११ ॥

रावणः । अयि सीताधात्रेयिके तत्किमिति मैथिली मां  
प्रति साचीकृतवक्रमास्ते ।

धात्रेयी । णवाणुरात्रो एत्थ अवरडभइ ण उण पिअ-  
सही जदो ।

वक्त्रं च वर्तितं सं गिमेन्ति देहेण भक्तिं वलिणम् ।

पठमुण्णअवल्लहसङ्गमेण णडिआओ मुट्टमहिलाओ\* ॥ १२ ॥

रावणः । किमुच्यते सीतायाः प्रियसखी खल्वसि केतक-  
सम्पर्कसिचयमपि किमप्यामोदाय । सीतां प्रति अयि स्वागतं  
जनकराजजन्मनो जनस्य ।

सीता । सख्याः कर्ण एवमेवम् ।

सिन्दूरिका । लङ्केश्वर सहीसञ्चारिदक्खरा जाणई विण्ण-  
वेदि अज्ज साअदं मन्दोदरीदइददंसणेण † ।

रावणः । स्वगतम् । बाढं छिह्यति मयि वैदेही ईर्ष्यायितं  
हि स्त्रीणां प्रकाशकं प्रेमभरस्य । विहस्य प्रकाशम् । ननु जान-

\* नवानुरागोऽत्रापराध्यति न पुनः प्रियसखी । यतः

वक्त्रं च वर्तितं नियमयन्ति देहेन भक्तिं वलितेन ।

प्रथमोपनतवल्लभसङ्गमेन नटिता मुग्धमहिलाः ।

† लङ्केश्वर सखीसंचारितान्नरा जानकी विज्ञापयति अद्य स्वागतं  
मन्दोदरीदयितदर्शनेन ।

कीदयितदर्शनेनेति संप्रति वक्तव्यं भवति सहर्षम् । हंहो  
हृदय मनोरथानामुपरि वर्तसे यतः ।

प्रेमरम्यमुभयोः समं दिशोः  
कामिनां यदिह चापपिच्छवत् ।  
एकतस्तु न चकास्ति साध्वपि  
श्यामपृष्ठमिव बर्हिणश्छदम् ॥ १३ ॥

सीता । सख्याः कर्ण एवमेवं भण ।

सिन्दूरिका । विसर्जितलज्जाकण्ठबन्धं अप्यणा भण जदो  
सत्रं दूदी दूदीणं वरिठ्ठा \* ।

सीता । सवावस्तंभम् । जधा समत्पिदं लङ्केसरेण ता एत्थ  
वत्थुणि मय विरइदाइं कदिचि वअणाणि सुणीअदु ।

एकदिसारम्मेणावि अलं सिणेहेण सिहिदलच्छविणा ।  
थुणिमो समदोवासं पेच्छं अ पिच्छोवमं पेम्मम् † ॥ १४ ॥

रावणः । तर्हि धनप्रेमनिबिडप्रेमा दशकण्ठो विजयते ।

सीता । सुदरं जअदि दसकण्ठो ।

समपेम्मरसं समरूवजोव्वणं समविलासवेअट्टम् ।

\* विसर्जितलज्जाकण्ठबन्धमात्मना भण यतः स्वयं दूतो दूतीनां  
वरिष्ठा ।

† यथा समर्थितं लङ्केश्वरेण । तदत्र वस्तुनि मया विरचितानि  
कतिचित् वचनानि श्रूयन्ताम् ।

एकदिकरम्येणापि अलं सेहेन शिखिदलच्छविना ।

स्तुमः समद्विपार्श्वं प्रेक्ष्यं च पिच्छोपमं प्रेम ॥

समसुहृदुःखं च जगणं समपुण्येहिं जगो लहद् ॥ \* १५ ॥

रावणः । अहो सूक्तिपाको जनकसुतायाः । यतः ।

स्वादूनां प्रथमाय रूपविभवं मिथ्या मिथस्तन्वते

प्रेमो स्वस्ति मनोभवैकसुहृदे यस्य प्रसादादिह ।

दम्पत्यारनपेक्षितप्रियसखीचित्रप्रकारोक्तयो-

र्जायन्ते प्रहरान्तरेऽपि शतशः कोपप्रसादोदयाः ॥ १६ ॥

सीरध्वजात्मजे देवि तदिदं विज्ञाप्यसे ।

दृग्गलीलासु सकौतुकं यदि मनस्तन्मे दृशां विंशति-

र्निःसन्धौ परिरम्भणे रतिरथो दोर्मण्डली दृश्यताम् ।

प्रेमा चेत्परिचुम्बने दशमुखी वैदेहि सज्जा पुरः

पौलस्त्यस्य च राघवस्य च महत् पश्योपचारेऽन्तरम् ॥ १७ ॥

अपिच जानकि लङ्कास्वामित्वे सति ।

मदनघभुजदण्डशामचण्डप्रताप-

प्रतिहतदयितानां खेचरीणां शिरःसु ।

तव करपुटचेष्टासज्जसेवाञ्जलीनां

चरणनखशिखाली शेखरीभावमेतु ॥ १८ ॥

सीता । आं दसाण्य आं पुरिसविसेसपरिसंकुक्कुरिसिणी-

ओ जेव्व पुरन्धीओ हान्ति† ।

रावणः । किञ्चिदुपसृत्य सुन्दरि किमद्यापि संदिह्यते ।

तदेहि ।

\* सुतरां जयति दशकण्ठः ।

समप्रेमरसं समरूपयौवनं समविलासविशिष्टम् ।

समसुखदुःखं च जनं समपुण्यैर्जनेन लभते ॥

† आं दशानन आं पुरुषविशेषपरिशङ्कोत्कर्षिण्य एव पुरन्ध्र्यो भवन्ति

लीलोद्याने यदि सुरपतेरस्ति वाञ्छा विहर्तुं  
मेरोः शृङ्गे यदि च विसरत्तारकाचन्द्रदाम्नि ।  
चण्डाभोगोडुमरपुलकां देहि वैदेहि तन्मे  
लङ्काभर्तुर्निबिडितकुचामादरादङ्कपालीम् ॥ १९ ॥

इति धारयति । सचमत्कारम् । कथमयमस्त्रैणः संस्पर्शः ।

रूपसंपदमरीषु नेदृशी

स्पर्श एष च दृषत्सहोदरः ।

तन्मतिर्मम विदेहजन्मनो

मां परीक्षितुमियं विजानता ॥ २० ॥

पुनर्निरूप्य । अये सारिकाधिष्ठितवक्त्रं सीताप्रतिकृतिय-  
न्त्रम् । अहो मतिमान् मायामयश्छलितोऽस्मि जनकराज-  
पुत्र्याः प्रतिकृतिसमर्पणेन तद्गच्छ मद्दिनोदार्थमिमां भवनस्यां  
कुरु । इति सीतासिन्दूरिके मायामयश्च निष्क्रान्ताः ।

रावणः । मदनाकृतमभिनीय प्रभञ्जनिके लीलोद्यानमार्ग-  
मादिश येन युगपदुपस्थितरात्रिदिवे युगपदभ्युदितसूर्याचन्द्र-  
मसि युगपद्विभक्तसर्वर्तुनि तत्र सीताविरहदुःखिनमात्मानं  
विनोदयामि । भोः प्रहस्त तदितो गत्वा सन्निधीयतां शिशिरः  
पदार्थसारथौ विप्रकृष्यतां तदितरः ।

प्रहस्तः । परिक्रामन् ।

कस्त्वं चैत्र किमत्र पुष्पधनुषः का शक्तिरिन्दोरपि  
व्यावर्तस्व वसन्तवात विरम त्वं काकलीप्रञ्चम ।

देवेऽस्मिन् दशकन्धरे भवत मा संरम्भगर्भक्रमाः

प्रागल्भी भवतां हरौ विजयिनी तस्मिन्नहल्यापतौ ॥ २१ ॥



निष्क्रान्तः । नेपथ्ये ।

राहो तर्जय भास्करं वरुण हे निर्वाप्यतां पावकः

सर्वं वारिमुवः समेत्य कुरुत ग्रीष्मस्य दर्पच्छिदम् ।

प्रालेयाचल चन्द्र दुग्धजलधे हेमन्तमन्दाकिनि

द्रागदेवस्य गृहानुपेत भवतां सेवाक्षयो वर्तते ॥ २२ ॥

प्रतीहारी । इदोऽदो एदु देवो इमं लीलुज्जाणम् \* ।

उभौ प्रविशतः ।

रावणः । भद्रे सकर्तुसमलङ्कृतानुद्यानोद्वेशान्द्रष्टुमि-  
च्छामि ।

प्रतीहारी । ता इदोऽदो एदु दसाण्यदेवो † ।

रावणः । परिक्रामति ।

प्रतीहारी । एसो सलिलसोसदुरुद्विडदपुण्डरीकमण्डलो  
जलद्रासंदाणिदसुन्दरीदेहकन्दलसलीलपरिरम्भपद्मलितका  
मिअणअणुन्हे गिह्मो ‡ ।

रावणः । अये ग्रीष्मः । इह हि ।

यावन्नालं कमलकलिकाः प्रातरेव स्फुटन्ति

श्यामामध्ये विकचयति चेन्नीलमब्जं मृगाङ्कः ।

ग्रीष्मेऽमुष्मिन् जरठितरवौ रागिणां गात्रदेयाः

सद्यः शुष्कैरिव च सलिलैः संस्क्रियन्ते जलाद्राः ॥ २३ ॥

\* इतइत एतु देवः एतल्लोलोद्यानम् ।

† तदितइत एतु दशाननदेवः ।

‡ एष सलिलशोषदुरुद्विडदपुण्डरीकमण्डलो जलाद्रासंदाणितसुन्द-  
रीदेहकन्दलसलीलपरिरम्भपद्मलितकामिजनानुषणो ग्रीष्मः ।

अपिच ।

कर्णे स्मेरं शिरीषं शिरसि विचकिलस्रगताः पाटलिन्यः  
कण्ठे माला विशाला वपुषि च नलिनीमूलकाण्डाः कलापाः ।  
सामोदं चन्दनाम्भः स्तनभुवि नयने स्नानमाञ्जिष्ठपृष्ठे  
गात्रं लोलज्जलार्द्रं जयति मृगदृशां यैष्मिको वेष एषः ॥ २४ ॥

तापातिरेकमभिनीय ।

अयि शिशिरतरोपचारयोग्ये

द्वितयमिदं युगपन्न सद्यमेव ।

जरठितरविदीधितिश्च कालो

दयितजनेन समं च विप्रयोगः ॥ २५ ॥

तदयतो दर्शय ।

प्रतीहारी । पदान्तरे स्थित्वा एस णीसेसमिलिदबन्धवो  
भगपथिअमगो लङ्गलीकुसुमालिङ्गितचङ्गतयो विआसजज्ज-  
रिज्जन्नजरठकेसरकुटुम्बडम्बरः कुसुमाउहविलासविक्रमेक्कार-  
म्भो वरिसारम्भो \* ।

रावणः । अपि वर्षा ऋतुः । इह हि ।

पञ्चोषोर्गुणघोषणायगुणकस्त्रैलोक्यचिन्तातिथे

सूयं ताण्डवसंविधासु शिखिनां हंसप्रवासानकः ।

सूतिस्वस्त्ययनं विदूरवसुधारबाङ्गराणामयं

गम्भीरस्तनितध्वनिर्जलमुचां रोदोयहं गाहते ॥ २६ ॥

\* एष निःशेषमिलितवान्धवो भगपथिकमार्गो लङ्गलीकुसुमालिङ्गित-  
सान्द्रयो विआसजजरठकेसरकुटुम्बडम्बरः कुसुमायुधविलासविक्रमे-  
कारम्भो वर्षारम्भः ।

अपिच ।

संपिण्डीकृतजीर्णजीरककणश्रेणीश्रियः केशरान्  
संनद्धं परितो निरन्तरदलद्वोणीनिवेशैस्त्रिभिः ।  
प्रान्तधान्तमधुव्रतीवलयितं स्वस्ति प्रियासंकटे  
गन्धयाहमबाह्यवृत्ति दलति क्रीडावने केतकम् ॥ २७ ॥

सोत्कण्ठम् ।

विरम जलदकाल स्वस्ति ते भद्र भूया-  
दनुचितपरिवारस्त्वं तवैते तथा हि ।  
विरहमविरहं वा नानुरुधन्ति मेघाः  
सुखिनमसुखिनं वा सर्वमुत्कण्ठयन्ति ॥ २८ ॥

तदर्थतो दर्शय ।

प्रभञ्जनिका पदान्तरे स्थित्वा एस करन्दिओदारसुन्दरो  
दलितनीलेन्दीवरवणो बन्धूअविच्छादमहिन्दकोअण्डो वि-  
रलीकदकेअईकुसुमवासप्पसरो मनोहरीकदणीसेसरओ स-  
रओ \* ॥

रावणः । अये शरत् ।

अवतरति घनात्ययः किमन्य-

द्विकसितकुङ्कुमकेसरावतंसः ।

परिसरपुलिनेषु निभ्रगानां

सपदि समागतराजहंसयूथः ॥ २९ ॥

अपिच ।

\* यथा करन्दिकावतारसुन्दरी दलितनीलेन्दीवरवणा बन्धूअविच्छायि-  
तमहेन्दकोदण्डो विरलीकृतकेतकीकुसुमवासप्पसरा मनोहरीकतनिःशेष-  
सराः शरत् ।

कुर्वाणाः कौरवाणां मधुकणहरणं कूजितं रज्जयन्तो  
 हंसालीकण्ठनालीष्वविकलकलमामोदमैत्रीपवित्राः ।  
 शेफालीफुल्लपालीपरिमलमिलनाश्चुम्बिताश्चञ्चरीकैः  
 कह्लाराह्लादकाराः कुवलयसुहृदः शारदा वान्ति वाताः ॥ ३० ॥  
 साभिलाषम् ।

कुवलयमप्सु दिवीन्दुः सिन्धुषु पुलिनानि वाक्च हंसीषु ।  
 इत्यवयवैर्विभक्तां सीतां दर्शयति शरदेषा ॥ ३१ ॥  
 तापमभिनीय सोऽयमपरः शरत्नामा ग्रीष्मः । तदयतो दर्शय ।  
 प्रतीहारी । पदान्तरे स्थित्वा एस अणहिणान्दिदलीला-  
 मज्जणुम्मज्जणो पसरिदणीरन्धलोद्वरअपुज्जपिज्जरिदिदम्मुहो  
 अणियन्तिदकोज्जीकुलकोलाहलाडम्बरकरविदसीमन्तो हेम-  
 न्तो \* ।

रावणः । अये हेमन्तः ।

इह हि वहति कामं कामकोदण्डयष्टि-  
 द्रविडयुवतिगण्डश्यामिकां कोशकारः ।

चिरविरहितहंसीकण्ठकाण्डावपाण्डुः

स्फुरति च रुचिमत्ता पर्व्वणां पुण्ड्रकस्य ॥ ३२ ॥

अपिच ।

लम्पाकीनां किरन्तश्चिकुरविरचनां रल्लकांक्षासयन्त-  
 श्चुम्बन्तश्चन्द्रभागासलिलमविकलं भूर्जकापैकचण्डाः ।  
 एते कस्तूरिकैणप्रणयसुरभयो वल्लभा बाहूवीनां  
 कौन्तालीकेलिकाराः परिचयितहिमं हैमना वान्ति वाताः ॥ ३३ ॥

\* एष अभिनन्दितलीलामज्जनोन्मज्जनः प्रसारितनोरन्धलोधरजः पु-  
 ज्जपिज्जरितदिङ्मुखोऽनियन्त्रितकौज्जीकुलकोलाहलाडम्बरकरम्बितसी-  
 मान्तो हेमन्तः ।



तापमभिनीय ।

सर्वाङ्गमदनोद्वाहः स कोऽपि मम वर्तते ।

अप्येष हन्त हेमन्तो यत्रोष्णसमयायते ॥ ३४ ॥

तदग्रतो दर्शय ।

प्रतीहारी । पदान्तरे स्थित्वा एस हिमुल्लसिततरुणदम-  
णकन्दलो णिबिडपडन्ततुहिनकणुक्कुरणिक्किग्घमहग्घिदप-  
रिरम्भो अवदंसीकदतरुणतरणिक्किरणुक्कुरो पुराणदप्पणविच्छा-  
अमअलज्ज्झणो णिज्जिदणीसेससिरी सिसिरो \* ।

रावणः । अये शिशिरः । इह हि ।

वह्नेः शक्तिर्जलमिव गता दर्शनाद्वाहवृत्ते-

नित्यात्संधौ नवमरुजके वर्तते पुष्पकार्यम् ।

शीताक्षसं दधदिव रविर्याति चाशां कृशानो-

नीहारातेरिव च दिवसाः सांप्रतं संकुचन्ति ॥ ३५ ॥

अपिच ।

चूडागर्भनिवेशि दामविकलं मुक्ताफलैर्भूषणं

स्त्रीणां कुङ्कुमपिच्छिलः स्तनभरो गूढोदरं मन्दिरम् ।

द्वित्राः स्यूतपटाः प्रसर्पदगुरुर्यामश्च धूमोद्गमः

संभोगाय भवन्ति चात्र कृतिनां दीप्रा विलासाप्तयः ॥ ३६ ॥

सखेदम् ।

नगरपरिघदीर्घा बाहुदण्डा ममैते

विजितकलभकुम्भा सा च तस्याः कुचश्रोः ॥

\* एष हिमोल्लसिततरुणदमनकन्दलो निबिडनिपततुहिनकणोत्क-  
रनिर्विघ्नमहर्घितपरिरम्भोऽवतंसिततरणिक्किरणोत्करः पुराणदर्पणविच्छा-  
यमगलाज्जनो निर्जितनिःशेषश्रोः शिशिरः ।

तव शिशिर समीरश्चैष नीहारसार-

स्त्रयमिति हि समेतं दुर्लभं रावणेन ॥ ३७ ॥

तदयतो दर्शय ।

प्रतीहारी । पदान्तरे स्थित्वा एस फलितफलिवीचनान्तरो  
णिरन्तरपल्लविदकङ्किललतादण्डो णिबिडुगीदकलकण्ठक-  
ण्ठो कुडजगण्ठजडिलपुणाग्रणिवहो भगकुसुमिदसोहज्जण-  
साही मरणसंदेहारोविदसञ्चलपविसन्तो वसन्तो \* ।

रावणः । अये वसन्तः । इह हि ।

सूते संप्रति दुग्धमुग्धसुभगं पुष्पोद्गमं मल्लिका

बाह्वीकीदशनव्रणारुणदलैः पत्रैरशोकोऽर्चितः ।

भृङ्गीलङ्घितकोटि किंशुकमिदं किञ्चिद्विवृन्तायते

माज्जिष्टैर्मुकुलैश्च पाटलितरोरन्यैव काचिल्लिपिः ॥ ३८ ॥

किञ्च ।

सपदि सखीभिर्निभृतं विरहवतीस्त्रातुमत्र भज्यन्ते ।

सहकारमज्जरीणां शिखोद्गमयन्त्ययः प्रथमे ॥ ३९ ॥

सम्यङ्गिरूप्य सोत्कण्ठम् । सीतावयवशेभासंवादात्तद्विगुण-  
प्रणयिनी मे मधुलक्ष्मीः । तथा हि ।

लावण्याद्वै मधूकान्यनुवदति दृशवुत्पलानां सनाभी

दत्तश्रीर्मल्लिकाभिः सह चरति सुहृत्सौरभं केसरस्य ।

वैदेह्याः पाटलानां मुजनयति रुचं किञ्च विम्बाधरोष्ठः

क्रीडाभिश्चित्रचैत्रत्वमसि तदिह मे वल्लभो दुर्लभश्च ॥ ४० ॥

\* एष फलितफलिवीचनान्तरो निरन्तरपल्लवितकङ्किललतादण्डो नि-  
बिडोद्वीतकलकण्ठोऽण्ठः कुटजगण्ठजडिलपुत्रागनिवहो भगकुसुमितसा-  
भाज्जनशाखी मरणसंदेहारोपितसकलप्रवसन् वसन्तः ।

प्रभञ्जनिका । अलं इमिया । उत्कण्ठाकारीणं धुरन्धरो  
एषो \* ।

रावणः । उत्कण्ठामभिनीय ।

घर्मत्ता दमय वसन्तमुत्कवन्तं  
सन्तापमभिनीय ।

द्राघीष्मं स्यागयतु वार्मुचामनेहा ।  
उत्कण्ठामभिनीय ।

त्वं वर्षाः शमय घनान्त  
भूयः सन्तापमभिनीय ।

वारिदान्तं

हेमन्तः सह शिशिरेण हन्त हन्तु ॥४१॥

प्रभञ्जनिका । देव दिष्टं सञ्चलं रिदुचक्कवालं ता किम्पि  
मकरन्दमुच्चन्तबहलसीकरासारं सञ्चं परिभ्रमन्तजत्तालवित्तं  
शिगण्डिदगण्डिरकणञ्जेरिआकवललुद्वगन्धहरिणणाहिको -  
ससुअन्धदसदिसं जाणइविरहवेदणाविणोदत्थाणत्थरअणसि-  
लाचउक्किञ्चं अलङ्करोतु देवो † ।

रावणः । यदभिरुचितं भवत्यै परिक्रामितकेन सखेदम् ।

आत्तं आन्तमिदं विषण्णममुना नीचैरनेन स्थितं  
कम्पोऽस्मिन्निह जृम्भना प्रलपितं चैतेन तूष्णीमदः ।

\* अलमनेन । उत्कण्ठाकारिणां धुरन्धर एषः

† देव दृष्टं सकलमनुचक्रवालं तत्किमपि मकरन्दमुच्चद्वहलसीकरा-  
सारां स्वयं परिभ्रमन्तजत्तालवृन्तां निर्गन्धितयन्यलकनककदलिकाकवल-  
लुब्धगन्धहरिणनाभिकोशसुगन्धदशदिशां जानकीविरहवेदनाविनोदस्था-  
नस्यरत्नशिलाचतुष्क्रिकामलङ्करोतु देवः ।

एतद्व्यानपरं घनोऽत्र पुलकः स्रस्तं च बाष्पैरितः  
सीतादुर्विनयेन मे दशमुखी हा धिक्कथं वर्तताम् ॥ ४२ ॥

प्रभञ्जनिका । स्वगतं जधा मन्त्राणां आणवेदि । प्रवेशना-  
टितकेन अत्र रन्त्राचउक्किआकेलिपल्लङ्का ता उअविसदु  
देवो \* ।

रावणः । उपविश्य सकोपम् ।

तां गाढं प्रहरस्व मां परिहरन्  
सावज्ञम् ।

तां मां च मा वा वधीः

सानुकम्पम् ।

तां हंतुं परिकल्पितैरपि शरैर्मामेव वा ताडय ।

सानुरागम् ।

यद्वा मन्मथ तां च मां च युगपद्विधेः समयायुधो  
येनाहं जनकात्मजा च सदृशं प्रेम प्रपद्यामहे ॥ ४३ ॥

तद्वद्रे सन्निधापय शिशिरोपचारसामग्री ।

प्रभञ्जनिका । देव देवदात्रो आअदात्रो तच्चिवेदिदा दाव  
सिसिरोवन्नारसामग्री सव्वा सणिणहिदा ता किं णाम ण चि-  
न्तिदोवणदं लङ्केसरस्स † ।

रावणः । पुरोऽवलोक्य ।

\* यथा मदन आज्ञापयति । अयं रत्नचतुष्पिकाकेलिपल्लङ्कास्तदुपविशतु  
देवः ।

† देव देवता आगताः । तच्चिवेदिता तावत् शिशिरोपचारसामग्री  
सर्वा सन्निहिता तत् किं नाम न चिन्तितोपनतं लङ्केश्वरस्य ।



सलिलकलशपाणिर्जायतां मन्दरस्त्री  
तुहिनगिरिकुटुम्बिन्यस्तु नीहारहस्ता ।

सपदि मलयजाया चन्दनाम्भो निधत्तां

व्यजतु चमरदण्डैः किञ्च नेपालपाली ॥ ४४ ॥

किञ्चित्तापमभिनीय । अलमलं भवतीभिः । पर्वतकलत्रा-

णि यूयं युष्मदङ्गसङ्गः सुतरां तापाय । अन्यतोऽवलोक्य ।

यासां जन्म विवस्वतो भगवतश्चण्डाच्च मार्तण्डत-

श्चण्डीशेक्षणतश्च मन्मथमथस्ताः सन्तु हर्म्यादुहिः ।

याः सादृष्टं सुधया समं कमलया साकं मृगाङ्गेण च  
क्षीराब्धेरमराङ्गनाः समभवंस्तास्त्वन्तिके सन्तु मे ॥ ४५ ॥

ततश्च ।

रम्भा रम्भादलायैर्व्यजतु विहरतां दावदानेन हारा

तारा ताराधिपश्रीरधितनु तनुतां चन्दनस्यन्दमेकम् ।

प्रक्षोचा मोचपाकच्छविरवतु बिसन्यासभङ्गा ममाङ्गा-

न्यञ्जुद्राद्रागदलाद्रामुरसि च दधती मेनका मे नका च ॥ ४६ ॥

पुनः संतापितकेन यासां मद्विजितवल्लभविरहिणीनां  
भवतीनां सन्निधिरपि संतापाय किं पुनरुपचारः । अन्यतोऽव-  
लोक्य ।

पाश्वर्षं मुञ्चतु वेत्त्यनङ्गदुहिणी नाङ्गोपचारक्रियां

चण्डी चामरभूषणैर्व्यजतु मां द्वात्रिंशता पाणिभिः ।

भास्वत्पवि सरोरुहैरलमलं धर्मा यदेषां प्रियः

स्वान्दारात्रय सन्निधिं जलनिधे नद्यस्तवान्तःपुरम् ॥ ४७ ॥

सहर्षमवलोक्य ।

यादौ पीडय ताम्रपर्णिं मुरले हस्तो हृदि स्याप्यतां  
भोः कावेरि मृणालदाम वितर द्राक्षर्मदे वीजय ।

त्वं गोदावरि देहि चन्दनरसं हे तापि तापोष्मणः  
शान्त्यर्थं सृज यन्त्रवारि विरही लङ्केश्वरः सीदति ॥ ४८ ॥

भूयःसंतापमभिनीय एता अपि मदनाङ्कुरितमदङ्गसङ्गात्य-  
रिक्त्वन्ति । सक्रोधम् । प्रभञ्जनिके मत्प्रसाददुर्ललिताः खल्वेते  
ममाप्याज्ञां न गणयन्ति तदादिश्यन्तां किङ्करा यदुत ।

कम्पाघातैः सुरभिरभितः सत्वरं ताडनीयो

गाढाक्रान्तं मलयमरुतः शृङ्खलादाम दत्त ।

कारागारे विपत तरसा पञ्चमं रागराजं

चन्द्रं दूर्णीकुरुत च शिलापट्टके पिष्टविम्बम् ॥ ४९ ॥

द्वाराभिमुखमवलोक्य काः पुनरिमा द्वारि ।

प्रभञ्जनिंका । वारुणी लक्ष्मी सरस्वती \* ।

रावणः । सावज्ञम् ।

दूरे तिष्ठतु वारुणी विरहिणां का नाम रत्नसूहा  
लक्ष्मीः तीरमहोदधेरपि सुता स्वाहेव दाहे पटुः ।

वाचालासि सरस्वति व्रज गृहान्कः सूक्तिगोष्ठीक्षणा  
यत्सत्यं न ममाद्य किञ्च न मुदे सीताप्रसादं विना ॥ ५० ॥

ऊर्ध्वमवलोक्य स्वगतं तथाप्येवं तावत् । प्रकाशम् । हंहे

विविधापसदाः किमिदं येन शिशिरोपचारं कर्तुमुद्विष्टा  
उष्णोपचारं रचयथ तर्हि विस्मृता वः प्रकृत्यमर्षणो

\* वारुणी लक्ष्मी सरस्वती ।

दशकण्ठः । विचिन्त्य यद्वा प्रसादचिन्तकाः खल्वेते मम तत्र  
तेषु परममभिधास्ये जलार्द्रामभिनीय ।

चन्द्र ज्योत्स्नाजलार्द्रामपनय यदिदं दंष्ट्यते देहदाहैः  
सकमभिनीय ।

क्षीराब्धे दुग्धसेको मदनहुतभुजा पिण्डभावं विभर्ति ।  
नलिनोपचारमभिनीय ।

हेमाम्भोज स्रजस्ते विशद महते प्लोषपोषाय निष्ठाः  
हिमतापानुभवमभिनीय ।

प्रालेयाद्रे दवीयांस्त्वव हिमदवयुर्दृष्ट एवाम्बुजेषु ॥ ५१ ॥

प्रभञ्जनिका । अहो मम्महवामदा अहो देवप्रडिउलदा  
जं दाणिं रमणिज्जं वि उव्वेअणिज्जं सिसिरं वि उल्लं पडि-  
हाअदि \* ।

रावणः । साभ्यर्थनावज्जम् ।

शेषाहे त्वत्फणानां पिवतु दशशती मारुतं चैत्रमित्रं

एहो जिह्वालता ते शशधरवपुषश्चन्द्रिकामेव लेटु ।

संकोचं पुष्पवन्तौ सपदि वितरतं पङ्कजेन्द्रीवराणां

त्वां याचे पञ्चबाणः पुरदहन पुनर्दह्यतामर्द्धदग्धः ॥ ५२ ॥

विचिन्त्य कथममी तापोत्कर्षेऽपि मम प्रत्यनीकप्रोत्साह-  
नेनापि न विरमन्ति तदेवं तावत् साक्षेपम् ।

मास्म श्वाससटाः समीर चिरतः का कैतवी रावणे

धाराश्रूणि कृशीकुरुष्व वरुण त्वत्केलयः खल्विदम् ।

\* अहो मन्मथवामता अहो देवप्रतिकूलता यदिदानीं रमणीयमप्यु-  
द्वेजनीयं शिशिरमप्युष्णं प्रतिभाति ।

हंहो पावक तापमल्पय तनौ त्वत्तो जगद्वाहिका  
व्यावर्तस्व वसन्त हन्त मदनः स्याद्वेन वीतायुधः ॥ ५३ ॥  
स्वगतम् । तत्कः पुनरत्र प्रकारस्तापोपशमने । विचिन्त्य  
भवत्वेवं तावत् । प्रकाशम् ।

हे संवर्ताः कुरुत करकावृष्टिभिर्मां विकीर्णं  
द्राक्संभूय व्यजनचरितं धत्त कल्पान्तवाताः ।  
क्रीडांवापी भव हिमगिरे बुधबन्धाद्विलीना  
लङ्काभर्तुर्मनसिजशिखी नान्यथा शंशमीति ॥ ५४ ॥  
सविशेषतापमूर्ध्वमवलोक्य किञ्च ।

सूत्रीकृतासु तरुणेन्दुकरच्छटासु  
नक्षत्रबिम्बमयमौक्तिकगुम्फनाभिः ।  
सीतावियोगविधुरस्य नवीनमार्गः  
संपाद्यतां दशमुखस्य विलासहारः ॥ ५५ ॥  
अथवा किमेभिः क्षुद्रनक्षत्रमणिभिः । ततश्च ।

हस्तद्वयीनिबिडपीडितपार्वणेन्दु-  
निस्यन्दितामृतरसेन निषिञ्च किञ्चित् ।

अङ्गानि मे स्मरमहाञ्चरतापभाञ्जि

स्वस्मै स्वयं ननु भिषज्यति राक्षसेन्द्रः ॥ ५६ ॥

प्रभञ्जनिका । देवस्स देवेण वेज्जत्तणं पडिवरणं मञ्जल-  
ञ्जणस्स उण का वत्ता \* ।

रावणः । यद्वा किमनेनापि सीतावदनबन्धुना विधुरीकृ-  
तेन चन्द्रं प्रति सकरुणम् ।

हंहो चन्द्र विमुच्यतां चरणयोः पर्यन्तसेवाक्रम-

\* देवस्य देवेन वैद्यत्वं प्रतिपन्नं मङ्गलाञ्जनस्य पुनः का वार्ता ।



स्त्वं पीयूषरसस्य रागशशिनः पात्रं तु लङ्केश्वरः ।  
तन्मे वक्रपरम्परापरिचिताः श्लोषं करिष्यन्त्यमी  
मा कच्चिद्वततोऽपि बिम्बवलये श्वासाश्चमत्कारिणः ॥ ५७ ॥  
मदनवेदनामभिनीय ।

आः काम मय्यपि विमुञ्चसि नाम बाणान्  
किं रावणो न विदितः शमितामरो यः ।  
यद्वा स एष तव राघवपक्षपात-  
स्तत्त्वामसौ प्रतिकरिष्यति चन्द्रहासः ॥ ५८ ॥

प्रभञ्जनिका । विडजणमाणसणिवासिणं विब्रमच्छृणुण-  
गारविभ्रं मणहरीकदकादम्बरीमदुम्माणं पञ्चबाणं विणास-  
न्तरेण देवेण दिज्जदु णिहुअणविण्णाणविसेसाणं जलज्जली \* ।  
रावणः । विरसं विहस्य मकरध्वज यन्निवारितोऽपि मां  
प्रहरसि तदवगतस्तवार्थः । यत्किल ।

किं करिष्यति कोपेन देवो मे दशकन्धरः ।  
यदनङ्गतया नास्मि चन्द्रहासासिगोचरः ॥ ५९ ॥

तत्किं न जानासि रावणः सर्वङ्गप्रभाव इति । विचिन्त्य  
यद्वा मत्प्रसाददुर्ललितोऽयं सर्वदा तपस्वी तदेकवारमपराध-  
मस्य तमे । ऊर्ध्वमवलोक्य सहस्रोत्थाय च ।

हे पाकशासन विसर्जय वारिवाहां-  
स्त्वं कार्तिकेय कुरु दूरतरं मयूरम् ।

\* विटजनमानसनिवासिनं विब्रमषाङ्गुणयगौरवितं मनोहरीकतकाद-  
म्बरीमदोन्मानं पञ्चबाणं विनाशयता देवेन दीयतां निधुवनविज्ञानविशे-  
षाणां जलज्जलिः ।

हे शक्र संवृणु निजानि तडिन्महांसि  
लङ्केश्वरो विरहितः सहते न वर्षाः ॥ ६० ॥  
अयतोऽवलोक्य के पुनरमी ।  
प्रभञ्जनिका । देव सेवागदा भुञ्जन्मा अत्ताणं दंसअन्ति \* ।  
रावणः ।

हे पद्मगाः किमपि रोषविषस्वरूपं  
रूपं तु वेणिमनुचाञ्चति वल्लभायाः ।  
तेनैष दुर्द्वरतरस्त्वरते कृपाणो  
युष्मानियं नमति तेन च मौलिमाला ॥ ६१ ॥  
परिक्रामन्नयतोऽवलोक्य कथमियं केलिकमलिनी । सहर्षम् ।  
नवभरकतपात्रीरोत्तिषः पत्रपङ्क्ति-  
स्तव कमलिनि वन्दे चक्षुषोश्चार्पयामि ।  
यदिह नयनलेह्यं दोलतामध्यरोध-  
स्तनतटपरिणाहं सूत्रयान्ति प्रियायाः ॥ ६२ ॥  
अन्यतोऽवलोक्य अये कथममी ब्रह्मविमानहंसाः सीता-  
विभ्रमगमनमवहृत्य परिक्रामन्तो मद्भ्रमात्मानं रोचयन्ते ।  
साक्षेपम् । आः क्षीरजलपृथक्करणपाण्डित्यसंगृहीताः सितश-  
कुनयः केयं लुण्ठाकता । विचिन्त्य भवतु नलिनासनमेव  
तावदभिदधे । अञ्जलिं बद्धा ।

हंहो पितामह निषेध विमानहंसान्  
लीलागतं मृगदृशस्त इमे हरन्ति ॥  
नोचेन्ममोपदिश तेषु यदाचरामि  
त्वं येन दण्डनविधेः प्रथमप्रणेता ॥ ६३ ॥

\* देव सेवागता भुञ्जन्मा आत्मानं दर्शयन्ति ।

विलोक्य कथं सत्वरं मामवलोक्य स्थितास्तन्मन्ये मद्ग-  
याद्वृत्तिस्तेषां परित्यक्तमेतैः । तत्र प्रत्यादिशामि । यदित्यं  
कथयन्ति सकृद्विहितदोषं दोषेभ्यो विनिवर्त्तमानं साधुवद्वी-  
चेत । अन्यतोऽवलोक्य रे पुरन्दर मम पुरतः सीतामालिङ्गसि  
तन्नेयमहत्यामुनिपत्नी चन्द्रहास इतइत एष बिडौजसि समा-  
दिश्यसे ।

प्रभञ्जनिका । पुरतः स्थित्वा देव कर्हिं इह महेन्द्रो कर्हिं  
वा सीदा \* ।

रावणः । निपुणं निरूप्य हन्तहन्त सादृश्याद्विप्रलब्धो-  
ऽस्मि । इन्दीवराकरोऽयं न विकस्वरलोचनः शचीरमणः ।  
जलचन्द्रप्रतिमैषा तरङ्गदीर्घा न वैदेही ।

प्रभञ्जनिका । स्वगतम् । अण्णदो दंसिअ अवक्खिवामि  
से हिअआवक्खेवम् । प्रकाशम् । इदोइदो पेक्खदु दसाण्णो  
देवो † ।

रावणः । सान्नेपम् । आः पन्नगाः प्रियतमामादाय पातालं  
प्रविश्य वैनतेयवैनतेय निवारयैतान् यद्वा ममापि रावणस्य  
सहायापेक्षा । तदेषोऽहमेव परिसर्पामि । इति संरम्भते ।

प्रभञ्जनिका । पादयोर्निपत्य कर्हिं एत्थ पण्णआ कर्हिं  
एत्थ जाणई ‡ ।

रावणः । निरूप्य यथाह भवती ।

\* देव क्वेह महेन्द्रः क्व वा सीता

† अन्यतो दर्शयित्वावक्षिष्याम्यस्य हृदयावक्षेपम् । इतइतः प्रेक्षतां  
दृशाननो देवः ।

‡ क्वान्न पन्नगाः क्वान्न जानकी ।

अयं तोयावर्तो बत न वितलं नागवसते-  
रयं वीचीच्छेदो न खलु फणिनामेष निवहः ।

इयं भृङ्गश्रेणी न पुनरलकानां विरचना

इदं हेमाम्भोजं विकसति न सीतामुखमिदम् ॥ ६४ ॥

विचिन्त्य तदितः स्थलकमलिनीमतो विलासकरिमृगपत्ति-  
जातांश्च नीलोद्यानैकदेशान्निरूपयामि परिक्रामितकेनाव-  
लोक्य ।

सारङ्गं दृष्टिलसिते कलभाषिते च

पुंस्कोकिल स्मितसरोरुह सौरभे च ।

दिव्येभ विभ्रमगतौ च सदैव यस्याः

शिष्याः स्य तां कथयत स्वगुरुं प्रियां मे ॥ ६५ ॥

विलोक्य कथमभी मद्गयात्सर्वेष्यप्रतिपत्तिमुखास्तिष्ठन्ति  
केवलमैरावतो मदवशात्कण्ठगर्जं करोति जाने प्रेयस्या याव-  
दपहृतमनेन भवत्वेनमेव तावदाभाषे ।

कुम्भाभ्यां कुचसंपदूरुविभवो हस्तेन लीलागतं

केलीचङ्क्रमितेन गण्डतलयोः कान्तिश्च दन्तद्व्युता ।

स्वःस्तम्बेरमनाथ पद्मलदशो यस्यास्त्वयेदं हृतं

तां मे दर्शय येन संमदवता स्तेयं मया क्षम्यते ॥ ६६ ॥

विलोक्य कथं मामनादृत्य निजप्रियामभ्रमुं प्रति प्रवृत्तः ।  
साक्षेपम् । ररे कात्यायनीकेसरिकिशोर शिष्यैरनम् । विचिन्त्य  
अथवा शिष्यैश्चर एवायम् ।

कण्ठार्पितमहापाशश्चरणार्पितशृङ्खलः ।

बध्यते द्युकरी द्वारि कोस्त्यान्त्यो दण्डडम्बरः ॥ ६७ ॥



अन्यतोऽवलोक्य कथमद्यापर्वणि चन्द्रग्रहणं वसुमतीवर्ति  
तदेतदद्भुतम् ।

प्रभञ्जनिका । देव किसणपक्वदिअसेसु चन्द्रग्रहणांति  
भक्ति जुत्तं ण पडिहाअदि \* ।

रावणः । प्रभञ्जनिके यथात्थ सम्यगवलोक्य च किञ्चि-  
द्विहस्य च ।

जितनवनवनीतं धाम नो चन्द्रिकेयं

स्मितकुवलयनीले चक्षुषी नो कलङ्कः ।

सरलभुजगभङ्गिर्वणिरेषा न राहु-

मुखमिदमिह तस्या नैष राकाभृगाङ्गः ॥ ६८ ॥

विचिन्त्य क पुनरत्र सीतावदनेन्दुरपि विमृश्य ज्ञातं ध्याना-  
नीतया सीतया मुहुमुहुर्विप्रलभ्यामहे । अन्यतोऽवलोक्य ।  
अयं विलासकुरङ्गायणीः समीरणसारङ्गः । विचिन्त्य कथं जान-  
कीनयनलीलामल्लिख्यः । साक्षेपम् ।

शास्योऽसि मारुत हृते त्वन्मृगेण तदीक्षणे ।

स्वामी भृत्यापराधेन दण्डनीय इति स्थितिः ॥ ६९ ॥

पुरतोऽवलोक्य सरीसृपचक्रवर्तिन् वासुके गण्डूपयैनं यद्वृ-  
त्तमानपरिग्रहदोषं चन्द्रमपि तावदाक्षिपामि ।

रजनीश विमुञ्च लाञ्छनैणं

दयितालोकन हृन्ममैष वध्यः ।

यदि चास्य परिग्रहं दधीथा-

स्तदितो मूढ दशाननं न पश्ये ॥ ७० ॥

\* देव कण्णपक्वदिअसेसु चन्द्रग्रहणमिति भटिति युत्तं न प्रतिभाति ।

सैहिकेयसैहिकेय कवलीकुरु कुरङ्गलाञ्छनम् ।

प्रभञ्जनिका । केलीकन्दोद्वरणविसृवणं परिपक्व-  
पूरपिण्डपाण्डुरं मञ्जलत्सणमुच्छिन्दाणेण देवेण माणंसिणी-  
माणमुद्राविद्रावणे किं कादव्वम् \* ।

रावणः । भवति प्रभञ्जनिके सर्वदेव प्रसादपात्रं ममैषः ।  
तदेकवारं तावच्छिन्तयामि ।

हे चन्द्रमस्त्यज मृगं कुरु रावणाज्ञां

तत्कारिणस्तव गुणद्वितयेन योगः ।

तन्मैथिलीनयनकान्त्यपहारदोषो

लुप्तश्च ते भवति बिम्बमलाञ्छनं च ॥ ७१ ॥

पुरतोऽवलोक्य जानकिजानकि किमिव मायाऽपकृतं यद-  
वगुण्य स्थिताऽसि । यद्वा प्रसादरसेन्मुखमनसोऽपि विलास-  
हेतोः कामिन्यः कुप्यन्ते तत्प्रसादयामीति प्रणप्रति ।

प्रभञ्जनिका । का पुण एत्थ जाणई † ।

रावणः । इयमियम् ।

प्रभञ्जनिका । कहिं सा ‡ ।

रावणः । हस्तं व्यापारयन् हा हतोऽस्मि मन्दभाष्यः ।

इयं लता कापि निरन्तरच्छेदा

प्रसूनगन्धाहृतषट्पदावलिः ।

\* केलीकमलवनविकसितवर्णं परिपक्वपूरपिण्डपाण्डुरं मङ्गलाञ्छन-  
मुच्छिन्दता देवेन मनस्विनीमानमुद्राविद्रावणे किं कर्तव्यम् ।

† का पुनरत्र जानकी ।

‡ क्व सा ।

अधो दधानां हरितं नवांशुकं

न मैथिली नीलदुकूलगुण्डना ॥ ७२ ॥

अन्यतोऽप्येवलोभ्य कथममी चकोराः शकुन्तयः । अहो  
चाश्चरितं चित्रमेषामन्यविहङ्गमवर्गसाधारणं यत्किंल च-  
न्द्रिकाचान्तिचातुर्यम् । तान् प्रति ।

अयि पिबत चकोराः कृत्स्नमुच्चाभिकण्ठ-

क्रमकवलनचञ्चच्चन्द्रकान्तीरमिश्राः ।

विरहविधुरितानां जीवितत्राणहेते-

र्भवति हरिणलक्ष्मा येन तेजोदरिद्रः ॥ ७३ ॥

किञ्च रे हतशकुनयः ।

चेतोभुवश्चरितविभ्रमसंविधानं

नूनं न गोचरमभूद्व्यतिथाननं वः ।

तत्कान्तिसम्पदमवाप्स्यथ चेच्चकोराः

पानोत्सवं किमकरिष्यत चन्द्रिकासु ॥ ७४ ॥

प्रविश्य पटान्तेपेण छिन्ननासा कृतावगुण्डना शूर्पणखा सा-  
क्रन्दं पादयोर्निपत्य अञ्ज एक्कमादुक पेक्ख तक्खञ्चूडामणी  
उप्पाडिदो वडवाणलजालाकलप्पञ्चं घुल्ललिदं दसकण्ठक-  
णिठबहिणीए अच्चाहिदम् \* । इति शिर उट्ठाट्य दर्शयति ।

रावणः । सक्रोधम् ।

पौलोम्याप्यत्र वीरे समरभुवि भयाद्याचिते भर्तृभिर्तां  
वैदेहीदत्तशौर्यव्रतमदनजिते यद्यभून्मप्यवज्ञा ।

\* आर्यैकमातृक प्रेक्षस्व तत्तत्कचूडामणिरुत्याटितो वडवानलज्वालाक-  
लापकं दूर्घितं दशकण्ठकनिष्ठभगिन्या अत्याहितम् ।

तत्किं कस्यापि तस्य त्वयि विधुरमिदं कुर्वतः कर्म भग्न-  
स्वर्गभोद्दामदानसुतिरयमपि मे विस्मृतश्चन्द्रहासः ॥७५॥

तद्वत्से कथय ।

परस्परविघट्टनामुखरदन्तपत्रान्तर-

प्रवृत्तरसनं महाकहकहारवैभैरवैः ।

इदं मम महोद्घटं सभयशेषवक्त्रेक्षितं

प्रचण्डकुटिलोत्कटभुक्कुटि भुग्नभालं मुखम् ॥ ७६ ॥

शूर्पणखा । स्वगतम् । रघुउलराग्रहाणीपरिवृद्धे रामल-  
क्खवणे अहिसारअन्ती अणिच्छन्तोहिं तेहिं बलक्कारक्कमेण  
एत्यावत्या कदत्ति कथं जेट्टभादुणो कथइस्सं ता एव्वं दाव  
प्रकाशम् । देव अओओआणअरीए रामेत्ति खतिअकुमारो अत्थि\* ।

रावणः । स्वगम् । अस्ति यः सीतायाः पतिः । प्रकाशम्  
किं तस्य ।

शूर्पणखा । तस्स भरिआ भुवणेअसुन्दरी सीदा णाम †  
रावणः । सावज्जमात्मगतम् । त्रिभुवनसुन्दरीतिवत्तव्ये भु-  
वनसुन्दरीत्याह । प्रकाशम् । ततः किं तस्याः ।

शूर्पणखा । लङ्केश्वरस्स समुच्चिदत्ति अपहरन्ती तेहिं कवा-  
लअट्टजोग्गा कदत्ति ‡ ।

\* रघुकुलराजधानीपरिस्थितौ रामलक्ष्मणावभिसरन्ती अनिच्छद्भ्यां  
ताभ्यां बलात्कारक्रमेणेतदुशावस्था कृतेति कथं ज्येष्ठभातुः कथयिष्यामि ।  
तदेवं तावत् देव अयोध्यानगर्या राम इति हनिष्यकुमारोऽस्ति ।

† तस्य भार्या भुवनैकसुन्दरी सीता नाम ।

‡ लङ्केश्वरस्य समुच्चितेति अपहरन्ती ताभ्यां कापालिकव्रतयोग्या  
कृतास्मि ।



रावणः । अये दाशरथिविनाशाय कारणद्वयी संपन्ना सीता  
शूर्पणखा च । प्रकाशम् । वत्से मा विपीद निर्जितजामदग्न्य-  
शस्त्रव्यापार एवासौ ततश्च ।

त्रुत्यद्वाद्गण्डखण्डोडुमरपुरुषतत्कण्ठकोष्ठप्रकोष्ठं  
स्फारस्फिकृष्टपीठीहृदलितशिराकन्धराकाण्डखण्डम् ।  
सस्तम्भं तत्रडिम्भं चटदितिविचटन्मुण्डपिण्डं प्रचण्ड-  
श्चण्डीशोच्चण्डदंष्ट्राक्रकच इवदृढं चन्द्रहासस्तृणदु ॥७७॥  
इति परिक्रम्य निष्क्रान्तः ।

॥ उन्मत्तदशाननो नाम पञ्चमोऽङ्कः ॥

॥ अथ षष्ठोऽङ्कः ॥

अतः परं निर्दोषदशरथो भविष्यति ।

ततः प्रविशतः शूर्पणखामायामयौ ।

शूर्पणखा । अज्ज अहिण्णादं तए मादामहस्स तत्काल-  
मन्तिदं जथा किल रामे सुबद्धवैरा सुप्पणहा कुलउत्तओ  
माआमओ ता दुवैवि एदे कज्जसिद्धीए कारणेत्ति णिउत्ता \* ।

मायामयः । बुद्धिप्रकर्षं प्रति किमुपवर्ण्यते तत्रभवतो  
मात्यवतः । किमभीष्टं चन्द्रमसः कुमुदुतीवल्लभस्येति ।

\* आर्य अभिज्ञातं त्वया मातामहस्य तत्कालमन्त्रितं यथा किल रामे  
सुबद्धवैरा शूर्पणखा कुलपुत्रको मायामस्तौ द्वावप्येतौ कार्यसिद्धेः कारणे  
इति नियुक्ता ।

नीतितन्त्रे द्रुयं दृष्टं सिद्धये कृत्यवस्तुनः ।

समानः कार्ययोगश्च प्रभुशक्तिश्च निश्चला ॥ १ ॥

तदेहि दशाननमातामहमेवोपतिष्ठावहे ।

शूर्पणखा । एवं करह्य \* । परिक्रम्यावलोकितकेन ।

मायामयः ।

नैर्ऋताधिपकार्याणामुपायोपायकर्मणि ।

आर्यो यन्माल्यवानास्तेऽव्यस्तलक्षणे चक्षुषा ॥ २ ॥

ततः प्रविशति माल्यवान् ।

माल्यवान् । स्मृतिमभिनीय शूर्पणखानिकारदर्शनसमुत्ते-  
जितोऽपि दशकण्ठो रघुराजधानीयात्रातो निवर्तितस्तावदि-  
दमुपदिश्य चारकैर्यदुत देवस्य वैदेह्या संदिष्टं यथा ।

स्वयं मया प्रेमपरीक्षणाय

प्रवर्तितः स्वाकृतियन्त्रयोगः ।

अथाहमेवागणितैरहोभि-

र्दशननान्तं नियतं प्रवत्स्ये ॥ ३ ॥

विचिन्त्य ।

इत्थं मिथ्या विप्रलब्धोऽपि देव-

स्यत्तत्वावेशं सोदरीवैकृतेऽपि ।

जातः सीतासङ्गमायत्तचित्तो

न्यक्कृत्यान्यज्जृम्भते मन्मथाज्ञा ॥ ४ ॥

स्मृतिनाटितकेन । न जाने किं वृत्तं वा कैकेयीदशरथयोः ।

उपसर्पितकेन ।

\* एवं कुर्मः ।

मायामयः । जयतिजयत्यार्यः ।

शूर्पणखा । जञ्जदुजञ्जदु कणिष्ठमादामहो \* ।

माल्यवान् । अथ तत्र किं वृत्तम् ।

मायामयः । यथादिष्टमार्येण ।

माल्यवान् । सहर्षं तद्विस्तारतः कथ्यताम् ।

मायामयः । अथैकदा दयितस्नेहमय्या तथा सममसुरानी-  
कविजयाय पूरितमुहूर्तमनोरथे दशरथे त्रिविष्टपतिलकभूतं  
पुरुहूतं प्रभावयति समुपस्थितवति तद्रूपधारिणौ कुवलयद-  
लाभिरामं रामं सपदि क्लयितुमयोध्यां शूर्पणखाऽहं च  
प्राप्तवन्तौ । विहितजनरञ्जनेन वृन्दारकबन्धिव्यञ्जनेन गीतसं-  
स्पृतसहचरेण निशाचरेण ।

दैत्यग्रामं रणपरिगमे कुर्वता नामशेषं

येन न्यस्ता दिशिदिशि यशःकन्दलीनां प्रीहा । ।

हासज्योत्स्नां सुरपतिवधूवक्त्रवन्द्याय दत्त्वा

सादृष्टं दारैर्देशरयनृपः स्वां पुरीं सोऽयमेति ॥ ५ ॥

माल्यवान् । ततस्ततः ।

शूर्पणखा । ततो तस्स वज्रण्यसरणमाश्रिण्य सख्यदी-  
वज्जन्तगिरवज्जतुं गात्रन्तगन्धर्वजगन्धुम्बिजगन्धर्वजगन्धु-  
सत्यं उम्बिज्जन्तविज्जदुहृद्वज्जवडात्रायुगं तोरणशिखरभूतचित्तव-  
न्दनमालकं सच्छरत्थाचतरचउष्यहपइरणपिठ्ठातञ्चुणं तं पुरं  
चउडिसं आसि† ।

\* जयतुजयतु कनिष्ठमातामहः ।

† ततस्तस्य वचनप्रसरणमाकर्ण्य सर्वतो वाङ्मन्त्रिष्वद्यतूर्यं गायद्वन्धर्वजन-  
धुम्बितनृत्यजटीसार्धं उम्बिजमानविकटध्वजपताकायुगं तोरणनिबध्य-  
मानचित्रवन्दनमालकं स्वच्छरत्थाचत्वरचतुष्पथप्रकीर्णपिष्टातकचूर्णं तत्  
पुरं चतुर्दिशमासीत् ।

माल्यवान् । ततस्ततः ।

मायामयः । ततश्च यावत् मायाकैकेयी शूर्पणखा माया-  
दशरथो मायामयश्च यथास्थानमुपविष्टौ तावत्कैकेयाः  
प्रियसखी मन्यरा नाम तद्रूपधारिणी शूर्पणखापरिवारिकैव  
तत्रा मामुपेत्याक्तवती ।

माल्यवान् । किम् ।

मायामयः । इदम् ।

यत्त्वयाऽस्या महाराज प्रतिपन्नं वरद्वयम् ।

व्योमयात्रासहचरी कैकेयी याचतेऽस्य तत् ॥ ६ ॥

यथाभिहितं किं तत् । उक्तं च मन्यराया ।

वरेणैकेन लभतां रघुराज्यं सुतो मम ।

चतुर्दश समा रामो वने वन्येन तिष्ठतु ॥ ७ ॥

माल्यवान् । सहर्षम् । ततस्ततः ।

शूर्पणखा । विहस्य सुदसच्चदसरहेण वि मात्रामण्य तथा  
करणं विरोद्धुं प्रवृत्तं जथा जदि याम तरुणो परं य रोच-  
दिता गावगण्ठीणं परं जदि य दलद हिअअम्\* ॥

माल्यवान् । विहस्य भद्र मायामय त्वमेव शेषं कथय  
कविमुखादेव शृणुमः ।

मायामयः । विहस्य ।

तथा मया प्रस्तुतमार्थं रोदितुं

निबद्धधाराप्रसरेण चतुषा ।

\* श्रुतसत्यदशरथेनापि मायामयेन तथा करणं प्ररोदितुं प्रवृत्तं यथा  
यदि नाम तरुः परं न रोदिताः । गावगण्ठीनां परं यदि न दलति हृदयम् ।



स्थिता यथा स्वर्गनदीव दक्षिणे

यथा च वामे यमुनेव चक्षुषि ॥ ८ ॥

माल्यवान् । किं हि दुष्करं स्वामिभक्ते किमसाध्यं वैद-  
ध्यस्य ततस्ततः ।

मायाभयः । तदिति प्रतिपन्नवतः मया निर्वासितो राज-  
पुत्रः प्रवृत्तश्च गन्तुं वनाय ।

शूर्पणखा । लक्ष्मणजाण्डमेतत्परिवारस्य से किदा जन्ता \* ।

मायाभयः । आर्य किमपि द्विषतामुद्रात्तजनचरितमावर्जकं  
पश्य ।

कुरङ्गं किमपि रात्रसजातिरेका

तत्रापि कार्यपरतेति मयि प्रकर्षः ।

रामेण तु प्रवसता पितुराज्ञयैव

वाण्याम्भसामहमपीह कृतो रसजः ॥ ९ ॥

अपिच । दशकण्ठमातामह ।

अप्युक्तो निजगृहान् सुखसारबन्धून्

कान्तारवासमनसः पितृशासनेन ।

रामस्य सा स्थितवती मुखमेत्य लक्ष्मीः

पद्मस्य या शरदि या च निशाकरस्य ॥ १० ॥

शूर्पणखा । तदो अस्मे तं पत्रिसावित्र सच्चदसरहागम-  
णसङ्क्रियो दडिदि जणरूरा भवित्र किं हविस्सदित्ति जा-  
णितुं तक्खणं तहिं जेव्व ठिआ अह तत्थ पउत्ता पोरलोअस्स

\* लक्ष्मणजानकीमात्रपरिवारस्यास्य कृता यात्रा ।

हलहवुल्लावा जधा केहिं वि किरकेकईदसरहरूवधारीहिं क-  
लिदो रामभद्रोति \* ।

माल्यवान् ततस्ततः ।

मायामयः । ततश्च वामदेवप्रभृतिभिर्यथावृत्तमभिधाय स-  
पादोपबृंहं वारितोऽपि तदिदमभिधाय स्थितः ।

मया मूर्ध्नि प्रह्वे पितुरिति धृतं शासनमिदं

स यज्ञो रत्नो वा भवतु भगवान् वा रघुपतिः ।

निर्वर्तिष्ये सोऽहं भरतकृतरत्नां निजपुरीं

समाः सम्यङ्गीत्वा वक्ष्ये भवि चतस्रश्च दश च ॥ ११ ॥

कार्यशेषनिष्पत्तये यद्योचितं मातामह एव जानातीति  
निष्क्रान्ताः । विष्कम्भकः ।

ततः प्रविशति मातलिसारथिना रथेन कैकेय्या सह  
दशरथः ।

दशरथः । आर्य मातले क्रियदूर्मद्यापि रथुराजधानी ।

मातलिः । य एष दृश्यते सरयूसरितः स्रोतसा परित्ति-  
प्रप्राकारो धरणिस्तलैकदेशः सात्त्वियमयोध्या । रथवेगनादित-  
केन ।

कैकेयी । पणमामि भगवदि संरक्तं जा पुत्रं दीसमाणं  
णअणपेऊसगण्डूसकवलं करेन्ती आसि सा संपदं हलाहल-  
कवडपडिरुआ पडिहाअदि किं पुण मे अओऊभादंसणे वि अ-  
कारणंपज्जाउलं हिअअं ता जेदि वळेयाणं रामभद्रभरदलकवण-

\* ततो वयं तं प्रवास्य सत्यदशरथागमनशङ्कितो भटिति जनरूपा  
भूत्वा किं भविष्यतीति ज्ञातुं तत्त्वणं तत्रैव स्थिताः । अथ तत्र प्रवृत्ताः  
पौरजनस्य मन्दोल्लापा यत् काभ्यामपि कृतकैकेयीदशरथरूपधारिभ्यां  
कृतलितो रामभद्र इति ।

सत्तुग्धाणं वधूणं च सीदामण्डयोऽम्बिलासुवकितीणं दंसहैण  
णिष्वासइस्सदि \* ।

दशरथः । अयि कैकेयि ।

एतद्भ्रान्तविविचचत्वरपथं विश्रान्तवैतालिक-  
श्लघाश्लोकमगुञ्जिमञ्जुमुरजं विध्वस्तगीतध्वनि ।

व्यावृत्ताध्ययनं निवृत्तसूक्तविक्रीडासमस्यं नम-

द्विद्वद्वादकथं कथं पुनरिदं मौनव्रते वसन्ते ॥ १२ ॥

अवतरणनाटितकेन ।

मातलिः । मत्यमहाराज सम्भावयस्व सदनमहमपि नि-  
विडैजसं विडैजसमुपतिष्ठामीति निष्क्रान्तः ।

परिक्रामितकेन दशरथः । कः कोऽत्र भोः ।

नेपथ्य अयमहं काम्पिल्लः सौविदल्लः ।

दशरथः । आहुय सुमन्त्रवामदेवौ ।

प्रविश्य वामदेवः । स्वस्ति महाराजदशरथाय देव सचि-  
हितोऽत्रसुमन्त्रः ।

दशरथः । अनाकर्णितकेन एतद्भ्रान्तमित्यादि पठति ।

वामदेवः । साक्षं स्वगतं च ।

हे मन्दूणि निजां विमुञ्च वसन्ति द्राग्देहि यात्रां बहिः  
राजानं प्रति ।

देव स्तम्भय चेतनावचनयोरप्येति शुष्काशनिः ।

\* प्रणमामि भवतीं सरयू या पूर्वं दृश्यमानां नयनपोयूषगण्डूषकवलं  
कुर्वन्ती आसीत् सा साम्प्रतं हालाहलकवलप्रतिरूपा प्रतिभाति । किं पुन-  
मयोध्यादर्शनेऽप्यकारणपर्याकुलं हृदयं तत् यदि वत्सानां रामभद्रभरत-  
लक्ष्मणशत्रुघ्नानां कथूनां च सीतामाण्डव्यर्मिलाश्रुतकीर्तीनां दर्शनेन निर्वा-  
सयिष्यति ।

दम्पती आकुलं नाटयतः ।

वामदेवः ।

त्वद्रूपाद्विपिनाय चीवरधरो धन्वी जटी शासनं  
रामः प्राप्य गतः कुतश्चन वनं सौमित्रिणीताम्रः ॥ १३ ॥

उभौ मूर्च्छतः ।

वामदेवः । देव समाश्वसिहि समाश्वसिहि । देवि कैकेयि  
समाश्वसिहि समाश्वसिहि ।

दशरथः । केन पुनः कारणेन ।

वामदेवः । येन कैकेयकुलस्योपरिदुर्यशःपांशुपातः ।

कैकेयी । एतद् दुःखादभरदस्स दुश्चरितं किमपि अथवा दस-  
रहणरिन्दो मे पिता \* ।

वामदेवः । शान्तं क्व पुनः सुधादीधितिपत्यस्य नन्दी ।

दशरथः । स्फुटं कथय पर्याकुलोऽस्मि ।

वामदेवः ।

कैकेयस्य सुतया वरयुग्मं

याचितोऽसि भवता च वितीर्णम् ।

दशरथः । किं तत् ।

वामदेवः ।

यत्किंलास्तु भरतो युवराजः

कैकेयी । हा हृदंस्मि मन्दभादृणी † ।

दशरथः । किम् ।

\* न खलु जातभरतस्य दुश्चरितं किमपि । अथवा दशरथनरेन्द्रोऽस्य  
पिता ।

† हा हतास्मि मन्दभागिनी ।



वामदेवः ।

स प्रयातु वनमद्य च रामः ॥ १४ ॥

दशरथः । हाहा धिक्कृष्टम् ।

नरेन्द्रो वृद्धः स्त्रीवश इति मयि न्यस्तमयशो  
निषण्णा दौरात्म्येष्विति मलिनिता केकयसुता ।  
मतं तस्याप्यस्मिन्निति च भरते लक्ष्म लिखितं  
न जाने वा कोऽस्मिन् रघुकुलकलङ्के कविरभूत् ॥ १५ ॥

क्व पुनस्तौ कैकेयीदशरथौ ।

वामदेवः । रामभद्रं प्रवास्यापसृतौ ।

कैकेयी । ता किंति ण वारिदो वच्छे मे रामभद्रौ \* ।

वामदेवः । निवेदितवृत्तान्तः सपादोपग्रहं वारितोऽपि  
तदिदमभिधाय स्थितः ।

मया मूर्ध्नि प्रहे पितुरिति धृतं शासनमिदं

स यज्ञो रक्षो वा भवतु भगवान् वा रघुपतिः ।

निवर्तिष्ये सोऽहं भरतकृतरक्षां निजपुरीं

समाः सम्यङ्गीत्वा वनभुवि चतस्रश्च दश च ॥ १६ ॥

दशरथः । हाहा वत्स रामभद्र अति हि नामासाम्प्रति-  
कता यत्तवापि गुरुजनाज्ञातिक्रमः । कैकेयि हा हताऽसि तीरे  
दुज्जसदाई सुठु चउत्पीवन्दो दिट्ठात्ति † ।

कैकेयी । सकलं भगवदि रामभद्रसासुण सीदाजजणि  
वसुन्धरे रत्थं देहि अन्नं पणइजणो मागादि रहुउलवधूसमागमे

\* तत् किमिति न वारितो वत्सो मे रामभद्रः ।

† त्वया दुर्यशदायी सुष्ठु चतुर्थी चन्द्रो दृष्ट इति ।

पङ्क्तिवदा य जीविदुं पारिस्सं । हा जाद भरद अलिअदु-  
ज्जसकलङ्किदा कथं दे मुहं दंसइस्सं हा ताद संभाविदोऽसि  
दुक्खेण हा अम्ब विडम्बिताऽसि हा कोसल्ले सल्लिदाऽसि  
हा सुमित्ते शरीरमेत्तीकदाऽसि \* इति रोदिति ।

ततः प्रविशतः कौशल्यासुमित्रे ।

कौशल्या । सहि सुमित्ते अलं संतप्पिदेण संपदं सो जाद-  
रामभट्टो दिण्णाहस्स उले उप्पण्णो जेण मायागुरुअणस्स वि  
सासणणिब्बाहणेण बालराहवेण भविअ जरापरिणदराहवाणं  
पच्छाकदं चरिदम् † ।

सुमित्रा । अइ अलिकावट्टम्हसुत्थिदे किदं वाचावित्थ-  
रेण एहि षठ्मपलत्तदूसहमहादुक्खं महाराअं संभावेस्म !  
इति परिक्रामतः ।

दशरथः । अवस्थोचितं परिक्रम्य अयि हृदय साक्षविलायं  
विलीयस्व कौशल्यासुमित्रे दृश्येते ।

\* भगवति रामभद्रश्वश्रूः सीताजननि वसुन्धरे रन्ध्रं देहि अयं प्रण-  
यिज्ञो याचते । रघुकुलवधूसमागमे प्रतिब्रिप्ता न जीवितुं पारयिष्ये । हा  
जात भरत अलोकदुर्यशकलङ्किता कथं ते मुखं दर्शयिष्यामि । हा तात  
संभावितोऽसि दुक्खेन । हा अम्ब विडम्बितासि । हा कौशल्ये शल्यितासि ।  
हा सुमित्रे शरीरमात्तीकतासि ।

† सखि सुमित्रे अलं संतपितेन साङ्गत्तं स जातरामभट्टो दिननाथस्य  
कुले उत्पन्नो येन मायागुरुजनस्यापि शासननिर्वाहणेन बालराघवेण भूत्वा  
जरापरिणतराघवाणां पश्चात् कृतं चरितम् ।

‡ अयि अलोकावष्टम्भसुस्थिते कृतं वाचावित्तरं । एहि प्रथमप-  
त्तदुःसहमहादुःखं महाराजं संभावयामः ।

कैकेयी । संमुखमुत्थाय अद् हिअअणिहितदूसहदुःखसल्ले  
कोसल्ले अद् रामाणुसरणसलक्खणलक्खणपवित्रे सुमित्रे एसा  
रामणिव्वासिणी भरधदुज्जससंपादिणी कैकेई सीददु \* इति  
सर्वा रुदन्ति ।

दशरथः । सखे वामदेव अथ तदाकर्ण्य किमभिहितं  
वत्सलत्तमणेन ।

वामदेवः । हृदयकरीषं कथमपि लत्तमणवचनं देवादेश  
इति निवेदयते ।

तातः प्रेम यतः करोत्यनुचितं त्याज्यः स पूज्योऽपि सन्  
कैकेय्याः कुत्सरित्रमित्थमथचेत्तत्राऽस्मि कुण्ठक्रमः ।

आर्यश्चेद्भरतो विकर्त्तनकुले कर्तुं कलङ्कं स्थितो

गुञ्जज्ज्यामुखरं धनुर्ननु मयाप्यद्यैव संभाव्यते ॥ १७ ॥

सुमित्रा । किं पुण अविदिदवुत्तन्तो मायामअसुप्पणहाणं  
वच्छलक्खणो † ।

दशरथः । रामभद्रेण किं प्रतिपन्नम् ।

वामदेवः । इदं कथ्यते ।

तातादेशात् कियदिदमहो यद्वनान्ते निवासो

यस्मिन् सेव्याः प्रशमनिधयो धाम निःश्रेयसानाम् ।

अप्येकाकी किमु पितृगिरा गाढगूढाचलेन्द्रै-

र्बद्धा सेतुं लवणजलधौ हेलया संचरामि ॥ १८ ॥

\* अयि हृदयनिहितदुःसहदुःखशल्ले कौशल्ये । अयि रामानुसरणसल-  
लत्तमणपवित्रे सुमित्रे एसा रामनिवासिनी भरतदुर्यशसंपादिनी कैकेयी  
सीदतु ।

† किं पुनरविदितवृत्तान्तो मायामयशूर्पणखानां वत्सलत्तमणः ।

दशरथः । प्रकृतिसुकुमारया तु जानक्या किमभिहितम् ।  
 वामदेवः । वत्से जानकि पितृश्वशुरसंपादितस्वस्थस्थि-  
 तिरिहस्यैव त्वं रामभद्रागमनं प्रतिपालय गर्भेश्वरीभिर्भवादृ-  
 शीभिर्दुरतिक्रमणीया विन्ध्यमहीधरभुव इत्युभयक्रममहत्तरि-  
 काभिरभिहिता यदुक्तवती सीता तद्विह पत्रिकायामास्ते सा  
 दृश्यतां कण्ठावरोधादवाचनीयान्यतराणि इति पत्रिकां लि-  
 पति ।

सुमित्रा । गृहीत्वा वाचयति ।

किं तादेण नरेन्दसेहरसिखालीढगपादेण मे

किं वा मे ससुरेण वासवसहासिंहासणद्धासिणा ।

उद्देशा गिरिणेो अ ते वणमही सा चेअ मे वल्लहा

कौसल्यातणअस्स जत्थ चलेण वन्दामि नन्दामि अ\* ॥ १९ ॥

कौशल्या । संस्तभ्यात्मानम् ।

रामे वणाअ चलिदे पिदुसासणेण

तं लक्खणे अणुगदे सह जाणईए ।

आणन्दबाहसमए विहुरासुपूर-

मुज्झन्तएहिं एअणेहिं विडम्बिदह्ति† ॥ २० ॥

\* किं तातेन नरेन्द्रशेखरशिखालीढगपादेन मे  
 किं वा मे श्वशुरेण वासवसहासिंहासनाद्धासिना ।  
 उद्देशा गिरयश्चते वनमही सा चैव मे वल्लभा  
 कौशल्यातनयस्य यत्र चरणी वन्दे च नन्दामि च ॥

† रामे वनाय चलिते पितृशासनेन  
 तं लक्षणेऽनुगते सह जानक्या ।  
 आनन्दबाष्पसमये विधुराशुपूर-  
 मुज्झन्त्यां नयनाभ्यां विडम्बितास्ति ॥

विविन्त्य सकलप्रमोदम् ।

किं अरण्येण सुण्यं याम जननीतारुण्यनिर्वासिना  
एकं मण्यध जातमत्य विमले रामं रघूणं कुले ।  
रज्जं वज्जिञ्च तादसासनपरो को पत्थिदो काननं  
किं बुद्धेण वि राघवेण चरितं एतं किदं केण वि \* ॥ २१ ॥

दशरथः । क पुनस्तापसगृहस्थवेषयोर्विनिमयः कृतो वत्सेन ।

वामदेवः ।

क्षिप्वा दाम जटाकृतास्तत्र सुतस्यास्मिन्धनाः कुन्तलाः  
दशरथः । हंते हृदय किमद्यापि श्रोष्यसि ।

वामदेवः ।

क्षिप्वा चात्र दुकूलमत्र वसितं रामेण तदुत्कलम् ।  
कैकेयी । एष पौम्मएअमणिणो कंचणबन्धविद्वंसणेण वा-  
रिआक्खेवणपरिक्खेवो † ।

वामदेवः ।

भ्रातृस्वीकृतमत्रचानुविहितं सौमित्रिणाऽपि व्रतं  
दशरथः । वत्स लक्ष्मण त्वच्चरितेनामुना विषीदति प्र-  
सीदति च मे मनः ।

वामदेवः ।

भर्तुश्चानुगताविह त्रितिभुवा श्वश्रूजनो वन्दितः ॥ २२ ॥

\* किमन्येन युतेन नाम जननीतारुण्यनिर्वासिना  
एकं मन्यध्वं जातमत्र विमले रामं रघूणां कुले ।  
राज्यं वर्जयित्वा तातशासनपरः कः प्रस्थितः काननं  
किं बुद्धेनापि राघवेण चरितमिदं कृतं केनापि ॥

† एष पद्मरागमखेः काञ्चनबन्धविध्वंसनेन वारिजाक्षेपणपरिक्षेपः



कैकेयी । सासूणं परं अहं मन्दभाङ्गी जा पवसन्तराम-  
भद्रवधूपादवन्दणेण वञ्चिता \* ।

वामदेवः । इयमपरा विषादहर्षयोस्तर्कसमीमा ।

याः स्नेहाज्जनकेन वेणिरचनां नीताः स्वयं विभ्रमान्  
मैत्रेया परिचुम्बिताः प्रणमने या याज्ञवल्क्येन च ।

कैकेयी । सात्कम्पम् । ता किं ताणम् † ।

वामदेवः ।

ताः सीताप्यतिकान्तकुन्तलसटाः कर्तुं जटाः प्रस्तुता  
पादौ मूर्ध्नि निधाय संभ्रमवशात् सौमित्रिणाऽस्मिन् धृताः ॥ २३ ॥

कैकेयी । अम्मो पच्चुज्जीविदंस्मि अज्ज वामएव वक्कल-  
णिएसणपसारिदहत्थे रामभद्रे वधूए किं पडिवरणं आसि ‡ ।

वामदेवः । देवि जनकजाता यत् प्रतिपद्यते । पश्य ।

सीताप्युपाहिततस्त्वधि रामभद्रे

वल्कांशुकं हृदयसीम्नि समर्पयन्ती ।

कौशल्यया चरणयोः प्रणिपत्य शीघ्र-

माघ्राय मूर्ध्नि विवृता शपथैश्च तैस्तैः ॥ २४ ॥

दशरथः । रामजननि महदुपकृतं यद्विधाभवद्वारितं हृदयं  
दशरथस्य ।

वामदेवः । किं नाम धारितं हृदयमद्यापि बहु श्रौतव्य-  
मस्ति । पश्य ।

\* श्वश्रूणां परमहं मन्दभागिनी या प्रवस्यद्वामभद्रवधूपादवन्दनेन  
वञ्चिता ।

† तत् किं तासां ।

‡ अहो प्रत्युज्जीवितास्मि आर्य वामदेव वल्कलनिवेशनप्रसारितह-  
स्ते रामभद्रे वध्वा किं प्रतिपन्नमासीत् ।

दयितमनुसरन्ती मैथिलीमीक्षमाणा  
गृहिणमनुयियासुर्जानकी सा कनिष्ठा ।

गुरुगुरुजनलज्जानम्रवक्त्राम्बुजेन  
भ्रुकुटिपुटनिबन्धाद्वारिता लक्ष्मणेन ॥ २५ ॥

दशरथः । किमुच्यते सञ्चारितेषु रामभद्रस्यान्तेवासी लक्ष्म-  
णः । ततस्ततः ।

वामदेवः ।

निष्कर्णिकाऽस्तवलयाङ्कितहारयष्टिः

निर्नूपुराण्यपहृताङ्गदमेखला च ।

त्वत्कः प्रसाद इति केवलमेव वेषौ

चूडार्माणं निदधती वलिता वधूस्ते ॥ २६ ॥

ततश्च ।

स्मर्तव्यासि चिरं चकारदयिते दात्यूहि तुभ्यं नमो

दृष्टस्त्वं शितिकण्ठ संहर गिरि गच्छाम्यहं सारिके ।

हे लीलाशुक विस्मरिष्यसि न मामेकैकमत्यादरा-

दित्यामन्त्य तथा विलासवयसां विश्वे वयं रोदिताः ॥ २७ ॥

कैकेयी । पित्रकलिसउन्ता ज्जेल्व मे वच्चा \* ।

वामदेवः ।

केलीहंसो गतिमनुसरन् कारितः यज्जरं यत्

यश्चाल्लभना प्रमदहरिणी वारिता यत् सखीभिः ।

यद्वैदेह्या गृहशुकगिरो नादृताश्च व्रजन्त्या

तत्केनास्यां पुरि न रुदितं नोदितः साधुवादः ॥ २८ ॥

\* प्रियकलिशकुन्तीव मे वत्सा ।

विचिन्त्य देव अयमपरः क्षते क्षारावसेको यदिदमपि राज-  
पुत्रीवचनं निवेद्यते ।

तुभ्यं स्वस्ति विलासवापि भवतीं प्रेक्षे पुनर्दर्शनं  
क्रीडाक्रीड विमुच्यसेऽद्य कथितं हे केलिदाले तव ।  
वासागार नमोऽस्तु ते गुणनिकाः सर्वाः सुखं स्यीयता-  
मेषा वःपरिचारिका वनभुवं रामानुगा गच्छति ॥ २९ ॥

दशरथः । हा रघुकुलचन्द्र रामचन्द्र कोऽयं दिलीपकुले  
घरितिविपर्यासः ।

वृद्धो दशरथः सोऽयमुपास्ते गृहमेधिताम् ।  
त्वया तु क्षीरकण्ठेन वनवासो निषेव्यते ॥ ३० ॥

वामदेवः । सखे भूकाश्यप रामभद्रप्रवसनव्यसने तु पौराणां  
कथं कथ्यतां विक्लवता ।

गाढारः स्थलताडनजुटिधृतैर्हारावलीमौक्तिकैः  
संदिग्धीकृतवाय्विन्दुरदितं पौराङ्गनाभिस्तथा ।  
आमूलश्लथपक्षतिस्थितिनतयीवायतुण्डं यथा  
बीथीपञ्जरवर्तिभिः शुक्रकुलैरप्युत्कमुत्कृजितम् ॥ ३१ ॥

दशरथः ।

हे प्राणाः स गतो रामस्तदनु व्रजत द्रुतम् ।  
जरसा जर्जरैरङ्गैः शक्तिर्दशरथस्य का ॥ ३२ ॥  
संतापमभिनीय । अयि रामजननि कौशल्ये ।

शशिकान्तः कथं ग्रावा भजते वह्निरवताम् ।  
रामस्तु चन्दनं भूत्वा जातो मे दावपावकः ॥ ३३ ॥  
वामदेवं प्रति सखे ततस्ततः ।

वामदेवः । ततश्च कृतानुगमनाय हयन्यमपि भरतं निज-  
पादुकाराधनाय नन्दियामे निवेश्य पितृरहितराज्यरक्षणक्षणे  
शत्रुघ्नं स्वशपथैः संस्थाप्य मां च तच्चिन्तने नियुज्य सुमन्त्रमा-  
त्रपरिकरः प्रस्थितस्ते पुत्रः ।

ततः प्रविशति सुमन्त्रः ।

सुमन्त्रः । आर्यावर्तमतिक्रम्य दक्षिणां दिशं प्रवसता कु-  
माररामभट्टेण निर्वर्तितोऽस्मि द्वाधीयसीं च तीर्थयात्रां कृत्वा  
पुनरयोध्यां प्राप्स्ये च जाने महाराजदशरथः स्वर्गनगरीतो  
निर्वर्तितो न वेति । राजप्रवेशितनाटितकेनावलोक्य कथमा-  
गत एव भगवतो मथोनः सखा । उपसृत्य स्वस्ति महाराज-  
दशरथाय देव सुमन्त्रसंचारिताक्षरो दुस्तरकान्तारपथिको रा-  
मभट्टोऽभिवादयते ।

दशरथः । सवाक्स्तम्भम् । पूर्णवनवासव्रतो भवतु मे वत्सः ।

राज्यः । अवि कुशलं तस्स सकलतस्स रामभट्टस्स लक्ष्म-  
णस्स अ\* ।

सुमन्त्रः । कथं न नाम कुशलं येषां चरितानि जनाना-  
माशिषो भवन्ति ।

दशरथः । सखे सुमन्त्र निवेद्य वैदेशिकत्वं गर्भरूपाणाम् ।

सुमन्त्रः । देव रघुराजधानीत इदं निवेदयते ।

सद्यः पुरीपरिसरेऽपि शिरीषमृद्वी

गत्वा जवाचिचतुराणि पदानि सीता ।

गन्तव्यमस्ति कियदित्यसङ्कटदुवाणा

रामाश्रुणः कृतवती प्रथमावतारम् ॥ ३४ ॥

\* अपि कुशलं तस्य सकलत्रस्य रामभट्टस्य लक्ष्मणस्य च ।

राज्यः । साक्षम् । वच्छे जाणइ लीलाभवनमणिकुट्टिम-  
केलिपरिक्रमणदुल्ललित्रा भवित्र पामरीजणजोगे णिवडि-  
दासि \* ।

दशरथः । अहह निष्कण्ठो विधिः । मालतीमुकुलैर्न कूलं  
कल्पयति । ततस्ततः ।

सुमन्त्रः । पुरीपरिसरत्यागे तु ।

छटोलपस्तृतवतीषु वसुन्धरासु

दाक्षिण्यतः प्रचलितामवलोक्य सीताम् ।

रामाशयेऽपि परिपन्थिनि यत्तदुत्तया

सौमित्रिणाऽर्द्धपथ एव कृतो निवासः ॥ ३५ ॥

कैकेयी । सोमममुह जाद लक्खण अवसरमन्तराणि किं  
भणामि † ।

सुमन्त्रः । तत्र च कुशशयने निशामतिवाह्य प्रत्यूष एव  
पुनः प्रवृत्ता गन्तुं तत्र च ।

मसृणचरणपातं गम्यतां भूः सदर्भा

विरचय सिचयान्तं मूर्ध्नि घर्मः कठोरः ।

तदिति जनकपुत्री लोचनैरश्रुगर्भैः

पथि पथिकवधूभिर्वीक्षिता शिक्षिता च ॥ ३६ ॥

कतितीर्थेऽपि च प्रयागे भागीरथ्याः परं पारं निश्चित्य  
प्रचलिताः । संतताध्वपरिश्रान्तया च सीतया कलमनोपीजनः  
स्त्रीस्वभावसुलभेन विश्रम्भेण मार्गं पृष्टः । निवेदितं च तेन ।

\* वत्से जानकि लीलाभवनमणिकुट्टिमकेलिपरिक्रमणदुर्ललिता भूत्वा  
पामरीजनयोगे निपतितसि ।

† सौम्यमुख जात लक्ष्मण अवसरमन्त्रणाक किं भणामि ।



पुरो भूः शालेयी कलमपरिपाकोत्सुकशुका

पुरः फुल्लाम्मोजा तिलकयति वो वत्सं सरसी ।

अथाये सीमानो हलदलितमुस्तासुरभय-

स्ततोऽदूराद्व्या नयनविषयं यास्यति सरित् ॥ ३७ ॥

राज्यः । कथं जा सा अह्याणं पुराणससुरस्स भअवदो  
भगीरथस्स जसवडाआ गङ्गादेवी विट्टमहेसिमुहादो सुवन्ती  
आसि तस्मिं जाव संपत्तं राहवकुडुम्बं तदोतदो \* ।

सुमन्त्रः । ततश्च त्रियामासमये समासाद्य त्रिषोतसं  
नावमारुढाः ।

कैकेयी । साकूतम् । भअवदि भार्द्दरथि भार्द्दरधाराहणं  
सुमरिअ सुहुतारा होइ † ।

दशरथः । संसंभ्रमम् । अयि सुमन्त्र प्रस्यितकर्णधारानैः ।

सुमन्त्रः । किमुच्यते लक्ष्मणमित्रं निषादाधिपतिर्गुहः क-  
र्णधारः ।

कौशल्या । तदोतदो ‡ ।

सुमन्त्रः ।

शम्भोर्मौलौ शशितिलकिते कृप्तकेलिप्रचारा

स्रोतःसूत्रैः कृतविरचनां भूर्भुवःस्वस्त्रयस्य ।

तामुत्तीर्य त्रिदशसरितं लोचनैरश्रुगर्भै-

रन्तर्वेदीप्रवचनविद्रां ते पदं प्राप्तवन्तः ॥ ३८ ॥

\* कथं या साऽस्माकं पुराणश्वशुरस्य भगवतो भगीरथस्य जयपताका  
गङ्गा देवी बृद्धमहर्षिमुखात् श्रूयमाणा आसीत् तस्यां तावत् सांप्रतं रा-  
घवकुटुम्बम् । ततस्ततः ।

† भगवति भोगीरथि भगीरथाराधनं स्मृत्वा सुखोत्तारा भव ।

‡ ततस्ततः ।

राज्यः । अम्मो सुट्टाणे ठिदा ते जणा तदोतदो \* ।  
 सुमन्त्रः । ततश्च पश्चिमेन प्रयागं रात्रिमेकामतिवाह्य  
 समुत्तीर्य कलिन्दनन्दिनीं नानाधातुविचित्रं चित्रकूटाचलं  
 गताः ।

दशरथः । देवि दत्तिणकोशलाधिपतिपुत्रि सुकुमारा राज-  
 पुत्री दुःसञ्चारा चित्रकूटगिरेररण्यानी ।

सुमन्त्रः । तत्र च ।

आर्दोलपाक्लृप्तनवोटजानां  
 सौमित्रिणा नीतफलोदकानाम् ।  
 कथाप्रसङ्गस्मृतबान्धवानां  
 तेषामभूत्तत्र चिरं प्रवासः ॥ ३९ ॥

किञ्च ।

त्वत्कारवीं निवसनं मृगचर्म शय्या  
 गेहं गुहा विपुलपत्रपुटा घनाश्च ।  
 मूलं दलं च कुसुमं च फलं च भोज्यं  
 पुत्रस्य जातमटवीरुहमेधिनस्ते ॥ ४० ॥

कौशल्या । अज्ज कधेसु कीदिसं पुण्णं वणवासिणीए  
 सीदाए धरिणित्तणं † ।

सुमन्त्रः । इदं निवेदते ।

यदास्वाद्यं सीता वितरति तदये स्वगृहिणे  
 सुमित्रापुत्राय प्रणिहितमशेषं च तदनु ।

\* अहो सुस्थाने स्थितास्ते जनाः ।

† आर्य कथय कीदृशं पुण्यं वनवासिन्याः सीतायां गृहिणीत्वम् ।

यदामं वा नामं यदनतिरसं यच्च विरसं

फलं वा मूलं वा रचयति तु तेन स्वशमनम् ॥ ४१ ॥

कौशल्या । पुत्ति सीदे कंहिं पुण महाराजराजजादाए  
भविअ णिसभगरिद्वघरिणितणं तए सिक्खिदम् \* ।

दशरथः । देवि दैवं शिक्तयति ।

सुमन्त्रः । इदमपरमावेद्यते हृदयकरीषं वचो यदुताध्व-  
खेदजनकेषु प्रयाणकेषु ।

उत्थाय संभ्रमवशस्खलितोतरीया

कृत्वा धनुर्निक्षुलुके मृगयानिवृत्तौ ।

सीताऽञ्चलेन तरलेन समुल्लसन्ती

रामाननाम्रमितपद्मरजः प्रमार्ष्टि ॥ ४२ ॥

दशरथः । ततस्ततः ।

सुमन्त्रः । ततश्च जानकीहरणकृतोद्यमविराधविध्वंसनेन  
सीतागान्धर्वनिवेशितनखरोल्लेखस्य च धाराधरायसस्य काणीक-  
रणेन सुस्यान्याश्रमपदानि विधाय दक्षिणं महाकान्तारमधि-  
कृत्य प्रस्थितास्ते ।

दशरथः । अयि सुमन्त्र नववधूटीलक्ष्मणयोः प्रथमप-  
थिकता विवृण्वयति ।

सुमन्त्रः । किं नाम विवृण्वयति न पुनरानन्दयति ।

धरणिजलनिषण्णं वत्सविश्रान्तिहेतो-

र्व्यजति जनकपुत्री वाससः पल्लवेन ।

\* पुत्ति सीते कुत्र पुनर्महाराजराजजातया भूत्वा निसर्गदिद्रिगृहिणी-  
त्वं त्वया शिक्तितम् ।

अगणितनिजखेदः पादसंवाहनाभिः  
परिचरति हृष्यं लक्ष्मणो रामभद्रम् ॥ ४३ ॥

राज्यः । हा देव कहिं उण गच्छेसरेहिं भविअ जाणईल-  
कखणेहिं पहिअजणजोगं गुरुसुस्सुसणं सिक्खिदम् \* ।

सुमित्रा । उच्चिदकारित्तणे अस्सुदसिक्खिदाइं महाभाअ-  
जणचरित्ताइं † ।

दशरथः । जाने जानकीतोऽपि प्रसादवान् वत्सलक्षणे  
रामभद्रः ।

सुमन्त्रः । यथादिष्टं देवेन ।

ताराप्रेङ्खणीतवाष्पपयसो यत्नेन संचारिताः

सीतायाः सविधस्थितेषु च वृगद्वन्द्वेषु वीरत्सु च ।

बाले वर्त्मकृते प्रवासिनि जवादुल्लङ्घ्य गम्भीरतां

सौमित्रौ निपतन्ति वत्सलतया पुत्रस्य ते दृष्टयः ॥ ४४ ॥

दशरथः । अपि शिवाः प्रन्यानी वत्सानां मुशकुनया  
सीतया ।

सुमन्त्रः । देव रामचन्द्रदर्शनमेव सर्वेषामपिमुशकुनम् ।

करुणाकौतुकाभ्यामागताभिर्वैखानसवधूभिर्हस्तचिबुकेन चिबु-  
के चुम्बन्तीभिरभिहिता सीता पुत्रि पतिव्रते वैदेहि अप्रमत्तज-  
नसंचारणीयानि गिरिकान्ताराणि तत्पादवेदनावत्यप्यनुराम-  
भद्रं संचर किं न पश्यसि ।

\* हा देव कक पुनर्गर्भेश्वराभ्यां भूत्वा जानकीलक्ष्मणाभ्यां पथिकज-  
नयोग्यं गुरुशुश्रूषणं शिक्षितम् ।

† उचितकारित्वेश्रुतशिक्षितानि महाभागजनचरित्राणि ।

वप्रे यूथं चरति करिणां कन्दरास्वच्छभल्लाः  
कुञ्जे सिंहैः स्थितिरुपहिता द्वीपिभिर्मखलासु ।  
गोलाङ्गलास्तरुषु सरणौ भ्रान्तिमन्तःपुलिनदै-  
र्विन्ध्ये सत्त्वं तदिह कतरद्वयं हिंस्रं न रौद्रम् ॥ ४५ ॥

अपिच । सीरध्वजसुवासिनि ।

यावयन्थि परिहर पुरः कण्टकिन्यत्र वीर-  
द्वस्त्रप्रान्तं दवदहनतः किञ्चिदुच्चैः कुरुष्व ।  
शाखास्तिर्यग्विनमय शिरः पश्य वल्मीकरन्ध्रं  
वंशस्तम्बे चरति च करी तत्स्थिरा तावदास्त्र ॥ ४६ ॥

सुमित्रा । अहह कथं गु क्व कङ्करोक्केरवक्कलणिविलासु  
गिरिवसुन्धरासु वसुन्धरापुत्री णिसगसुकुमारा संचरदि \* ।  
सुमन्त्रः । इदं कथ्यते यथा संचरति ।

मुञ्चत्यग्रे किसलयचयं लक्ष्मणो याति सीतां  
पादाम्भोजे विसृजदसृजी तत्र संचारयन्ती ।  
रामो मार्गं दिशति च ततस्तेऽखिलेनाऽपि चाह्वा  
शैलोत्सङ्गप्रणयिनि पथि क्रोशमेकं वहन्ति ॥ ४७ ॥

ततश्च ।

जरदजगरश्वासत्रासप्रनष्टमृगाङ्गुनं  
हरिनखमुखन्यासादस्तद्वियोज्झितचीत्कृतम् ।  
शबरवनितोत्खातैः कन्दैः स्फुटस्यपुटान्तरं  
तदनु सरितां बन्धुं विध्यं गतास्त इमे गिरिम् ॥ ४८ ॥

\* अहह कथं नु खलु कर्करोत्केरवल्कलनिबिडासु गिरिवसुन्धरासु व-  
सुन्धरापुत्री निसर्गसुकुमारा संचरति ।



कौशल्या । जा कविज्जलकेलिजुञ्जे वि बिब्वन्ती आसि  
सा कथं पुण वाणरमुक्कुवक्कारवसङ्किअपहिअं किराअजालभ-  
ल्लाहअवेल्लमाणअच्छभल्लकीलालकवलणकेलिकोदूहलिल्ल-  
केसरिकिसोरदीहजीहालिहिज्जन्तपोम्मराअखाणिं विअङ्गिगिरिं  
पेक्खन्ती सुणा मे पदाइं धारइस्सदि हा हवदेव्व सांतं के-  
लिकदलीकन्दली मत्तकरिसुण्डावेठं सहावीअदि हंहे दिली-  
पकुलदेवदाओ सुरक्खिदं कुणध वणे एहवकुडुम्बम् \* ।

दशरथः । किं करोतु वराकी क पुनर्मालतीकलिका दर्भ-  
गुणययनाकदर्थनां तमते ।

सुमन्त्रः । शृणु यथा तमते ।

मूलेमूले पथि विटपिनां खेदिनी दीर्घमास्ते  
शुष्यत्कण्डी पिबति सलिलं निर्भरेनिर्भरे च ।  
जातत्रासा निमिषति दृशं कन्दरेकन्दरे च  
स्यानेस्याने ब्रह्मति च मतिं बहुवासाभिलाषा ॥ ४९ ॥

निःश्वस्य देव इदं पुनरतिकष्टतरं श्रावयामि ।

विन्ध्याध्वानो विरलसलिलास्तरिणी तत्र सीता

यावन्मूर्च्छां कलयति किल व्याकुले रामभद्रे ।

द्राक्सामित्रिः पुटककलशो मालुधानीदलानां

तावत्प्राप्तो दधदतिभृतां वारिणा नैर्भरेण ॥ ५० ॥

\* या कविज्जलकेलियुद्धेऽपि बिभ्यत्यासीत् सा कथं पुनर्वानरमुक्तबु-  
क्कारवशङ्कितपथिकं किरातजालभल्लाहतवेल्लदच्छभल्लकीलालकवलनके-  
लिकोदूहलितकेसरिकिशोरदीर्घजिह्वालिल्यमानपद्मरागखनिं विन्ध्यगिरिं  
प्रेक्षमाणा सुषा मे पदानि धारयिष्यति । हा हत देव शान्तं केलिकद-  
लीकन्दली मत्तकरिसुण्डावेष्टनं साक्ष्यते हंहे दिलीपकुलदेवताः सुरक्षितं  
कुरुत अने राघवकुटुम्बम् ।

सर्वे समुच्छसन्ति ।

कौशल्या । लक्ष्मणलक्ष्मण उवणेहि चलणकमलाइं सीसेण  
ते धारइस्सं \* ।

कैकेयी । सहि कोसल्ले उट्टेहिउट्टेहि कहिं एत्थ रामो  
लक्ष्मणो वा अदिक्कन्तं क्व भणीअदि † ।

दशरथः । एष विषादहर्षयोरन्तरे वर्तते ।

कौशल्या । हा रामभद्र केण उण दिणअरकुलकुमारएण  
भविअ विंभगिरिवासदुःखं अणुभूदम् ‡ ।

सुमित्रा । सहि कोसल्ले ण सव्वो रामभद्रो § ।

कैकेयी । णअरेणअरे कैकेयी ॥ ।

कौशल्या । तदोतदो ¶ ।

सुमन्त्रः । ततश्च ।

विहितशयनोऽनेकन्यासैरनोक्तहृत्पल्लवैः

कलितकलशीपाणिः कुम्भीदलैश्च पुटीकृतैः ।

अथ विरचितः किञ्चित्तालप्रभेऽहि सुतेन ते

परिसरसरिज्जम्बूकुञ्जे निकेतपरिग्रहः ॥ ५१ ॥

दशरथः । सविशेषकहणम् । ततस्ततः ।

\* लक्ष्मणलक्ष्मण उपनय चरणकमले शीर्षेण ते धारयिष्यामि ।

† सखि कौशल्ये उत्तिष्ठोत्तिष्ठ क्वात्र रामो लक्ष्मणो वा अतिक्रान्तं  
खलु भययते ।

‡ हा रामभद्र केन पुनर्दिनकरकुलकुमारकेण भूत्वा विन्धगिरिवास-  
दुःखमनुभूतम् ।

§ सखि कौशल्ये न सर्वो रामभद्रः ।

॥ नगरेनगरे कैकेयी ।

¶ ततस्ततः ।

सुमन्त्रः । तदित्यं कतितिये च प्रयाणे ।

गिरिषु जयपताका विन्ध्यशैलस्य पाणि-  
द्विपकुलनिचिताम्भाः प्रेयसी पश्चिमाब्धेः ।

नयनपथमथागात्रमर्द्धा देव तेषां

शिशिरितजलमिन्दोश्चन्द्रिकेव प्रसूता ॥ ५२ ॥

दशरथः । या किल भगवत्यार्यावर्त्तदक्षिणापथयोर्विभाग-  
रेखा ।

सुमन्त्रः । ततश्चाहमनुगमनकृताग्रहयन्त्रिरपि देव द्रोहं  
निगदता रामभद्रेण विनिवृत्तये स्यापितः । किञ्च देव ।

कृत्वा पाणी शिरसि जटिले पद्मकोशायमानौ  
रामेण प्राक्प्रणतिविनयो देव विज्ञापितस्ते ।

बाष्पस्तारातरलनयनस्तम्भितोप्युज्जिहानः

पश्चान् मुक्तः श्वसितविधुतो वन्दितेनाननेन ॥ ५३ ॥

कौशल्या । अज्ज तए विमुक्को रामभद्रो \* ।

सुमन्त्रः । देवि सर्वं वयं रामभद्रेण परित्यक्ताः ।

कौशल्या । तदोतदो † ।

सुमन्त्रः । ततश्च ।

नीत्वा कालं तरुणतरणिं स्निग्धजम्बूनिकुञ्जे

धारादत्तोच्चमितसिकतासद्गनां क्रीडनेन ।

रेवां देव स्वलितचरणा पिच्छिलाभिः शिलाभि-

स्तामुत्तीर्णा पथिकतरलन्यस्तहाहा वधूस्ते ॥ ५४ ॥

सुमित्रा । तदोतदो ‡ ।

\* आर्यं त्वया विमुक्तो रामभद्रः ।

† ततस्ततः ।

‡ ततस्ततः

सुमन्त्रः । ततोऽहं तानवलोकयन् र्वाक्कूल एव तां रजनी-  
मुषितस्ते तु परपारे । अथान्येद्युः ।

जित्वा बाष्पं किमपि कलया स्फारितैर्नेत्रपात्रै  
रर्वाक्कूले विहितवसतिं वीक्षमाणाः क्षणं माम् ।  
ते दिग्भागं स्तिमितवचसो नर्मदायाः परस्ता-  
ल्लोपामुद्रापतितिलकितं देव गन्तुं प्रवृत्ताः ॥ ५५ ॥

दशरथः । वत्स रामभद्र मन्ये ममेव मलयाचलवासिनः  
प्रियवयस्यस्य जटायोरपि सर्वङ्कुणो भविष्यसि ।

ततः प्रविशति गगनार्द्धावतरणनाटितकेन सप्रहारव्यथो  
रत्नशिखण्डः ।

चन्द्रहासप्रहारोत्थां जयन् मूर्च्छां नभोनिलैः ।  
अयोध्यामवतीर्णोऽस्मि कथंचित् क्षतपक्षतिः ॥  
विचिन्त्य एवं स्थितोऽपि ।

एषोऽहं जलमयरत्नकामधेनुं  
पक्षाभ्यां सपदि विधूय्यं ताम्रपर्णीम् ।  
द्राक्कृत्वा मलयतरून् दुताहिपाशा-  
नादेशाद्दशरथमागतो जटायोः ॥ ५६ ॥

तद्वावत्तत्रभवन्तं भूकाश्यपं पश्यामि गगनार्द्धक्रमेणा-  
वलोक्य । एष महाराजदशरथः । कः कोऽत्र भोः । निवेद्य-  
तामजनन्दनाय नरेन्द्राय ।

जटायोरुध्वराजस्य सुहृदस्तव शैशवात् ।

दूतो रत्नशिखण्डोऽस्मि तन्निदेशादुपागतः ॥ ५७ ॥

सुमन्त्रः । इतद्वतः ।

रत्नशिखण्डः । अवतरणनाटितकेन स्वस्ति महाराजदश-  
रथाय ।

दशरथः । अपि कुशलं जटायोर्वयस्यस्य ।

रत्नशिखण्डः । प्रियसुहृदुपयोगेन न पुनः शरीरेण ।

दशरथः । भद्र समुपविश्य कथ्यतां व्याकुलोऽस्मि ।

रत्नशिखण्डः । उपविश्य अद्य प्रगेतनप्रचारविनिर्गतैरन्व-  
यशकुन्तिभिर्बान्धाराश्रुविसरैरागत्य कर्णं क्रन्दद्विरावेदितं  
शकुन्तराजाय जटायवे यदुतोपासितप्रथमसंस्थे साकं जानक्या  
लक्ष्मणलक्ष्मण्युटजाङ्गणमधितिष्ठति सप्रमदमुद्रे रामभद्रे तत्प्र-  
देशवर्तिभिर्बुधैश्चोपि ।

संचारी रोहणाद्रिः किमयमविकलः केलिसंप्राप्तमूर्तिः

कोदण्डः पिण्डिताङ्गः किमुत सुपतेर्जङ्गमत्वं गतोऽसौ ।

चित्रं वा भूतधाच्याः प्रकृतिबलमिदं कल्पयद्वाग्वितर्का

नित्यं वैखानसीनां तिलकितभुवनं भूतमभ्येति किञ्चित् ॥५८॥

अभिहितं च रामभद्रेण जानकि कारय चतुषी पारणां  
पश्यपश्य ।

श्रेणीपर्युप्तरत्नव्यतिकरकलनाचित्रिताङ्गः कुरङ्गः

कान्त्या दूरस्थितानामपि सलिलमुचां संदधन्वापचिह्नम् ।

वेगेनान्वीतमार्गो मुनिबटुभिरलं कौतुकोत्तानिताक्षै-

र्भूयो भूसन्निवेशे चरति रचयति व्योम्नि किञ्चित्पुतानि ॥५९॥

तदवलोकनकुतूहलिना चाभिहितं लक्ष्मणेन । आर्यं दृश्यतां  
द्रष्टव्यम् ।

आपुच्छादावतुण्डान्मरकतरचितां पृष्ठपीठौ दधानो

नीरन्ध्रासक्तमुक्ताफलपटलचयापाण्डुरां क्रोडपालीम् ।



पादैर्बालप्रवालच्छदपुटघटितैरच्छवैडूर्यमय्या  
दृष्ट्वा ऽयं दण्डकायां भुवि वनहरिणो ऽभ्येति विस्मापयन्नः ॥ ६० ॥

कौशल्या । तदोयदो \* ।

रत्नशिखण्डः । ततश्च विचित्ररचनाकर्मणि तच्चर्मणि  
सीताकौतूहलिकतामवगत्य तद्वन्नणार्थं लक्ष्मणमवस्थाप्य तम-  
नुपृष्ठसृतो रामभद्रः कियतीषु च कालकलासु गतासु किं  
तत्राद्भुतभूते भविष्यत्यार्यस्येति जाताशङ्कां वैखानसपत्नीनां  
समर्थं जानकीं सौमित्रिरपिराममनुसृतः ।

कौशल्या । किञ्चिदुत्थाय जाद लक्षणं अलमलं माणि-  
कुरङ्गेण माकुबुमाकुबु सदाणिं जाणई अटईकन्तारे परित्त-  
असु† इति धारयितुमिच्छति ।

सुमन्त्रः । देवि अतिक्लान्तवर्णनायामलमलमतिसंमोहेन ।

दशरथः । ततस्ततः ।

रत्नशिखण्डः ।

आकर्णोन्नष्टचापार्पितविशिखभृतानुद्भुतश्चानणीयान्  
माणिक्याङ्गः कुरङ्गः सपदि धृतजवो जानकीवल्लभेन ।  
सीतां चाधाय मध्येमणिवलभि बली रावणः पुष्पकेण  
स्वां गन्तुं राजधानीं सकलसुरबधूचण्डवृतः प्रवृत्तः ॥ ६१ ॥  
दशरथः । धनुर्धनुः ।

सुरेन्द्रवैरिशिरसां ह्येदविद्यापरीक्षिताः ।

दशवक्त्रस्य वक्त्राणि लुनन्तु मम सायकाः ॥ ६२ ॥

\* ततस्ततः ।

† जात लक्ष्मण अलमलं माणिक्यकुरङ्गेण मा खलु मा खल्विदानीं  
जानकीमटवोकान्तारे परित्यज ।

इत्युत्थातुमिच्छति ।

सुमन्त्रः । देव तदिदमपक्रान्तोपवर्णनं कोयमायुधयहण-  
कालः ।

दशरथः । उपविश्य । हाहा धिक्कष्टमयमपूर्वां रघुरा-  
जकुलकलङ्कावतारः । विचिन्त्य तर्हि मायामयः ।

मायामृगेण रामोऽपि हृत इत्यदुत्तं महत् ।

मतिर्वा खर्वभाग्यानां पश्यन्त्यपि न पश्यति ॥ ६३ ॥

सुमित्रा । पुत्ति सीदे कवलितहालाहलस्य जणस्स एस  
संपदं सोओ । जा देसन्तरे वि रक्खसेण हीरसि \* ।

कैकेयी । कैकेर्दुज्जसमहाकन्दस्स एस दुदीओ कन्द-  
लुम्भेओ † ।

दशरथः । उपविश्य सवैलक्ष्यम् । ततस्ततः ।

रत्नशिखण्डः । एतद्व्यतिकरमन्वयवयोवदनेभ्यः श्रुत्वा स  
ते सखा एधकपोतैः परिवृतो दुःसहस्रुषापहारतिरस्कारो  
मलयाचलादुच्चलितः । अत्रान्तरे त्रिदशवक्त्रविमुच्यमानदृगो-  
चरस्य रजनीचरभर्तुर्ये मार्गं निरुध्य कृतवान् गगनावगा-  
हमामूलविस्तृतपतत्रपुटो जटायुः ।

दशरथः । साधु वयस्य साधु ततस्ततः ।

रत्नशिखण्डः ।

यत्संवर्ते दिनमणिरयं वासरस्यैककर्ता

यद्विस्तारे भवति रजनीरज्जितो जीवलोकः ।

\* पुत्ति सीते कवलितहालाहलस्य जनस्य एष साम्प्रतं शोको या त्वं  
देशान्तरेऽपि राक्षसेन हार्यसे ।

† कैकेयीदुर्यशमहाकन्दस्य एष द्वितीयो कन्दलोम्भेदः ।

ताभ्यां रुन्धन्नक्ष्णतनयो रोदसी पक्षतिभ्यां  
जातो योद्धुं त्रिभुवनरिपोरयतो रावणस्य ॥ ६४ ॥

दशरथः । किमुच्यते संपातिसहोदरो मन्मित्रमारुणिरसि ।  
ततस्ततः ।

रत्नशिखण्डः । ततश्चाभिहितमभिमानोद्धुरं दधराजेन ।  
संप्राप्तोऽहं जटायुर्मलयगिरिगुहाकन्दरक्रोडनीड-  
स्तद्धोः सीतापहारिन् बिभृहि करचये केनचिच्चन्द्रहासम् ।  
येन त्वत्कृत्स्नचूडारुणमणिनिकरं मत्कचण्डोद्यतुण्ड-  
व्यापारैः संसमानं सपदि शकुनयो मांसगर्धा यसन्ताम् ॥ ३५ ॥

दशरथः । अहो निरुपममोजायितं वेगविजितवायोर्जटायोः ।  
कौशल्या । भगवदि सङ्ग्रामसिरि जर्द भोदु तत्तभवं जडाऊ ।  
तदोतदो \* ।

रत्नशिखण्डः । तत्सर्वैरेवास्माभिररुणगरुडान्वयप्रसवैः शकु-  
न्तिभिरन्तरितस्तातजटायुर्योद्धुं चारब्धं ततश्च ।

कर्णाभ्यर्णेष्वलिकफलकेष्वायते नेत्रतन्त्रे  
नासावशेष्वधरपुटकेष्वंसवत्तःस्यलीषु ।

योयो भागः सुरपतिरिपोः स्वामिनः स्पष्ट आसीत्  
ततं दध्राः कवलकलितं लूनवन्तो नखाग्रैः ॥ ६६ ॥

ततश्च सकलैरेव शकुन्तिवीरैराकुलिनेन राक्षसराजेन चन्द्र-  
हासव्यापारेणास्याभिमुखं प्रवृत्तं हन्यमानेषु च महापतन्निभ-  
टेषु जटायुना पुनः सर्वं वधमन्तरिताः । ततश्च ।

\* भगवति संग्रामश्रीर्जयो भवतु जटायुः । ततस्ततः ।

चित्रे तत्र पतत्रिशाचरणे नाङ्गं जटायोरभू-  
 चो कृतं दशकन्धरेण कणशो यच्चन्द्रहासासिना ।  
 लङ्काभर्तुरपि प्रचण्डकुलिशव्यापारनीराजितं  
 यत्तुण्डेन न खण्डितं खगपतेर्यद्वा न लूनं नखैः ॥ ६७ ॥  
 कौशल्या । भगवदि सङ्गामसिरि मुञ्चतु सीतां बन्दि-  
 त्वाहादो \* ।

दशरथः । ततस्ततः ।

रत्नशिखण्डः ।

तदनु द्विवि जटायुश्चञ्चुसदंशमुद्रा-

कवलनविधिवेगप्रस्वलच्चन्द्रहासः ।

दशभिरपि नखाद्यैर्दिग्गजेन्द्राङ्कुशाभैः

सपदि दशमुखानि प्राद्रवद्रावणस्य ॥ ६८ ॥

दशरथः । साधु गरुडायज साधु साधु दिनमणिसारथे

साधु जटायुना पुत्रेण ।

कौशल्या । तं कदं अज्ज जटाउणा जं सहिसुसाहरणे

कीरदि तदोतदो † ।

रत्नशिखण्डः । ततश्च ।

द्राक्वच्चन्द्रहासपरिखण्डितचञ्चुकोटि-

श्चञ्चुप्रहारपरिखण्डितचन्द्रहासः ।

नाडिन्यमे तडिति कण्ठतटे स तेन

कुन्तेन कुन्तनखरः प्रहतः शकुन्तः ॥ ६९ ॥

\* भगवति संगामश्रीः मुञ्चतु सीतां बन्दिगृहात् ।

† तत् कृतं जटायुना यत् सखीसुपाहरणे कीर्त्यते । ततस्ततः ।

ततश्च तदिदमपश्चिमं तत्र कण्ठगतप्राणेन जटायुना सं-  
दिष्टम् ।

यत्संपातिसहोदरस्य सदृशं यच्चारुणेः साम्प्रतं  
यच्चाधीननखायुधस्य च समं युक्तं च यद्वावणे ।

तन्मैत्रीमनुहन्धता तव मया तत्सङ्गराये कृतं  
न व्रीडां गमितोऽसि येन न पुनः स्यां संभवे येन च ॥ ७० ॥

दशरथः । हा अरुणकुलालङ्कुराण हा संपातिवल्लभ हा  
गरुडप्रसादवित्त कामवस्यां नीतोऽसि प्रियसुहृदा दशरथेन ।

कौशल्या । हा देव्य तए कदविलम्बं समत्त्यत्रं वणमदं  
राहवकुटुम्बम् \* ।

सुमित्रा । न केवलं वणगदं भुवणगदं वि † ।

रवशिखण्डः । तत्प्रहिणोतु मां महाराजो निजकुलकुलाय-  
गमनाय ।

दशरथः । साधु एतु भवान् ।

रवशिखण्डः । परिक्रम्य निष्क्रान्तः ।

कैकेयी । उत्तरकोसलणरिन्द किमवसितं रघुवंसस्स ‡ । अत  
एवाऽहम् ।

यस्मिन्नापः सह परिणताः सूर्यपुत्रीपयोभि-

र्मन्दाकिन्याः कुमुदरुचयो मेचकैन्दीवराभैः ।

तीर्थे तस्मिन् मम विशदितं देवताभूय भूयः

स्वाङ्गत्यागात् स्पृहयति मनो वासवाधासनाय ॥ ७१ ॥

इति परिक्रम्य सर्वे निष्क्रान्ताः ।

॥ निर्दोषदशरथो नाम षष्ठोऽङ्कः ॥

\* हा देव त्वया कृतविडम्बं समस्तं वनगतं राघवकुटुम्बम् ।

† न केवलं वनगतं भुवनगतमपि ।

‡ उत्तरकोशलनरेन्द किमवसितं रघुवंशस्य ।



## ॥ सप्तमोऽङ्कः ॥

अतः परमसमपराक्रमो भविष्यति ।

ततः प्रविश्य वैतालिकः समन्तादवलोक्य नेपथ्यं प्रति भद्र  
चन्दनचण्ड परित्यज निद्रामुद्रां विमुञ्च निजोत्तमाभ्यन्तरं  
प्रभातप्राया रजनी तथाहि ।

ताराणां तगरत्विषां परिकरः संख्येयशेषः स्थितः

स्पर्धन्तेऽस्तस्रचः प्रदीपकशिखाः सार्धं हरिद्राङ्कुरैः ।

मन्त्रस्तम्भितपारदद्रवजडो जातः प्रगे चन्द्रमाः

पौरस्त्यं च पुराणशीधुमधुरच्छायां नभो वर्तते ॥ १ ॥

नेपथ्ये । अञ्ज कपूरचण्ड एसा मिट्टा प्रभातनिद्रा ता  
सुविस्सं दाव \* ।

कर्पूरचण्डः । अहो उत्साहशक्तिर्भवतोऽमन्त्रशीलो मही-  
यतिरनपरप्रबन्धदर्शी कविरपाठरुचिश्च बन्दी न चिरं नन्दति ।

नेपथ्ये ता एत्य सत्यरत्नयो निमीलितनयणो जेव्व सु-  
प्रभातं पठिस्सं † ।

कर्पूरचण्डः । एतदपि भवतो भूरि ।

नेपथ्ये । सच्चं पच्चक्खीकदसरस्सईपरिमलो बम्हो मुहुतो  
वट्टदि तथा अ ।

जा गम्भे वि घरस्स दीवअसिहा सा वि च्छविच्छुद्धिआ  
जं दण्डाहिं वि खण्डिदं कुवलयं संमीलिदं तं वि अ ।

\* आर्य कर्पूरचण्ड एसा मिट्टा प्रभातनिद्रा तत् स्वप्न्यामि तावत् ।

† तदत्र संस्तरस्थितो निमीलितनयन एव सुप्रभातं पठिष्यामि ।

जं गोष्ठीचरिदं वि तं वि सहसा भासाण सव्वङ्गिदं  
ता मण्णे ण चिरा भविस्सदि रई पुव्वादिसो मण्डणम्\* ॥२॥

कर्पूरचण्डः । तावदुपश्लोकयामो रामभद्रं परपरितोषो-  
पपाद्वफलं हि वैतालिकव्रतं किञ्चिदुच्चैः ।

मार्तण्डैककुलप्रकाण्डतिलकस्त्रैलोक्यरत्नामणि-

र्विश्वामित्रमहामुनेर्निरुपधिः शिष्यो रघुयामणीः ।

रामस्ताडितताडकः किमपरं प्रत्यक्षनारायणः

कौशल्यानयनोत्सवो विजयतां भूकश्यपस्यात्मजः ॥ ३ ॥

नेपथ्ये ।

कन्दर्पुदामदप्यप्समणुगुरुणो बह्मणो कालदण्डे

पाणिं देन्तस्स गङ्गातरलिदससिणो पव्वदीवल्लभस्स ।

चावं चण्डाहिसिञ्जारवभरिअणहं कट्टणारुदुमज्झं

जं भगं तस्स सट्ठो णिसुणि तिहुयणे वित्थरन्तो न माइ† ॥४॥

कर्पूरचण्डः ।

यो जम्भं जितवान् स येन विजितो देवः सुरयामणी-

र्ज्याबद्धं विदधे निशाचरपतिं तं कार्तवीर्यार्जुनः ।

\* सत्यं प्रत्यक्षोक्तसरस्वतीपरिमलो ब्राह्मो मुहूर्तो वर्तते तथा च ।

या गर्भेऽपि गृहस्य दीपकशिखा साऽपि हविमुक्ता

यद् दण्डादपि खण्डितं कुवलयं संमीलितं तदपि च ।

यद् गोष्ठीचरितमपि तदपि सहसा भाषया सर्वाङ्गितं

तन्मन्ये न चिराद् भविष्यति रविः पूर्वदिशो मण्डनम् ॥

† कन्दर्पोदामदप्यप्समणुगुरुर्ब्रह्मणः कालदण्डे

पाणिं दातुर्गङ्गातरलितशशिनः पार्वतीवल्लभस्य ।

चापं चण्डाहिसिञ्जारवभरितनभः कर्षणारुद्धमध्यं

यद् भग्नं तस्य शब्दो निश्रूयते त्रिभुवने विस्तरन् न साति ॥

तद्वोःखण्डदवानलो भृगुपतिर्निर्जित्य तं च त्वया  
मालेयं जयसंपदी विरचिता स्वस्मादनयेसरी ॥ ५ ॥  
नेपथ्ये ।

हेलासिञ्जितसिञ्जिणीभणभणारावेण वीणाददं  
कोदण्डं तुह पाणिपीडनणदं जुञ्जे णिअं ताखणम् ।  
ते सर्वे खरदूषणप्पभुदिणो जीर्विहं मुक्का पुरो  
पच्छा भल्लपवेल्लिण्हं सहसा देहेहं भूमिं गदा \* ॥६॥  
कूर्परचण्डः ।

जात्यन्धत्वमधिष्ठितं सपदि तैर्दत्तं जलं तैर्दृशे  
दृष्टं सृष्टवतो विधेर्भगवतः क्लेशश्च तैर्भावितः ।  
येषां ताडयितुं स्थिते त्वधिजवान्मारीचमायामृगं  
द्रादैवादनुपेयुषां द्विविषदां जाते वृथा चलुषी ॥ ७ ॥  
अपिच ।

नाद्याप्यस्ति तदीययोर्नयनयोः संकोचदुःस्थं वपु-  
स्तेषां गण्डतटे स्फुटत्पुलकता नाद्यापि विश्राम्यति ।  
ते नाद्यापि वहन्ति हर्षणतया रिक्तं च चेतो निजं  
दृष्टं देव कबन्धदैत्यनिधनं यैस्त्वत्कृतं कौतुकात् ॥ ८ ॥  
नेपथ्ये ।

पुञ्जीभूदहरदृहासजइणा रूपेण रुद्रं वरं  
कवीणं वालिजसं व दुन्दुभिमहाकङ्कालसेसं जहा

\* हेलासिञ्जितसिञ्जिनीभणभणारावेण वीणागितं  
कोदण्डं तव पाणिपीडननतं युद्धे निजं तत्त्वणम् ।  
ते सर्वे खरदूषणप्रभृतयो जीर्वैर्विमुक्ताः पुरः  
प्रश्चात् भल्लप्रवेल्लितैः सहसा देहैर्भूमिं गताः ॥

पेल्लन्ता चलणेण विंभगिरिणो हेलायिदं तं तुष्ट  
अस्ते एव्व दुवे परं ण हु गदा वेरी वि बन्दित्तणम्\* ॥८॥

अविअ ।

लीलामुक्तेकवाणव्वणविवरगुहामञ्जमुच्छन्तवाआ  
जाआ जे सत्त ताला तिहुअणजदणो चावचारेण तुञ्ज ।  
णिच्चं गाअन्ति हेलाभरिदणहअलअन्तरं ताररावा  
सत्तेहिं तेण तेहिं तुह जसपसरं सत्तलोअट्ठिदव्व † ॥९॥

कर्पूरचण्डः ।

पौलस्त्यस्यावमन्ता त्रिदशपतिसुतश्चक्रवर्ती कपीनां  
कर्ता संध्यासमाधेर्जलनिधिषु चतुर्दिङ्गिकुञ्जाश्रितेषु ।  
किष्किन्धां राजधानीं भुजपरिघबलात्तायमाणस्त्वयाऽसौ  
वाली हेमाब्जमाली गुणनिधिरिषुणा निर्मिता दक्षिणेर्मा ॥११॥  
नेपथ्ये ।

जे केलासे कलिन्दे मलअमहिहरे मन्दरे मेरुसेले-  
सह्ये विंभे महेन्दे तह अ हिमवहे पव्वदे वाणरेन्दा ।

\* पुञ्जीभूतहरादृहासजयिना रूपेण रुद्धं परं  
क्षीणं वालियशश्च दुन्दुभिमहाकङ्कालशेषं यथा ।  
प्रक्षिपता चरणेन विन्ध्यगिरिहंलायितं तत् त्वया  
आवामेव द्वौ परं न खलु गतौ वैरिणाविव बन्दित्वम् ॥

† अपिच

लीलामुक्तैकवाणव्वणविवरगुहामध्यमूर्च्छद्वाता  
जातास्ते सप्त तालास्त्रिभुवनजयिनश्चापचारेण तव ।  
नित्यं गायन्ति हेलाभरितनभस्तलाभ्यन्तरं ताररावाः  
सप्तभिस्तेन तैस्तव यशः प्रसरं सप्तलोकास्थितमिव ॥

सर्वे सुग्रीवपादप्रणदिपण्डितो ते विजं स प्रसादो  
सेवातुष्टस्य सर्वं तुह जसजलधेर्भूलतावेल्लिताणम् \* ॥१२॥  
कर्पूरचण्डः ।

भीमं यज्जलधिं जवेन हनुमानल्लङ्घ्य लङ्कां गतो  
यच्चाशोकमहावनं दलितवानत्तं च यत्तुण्णवान् ।  
सीतोपायनमौलिरत्नसहितः प्राप्तश्च यत् त्वामसौ  
तत्राप्येष भवत्प्रभावमहिमा निर्यन्त्रणः कारणम् ॥ १३ ॥

नेपथ्ये ।

किं अण्णेहिं विराधप्पहुदिविदरणादंवह्मघट्टणेहिं  
एदं ते वण्णम्मो जलनिधिसविधावासिदे जं तुमम्मि ।  
वट्ठन्ते रक्खसीणं तरलकरदलप्फारतुट्ठन्तहारा  
हारावक्कन्तकयठा णवण्णजलुप्पीलिणो विप्रलावा† ॥ १४ ॥

कर्पूरचण्डः ।

नानानिर्व्याजवीर्यस्तुतिशतसदृशं कुम्भकर्णानुज्ञाय-  
द्वाग्देवेनाभिषिक्तो रजनिचरमहाराज्यलाभाय तेन ।  
लङ्केन्द्रस्यापि जातान्यतिनिभृतसुतश्वासबन्धावधूत-  
श्मश्रुश्रेणीनि चिन्तामुकुलितनयनस्रज्जि सर्वाननानि ॥ १५ ॥

\* ये कौलासे कलिन्दे मलयमहीधरे मन्दरे मेरुशैले  
सर्वे विन्ध्ये महेन्द्रे तथा च हिमवहे पर्वते वानरेन्द्राः ।  
सर्वे सुग्रीवपादप्रणतिप्रणयिनस्तेऽपि यत् स प्रसादः  
सेवातुष्टस्य सत्यं तव यशोजलधेर्भूलतावेल्लितानाम् ॥

† किमन्यैर्विराधप्रभृतिविदरणाडम्बरोद्धाटनै-  
रेतत्ते वण्णयामो जलनिधिसविधावासिते यत् त्वयि ।  
वर्तन्ते राक्षसीनां तरलकरतलप्फारतुट्ठन्तद्वारा  
हारावक्कान्तकयठा नवनयनजलोत्पीडिनो विप्रलापाः ॥



प्रविश्य । पटीक्षेपेण प्रतीहारः । रेरे अलीकवैतालिक  
कोऽयं कलकलः ।

कर्पूरचण्डः । आर्य रामदेवस्य शौर्यगुणभोगावली गीयते ।

प्रतीहारः । ननु रामदेवेन निषिद्धमात्मोपवर्णनमादशरथ-  
स्वर्गारोहणश्रुतेरादशकण्ठबन्धम् ।

कर्पूरचण्डः । विभीषणवैतालिको वैदेशिकोऽस्मि । तदे-  
कवारं मर्षय एष त्यक्तो भोगावलीपाठः । सप्रश्रयम् । कथं  
पुनरधिगतपितृमरणशोकशङ्कुस्तत्रभवान् रामदेव एवंविधे स-  
मुद्रोगकर्मणि प्रवर्तते

प्रतीहारः । विहस्य अय्यनभिज्ञोऽसि सच्चरितानाम् ।

वहन्ति शोकशङ्कुं च कुर्वन्ति च यथोचितम् ।

कोप्येष महतां हन्त गाम्भीर्यानुगुणो गुणः ॥ १६ ॥

वन्दी । आर्य कोपेनान्तरितोऽसि । कथय किं पुनः कुर्वते  
रामभद्रः ।

प्रतीहारः । पुलिनोपरि रचितकुशप्रस्तरोपविष्ट उपोषित-  
श्च भगवन्तं भागीरथीवल्लभमुपास्ते । तत्र च ।

सुग्रीवे प्रणयोल्लासाः शशधरे बट्टाभ्यसूयाश्चिरं

साश्चर्याः पवनात्मजे धृतस्रगः पैलस्त्यवत्यां दिशि ।

सोत्साहाश्च शरासने जलनिधौ लुब्धाश्च क्रुत्वां निशां

रामस्याद्य नियन्तुमेव न गता नानारसा दृष्टयः ॥ १७ ॥

वन्दी । आर्य एवमपि समुद्रो न किञ्चित्प्रतिपद्यते ।

प्रतीहारी । जडराशिरसौ ।

वन्दी । तथाविधे उदन्वति किमाह रामदेवः ।

प्रतीहारः । इदं कथ्यते ।

रामे तटान्तवसतौ कुशतल्पशायि-  
न्येवं तु नाम भवतो भगवचनास्था ।

स्मृत्वा तदेहि सगरं च भगीरथं च

दृष्ट्वाऽथ वा मम धनुस्त्र शिलीमुखंश्च ॥ १८ ॥

वन्दी । तर्हि लङ्घितो गोप्सदवत्समुद्रः ।

प्रतीहारः । समन्तादवलोक्य भोभोः सकलप्लवङ्गमयूथपत-  
यः समस्तगोलाहूलसेना निःशेषाच्छभल्लचमूपरिवृठाश्च कि-  
मिदमवीरजनोचितमाचरितं यदूरात् परिहृतवेलावनालीनि-  
वासकेलिभिः पराङ्मुखं पदात्पदमपक्रम्यते ।

कर्पूरचण्डः । विलोक्य कथमगणितनिजकुलक्रमाचारा-  
स्त्वद्वचनमप्यवधीरयन्तो मकराकरं दुस्तरमवलोक्य यथागतं  
प्रस्थिता एव ।

प्रतीहारः । भवतु संस्थापयामि ।

पीतोऽयं कलशोद्भवेन चुलुकं कृत्वैकमम्भोनिधि-  
नां वेलामपि लङ्घते नियमितयासादयं वाडवात् ।

कल्पान्तेषु बहृत्ययं च विपुलं श्वभ्रावशेषं वपु-  
स्तत्पूर्वाकलितेष्वमुत्र भवतां कोऽयं विषादोदयः ॥ १९ ॥

किञ्च ।

अप्येकैके पिबत चुलुकं यद्वपां सैन्यवीनां

यद्वेकैकं त्रिपथ जनधौ गण्डशैलोपलं वा ।

तेन श्वभ्रं भवति सकलोऽप्यम्बुराशिः स्थलं वा

तत्किं मिथ्या भजत विधुरं व्यस्ततन्द्राः कपीन्द्राः ॥ २० ॥

बन्दी । हंहो सुधीवप्रतिहार भवद्वचनमाकर्णयन्तः सर्वे-  
ऽप्येते यूथपतयो जलनिधिवेलावनालीषु विहितोत्साहं व्यव-  
स्थिताः ।

प्रतीहारः । समन्तादवलोक्य ।

नीलेन सैन्यपतिना भुजताडनान्ते

मुक्तस्तथा किलकिलाध्वनिरेष रौद्रः ।

अष्टापि वाञ्छति विरिञ्चिरसौ श्रवांसि

शङ्के यथा करयुगेन मुधा पिधातुम् ॥ २१ ॥

धूम्रो विजृम्भणविदारितसृक्कदृष्ट-

दंष्ट्राङ्गुरक्रकचसंपुटवक्रयन्त्रम् ।

लाङ्गूलवेष्टितमयं मलयं महाद्वि-

मुपात्य वाञ्छति निधौ पयसां निधातुम् ॥ २२ ॥

यावच्चिविक्रमतनुं न हरिर्जहाति

तावत्प्रदक्षिणपरिभ्रमणस्य कर्ता ।

आकर्ण्य संक्रमविधिक्रममम्बुराशा-

वृत्ताधिपः किमपि कुप्यति वार्धकाय ॥ २३ ॥

अप्यङ्गदः स्वनखदारितपाकपाण्डु-

कर्पूरगर्भरजसां पटलेन सद्यः ।

उद्वूलनं निजयशःपरिपाण्डुरेण

प्रस्वेदवारिशमनं कुहते कुमारः ॥ २४ ॥

आमोदभाजि वनशालिनि केसरारो-

तारापतिस्फुरणतः प्रविजृम्भमाणे ।

लाङ्गूललम्बतरनालविशेषहृद्रे

दृष्टं न केन कुमुदे कुमुदस्य रूपम् ॥ २५ ॥

मैन्द्रः समुद्रपुलिनादयमश्विसूनु-  
दृष्टो मनाङ्गकुलया द्विविदेन दृष्ट्या ।

आदाय दन्तिमकरद्वितयं कराभ्यां  
युद्धाय योजयति सान्द्रमदार्र्गगण्डम् ॥ २६ ॥

वक्तीव वानरबलानि हसन् हनूमान्  
मद्रोमवल्लिषु दृढं कुरुतावलंबम् ।

येनैष सागरमहं लघु लङ्घयामि  
श्यामाचरैश्च समरं सह योजयामि ॥ २७ ॥

तारास्तनत्रुटितचन्दनपङ्कलेप-  
माबद्धकाच्चनसरोजसहस्रमालम् ।

वक्षः पूवङ्गपतिना विपुलं विलोक्य  
संभावितश्चलुकपेयपयाः पयोधिः ॥ २८ ॥

कूर्परचण्डः । एवमेवैतत् । सचमत्कारं पुरोऽवलोक्य पश्य  
शबलीयमानजलमानुषमिथुनमत्यर्थकदर्थ्यमानशङ्खिनीयूथमि-  
तस्ततः पुनरुक्तायमानवाडवदहनडम्बरमम्बरोन्मुखतरङ्गताड्य-  
मानमार्तण्डमण्डलमुच्चण्डतापविवशमुक्ताशुक्तिसंपुटप्रकटमुक्त-  
मौक्तिकप्रकरमुच्छलदनच्छकच्छपमत्स्यं लोठमानपाठीनपृष्ठ-  
ममन्दाक्रन्दितमकरमपसृतनक्रचक्रमुड्डीयमानसपत्तशिलोच्चय-  
संचयं तटावटप्रविष्टनष्टपद्मं क्रन्दत्करिविमुच्यमानमदप्र-  
वाहावगाहमम्भस्तम्भनिविष्टमहामुनिविधीयमानपावकप्रशमं  
विबुधसाध्यसिद्धविद्याधरजनविमुक्तोपरिगमनं नभसि समा-  
ह्वावलोकितं तीरतरकुलायललितैः शकुनिभिरपसृत्य दृष्टं  
कपिकुटुम्बकैर्निर्गत्य निरीक्षितं गर्भवासदुर्ललिताभिरसुरसु-

न्दरीभिस्त्याय निभालितं मयनोद्गतशेषाभिरप्सरभिः स्तुत-  
विरपरित्यागं मृगलाञ्छनैरावतपारिजातकौस्तुभप्रभृतिभिस्-  
दन्वन्तं तत्किमयमेवंविधः । किञ्च ।

गूढस्फारस्फुलिङ्गाऽरुणमणिषु घनं लब्धधूमप्रबन्धो  
नीलास्वश्मस्यलीषु स्फुटपिहितसचिवैर्द्रुमेषु द्रुमेषु ।  
यत्सत्यं कृत्रभस्मा गिरिपतिदलिते मण्डले मौक्तिकानां  
दुःखेनोच्चीयतेऽग्निः सलिलवसतिभिः प्रज्वलन्नम्बुराशौ ॥२८॥  
प्रतीहारः । सवितर्कम् ।

त्रैयतात्किंस्विदक्ष्णः त्रयसमयशिखी निर्गतश्चञ्चदर्चिः  
किंस्विद्विचार्णवार्णास्युपरि परिणतः सर्वतोऽप्यौर्ववह्निः ।  
किंस्वित्कालाग्निरुद्रः स्यगयति जगतीमेष पातालमूला-  
दाज्ञातं धान्नि वारां रघुपतिविशिखाः प्रज्वलन्तः पन्तति ॥३०॥

तदेष्टुपस्थितमहासंरम्भं सुग्रीवविभीषणसहितं रामदेव-  
मनुवर्तावह इति परिक्रम्य निष्क्रान्तौ । विष्कम्भकः ।

ततः प्रविशतो रामलक्ष्मणौ सुग्रीवविभीषणौ हनूमांश्च ।

रामः । सशरसंधान एवाकाशे शिरसा प्रणम्य ।

यत्स्वातः सगरेण मर्त्यसरितं मन्दाकिनीं कुर्वता

पूर्णा यच्च भगीरथेन तदयं नः कीर्तनं सागरः ।

अप्यस्मिन् प्रतिकूलवर्तिनि मया कीर्णाः शरश्चेणयो

हे वृद्धाः प्रणतोऽस्मि मुञ्चत रूपं रामस्य कान्या गतिः ॥३५॥

विभीषणः । सखे सुग्रीव अतिशशाङ्कशेखरमिदं चेष्टितं

रामदेवस्य यदनेन ।

निर्वाणं जलपानपीडितजलैर्यस्मिन् युगान्तानलै-

र्यस्याभाति कुकूलमुर्मुरमृदुः क्रीडे शिखी वाडवः ।



तस्याप्यस्य कृशानुसंक्रमकृतज्योतिःशिखण्डैः शरै-  
र्दत्तश्चण्डदवाग्निडम्बरविधिर्देवस्य वारांनिधेः ॥ ३२ ॥

सुगीवः । सखे विभीषण अदृष्टपूर्वमश्रुतचरं च रामभद्र-  
चरितं कं न विस्मापयति । यज्जलान्यपि ज्वलन्ति ततश्च ।

अन्योन्याश्लेषरक्षाविधिवलितवपुर्पष्टितुष्टं भुजङ्ग-

दृष्टैश्चामदाहस्रुतसलिलमहागर्भमधैर्व्यलायि ।

सर्वत्रावर्तमुद्रां विदधति जलधौ सायकैः पावकीयै-  
रक्तापाद्मादसां च त्रिजगदभिभवन्निः सुतो विस्रगन्धः ॥ ३३ ॥

हनुमान् । साश्चर्यं पुरोऽवलोक्य प्रणम्य च ।

सेयं देव भुक्नुटिरचना मुञ्चतु त्वल्ललाटं

ज्योतिश्चक्रस्तवकितशिखश्चापदण्डं च बाणः ।

वारां मध्यादयमुदयते पञ्चगीगीतकीर्तिः

साधं दारैर्नदपरिवृतः साज्जलिर्यत्समुद्रः ॥ ३४ ॥

सर्वं सकौतुकमवलोकयन्ति ।

रामः । तर्हि संहृतं चैत्रभानवमिदमस्त्रम् ।

लक्ष्मणः । आर्य एष संधानसंहाररहस्यवेदी ।

ततः प्रविशति सौषधिनिषेको बद्धव्रणपटुश्च समुद्रो गङ्गायमुनेच ।

गङ्गा । सखि सावित्रि न स्वैरं संचरणविधिपरिक्रमण-  
मस्तरङ्गिणीनाथः । पश्य ।

न क्षुण्णानि मुरारिशूकरखुरैर्यानि क्षमाकर्षणे

मन्यानाद्रिविघट्टनैरपि चिरं भग्ना न येषां त्वचः ।

शान्तं यत्र च वासुकीर्विषशिखाज्योतिर्भिरस्याम्बुधे-

स्तान्यङ्गानि रघूदुहस्य विशिखैर्विद्वानि दग्धानि च ॥ ३५ ॥

सर्वे यथोचितं परिक्रामन्ति ।

समुद्रः । सखेदम् । देवि हैमवति प्रिये कालिन्दि कथ-  
मपराधी रामभद्रं द्रश्यामि ।

गङ्गा । रत्नाकर स एव रामभद्रोऽपराधी येन सगरभगी-  
रथयशोराशौ त्वय्यपकृतम् ।

यमुना । भार्द्वाहीणाह किं ग्राम अवराहित्तणं जहिं तत्त्व-  
णमणुवत्तणम् \* ।

समुद्रः । तर्हि बालनारायणं रामदेवमुपसर्पामः । न हि  
राकामृगाङ्गमण्डलमन्तरेण चन्द्रमणेरानन्दजलस्यन्द इति सर्वं  
परिक्रामन्ति ।

यमुना । उपसृत्य दसरहणन्दण रामचन्द्र सअरभगीरह-  
सरिसगोरवो दे समुद्रो संमुहो एस † ।

समुद्रः । साभ्यर्हणम् ।

इन्दुर्लक्ष्मीरमृतमदिरे कौस्तुभः पारिजातः

स्वर्मातङ्गः सुरयुवतयो देव धन्वन्तरिश्च ।

मन्याम्रैः स्मरसि तदिदं पूर्वमेव त्वयात्तं

संप्रत्यब्धिः शृणु जलधनस्त्वां प्रपचः प्रशाधि ॥ ३६ ॥

रामः । सगौरवं भगवन् रत्नाकर नमस्ते नन्वहं प्रशास्यो  
भगवतः सागरस्य तदेकवारमविनयो नयो वा क्षम्यतां रामस्य ।

बिभीषणः । किमुच्यते । ननु निसर्गनिरर्गलः पक्षपातो  
भवति भागीरथीनाथस्य ।

\* भागीरथीनाथ किं नामापराधित्वं यदि तत्त्वणमनुवर्तनम् ।

† दशरथनन्दन रामचन्द्र सगरभगीरथसदृशगौरवस्ते समुद्रः संमुख एषः ।

पीयूषाकर एष नित्यममुना धन्वन्तरिः सान्वयो  
गङ्गावल्लभमस्य चेष्टितमयं शोभासुधादीधितिः ।  
इत्यस्त्येव सतां मनःसु लिखिता सिन्धोः प्रशंसावलि-  
र्जामात्रा भवतैव किं पुनरसौ लक्ष्मीगुरुः श्लाघ्यते ॥३७॥

रामसमुद्रौ सलज्जमासाते ।

त्रिभीषणः । देव का पुनरसौ वर्णनावर्णिका यया रत्नाक-  
रचरित्रमावेद्यते । पश्य ।

धत्ते यत्किलकिञ्चितैकगुरुनामेणीदृशां वारुणी  
वैधुर्यं विदधाति दम्पतिरुपां यच्चन्द्रिकाद्रं नभः ।

यत्पीयूषभुजां च मन्मथसुहृन्नित्यं वयः सम्पदां  
यल्लक्ष्मीरधिदैवतं च जलधेस्तच्चित्रमावेष्टितम् ॥३८॥

सुरीवः । ईदृश एव महिमा भगवतः सागरस्य । यतः ।

या स्त्रीणामधिदैवतं गिरिसुता तत्सोदरः सानुमान्  
मैनाको रजताकरः सुतनयः शैलेश्वरो येन सः ।

पतच्छेदसमुद्रतेन्द्रकुलिशत्रासाञ्जलीय स्थितः  
साप्येतस्य करालकुतिकुहरे पातालजम्बालिनि ॥ ३९ ॥

अपिच ।

वहति भुवनश्रेणीं शेषः फणाफलकस्थितां  
कमठपतिना मध्येष्टं सदा स च धार्यते ।

तमपि कुरुते क्रीडाधीनं पयोधिरनादरा-  
दहह महतां निःसीमानश्चरित्रविभूतयः ॥ ४० ॥

समुद्रः । सप्रणयासूयम् ।

मुञ्चद्विरुद्यमनलं विशिखप्रकाण्डै-

र्मद्वाहडम्बरसमर्पणकेलिकाले ।

देव स्मृतं न कथमित्यपि यत्किलाहं

लक्ष्मीसखः क नु युगान्तशयः शयिष्ये ॥ ४१ ॥

रामः । अञ्जलिं बद्धा मा पुनरविनयोद्वट्टनेन मां लज्जयतु  
नदीनाथः ।

समुद्रः । गङ्गायमुने प्रति ।

कमण्डलोर्ब्रह्मकरायभूषणा-

दियं प्रसूता भवमौलिभूषणम् ।

इयं च देव द्युमणेस्तरङ्गिणी

त्वदन्वयस्य प्रथमा सुवासिनी ॥ ४२ ॥

रामः । देवि अम्बिकापतिधृते मन्दाकिनि मातर्मातृशङ्क-  
नन्दिनि यमुने एष रामोऽभिवादयते ।

उभे । रविकुलालङ्कारण राम अविरलं समरसंभारं वह ।

समुद्रः । रामं प्रति नियुज्यतामयं जनः ।

रामः । नन्वहं नियोज्यो भगवतः किं पुनः प्रकृते कर्मणि  
सहायमिच्छति रामः ।

समुद्रः । विशेषं श्रातुमिच्छामि ।

गङ्गा । कृतं वाग्विस्तरेण ।

इहार्णवमहार्णवसु पोतपात्रमिव स्थिरम् ।

द्रुतमारभ्यतां सेतुरखर्वः पर्वतोत्तमैः ॥ ४३ ॥

सर्वे विस्मयन्ते ।

समुद्रः । यथाऽऽवेदितं त्रिस्रोतसा मणिमच्चक्रवालाचलम-  
ध्यमध्यासीनं वाडवदहनमुत्तरेणानन्तनागाङ्कपर्यङ्कशायिनं भ-  
गवन्तं दक्षिणेन योऽयं द्रुतेन्द्रनीलश्यामलः सलिलस्कन्धः  
स प्रदेशो निर्विबन्धः सेतुबन्धस्येति ।

रामः । विहस्य भगवन् किल यावाणः कथं गृवन्ते ।

समुद्रः । महामुनिवितीर्णवरस्य विश्वकर्मसूनोररातिवन-  
दावानलस्य नलस्य करतलस्पर्शप्रभावेन ।

सर्वे महदाश्चर्यम् ।

नेपथ्ये । महान् कलकलः ।

समाकर्णितकेन हनुमान् । तद्विदमत्रभगवतो मकरालयस्य  
वचनमुपश्रुत्य हृष्यतां कपिबलानामेष हराट्टहासमांसलः क-  
लकलः ।

समुद्रः । रामभद्र किमपि वाञ्छन्तु वानरवीराः सकल-  
कपिकुलानुयाही पुनरयं मार्गो न सर्वे हनूमन्तस्तदमुं मलय-  
तटीविटङ्कमधिरुह्य पश्यतु सेतुबन्धप्रदेशं रामः ।

रामः । यथाह धन्वन्तरेः प्रसविता । सप्रश्रयम् । अपार  
भगवन्नूपार रामदुर्विनयसन्नयान्यङ्गानि तत्साधयतु निजं  
पातालनिलयं परमनुगृहीतोऽस्मि ।

समुद्रः । यथाह सप्तमो वैकुण्ठावतारः । इदं गम्यते गङ्गा-  
यमुनाभ्यां सह निष्क्रान्तः । सर्वे समारोहणं नाटयन्त्युपवि-  
शन्ति च ।

नेपथ्ये ।

भो नागनाथ हरिकच्छप दिव्यमत्स्य  
स्वस्त्यस्तु वः व्रणमितः कुहतापसर्पम् ।

अव्यावयं ननु रघूद्वहकीर्तिहेतुः

सेतुः प्रसर्पति दशाननधूमकेतुः ॥ ४४ ॥

अपिच ।



यादांसि हे चरत सङ्गतगोत्रतन्त्रं

वामेन चन्दनगिरिरुत दक्षिणेन ।

नोचेच्चिरन्तरधराधरसेतुसूति-

राकल्पमेव न विरंस्यति वो वियोगः ॥ ४५ ॥

सुग्रीवः । हनूमन् आदिश्यन्तां सेनापतयः पर्वतानयनाय ।

हनूमान् । यदादिशति स्वामी । सर्वतो निरूप्य ।

दृष्यद्विक्रमकेलयः कपिभटाः शृण्वन्तु सुग्रीवजा-

माज्ञां मौलिनिवेशिताञ्जलिपुटाः सेतोरिह व्यूहने ।

दोर्दण्डद्वयताडनश्लथधराबन्धोद्धृतान्भूधरा-

नानेतुं सकलाः प्रयात ककुभः किं नाम वो दुष्करम् ॥ ४६ ॥

सुग्रीवः ।

आनयन्तु कपयो महागिरी-

नङ्गदस्तु सपदि प्रतीच्छतु ।

त्वं नलः प्रबलबाहुविक्रमः

सेतुबन्धविधये नियोजय ॥ ४७ ॥

सर्वं समाकर्णितकेन ।

हनूमान् । विहस्य । आपद्विनीतः किमपि वर्तते वारिराशिः ।

यत्सेतुबन्धविहितये निजप्रतीहारशोणमुखेन शिञ्जति जल-  
चरमहासत्त्वानि ।

सुग्रीवः । सखे हनूमन् गच्छ आहूय वानरद्वयं यन्निवेद-  
यति सेतुबन्धविधिं रामदेवाय ।

हनूमान् । निःसृत्य वानराभ्यां सह प्रविश्यैतौ कपि-  
त्यदधित्यौ निवेदयतः ।

कपित्थः । देव पेक्ख एसा वेलावणुम्मूलिदसए णिवेसि-  
दपव्वदपभाराणं वाणणं णिरन्तरा रिञ्जेली चटुदिसं गय-  
णङ्गणे सेउबन्धविधिमासुत्तयन्ती विचरदि । \*

रामः । अहो पराक्रमातिशयः शाखाभृगाणामहो महिमा  
महार्णवस्य यदेतेऽपि वसुन्धराधरा उद्वियन्ते यच्चानेनाप्येवं-  
विधे भूयसि भारे दत्तः स्वहस्तः ।

दधित्थः । एष सेतुकन्दलैककन्दो भवत्पराक्रममहीरुहम-  
हाकुसुमं सीताविरहविच्छेदसमारम्भस्वस्त्ययनं रत्नाकरलाञ्छ-  
नप्रथमावतारो निवेशितः शिलोच्चयोच्चयो नलेन ।

कपित्थः । णिव्वाविददावदहणडम्बरा णिट्ठोददुट्ठोत्तम-  
दप्पहा पअट्ठिदपञ्चवण्णधातुद्ववा खणपडिचिअसअलकविकु-  
ला णिट्ठाविददुट्ठमइन्दविन्दा गयणङ्गणगदपवङ्गमपुङ्गवाणं प-  
क्खेवणरएण णिव्वुदबुव्वुडा णलकरयलगतुलणतारिदा सञ्च-  
रन्ति सेउसीमन्ताम्म धरणीधरा † ।

दधित्थः । एवमेवैतत् । यथा निवेदितं कपित्थेन ।

त्रौर्वस्यात्यशनं विधाय शिखिनः कृत्वा च वारां निधे-  
र्मर्यादास्खलनं नलप्रणिहिताः प्राप्तास्तलं रंहसा ।

\* देव पेक्ख एसा वेलावनोन्मूलितशरा निवेशितपर्वतप्राग्भाराणां  
वानराणां निरन्तरा पङ्क्तिश्चतुर्दिशं गगनाङ्गणे सेतुबन्धविधिमासूत्रयन्ती  
विचरति ।

† निर्वापितदावदहनडम्बरा निर्धोतदुग्धोत्तमदर्पाः प्रकटितपञ्चवर्ण-  
धातुद्ववाः क्षणपरिचितसकलकपिकुला निस्तापितदुष्टमगेन्द्रवृन्दा गगना-  
ङ्गणगतप्लवङ्गमपुङ्गवानां प्रक्षेपणरयेण निर्वृत्तबुद्बुदा नलकरतलापतुलनता-  
रिताः संचरन्ति सेतुसीमन्ते धरणोधराः ।

उन्मज्जन्ति महावराहमलिनात् पातालजम्बालतो  
वेदोद्गारितिमिङ्गिलैकवसतेर्द्राक्सर्वतः पर्वताः ॥ ४८ ॥

विमृश्य ।

उत्खातः कपिभिर्गिरिर्नभसि यः संभाव्यते विस्तरा-  
देकोप्येष करोति सेतुघटनं नीरन्ध्रमध्याविति ।

सोऽपि व्यञ्जितयोगनिद्रकपिलव्यापारपूतात्मसु  
प्रक्षिप्तोऽप्सु सहस्रभागभरणेऽप्यस्य क्व नाम क्षमः ॥ ४९ ॥

कपित्यः । गुरुगुहाकुहरपट्टदुष्टमकरा तरुस्कन्धाणिसण्ण-  
संखिणिलकृक्का विसमसिलाग्रलङ्घिद्रसिप्पिसंपुटमुक्कमोत्ति-  
यकरम्बिदण्णिअम्भा तलप्परूढसेवालजडिलबन्धा जलनिवि-  
डपक्खपालिमन्दसंचरणा चिरवीसम्भप्रसविअकमलणाहमच्छ-  
कुलतिमिङ्गिलरुद्रुकन्दरद्वन्ता उवरि णिवडन्तमहिहरपद्मारु-  
ल्लिङ्गणभरण किंकिं ण कुणन्ति सिलुच्चयसंचया \* ।

दधित्यः । सखे साधु निवेदितं राम देवाय । रामं प्रति ।

यास्मिचयं किलिकिलामुखरो विमर्द-

स्तत्र ध्रुवं धृतमहीधरपातशङ्काः ।

दम्भोलिपातभयतः खमनुत्पतन्तः

सर्पन्त्यधो निभृतमद्रिमहाशकुन्ताः ॥ ५० ॥

हनूमान् ।

\* गुरुगुहाकुहरप्रविष्टदुष्टमकरास्तरुस्कन्धनिपण्णशङ्खनीलकका वि-  
पमशिलातलाञ्जितस्फुटितशुक्तिसंपुटमुक्तमौक्तिककरम्बितनितम्बास्तलप्र-  
रूढशैवालजडिलबन्धा जलनिविडपक्षपालिमन्दसंचरणाश्चिरविशम्भप्रसू-  
तकमलनाभमत्स्यकुलतिमिङ्गिलारुद्रुकन्दरध्वान्ता उपरिनिपतन्महीधर-  
प्राग्भारोल्लोडनभयेन किंकिं न कुर्वन्ति शिलोच्चयसंचयाः ।

यं गिरिं क्षिपति वानरवर्ग एष  
वारां निधौ निपतता ननु तेनतेन ।

द्राड् मन्दराहतसुधाकवलामराणां  
संस्थाप्यते मथनधीर्जलमानुषाणाम् ॥ ५१ ॥

लक्ष्मणः । साश्चर्यम् । आर्यं कथापरम्परोपश्रुतानि प्रत्य-  
क्ष्य समुद्रयादांसि ।

क्षिप्रो गिरिः कच्छपपृष्ठपीठात्  
संघट्टवेगोच्छलितोऽनुपाती ।  
ग्रासीकृतोऽयं तिमिना किमन्यत्  
सचापि लोलेन तिमिङ्गलेन ॥ ५२ ॥

रामः । वत्स लक्ष्मण अत्यल्पमिदमुच्यते ।

अस्ति मत्स्यस्तिर्नाम तथा चास्ति तिमिङ्गलः ।  
तिमिङ्गलगिलोऽप्यस्ति तद्विलोऽप्यस्ति राघवः ॥ ५३ ॥

अपिच ।

क्षिप्रो गिरिर्जलधिवन्धविधौ नलेन  
यात्येकतः शकुलशावविवर्तनाभिः ।  
अप्यन्यतः कमठडिम्भनिशुम्भनेन  
सेतुः कथञ्चिदिति सर्पति मध्यमध्ये ॥ ५४ ॥

दधित्यः ।

यद्वावाणः प्रवन्ते यदपि च जलधिर्वध्यते लोष्टलीलां  
बिभ्राणा यत्कपीन्द्रैः करतलतुलनादाह्वयन्ते महीन्द्राः ।  
यच्चष्टं दिव्ययोर्द्राक्कमठशकुलयोः पुत्रपौत्रप्रपौत्रै-  
र्मार्गात्तद्वेव सिन्धौ रजनिचरपतेर्नाशहेतुः स सेतुः ॥ ५५ ॥

सुग्रीवः । इदमपरमुपस्थितं सेतुबन्धे विघ्नान्तरम् ।

तावत्क नाम गिरयः श्रितसेतुबन्धा

हन्थन्ति पाथसि समुत्थितपाञ्चजन्ये ।

यावत्तदुच्छलितदिव्यनदीसहस्रै-

रापूर्य दुस्तरतरः क्रियते समुद्रः ॥ ५६ ॥

विभीषणः । इदं चाद्रुततरम् ।

यावन्निपातरयकीर्णमशेषमणौ

व्यावृत्य संलगति नो ककुभां मुखेभ्यः ।

तावत्स्वमुक्तमपि चित्रमपां निधाना-

दाकृष्य शैलमयमुत्पतितः प्लवङ्गः ॥ ५७ ॥

अपिच ।

चौर्वः शिखी वसति यत्र हरिश्च यत्र

यत्रासुराः शिखरिणश्च पतन्नभाजः ।

आमूलतोऽम्बुधिरयं प्रकटीकरोति

तत्तन्महाकपिविमुक्तमहीध्रकर्णः ॥ ५८ ॥

सुग्रीवः ।

ये गोत्रे सुरवारणस्य करिणो यः कौस्तुभीये कुले

कान्तो रत्नचयः श्रियश्च निभृता ये केचन ज्ञातयः ।

ये चन्द्रस्य च बान्धवाः किमपरं तानप्ययं दर्शये-

द्वाद्भुदृत्य हनूमताऽमरगिरिर्वेगादिहाऽऽतिष्यते ॥ ५९ ॥

रामः । सखे सुग्रीव मामैवं त्रयस्त्रिंशतो देवकोटीनां वासः

न खल्वसौ ।



कपित्थः । एदे विन्दारअविन्दविलासवासा कुङ्कुमपङ्क-  
लविअहूततरुणीगण्डपासच्छविणो मेरुमहीहरस्स एदे अट्ट-  
णारीसरविसमसंखिवेसचरणपडिबिम्बचुम्बिअसिलाअलट्टन्ता  
णीहारणिवहणिविडणिवडणवित्तपण्डुरत्तणा गौरीगुरुणे गि-  
रिचक्कवट्टिस्स एदे सुराहूदसुधारसोक्करिसणिव्वतरुणतरुणे  
कोत्थुहमिअङ्गमदरासुरदुमसिरिसमुप्पत्तिसक्खिणो मन्दरगि-  
रिन्दस्स एदे कुबेरमित्तणकिअणिवासकित्तिवासणिव्विगधम-  
हग्घिअगुणा णित्यलिअजरठमियङ्गमण्डलच्छात्रा केलाससे-  
ल्लस्स एदे कंचणकमलघट्टचङ्गेट्टिअमाणसा गन्धहरिणणाहि-  
सुगन्धिणो गन्धमादनस्स एते हणुमन्तवालभावचावलविलु-  
त्तलवलीकन्दलकडप्पा तक्कालपख्खालिअकेरलीकवालकालक-  
न्तिणो अज्जणधरितीहरस्स एदे मत्तण्डमण्डलमगभङ्गेकूदा-  
यिणो णम्मदाणईसोत्तसित्तसिहरसिहण्डिमण्डणा विअंधराह-  
रस्स एदे विविहवणमणहरमणिप्पभाप्पसरविरइआखण्डल-  
कोअण्डदण्डमण्डला अगत्यमुणिसीमन्तिणीमज्जणपवित्तिअ-  
तित्यवित्थारा रोहणाअलस्स एव्वमणस्स वि भुवणगअसंभ-  
वस्स गिरिणो साणुसंधाअ पवङ्गमपुङ्गवोहिं समोट्टुरिआ सेउ-  
वन्धं विरअयन्ति \* ।

\* एते वृन्दारकवृन्दविलासवासाः कुङ्कुमपङ्कचर्चिततृणतरुणीगण्डपा-  
श्र्वच्छवयो मेरुमहीधरस्य । एतेऽर्द्धनारीश्वरविषमनिवेशचरणप्रतिबिम्ब-  
चुम्बितशिलातलार्द्धान्ता नीहारनिवहनिविडनिपतनं वित्तपाण्डुरत्वा गौरी-  
गुरोर्गिरिचक्कवर्तिनः । एते सुरानुभूतसुधारसोत्कर्षनित्यतरुणतराः कौस्तुभ-  
मगाङ्गमदिरासुरदुमश्रीसमुत्पत्तिसाक्षिणो मन्दरगिरिन्दस्य । एते कुबेरमित्र-  
त्वकृतनिवासकान्तिवासनिर्विघ्नमहर्घितगुणा निर्जितजरठमगाङ्गमण्डलच्छा-  
याः केलासशैलस्य । एते काञ्चनकमलपत्रशोभितमानसा गन्धहरिणानभि-  
सुगन्धिनो गन्धमादनस्य । एते हनुमद्वालभावचापलविलुप्तलवलीकन्दल-

दधित्यः । सहसा विलोक्य ।

पादोनवर्तिनि महोदधिसेतुबन्धे

पारे परे कपिबलैरवलोक्य लङ्काम् ।

अत्युल्लसत्किलिकिलारवमुत्प्लुतं च

यातं च सौधशिखरेषु निशाचरीभिः ॥ ६० ॥

नेपथ्ये महान् कलकलः । सर्वे समाकर्णितकेन ।

रामः । किं पुनरयं प्रलयकालोत्तालवैकुण्ठकालकण्ठको-  
लाहलकालः कलकलः ।

कपित्यः । पुरतो ऽवलोक्य । देव सेतुबन्धपडिबन्धणिमितं  
कीरन्तराणरोहणमाणिक्यपादकृस्स वित्थरन्तवाहिणीतरङ्गतु-  
रङ्गमसंधट्टस्स ओत्थरन्तजङ्गमदुग्गमहामयंगअस्स पसरन्तजल-  
हिजलवत्तरहवरस्स दोलन्तगअणकेलिकाणयधअवडाआडम्ब-  
रस्स कट्टिज्जन्तजिम्भायमाणकयन्तवयणवाणासणस्स षडन्त-  
सेणाविलासिणीकडक्खलक्खस्स समुज्जन्तरणलच्छिकङ्कणच-  
क्खचक्खचक्खालस्स उब्भिज्जन्तजयसिरिवेणिदण्डचण्डासिणो  
उवट्टिदस्स चउरङ्गस्स वि षट्ठमक्खणप्पहाविदस्स रक्खसलो-  
अस्स सुय्यीवसासणसमासादिदविचित्तहुंकारेहिं णिसगसंगअ-  
गिरिसिहरतरप्पहरणपाणिजुअलेहिं वाणरेहिं पडिक्खलिज्ज-

समूहास्तत्कालप्रक्षालितकेरलीकपोलकालकान्तेरञ्जनधरित्रोधरस्य । एते  
मार्तण्डमण्डलमार्गेकभङ्गदायिने नर्मदानदीप्तोतःसिक्तशिखरशिखण्डिम-  
ण्डना विन्ध्यधराधरस्य । एते विविधवर्णमनोहरमणिप्रभाप्रसरविरचिता-  
खण्डलकोदण्डदण्डमण्डला अगत्यसुनिमीमन्तिनीमज्जनपवित्रिततीर्थ-  
विस्तारा रोहणाचलस्य । एवमन्यस्यापि भुवनगर्भसंभवस्य गिरेः सानुसंघा-  
ताः प्लवङ्गमपुङ्गवैः समुद्धताः सेतुबन्धं विरचयन्ति ।

न्तस्स रक्खसाणीअस्स एस हलबोलो \* ।

लत्तमणः । साधु लङ्केश्वर साधु पाद्मण्याचितमुपक्रान्तं न  
पुनर्निरूपमाननिजसाहसोचितम् ।

सुग्रीवबिभीषणौ । तदयतः किञ्चिदुपसृत्योपविशतु देवः ।

रामः । तथा करोति ।

कपित्थः । परिमिलितवलीमुहपडिकवलज्जन्ते णिसायरसे-  
णे सुणीकइअ दिअन्तराइं समकालपधाविण्हिं पवङ्गमेहिं पडि-  
क्खदसिलुच्चआणं दससहस्सेहिं पूरिआ सा सेउखण्डी उत्तीणं  
अ संपुण्णं वाणराणीअं दिण्णो लङ्काउरीए सण्णाहपडहो व-  
ज्जियाइं पुरन्दरजआणीदाइं समरतूराइं पठिआ रावणरण-  
भोगावली बन्दिबिन्देहिं गीअं च कैलासुदुरणपमुहं चरिदु-  
च्चयं चारणगणेहिं वाणरपडिपक्खभावेण अ सुणिज्जन्ति  
पयट्टहासाइं रक्खसीयं वअणाइं ता कुणह जहजह काअव्वम्† ।

\* सेतुबन्धप्रतिबन्धनिमित्तं कीर्यदत्तरोहणमाणिक्वपदातिकस्य वि-  
स्तीर्यद्वाहिनीतरङ्गतुरङ्गमसंघस्योद्यमानजङ्गमदुर्गमहामतङ्गजस्य प्रसरज्ज-  
लधिजलवदथवरस्य दोलायमानगगनकेलिकाननध्वजपताकाडम्बरस्य क-  
प्यमाणजृम्भायमाणकृतान्तवदनबाणासनस्य पतत्सेनाविलासिनोकटाक्ष-  
लक्षस्य ससुद्यदणलक्ष्मीकङ्कणचक्रचक्रचक्रवालस्योपद्यमानजयश्रीवैशिदण्ड-  
चण्डासेरुपस्थितस्य चतुरङ्गस्यापि प्रथमदणप्रधावितस्य राक्षसलोकस्य सुग्री-  
वशसनसमासादितविचित्रहुंकारैर्निसर्गसंगतगिरिशिखरतरुप्रहरणपाण्डु-  
गलेर्वानरैः प्रतिक्रियमाणस्य राक्षसानीकस्यैव कलकलः ।

† परिमिलितवलीमुखप्रतिकवलीयमाने निशाचरसेन्ये शून्योक्त्य दि-  
गन्तराणि समकालप्रधावितैः प्लवङ्गमैः प्रतिलिप्तशिलोच्चयानां दशसहस्रैः  
पूरिता सा सेतुखण्डी । उत्तीर्णं च संपूर्णं वानरानीकम् । दत्तो लङ्कापुयं  
सन्नाहपटहः । वादितानि पुरन्दरजयानीतानि समरतूर्याणि । पठिता रा-  
वणरणभोगावली बन्दिबन्धैः । गीतश्च कैलासोच्चरणप्रमुखश्चरितोच्चय-  
श्चारणैः । वानरप्रतिपक्षभावेन च श्रूयन्ते प्रकटहासानि राक्षसीनां वच-  
नानि तत् कुरुत यथायथा कर्तव्यम् ।

लक्ष्मणः । भद्र विश्रब्धो भव नाद्याप्यायुधग्रहणकालो  
निर्देशाननानि निर्मेघनादानि च निःसृतानि बलानि ।

दधित्यः । सुभटसमाकृष्टकोदण्डदण्डं निहतवानराच्छ-  
भल्लभल्लं रभसानिघ्ननिघ्नान्तरभिन्दिपालमालं वेगप्रवर्तितच-  
क्रचक्रं खण्डितविपक्षशक्ति शक्तिनिर्दारितपरशुकपरशुकं कुव-  
लयवनभ्रमनिपातिसितशकुन्तकुन्तं परहृदयप्रकम्पनं द्वेधाकृत-  
करीन्द्रकरालकरवालं समरप्रचारचतुराङ्गचतुरङ्गं निर्मर्यादप्र-  
सृतमातङ्गमातङ्गं योधजयैकस्पन्दनस्पन्दनं समासादितविप-  
क्षिनिर्भरं प्रवृत्तमेव व्रणितसकलानीकसमनीकम् । विभाव्य अये  
परस्परं संवलनादति तुमुलं वर्तते । विहस्यैकतो निरूप्य ।

अमी कबन्धैः प्लवगा रणाङ्गणे

शिरस्सु कण्ठात्पतितेषु रत्नसाम् ।

मिथो विरोधाज् जनहासदायिनीं

सृजन्ति सृष्टिं कपिराक्षसात्मिकाम् ॥ ६१ ॥

अन्यतोऽवलोक्य ।

निशाचरोऽयं गमितः कबन्धतां

करीन्द्रवक्त्रे पतितेऽधिकन्धरम् ।

प्रवृत्तनृत्तक्रमभीमदर्शनैः

करोति हेरम्बवपुर्विडम्बनाम् ॥ ६२ ॥

अपरतोऽवलोक्य ।

अच्छभल्लकपयः स्वकबन्धै-

र्व्यत्ययादधिनिविष्टशिरस्कैः ।

मायया रचितचित्रशरीरा

राक्षसा इव विभान्ति मुहूर्तम् ॥ ६३ ॥

अन्यतोऽवलोक्य ।

गतं परप्रणतिपरायणं शिर-

स्समितुहृत्करयुगलं च तिष्ठति ।

इतीव ही विकसितसंमदोत्सवं

प्रवर्तते किमपि कबन्धताण्डवम् ॥ ६४ ॥

कपित्थः । देव पेक्वदु अणवरअविप्पइणधुसिणचुणं विअ  
अम्बरं विरअन्नं भुवणगम्भप्पसरिदं रअसमुदुमटुमं विअ  
वित्थारअन्नं तिदिवदंसणदिणप्पआणं विअ धरणिमण्डलं  
दंसअन्नं विहिअवसुन्धराफंसभअं रवितुरङ्गाणं उच्छलियधूलि-  
वलयतलिणीकअभूमिभारत्तणेण किअमहानुगहं भुअङ्गवइणो  
सेसस्स वीरजणदंसणणिवेसिअवेसविसेसपंसुलत्तणेण असूइय-  
वित्थारं विज्जाहरीहिं पओसविसटुणअणकन्दोटुभरणणिवा-  
रणदिणपाणिपिहिदवयणत्तणेण जुउच्छिअं अच्छराहिं घण्टा-  
टङ्कारसुणिज्जन्तकरिन्दं कणअकिङ्किणीभणक्कारजाणिज्जन्त-  
सन्दणं हेसारवसूइज्जन्ततुरङ्गं कट्ठिअगुणणिविडणमन्ताटणि-  
मुक्ककडक्कारकलिज्जन्तधाणुक्कं अङ्गपरिफंसपडिजाणिज्जन्तरि-  
क्करक्कवसाणरं चउरङ्गवलचटुलचरणक्कोहसमुत्तम्भिर्रेणु-  
विरइअणीरन्थान्धआरं समरङ्गणं वट्टइ \* ।

\* देव प्रेक्षतामनवरतविप्रकीर्णयुसणचूर्णं वियदन्तरं विरचयन्तं भुव-  
नगर्भप्रसृतं रजःसमुद्रमष्टममिव विस्तारयन्तं त्रिदिवदर्शनदत्तपर्याणमिव  
धरणिमण्डलं दर्शयन्तं विहितवसुन्धरास्पर्शभयं रवितुरङ्गाणां उच्छलित-  
धूलिवलयतलिनीकृतभूमिभारत्वेन कृतमहानुगहं भुजङ्गपतेः शेषस्य वीर-  
जननिर्वोशितवैशविशेषपाशुलत्वेनासूयितविस्तारं विद्याधरोभिः प्रदोषवि-  
कसितनयनकमलभरणनियारणदत्तपाणिपिहितवदनत्वेन सुगुप्सितमक्ष-  
रोभिः घण्टाटङ्कारश्रयमाणकरीन्द्रं कनककिङ्किणीभणक्कारजायमानस्य-  
न्दनं हेसारवसूच्यमानतुरङ्गं कष्टगुणनिविडनमदटनिमुक्तकटत्कारकल्पमा-  
नधानुक्कं अङ्गपरिस्पर्शप्रत्यभिज्ञायमानवराक्षसवानरं चतुरङ्गवलचटुलचर-  
णलोभसमुत्तम्भितरेणुविरचितनीरन्थान्धकारं समराङ्गणं वर्तते ।



दधित्यः । देव यथाऽऽवेदितं कपित्थेन अति हि निर्भरो  
भूपरागप्रसरः । तथाहि ।

हेलाचण्डचलच्चमूपरिकरत्तुणक्षमाजन्मभिः

पक्कैलाफलगर्भचूर्णरुचिभिः कीर्त्येऽम्बरे रेणुभिः ।

एतस्मिन् समराङ्गणे गुणनिधिर्विश्वप्रदीपोऽप्ययं

तूर्णोत्तानितक्रास्यतालकरणिर्जातो दिनानां पतिः ॥ ६५ ॥

अपिच ।

युद्धात्ये रजसामुदञ्चति चये द्वाभ्यां दवीयोऽन्तरान्

पाणिभ्यां युगपन्न लोचनपुटानष्टौ पिधातुं क्षमः ।

एकैकं दलमुन्नमय्य गमयन् वासाम्बुजं कोशतां

धाताप्यावरणाकुलः स्थित इतः स्वाध्यायवन्ध्याननः ॥ ६६ ॥

कपित्थः । विहस्य शिरन्तरपसरन्तसरलक्वपुङ्खविकिरणेण

विअडधअवडाआवेल्लिरपल्लवपेत्तणेण दंसणागअसुरसुन्दरी-

चक्कविमुक्कगरिल्लमल्लवेत्तणेण पठमं तणुईकदं रणारेणुच-

क्कवालं णिटुरप्पहारकयक्कवन्धकन्धरारन्धणीसरन्तश्चिरधारा-

धोरणीहिं करिकरखेलावल्लिअसीअरासारप्पसरेण अणिल्लूण-

मेव मूलदो धूलिमण्डलम् \* ।

दधित्यः । प्रशान्तरेणुनि रणाङ्गणे पुनः संसक्तमेव यशो-  
धनमायोधनं शूराणाम् । विभाव्य । अये महाप्रभावः समरा-

\* निरन्तरप्रसरच्छरलक्षपुङ्खविकिरणेन विकटध्वजपताकाचञ्चलप-  
ल्लवप्रेरणेन दर्शनागतसुरसुन्दरीचक्रविमुक्तथेष्ठमाल्यमोक्षणेन प्रथमं तनु-  
कीकृतं रणारेणुचक्रवालं निष्ठुरप्रहारकृतकवन्धकन्धरारन्धनिःसरद्विधिर-  
धाराधोरणीभिः करिकरखेलाप्रेरितसीकरासारप्रसरेण च निर्लूनमेव मूलतो  
धूलिमण्डलम् ।

ङ्गणप्राणपरित्यागो वीरवर्गस्य यदप्सरसोऽपि स्वयंवरेणोपति-  
ष्ठन्ते । यदुत ।

चण्डासिच्छेदलीलायितहृतशिरसो दिव्यतां संदधाना  
न्यञ्चद्भिः कण्ठकाण्डैः समरवशदृशः पूर्वसंस्कारशक्त्या ।

द्रागृष्टा नायमाद्यं सपदि विदधतः फालदानं विमाना-  
द्वीराः स्वःसुन्दरीभिः किमिदमिति धृता बन्धुरैर्बाहुबन्धैः ॥ ६७ ॥

सुग्रीवः । ययैव निवेदितमिति हि नामाश्चर्यवितरणैक-  
मुष्टियोगः समरसंरम्भो वर्तते । तथाहि ।

वीराश्चण्डासिदण्डप्रहरणसुहृदः संमुखं संपतन्तो  
ये जाताः पात्रमाजिष्वनिमिप्रसुमनोदामदानोत्सवस्य ।

पश्य प्रेङ्खतचुरप्रहृतिभिरमरोभूय तैरेव भूयः  
शेषाणां मूर्ध्नि मुक्ताः सुकुसुममहावृष्टयः पुष्टभृङ्गाः ॥ ६८ ॥

विभीषणः । देव इतोऽपि दृश्यतां द्रष्टव्यम् ।

वीरैर्वैमानिकत्वं समरमरणतो लम्बितैः सङ्गराद्यं

दृष्ट्वा स्वस्वामिबाधाप्रहरणविरहात्सर्वतः सूत्रितोऽयम् ।

दारैः पाशप्रकाशैः सपदि वलयकैश्चक्रवत्संपतद्भिः

स्वर्णापीडैः स्वमुक्तद्रुघणकराणिभिर्नूतनो युद्धमार्गः ॥ ६९ ॥

कपित्थः । णिविडपदन्तकरिकरङ्गसंकटं फारफेकारफुल्लि-

अगल्लसिवासेविआसवं रुधिरपाणपीडणुदुमरडाङ्गीमुक्कडक्का-

रडामरं रत्तमतवेआलविलासिणीकेलिकलिकलिकलिकलाको-

लाहलकाहलं समरसंभारसंभाविअपवलवलीमुहवलक्कन्तं रस्स-

ससेणं लङ्काभिमुहं पञ्चट्टइ \* ।

\* निविडपतत्करिकरङ्गसंकुलं फारफेकारफुल्लयल्लशिवासेवितासवं  
रुधिरपाणपीडनोडुमरडाङ्गीमुक्तडात्कारडामरं रत्तमतवेतालविलासि-  
नीकेलिकलितकिलिकलाकोलाहलसंकुलं समरसंभारसंभावितप्रवलवलीमु-  
हवलक्कान्तं राक्षससैन्यं लङ्काभिमुखं वर्तते ।

हनूमान् । विहस्य देव विजितमस्माभिर्यत्प्रमुख एव वि-  
मुखं राक्षसबलम् ।

रामः । प्रवृत्ते रणकर्मणि सेनयोः सारणापसरणानि गणशो  
भवन्ति कस्तत्र जयः पराजयो वा ।

हनूमान् । देव नैवं यत्किल प्रमुखविमुखं बलं द्वादशव-  
र्षाणि न संमुखीभवतीति प्रायोवादः ।

रामः । विहस्य भद्र हनूमन् किमनेन विमुखेन संमुखेन  
वा यदिह न धूर्जटिधराधरोद्वारेण्यकुण्ठो दशकुण्ठो नापि  
विनिर्जितमघवा मेघनादः । पुरोऽवलोक्य कथं लङ्काप्रतो-  
लीमतिक्रम्य राक्षसबलं वर्तते । ऊर्ध्वमवलोक्य सकौतुकम् ।

कोऽयं दिव्ये विमाने

हनूमान् ।

रजनिचरपतिः

लक्ष्मणः ।

साधु पौलस्त्य साधु

द्राक् चण्डं चन्द्रहासं कलय सविधगे नास्त्यरातौ ब्रितित्ता ।

रामः ।

सीताप्यत्रैव तस्याश्चटुषु कृतरतिः सैष भोः कार्मुकं मे  
सुग्रीवः ।

शान्तं वाणाः सरन्तो न खलु जनकजां रात्रणं वा विदन्ति ॥७०॥

नेपथ्ये ।

भोः पश्य राम मम पार्श्वगतां च सीतां

तच्च प्रदर्शय निजं जितवालि वीर्यम् ।

अस्याः स एष ननु मूर्धनि चन्द्रहासो  
रम्भाप्रकाण्डदलनोद्यममातनोति ॥ ७१ ॥

रामः । विहस्य हंहो रावण संवृणु जनितजनहासं चन्द्र-  
हासं कः शक्तिमानपि मृगाङ्गमूर्तिं शिलापटुके पिनष्टि ।

लक्ष्मणः । सविषादम् ।

यावत्करोति न धनुः सशरं ममार्या

यावच्च सूत्रयति विक्रमणं हनूमान् ।

आर्याशिरो दशमुखेन विलूय तावत्

क्षिप्रं च कल्पितमदर्शनमम्बरे च ॥ ७२ ॥

रामः । ससंभ्रमं कथमिदं दशकण्ठेन विलूय क्षिप्रं सीता-  
शिरः शर्करायां भुवि पतति तत्सत्त्वरमुपसृत्य स्तनतटपरि-  
पीडनपरिचितस्यर्शे प्रसारितकरयुगजनितेऽञ्जलौ प्रतीच्छामि ।  
तथा कृत्वाऽवलोक्य च हा वैदेहि शिरःशेषा वर्तसे । सक-  
णं विभाव्य ।

तरुणभुजगलीला सैव वेणी तदेव

श्रवणयुगमनङ्गन्यस्तडोलादुयाभम् ।

स्मरकुवलयबाणावीक्षणे ते च तस्या-

स्तदयमलकलक्ष्मा वक्त्रचन्द्रः स एव ॥ ७३ ॥

हा प्रिये वैदेहि ।

इन्दोः संप्रति कान्तिरस्तु विमला दीर्घा मृगीणां दृशः

स्वादिष्टा कलकण्ठवाक्क्षिसलयान्येकान्तरक्तानि च ।

यातायां त्वयि तस्य राक्षसपतेर्दुस्संचरं गोचरं

यद्वा तस्य गभीरमास्यकुहरं दुर्मधसो वेधसः ॥ ७४ ॥

सविशेषकरुणम् ।

देव्याः शिरो मम पुरो यदिदं विलूनं

दृष्टं कृत्वाद्दशमुखो यदसौ प्रणष्टः ।

धिङ्मिष्कलं हनुमतः प्लवसं तदब्धौ

धिङ्मिष्कलः स च ममाचलसेतुबन्धः ॥ ७५ ॥

सर्वे विषादं नाटयन्ति ।

लक्ष्मणः । सक्रोधम् । अरे रे समरकुण्ठ दशकण्ठ ।

कृत्वात्मना जनकजानिधनेन्धनेन

यो दीपितः सपदि नो हृदि शोकबहुः ।

निर्वापयिष्यति पतिस्तमसौ रघूणां

त्वत्कामिनीजनविलोचनवारिपूरैः ॥ ७६ ॥

रामः । अवस्थोचितं स्मित्वा सखे सुग्रीव वयस्य विभी-

षण्ण रावणवधे विहितप्रतिज्ञाः कृता वयं वत्सेन ।

लक्ष्मणः । आश्चर्यमाश्चर्यम् । निर्लूनमप्यार्याशिरः समुल्ल-

पति तत्सविधवर्तिनो भूत्वा शृणुमः । सर्वे समुपसर्पन्ति ।

लक्ष्मणः । कथं स्फुटाक्षरमिदमभिधत्ते ।

सूत्रधारचलद्वाराणां त्रयं यन्त्रजानकी ।

कण्ठस्य शारिकालापा कृता लङ्केशकेलये ॥ ७७ ॥

तच्छिरस्यैव निर्याता साऽवाऽहं राम शारिका ।

सच्चरित्रसंप्रीत्या त्वां बोधयितुमास्यता ॥ ७८ ॥

तेन तेऽग्रेऽभिनीताऽस्याः शिरःखण्डननाटिका ।

मृता सीतेति येन त्वं गृहान् प्रति निवर्तसे ॥ ७९ ॥

सर्वे हर्षं नाटयन्ति ।



रामः । स्वस्ति भवत्यै प्रियकारिण्यै तत्समीहितमिदृये  
साधय विहस्य अहो शौर्यं इव कलप्रपञ्चेऽपि चातुर्यं राव-  
णस्य ।

लक्ष्मणः । आर्यं सुवेलाचलमेखलासु तावदावसन्तु कपि-  
यूयपतयः प्रातर्लङ्कादुर्गमभियोक्ष्यते ।

रामः । यदि न प्रकृत्यमर्पणो रावणः संप्रत्येव प्रत्यभियुङ्क्ते  
नेपथ्ये । महान् कलकलः ।

लक्ष्मणः । किं पुनरयं भैरवाकारशङ्करकृतफेत्कारविकरालः  
कलकलः ।

त्रिभीषणः । पुरोऽवलोक्य ।

किञ्चिन्भृगाधिपमुखाय करीन्द्रवक्त्रं

कुप्यन्नुलायवदनाय च वाजितुण्डम् ।

आसेधयन् सपदि रात्रिचराननेन

पर्येत्ययं दशभुजो तनु सिंहनादः ॥ ८० ॥

रामः । कथय कोऽयं सिंहनादो नाम ।

त्रिभीषणः । देव मान्देऽदरेयो मेघनादावरजश्च समरसी-  
मानमवतरति तेनायमन्ति मांसलः कलकलः ।

रामः । विहस्य तदयमर्थे रावणस्य ।

त्रिभीषणः । अवयवसंख्यानेन । पराक्रमेण पुनर्द्विगुणो यतः ।

दोर्दण्डोदञ्च्यमानाचलचलितभवस्तम्भनारम्भमज्ज-

द्बुधप्राग्भारभाराब्जिभुजविपिनं कुर्वतो न्यञ्चदुच्चैः ।

लङ्कानायस्य नन्दिप्रभृतिषु दलयत्स्वङ्गमङ्गं महास्त्रै-

रेकं वेगादनेकेष्वपि रचितरणं सिंहनादं स्मरामि ॥ ८१ ॥

ततः प्रविशति यथानिर्दिष्टः सिंहनादः ।

सिंहनादः । पुरोऽवलोक्य कथमन्तरितापसं वानरसेना-  
पतिभिरभिमुखीभूतम् ।

रामः । किं पुनरयं प्रतोऽन्धकार इव ।

कपित्थः । देव देवादेसमन्तरेणवि जम्बवन्तमुक्खवुक्खा-  
रवाइं हणुमन्तमन्तपरिसरिआइं विप्फुरिअभीमभुअदण्डाइं  
वित्थरन्ततारतारगलगज्जिदाइं छाआणिज्जिअपरिपिक्कुफण-  
सफलपणसपिसङ्किअगअण्डूणाइं सुसेणाहिट्ठिअसेणाणिवेसाइं  
णीलप्पहाणीलिअदसदिसन्तराइं वलीमुहकिलिकिलारअभरि-  
ददरीमुहाइं णलप्पहावाणलदुज्जायाइं समुल्लसियकुमुदक-  
न्तिकुमुअकित्तिसन्ताणाइं सिंहणादसंमुहमोत्थरिआइं णीसे-  
साइं वि वाणरवलाइं \* ।

दधित्यः । अथ युगपत् क्षुभितानि दशार्धसंख्यान्यपि सि-  
हनादमुखानि । ततश्च ।

धूत्कारध्वनितं मृगेन्द्रवदनादन्त्याननाद् बंहितं  
बंहिष्ठं च लुलायतुण्डकुहरक्रोडाज्जरद्रात्कृतम् ।

जातं चार्वण्यवक्रकन्दरदरादेतस्य हेपास्तं

संख्ये कस्य भयोदयाय न वच्चे निर्यच्च रक्षोमुखात्॥८२॥

कपित्थः । तदो देव णिविडभुअदण्डपीडणाविसदृट्ठङ्गारं

\* देवादेशमन्तराणापि जाम्बवन्मुक्तबुद्धारवाणि हनुमन्मन्त्रप्रस-  
तानि विस्फुरितभीमभुजदण्डानि निस्तोर्यमाणतारतारगलगर्जितानि द्वा-  
यानिर्जितपरिपश्यन्सफलपनसपिण्डितगगनाङ्गणानि सुषेणाधिष्ठितसे-  
नानिवेशानि नीलप्रभानीलितदशदिगन्तराणि वलोमुखाकिलिकिलारवभ-  
रितदरीमुखानि नलप्रभावानलदुर्जयानि समुल्लसितकुमुदकान्तिकुमुदको-  
र्तिसंतनानि सिंहनादसंमुखभवतीर्णानि निःशेषायैव वानरबलानि ।

कदुश्च कोदण्डं तह वरिसिद्धं पउत्तो वाणविद्धं वाणविद्धे  
जह ण सुरसुन्दरीविमुक्को कुसुमुक्केरो सुभटेसु णिवडइ । ण  
समरङ्गणगं रेणुचक्कमङ्कमइ दिअन्तरालाइं । ण दिणअरकि-  
णवावारपअट्टेवि गयणमाणिकस्स पसरइ रहे । \*

सिंहनादः । पुरोऽवलोक्य साट्टहासम् ।

ररे कृत्स्नाः प्लवगपशवः किं भवद्विर्भवद्विः

संयामाये मम रणरसो लम्बितः सर्वभावम् ।

यस्मिन् कस्मिन् खलु समरे रोचकी सिंहनाद-

स्तन्मे रामं कथयत स हि श्रूयते वीरसिंहः ॥ ८३ ॥

कपित्थः । वाणवरिसपीडितं विअ वाणरवलं पज्जाउलं  
जंजुद्धीवाहिमुहं वट्टइ † ।

सिंहनादः । भूयो विलोक्य क्रिमेताभिर्विजिताभिरपि  
वानरकीटकोटिभिः । हस्तानुद्दिश्य ।

हे पाणयो विभृत पञ्च महाधनूंषि

पञ्चापि येन युगपत्प्रतियोधयामि ।

सुशोवमलदमनं च सहाङ्गदेन

रामं च रामजयिनं सह लक्ष्मणेन ॥ ८४ ॥

भूयः पुरो विलोक्य साट्टहासं कथं तेऽपि महावीरवानर-  
सेनापतयोऽपि नश्यन्ति । किञ्चिदुच्चैः ।

\* ततो देव निविडभुजदण्डपीडनाविशदटङ्कारं कृत्वा कोदण्डं तथा  
वर्षितुं प्रवृत्तो वाणवर्ष वानरवृन्दे यथा न सुरसुन्दरीविमुक्तः कुसुमा-  
त्करः सुभटेषु निपतति । न समराङ्गणगतं रेणुचक्रमाक्रामति दिगन्त-  
राणि । न दिनकरकिरणव्यापारप्रकटोऽपि गगनमाणिक्यस्य प्रसरति रथः ।

† वाणवर्षपीडितमिव वानरजलं पर्याकुलं जम्बुद्वीपाभिमुखं वर्तते ।

सुग्रीवाङ्गदमैन्दनीलकुमुदप्रह्लादतारादयः  
किं मुग्धाः स्य निजान्गहान्मति यथादृष्टेन याताध्वना ।  
पातालार्पितशैलजालरचनारम्यक्रमोत्तम्भितो  
नन्वास्ते विपुलः स वा जलनिधावद्यापि सेतुः स्थिरः ॥ ८५ ॥  
रामः । वत्स लक्ष्मण किमेतत् ।

लक्ष्मणः । सगर्वमग्रतो भूत्वा ररे विक्रताकार दुराचार  
नृमांसकबलनदत्त राक्षसापसद किमिदमतिप्रगल्भभाभाषसे  
नन्वदृष्टवीरप्रकाण्डचरितचण्डिमाऽसि ।

सिंहनादः । अनाकर्णितकेन वानरताडनं नाटयित्वा रे  
कृत्स्नाः प्लवगपशव इत्यादि पठति ।

रामः । साधु सिंहनाद साधु न द्वेपितस्त्वया वीरवर्गव-  
रिष्टो दशकण्ठः ।

सिंहनादः ।

रामराम मयि मुञ्च सायकान्  
प्राक्प्रहारक्षचिरेष रावणिः ।  
येन ते चरममाशुदर्शये-  
च्छस्त्रतन्त्रमयमेतदम्बरे ॥ ८६ ॥

रामः । सधैर्यमवलोक्य विहस्य च ।

धिग्धिङ्गिशाचरपतिं शुक्सारणौ धि-  
ग्धिङ्गघनादमथ धिग्दश राजपुत्रान् ।  
यैस्त्वं विचित्रवपुषा चिरमीक्षणीयः  
क्रूराशयैरुपहृतो रणदेवतायै ॥ ८७ ॥

सिंहनादः । राघव अति हि नाम दृष्यसि किं पुनर्दर्प-  
णारणं किञ्चन ते चरितेषु व्रीडिताः स्मः ।

स्त्रीमात्रं ननु ताटका भृगुभवो रामश्च विप्रः शुचि-  
मारीचो मृग एव भीतिभवनं वाली पुनर्वानरः ।  
भोः काकुत्स्थ विकृत्यसे कथय किं वीरो जितः कस्त्वया  
दोर्दण्यस्तु तथापि ते यदि ततः कोदण्डमारोपय ॥ ८८ ॥

लक्ष्मणः । विहस्य ।

स्त्री ताटकास्तु तद्घाते गुर्वाज्ञा गुरुकारणम् ।  
मारीचोऽप्यस्तु स मृगः क्षात्रं हि मृगयारसम् ॥ ८९ ॥  
परशुरामब्राह्मणदमने शृणु सूक्तं वैतालिकस्य योजम्  
जितवानित्यादि पठति । बालिविजये पुनरुपालभ्यसे ।  
रामः ।

वाली वालीमुख इति ब्रुवता त्वयै  
लङ्कापतेर्मलिनितो यशसां प्ररोहः ।  
न्यूनाज्जयो यदिह लक्ष्म स चापि तेन  
दोर्मूलपञ्जरशुक्रो विहितः पिता ते ॥ ९० ॥

सिंहनादः । सक्रोधम् । ररे कुक्षत्रिय तातमधिक्षिपसि  
तदेव शितमुखैः शिलीमुखैरवकीर्यसे ।

रामः । धनुरुद्यम्य ररे राक्षसपोत त्वमपि प्रत्यवकीर्यसे  
किन्तु लङ्कापुरीगोपुरपरिसरवसुन्धरासु शरविक्षेपाद्विद्वुषैर-  
जना उद्विजिता भवन्ति तत् किञ्चिदुपसृत्य समरसंरम्भमा-  
रभामहे ।

इति निष्क्रान्ताः सर्वे ॥

॥ असमपराक्रमो नाम सप्तमोऽङ्कः ॥



## ॥ अष्टमोऽङ्कः ॥

अतः परं वीरविलासो भविष्यति ।

ततः प्रविशतो राक्षसौ ।

एकः । सखे दुर्मुख किमपि महान् सत्त्वभ्रंशो रावणस्य  
यत्कुमारसिंहनादवधमप्याकर्ण्य न शोकः कृतो नाप्यमर्षः  
केवलमेकं तुलाद्रूतं प्रवर्तितं तत्र च लङ्काधिपत्यं सीतापहा-  
रिता न पुनरर्पिता ।

दुर्मुखः । अज्ज सुमुह सामिणीए तिअडाए समादिडं जह  
गच्छह अङ्गदणरन्तयाणं एककतुलं पेक्खह जेण तुह्ममुहादो  
गुणिअ सीतादेवीए णिवेदइस्सं ता दुवे वि अह्मे गदत्ति  
एत्तिअमहं जानामि ए उण कारणं ता कहीअदु जहा पडि-  
वण्णम् \* ।

सुमुखः । परं लङ्केश्वरेण शुकसारणौ प्रहितौ दाशरथिम-  
भिधातुमभिहितं च ताभ्याम् ।

वक्राम्भोजार्चनाभिः फलमभिलषितं हेलया यस्य लिप्साः

सीत्कण्ठं कण्ठकाण्डेष्वहमहमिकया खङ्गधाराग्रेषु ।

स्त्रीति त्यक्तप्रणामप्रकुपितगिरिजाकृष्टवामार्धपाणि-

स्तोषोदस्तान्यहस्ता भटिति न घटिता शाम्भवी ताललीला ॥१॥

\* आर्य सुमुख स्वामिन्या त्रिजटया समादिष्टं यथा गच्छतं अङ्गदन-  
रान्तकयोरेकतुलां प्रेक्षेयां येन युष्मन्सुखात् श्रुत्वा सीतादेव्यै निवेदयिष्या-  
मि तद्वाग्रण्यावां च गतावित्येतावदहं जानामि न पुनः कारणं तत् कथ्यतां  
यथा प्रतिपन्नम् ।

स निशाचरचक्रवर्ती त्वामाह यदुत किमखिलवानरराक्षस-  
लयकरणे संयामेण तदेकं तुलाद्यूतं प्रवर्तयावः । तत्र च ।

त्वत्काङ्क्षकारविजये तव राम लङ्का  
सीता च ते पुनरियं भवतो ऽस्तु दाराः ।

मत्काङ्क्षकारविजये तु ममाधिपत्यं  
तस्यां च ते पुरि कलत्रजने च तत्र ॥ २ ॥

दुर्मुखः । तदोतदो \* ।

सुमुखः । ततश्च हासलवलाङ्किताधरमुद्रेण रामभद्रेणा-  
भिहितं यदाह द्रुहिणप्रणप्ता । किं पुनरावयोरङ्क्षकारत्वमु-  
चितं ययोरन्तरङ्गे ऽभियोगः ।

दुर्मुखः । तदोतदो † ।

सुमुखः । ततश्च निरुपमानरामपराक्रमशङ्किताभ्यामुक्तं  
शुकसारणाभ्यां यदुत महानायकयोर्नायं क्रम इति कुम्भक-  
र्णायजस्त्वामिदमाह ।

दुर्मुखः । तदोतदो ‡ ।

सुमुखः । ततश्च सौमित्रिसुयीवबिभीषणजाम्बवदाञ्जने-  
यप्रभृतिभिर्निर्णष्टेनापि तथेत्यभ्युपगम्याङ्क्षकारीकृतः कुमारो  
ऽङ्गदो रघूदृहेन निजपुत्रो नरान्तकस्तु लङ्केश्वरेण ।

दुर्मुखः । भोः किं पुण्ण णियभुञ्जदण्डमण्डलीपरकूमे अणा-  
संसा देवस्स जेण णरन्तअवाहुसु समारोविअं लङ्कारज्जम् ॥

\* ततस्ततः ।

† ततस्ततः ।

‡ ततस्ततः ।

§ किं पुनर्निजभुजमण्डलीपरकूमे नाशंसा देवस्य येन नरान्तकवा-  
हुषु समारोपितं लङ्कारज्यम् ।

सुमुखः । असमञ्जसकारितायां किमुच्यते स्वामी । किञ्च ।

मृत्युं यदैव गमितो युधि सिंहनादः

शक्तिर्यदैव च वृथा भरताशजेऽभूत् ।

सीतार्पणं नृपसुताय तदैव युक्तं

मोहस्तु तत्र रजनीचरकालरात्रिः ॥ ३ ॥

दुर्मुखः । जुवराजमेहणादस्स उण का वत्ता \* ।

सुमुखः ।

यद्वद्वो नागपाशैः प्रचुरतमतमःश्यामले रात्रिमध्ये

यद्युद्धं यत्रभस्तः शरपतनविधिर्मायया कृत्तमूर्तः ।

यद्वक्तिर्मन्त्रजिह्वे प्रसरति च रथं नित्यजैत्रं सुवाने

तन्मन्ये मेघनादोऽप्यनुभवति भयं राघवाद्गुप्तमन्तः ॥ ४ ॥

अपिच ।

लङ्का दुर्गं जलधिपरिखादुर्गमं राक्षसेन्द्र-

स्तस्याः स्वामी सुरजनवधूचामरैर्वीज्यमानः ।

रामः शाखामृगपरिगतो मानुषस्तद्विपक्ष-

स्तत्रैतस्मिन् जयविधिरिति व्रीडया नः कलङ्कः ॥ ५ ॥

दुर्मुखः । जं णिम्मलमदिचक्खुणो पेक्खन्ति तं दिडं अ-

ज्जसुमुहेण † ।

सुमुखः । अलममुना राक्षसविस्मृकथानुबन्धेन यथादिष्ट-

मेव कुर्वः । उभौ परिक्रामतः ।

दुर्मुखः । एसा सामिणी तिअडा अह्ये पडिवालअन्ती

\* जुवराजमेघनादस्य पुनः का वार्ता ।

† यन्निर्मलमतिचक्षुषः पश्यन्ति तद् दृष्टसार्थसुमुखेन ।

चिठ्ठइ ता एहि उवसप्पह \* तथा कुरुतः ।

ततः प्रविशति त्रिजटा ।

त्रिजटा । सौत्सुक्यमालोक्य हंहे दुम्मुह सुमुह तुरिअं  
उवसप्पह णिवेदेह जुञ्जउत्तन्तम् + उभौ प्रणम्योपविशतः ।

सुमुखः । स्वामिनि त्रिजटे लङ्कापुरीं पूर्वेण सुवेलाचलं च  
पश्चिमेन उभयतो मञ्चः परिमितप्राकारपरिष्कृतः स्तोक्स-  
मुवतः समुन्नतसमस्तजनप्रेक्षणीयो रत्नाववाटे कारितो रात्न-  
सराजेन तत्र च प्राच्यमञ्चाधिरूढे ससौमित्रिसुग्रीवविभीषणे  
रामे नीलाधिष्ठिते च वानरबले प्रतीच्यमञ्चाधिरूढे च सशु-  
कसारणे दशकण्ठे प्रहस्ताधिष्ठिते च रात्नसबले गगनाङ्गण-  
तासु च वीरजनचरितकुतूहलनीषु सुरसुन्दरीषु ताडितम-  
ल्लभटीतूर्यौ माङ्गल्यकलशानुगतौ निशितकृपाणपाणी प्रवि-  
ष्टावङ्गकारौ । ततश्च ।

रत्नत्रिकङ्कणविभूषितदोःप्रकाण्डं

श्रीखण्डपाण्डुरितदेहभरं च रूपम् ।

युद्धाङ्गणेङ्गदनरान्तकयोर्नरीक्ष्य

चक्षुर्निमेषविमुखं स्तुतमप्सरोग्भिः ॥ ६ ॥

त्रिजटा । तदोतदो ‡ ।

दुर्मुखः । तदो अ समोत्तीरिअ मञ्चादो णीलपहत्योहं  
सेणावर्द्धाहं कट्टिणसु अन्तरदण्डेसु णिरइअलीठपाअा दोवि

\* यथा स्वामिनी त्रिजटाऽऽवां प्रतिपालयन्ती तिष्ठति तदेह्युपसर्पावः ।

+ हंहे दुर्मुख सुमुख त्वरितमुपसर्पतं निवेदयतं युद्धयुत्तान्तम् ।

‡ ततस्ततः ।

संमुहं संठिआ अङ्कआण पउत्ता अ रणमण्डले मण्डलीए  
भमिउं \* ।

त्रिजटा । तदोतदो † ।

सुमुखः । तदो अ ताणं विविहं वग्गन्ताणं उपरि ता-  
डणे णमन्ताणं तलताडणे उप्पयताणं अणवरअपहारपरम्परं  
पेसअंताणं पेसिअं पडिहन्ताणं दिट्ठिं वज्जअन्ताणं अर-  
क्खिअमगं रक्खिन्ताणं अण्णदो दंसिअ अण्णदो पहरन्ताणं  
संभरिआसेसधीरत्तणेण वंसविसेसं कुरिआजुअलं उरिअ अ-  
ण्णणमाहरन्ताणं पयट्ठं तं जुज्झ ‡ ।

त्रिजटा । तदोतदो § ।

सुमुखः ।

चारी सुचित्रपदता स्थिरता च दृष्टेः

क्रान्तिर्भुवः प्रवृत्तियोजनवज्जनेन ।

सर्वाङ्काररणकर्मणि मात्रिकेय-

मुत्कीर्य तत्र समये कथितेव ताभ्याम् ॥ ७ ॥

अपिच ।

\* ततश्च समुत्तीर्य मज्जात् नीलप्रहस्ताभ्यां सेनापतिभ्यां कण्ठयोर-  
न्तरदण्डयोर्निर्वृतालीढपादैः द्वावपि संमुखं संस्थितावङ्ककौ प्रवृत्तौ  
च रणमण्डले मण्डल्या भमितम् ।

† ततस्ततः ।

‡ ततश्च तयोर्विविधं वल्यतोरुपरि ताडने नमतोस्तलताडन उत्प-  
त्तोरनवरतपहारपरम्परां प्रेषयतोः प्रेषितं प्रतीच्छतोर्दृष्टिं वज्जयतोरर-  
क्षितमङ्गं रक्षितोरन्यतो दर्शयित्वाऽन्यतः प्रहरतोः संभताशेषधोरत्वेन वंश-  
विशेषं कुरिकायुगलमुत्तिष्ठयान्धोन्यमाहरतोः प्रवृत्तं तद् युद्धम् ।

§ ततस्ततः ।



यथायथा प्रहरति वालिनन्दन-  
स्तथातथा हरिहरिभिः स्थितं मुद्रा ।

यथायथा प्रहरति रावणात्मज-  
स्तथातथा किलिकिलितं च राक्षसैः ॥ ८ ॥

त्रिजटा । तदोतदो \* ।

दुर्मुखः । तदो अ ताणं णिब्भरं पञ्चट्टे समरसंघट्टे चरणेण  
चरणमण्फलिअ दरणभन्तस्स णरन्तअस्स रोमञ्चणिविडर-  
अणङ्गदेणाङ्गदेण कन्धराकण्डबुदुबन्धे खित्ता कुरिआ । उ-  
डिदो अ खेडासंखोहो वानरबले । जायाइं अ मउलन्तकमल-  
मण्डलच्छायाइं रावणवयणाइं । वञ्चितअणिसाअरलोअलोअणं  
परोप्परदिण्हत्थअलं च पहसिआजं अच्छराजं । खरसमीर-  
णुमूलिअफुल्लपालिभद्रदुम्मे विअ पहारविवसो समं णिसा-  
अरीणअणिन्दीवरणीरन्धणीरधारहिं धरणिं गजं रावण-  
ङ्कारो † ।

त्रिजटा । हा वक्क काहिं सि देहि मे पडिवचनं भद्र  
कहेसु कीदिसी उअ णरन्तअवहे देवाणं मुहक्काआ आसि ‡ ।

\* ततस्ततः ।

† ततश्च तयोर्निर्भरं प्रवृत्ते समरसंघट्टे चरणेन चरणमास्फाल्य दरन-  
मतो नरान्तकस्य रोमाञ्चनिविडरबाङ्गदेन कन्धराकाण्डबुधबन्धे क्षिप्ता  
क्षुरिका । उत्थितश्च खेडासंखोभो वानरबले । जातानि च मुकुलायमा-  
नकमलमण्डलच्छायानि रावणवदनानि । वञ्चितनिशाचरलोकलाचनं प-  
रस्परदत्तहस्ततालं च प्रहसिता अप्सरसः । खरसमीरणोन्मूलितफुल्लपारि-  
भद्रदुम इव प्रहारविवशः समं निशाचरीनयनेन्दीवरनीरन्धनीरधारभिर्धर-  
णीं गतो रावणाङ्कारः ।

‡ हा वत्स क्वासि देहि मे प्रतिवचनं भद्र कथय कीदृशी पुनर्नरान्त-  
कवधे देवानां मुखच्छायाऽसीत् ।

सुमुखः । यादृशी प्रतिपत्तपराभवे सति भवति स्वामिनि  
त्रिजटे कथं कथ्यते देवतापत्तपातः क्षत्रियकुमारे विजेतरि तत्र  
यद्वा को नाम धर्मविनयिनि जने न खिद्यति यतः ।

हर्षादेकं नयनमुशना नेत्रयुग्मानि देवा-

स्त्रीण्यक्षीणि त्रिपुरविजयी पद्मसद्वा ऽष्टदृष्टीः ।

चतुःषट्कं द्विगुणगुणितं शाङ्करिदृक्स्तहस्रं

नीत्वोल्लासं स च सुरपतिर्दृष्टवान् बालिपुत्रम् ॥ ९ ॥

त्रिजटा । तदोतदो अज्जदसकण्ठेण किं पडिवणं \* ।

सुमुखः । इदमभिहितम् ।

मा भङ्गसङ्गमवयच्छ नरान्तकस्य

जातः पराङ्मुखगतिर्न पुरा सुरेशः ।

तत्सांप्रतं भवतु तत् पुनराजिकर्म

साधारणं यदिह वानरराक्षसानाम् ॥ १० ॥

त्रिजटा । कहां अज्जेण दिण्णो जलज्जली लज्जादेवीए  
तदोतदो † ॥

सुमुखः । ततश्च सबिभीषणहस्ततालं हसति रामदेवे कु-  
म्भकर्णप्रबोधनाय निकुम्भिलानिर्गतस्य च मेघनादस्य समा-  
ह्वानाय शुक्सारणौ प्रेष्य लङ्कामेव प्रविष्टो देवः ।

त्रिजटा । ता गच्छु वुत्तन्तरं उअलहिउं अहं वि सीआ-  
देवीए पिअणिवेदिआ भविस्सम् ‡ । इति निष्क्रान्ताः । मि-  
अविष्कम्भः ।

\* तत आर्यं दशकण्ठेन किं प्रतिपन्नम् ।

† आर्येण दत्तो जलाज्जलिलज्जादेव्यै । ततस्ततः ।

‡ तद् गच्छतं वृत्तान्तरमुपलब्धम् । अहमपि सीतादेव्यै प्रियनिवेदिका  
भविष्यामि ।

ततः प्रविशति सुप्तोत्थितो रावणः । पाश्वयोर्द्वौ द्वौ परिचारात्तसौ प्रतीहारी च ।

प्रतीहारी । स्वगतमहो अवस्थातिरेको दशकण्ठदेवस्य जेण इमस्मिं एव्व केलिविमाणाहिट्टाणे रअणट्टालए पओसा-  
हिपच्चूसं जाव रअणीरणं वेक्खिअ वासरसमरसंरम्भदंसणसु-  
वत्तणेण टिटोवि इसिणिद्वामुद्विअणअणन्दीवरवणे किंवि  
किंवि चिन्तअन्तो चिट्ठइ \* ।

रावणः । भद्रे वेत्तवति यो यत्त परमभिज्जः स तेन सुत-  
रामावर्ज्यते यद्विभावरीसमरसंमर्दव्यतिकरेण वयमपि विस्मा-  
यिताः । विशेषस्मृतिनाटितकेन ।

प्रेयात् मे दन्तिदन्तप्रवसदसुरयं वल्लभो मे विपत्तं  
कुन्तप्रेतोऽपि योऽयं सरति मम रुचिस्ताण्डवी यत्कबन्धः ।  
अत्रास्मत्प्रेमबद्धभ्रुकुटिमुखमिदं यस्य लूनेऽपि कण्ठे  
स्वःस्त्रीणां नक्तमाजाविति वरवरणे तोषिताः केन वाग्भिः ॥११॥

ऊर्ध्वमवलोक्य किमयमतिसत्त्वरः सुरजनसमाजः । शङ्के  
कतिपयमातुधानवधात्तापसं प्रति संप्रति प्रीयते । सक्रोधम् ।

हर्षोत्कर्षः किमयममराः तुद्रक्षोवधाद्-

स्तन्मे दोषाणां विजितजगतां विक्रमं विस्मृताः स्य ।

किञ्चाद्यैव प्रियरणसो बोध्यते कुम्भकर्ण-

स्तूर्यं जेता स च दिविषदा बोध्यते मेघनादः ॥१२॥

\* अहो अवस्थातिरेको दशकण्ठदेवस्य येनास्मिन्नेव केलिविमानाधि-  
ष्ठाने रत्नाटालके प्रदोषाधिप्रत्ययं यावत् रजनोरणं प्रेक्ष्य वासरसमरसंरम्भ-  
दर्शनात्सुकत्वेन स्थितो श्रीशचिद्वामुद्रितनयनेन्द्रीवरवनाः किमपि किमपि  
चिन्तयन् तिष्ठति ।

प्रतीहारी । अवसरसंतोषणिज्ज्ञो सामिजणोति चिन्तयन्ता उच्चावचसंचारिणो सुरसंघादा देवं एव्य सेवन्ति \* ।

नेपथ्ये । हंहे लङ्काउरीपाआरपालआ अदिकून्तजामिणी-  
जुज्जजणिअं बलीमुहवलविट्ठसणं पडिअरेह उत्तममेह विहि-  
दुम्मूलुणाइं तोरणाइं अगाहीअरेह रिक्खरक्खसवाणरकरङ्कुसं-  
छाइअं परिहं समीअरेह विहडिअकंचणसिलालिआ पओ-  
लिआ पुण णवीअरेह मन्दुअियं कटक्कियं सज्जेह भगं पा-  
आरखण्डिमगं एअं पि किं ण पेक्खह डालिअं अट्टालिअं  
विहडिअं अरण्डिआपखण्डं जज्जरिअं जन्तसंताणं णिउंचि-  
आओ कंचणीयाओ ताव परिकरेह स्वेवाणिआइं सज्जह मज्ज-  
वसातेल्लाइं आणेध आवट्ठिअपरिक्खेवाणिज्जओ आणेह  
सिज्जरससित्थजदुजादीओ णिअडेह पवेसपज्जोलणिज्जइं  
खोमसणकप्पासपट्टसुत्तसरतन्तुसंताणाइं विरएह कीलिआ-  
कट्ठणपाडणिज्जं गोउरदूवारं ठोएह विविहपहरणसण्णाहद-  
ससहस्साइ † ।

\* अवसरसंतोषणीयः स्वामिजन इति चिन्तयन्त उच्चावचसंचारिणः  
सुरसंघाता देवमेव सेवन्ते ।

† हंहे लङ्कापुरीप्राकारपालका अतिक्रान्तयामिनीयुद्धजनितं बलीमु-  
खबलविध्वंसनं प्रतिकुरुत । उत्तमयत विहितोन्मूलनानि तोरणानि ।  
अगाधीकुरुत अक्षराक्षसवानरकरङ्कुसंछादितान् परिखां । समीकुरुतविघटि-  
तकाञ्चनशिलालीः प्रतेालीः । पुनर्नवीकुरुत मन्द्रीकतं कपटकिट्टारं । सज्ज-  
यत भग्नं प्राकारखण्डीमार्गम् । एतत् किं न पश्यथ । दोलितं अट्टालिकं  
विघटितं वरणिङ्काप्रखण्डं जर्जरितं यन्त्रसंतानं निकुञ्चिताः काञ्चनिकाः  
तावत् परिकुरुत क्षेपणीयानि सज्जयत मज्जावसातैलानि आनयतावत्ति-  
तपरिक्षेपणीयाः सर्जरससिक्थजतुजातीः निकटयत प्रवेशप्रज्जलनीयानि  
दौमशयकार्पासपट्टसूत्रतसरतन्तुसन्तानानि विरचयत कीलिकाकर्षणपात-  
नीयं गोपुरद्वारं ब्रहत विविधप्रहरणसञ्चाक्षतसहस्राणि ।

रावणः । आकर्ण्य विहस्य च अये किमयमलीकः संरम्भा  
मनुष्यबुद्धिदुर्गे दुर्गे कथयन्ति । ततश्च ।

सति सर्वामरोच्चण्डे मम दोर्दण्डमण्डले ।

शङ्के प्राकारविभवो लङ्काऽलङ्कारकारणम् ॥ १३ ॥

राक्षसान् प्रति साक्षेपं ररे करङ्क ररे कङ्कालक विबोधयतं  
कुम्भकर्णं ज्येष्ठतन्त्रियतापससंरम्भाय ।

उभौ पदान्तरे भवतः ।

करङ्कः । जनान्तिकं सखे कङ्कालक देवः कुम्भकर्णं प्रबोध-  
यति न पुनरात्मानं किं च प्रयत्नप्रबोधितोऽप्यसौ रामेण दी-  
र्घं शाययितव्या एव ।

कङ्कालकः । कण्ठे विभीषणं वज्जिञ्च सव्वस्स एसागइ ।

करङ्कः । तथैव ।

धिकं शौण्डीर्यमदोदृतं भुजवनं धिक् चन्द्रहासं च ते  
धिग्वक्त्राणि निकृत्तकण्ठवलयप्रीतेन्दुमौलीनि च ।

निद्रालावतिधस्मरे प्रतिदिनं स्वापान्महामेदुरे  
प्रत्याशा चिरविस्मृतायुधविधौ यत् कुम्भकर्णं स्थिता ॥ १४ ॥

रावणः । सुमुखदुर्मुखौ निकुम्भलानिर्यायिनः कुमारमेघ-  
नादस्य कनिष्ठतापसेन सह समरसंरम्भं निवेदयतं ।

उभौ प्रणम्य यदान्तरे भवतः ।

सुमुखः । जनान्तिकं सखे दुर्मुख किमपि शौर्यातिरेको  
रामानुजस्य यदमुना निकुम्भलां प्रति प्रस्थितस्य कुमारमेघ-  
नादस्य संदिष्टं यदुत ।

यावच्चैव निकुम्भलायजनतः सिद्धे हविर्निहिनि  
प्राप्तस्यन्दनचापकाण्डकवचं स्वं मन्यसे दुर्जयम् ।



वैदेहीविरहव्यथाविधुरितेऽप्यार्यं विधाय क्रुधो  
वन्ध्यास्तावदयं सशक्रविजयिं स्त्वां लक्ष्मणो जेष्यति ॥ १५ ॥

दुर्मुखः । तह एव्व किं भणीअदु विराहविटुंसणस्स कणि-  
ट्टभादा लक्खणो क्खु एसो मिअङ्कमण्डलेण समं जादस्स  
ततो ण परिहीअन्ति गुणा पेऊसस्स \* ।

सुमुखः । सवीरगोष्ठीषु पुनरिदमभिहितम् ।

स्मर्तव्यस्मितमाननं विरचितं येनामरीणां रणा-  
चित्यं भोगवती कृता निपतितद्वारार्गला येन च ।  
धिग्धिग्भीमनिकुम्भिलागुरुगुहागतैकसाध्ये स्थितं  
तत्संप्रत्यभिचारकर्मणि महावीरस्य शौर्यव्रतम् ॥ १६ ॥

करङ्कः पुरोऽवलोक्य ।

सोऽयं पुरः शयनसद्वनि कुम्भकर्णः  
संसेवितस्त्रिदशयामिककामिनीभिः ।  
श्वासेत्तरं स्वपिति जर्जरकरङ्कणौघै-  
स्तत्पाणिभिस्ताडित ताडितपादभागः ॥ १७ ॥

करङ्कालकः । सुटु क्खु परिचिअं भणसि णिविडणिद्वाण-  
न्दट्टिओकुमारो कुम्भकर्णो † ।

रावणः । यत्सत्यं भगवतः कमलसंभवाद्गरीयसापि तपसा  
निद्रानन्दमेव वृतवान् मे वत्सः कुम्भकर्णः ।

सुमुखः । कर्ण ।

\* तथैव किं भणयतां विराधविध्वंसनस्य कनिष्ठभ्राता लक्ष्मणः ख-  
ल्वेषः । मगाङ्कमण्डलेन समं जातस्य ततो न परिहीयन्ते गुणाः पीयूषस्य ।

† सुटु खलु परिचितं भणसि निविडनिद्रानन्दस्थितः कुमारः कुम्भ-  
कर्णः ।

यात्यैरावणवारणे रणभुवो भग्ने तरौ डिण्डिमो  
 यः कृष्टञ्च कृतश्च सङ्गरविधावाघोषणादुन्दुभिः ।  
 यस्तस्यैष रवो रयेण विदधद्विक्रपालशून्यादिशः  
 कामं क्रामति रोदसि स्वयमयं तन्मेघनादः पुरः ॥ १८ ॥

पुनराकर्ण्य ।

यद्गुरवाकृतिकरालकपालपाणि-  
 फेट्टारडामरतरो निनदानुबन्धः ।  
 तन्नूनमत्र हनुमान् समराय पक्षं  
 सौमित्रिणा विरचितोऽयमखर्वगर्वः ॥ १९ ॥

दुर्मुखः । हंहो देव कहां तुए संदेहदोलकमधिरोविदाइं  
 मत्तएण्डपुलत्थाणं कुलाइं \* ।

रावणः ।

वामानि पश्यत समेत्य मुखानि पञ्च  
 रामं सहासदनुजेन रणे चरन्तम् ।  
 रामानुजं च सह शक्रजिता हसन्ति  
 हे दक्षिणानि दशकण्ठनियोग एषः ॥ २० ॥

कङ्कालकः । ता कीरउ विबोहविडम्बणाडम्बरो कुमार-  
 कुम्भकर्णस्स † ।

करङ्कः कथं पुनर्विवोधयितव्यः ।

कङ्कालकः । समन्तादवलोक्य । अत्र अट्टारहकुलविभे-  
 विहिण्णो सेवासमागओभुअङ्गुमवगो ता इमस्सिं केवि गरि-

\* हंहो देव कथं त्वया संदेहदोलकमधिरोपितानि मार्तण्डपुल-  
 स्थयोः कुलानि ।

† तत् क्रियतां विबोधविडम्बनाडम्बरः कुमारकुम्भकर्णस्य ।

वृवरिट्टे समादिस \* ।

करङ्कः । साधु सखे साधु महाभोगभोगयष्टिभिः संवेष्ट्य  
विवोधयितारः खल्वेते किञ्चिदुच्चैः ।

वत्तस्तत्तक ताडयतां फणशतैस्त्वं वासुके नासिका-  
रन्ध्रे हन्धि निषेवतां अवणयोः कर्कोटाकिः कोटरे ।  
कालः कालियपन्नगश्च कुरुतां कण्ठे कटोराज्जनं  
लङ्केन्द्रानुज एष येन विहरेद्विद्राणनिद्रारसः ॥ २१ ॥

रावणः । विहस्य किमेभिर्मृणालकोमलकायकाण्डैः प्रच-  
ण्डैरपि फणावद्विर्वत्सस्य क्रियते ।

कङ्कालकः । अमहाभाञ्जणमणोरहा विञ्च वङ्गीभूटा फ-  
णिन्द्रा† ।

दक्षिणतो नेपथ्ये ।

यन्मातामहतो मयात्परिगतं मायारहस्यं मया  
तत्सर्वं रचितं गतं विफलतामासाद्य तौ तापसौ ।  
यः शिष्येण सता नु चापनिगमो लब्धः पितुस्तोषिता-  
दाचार्यादृशकण्ठतः किमपरं तस्यैष जातः क्षणः ॥ २२ ॥

रावणः । वत्स किं स्वघसे कुरुणामयस्य मायामयास्ते  
केलियो निष्करुणे पुनः कर्मणि वीराणां प्रथमोऽसि ।

दुर्मुखः । देव किलिकिलाइअहणुमन्तविमाणो सज्जीकि-  
दचण्डकोअण्डमण्डिअ पाणी कणिठुतावसो मेहणादस्स पुर-

\* अयमष्टादशकुलविभेदविभिन्नः सेवासमागतो भुजङ्गमवर्गः । तद-  
स्मिन् कानपि गरिष्ठवरिष्ठान् समादिश ।

† अमहाभागमनोरथा इव वन्धीभूताः फणीन्द्राः ।

दो भविष्य वक्तुकामो वट्ट \* ।

वामतः । कङ्कालकः । ता इमस्मिं केलिविमाणरग्रण्टाल-  
लक्षपेरन्तचरे गिरिन्दसंदोहे दसाण्णदेवस्स अण्णा णिवेसी-  
अदु † ।

करङ्कः ।

संवाह्यौ सह्य पादौ तव तुहिनगिरे कर्म मर्मप्रबाधि  
विन्ध्याद्रे सन्धि रत्नौ वलयतु मलयः पर्वतः सर्वतोङ्गम् ।  
त्वं नेत्रे पारियात्राचल वलय करौ सज्जतां मन्दराद्रि-  
निर्निद्रामुद्र एष प्रसरति समरे येन भोः कुम्भकर्णः ॥ २३ ॥

रावणः । विहस्य वत्सस्य कठारे वपुषि पतितोत्पतितौ  
अतिगरीयांसो गिरयः कन्दुकायन्ते ।

कङ्कालकः । अविष्टे विष्य मोन्ति ए तन्तुणा अक्किअक्कजेण  
कुमारे बाहिरदो लुट्ठिअं महिहरचक्रेण ‡ ।

दक्षिणतो नेपथ्ये ।

मायां मुञ्च गृहाण कौतुकरसं वीरप्रशस्ये रणे  
स्वर्नारोजन एष नूतनपतिप्राप्या ऽस्तु बद्धोत्सवः ।

मद्वाणाः खरदूषणत्रिशिरसां सैन्योपमर्दादमी  
रतः शोणितपानलम्पटमुखास्त्वत्तोऽपि बाञ्छन्त्यसृक् ॥ २४ ॥

\* देव किलिकिलायितहनूमद्विमानः सज्जीकृतकोदण्डपाणिः कनि-  
ष्ठतापसो मेघनादस्य पुरतो भूत्वा वक्तुकामो वर्तते ।

† तदस्मिन् केलिविमानरत्नाटालकपर्यन्तचरे गिरिन्दसंदोहे दशानन-  
देवस्याज्ञा निवेश्यताम् ।

‡ अविष्ट इव मोक्तिके तन्तुनाः कृतकार्येण कुमारे बद्धिस्तो लुलितं  
महीधरचक्रेण ।

रावणः । अये कुमारमेघनादोचितवचनदुर्मुखो लक्ष्मणः ।  
तदेनं वत्स एव शिष्ययिता ।

पुनर्नेपथ्ये । सुमित्रापुत्र स्वशस्त्रकथामारभसे कः पुनस्तव  
शस्त्रग्रहणे ऽधिकारः ।

धीमान्प्रमानयमिति स्तुवता जनेन  
न्यासीकृता ननु सनिर्वृति यत्र दाराः ।  
तस्यच्छलादपि परापहृतेषु तेषु  
कुत्तत्रियप्रहरणानि विडम्बनाय ॥ २५ ॥

सुमुखः । नेपथ्याभिमुखमवलोकितकेन किमाह लक्ष्मणः ।  
रेरे ब्रह्मराक्षस वीरजनमर्यादानभिज्ञोऽसि यदप्रतीकारे कर्म-  
णि प्रहरणानि विडम्बनाय विपरीते पुनर्मण्डनाय ।

रावणः । अहो धृष्टता मानुषस्य यत्कुमारमेघनादेन सह  
वीरव्रतचर्यायामुक्तिप्रत्युक्तिभिर्भाषिता ।

कङ्कालकः । अन्यतोऽवलोक्य । एदे गुरुगलन्तदाणवारि-  
पक्खालिअगण्डमण्डला गलगुहाकुहरणिरभालणिगालन्तगुलु-  
लारवा दिक्करिणो ता इमे समादिस \* ।

करङ्कः ।

वप्रक्रियाक्रमकरालकरप्रहार-

पादावमर्दरहसोल्लिखनादि कर्म ।

दिग्दन्तिनः किमपि यदुणितं भवद्वि-

स्तत्कुम्भकर्णपरिवोधविधावुपाध्वम् ॥ २६ ॥

\* एते गुरुगलन्तदाणवारिप्रक्षालितगण्डमण्डला गलगुहाकुहरनिरगल-  
निर्गलद्रुलुगुलारवा दिक्करिणस्तदिमान् समादिश ।



रावणः । युक्तमेवैतत् । जङ्गमानि दुर्गाणि दिक्कुरिणः ।  
करङ्कः । देव दृश्यतां द्रष्टव्यम् ।

निस्तन्द्रैर्दिग्द्विपेन्द्रैर्युगपदधिगतैर्बाधनायाधिवत्तः  
प्रारब्धे द्वन्द्वयुद्धे प्रचुरमदचयोच्चण्डगण्डैश्चतुर्धा ।

निद्रामुद्रां न मुञ्चत्यपि च घुरघुराघोषगर्भास्वोणा-  
घूत्कारैर्घोरतारैः स्वपिति पिहितदृग्निर्भरं कुम्भकर्णः ॥ २७ ॥

कङ्कालकः । विहस्य तं कटं कुमारकुम्भकर्णे दिक्कुरिच-  
क्रवालेण जं जम्मावहिरे पञ्चमतरङ्गगारैर्हिं कीरद \* ।

दक्षिणतो नेपथ्ये ररे दुर्मुख मुखर लक्ष्मण ।

तं रामं कथयन्ति विक्रमधनं तन्मे मनावप्रीतये  
तस्मिन् सङ्गरकेलिकर्म यदयं वीरप्रियो रावणिः ।

धातृत्वेन तु तस्य लक्ष्मण कथं धैर्यादुरं चेष्टसे  
दायादाच्च च रिक्थवत्कचन भो शौर्यक्रिया क्रामति ॥ २८ ॥

पुनस्तत्रैव ।

लङ्केश्वरेण यदि शङ्करपादमूले

लूत्वा शिरांसि भुवनाधिपतित्वमाप्तम् ।

तन्मेघनाद यदि किं तव सूर्यभक्ता

भास्वन्मणित्वलति किं स्फटिकोपलस्य ॥ २९ ॥

पुनस्तत्रैव ररे विनोचनकुलपांसन केरलीसुत लक्ष्मण-  
प्रवणं रावणयुवराजं इन्द्रजितमपि मां न जानासि तदेव ज्ञा-  
प्यसे ।

\* तत् कृतं कुमारकुम्भकर्णे दिक्कुरिचक्रवालेन यज्जम्मावहिरे पञ्चम-  
तरङ्गोद्गारैः क्रियते ।

पुनस्तत्रैव ररे पुलस्त्यकुलकलङ्क सहोढासुत रामचन्द्रानु-  
चरंलक्ष्मणमपि मां न जानासि तदेव ज्ञाप्यसे ।

सुमुखः । देव लङ्काधिपते तदित्यमन्योन्यमाक्षिपद्वां पुल-  
स्त्यककुत्स्थकुलकुमाराभ्याम् ।

उच्चालनीलनलिनानि नभोह्रदस्य

दूताः समित्परिगमाय चमूकटाक्षाः ।

आभ्यां परस्परमपि प्रहिताः कृतान्त-

केलीशंकुन्तय इमे विशिखाः सहस्रम् ॥ ३० ॥

वामतः । कङ्कालकः करङ्कं प्रति । ता अण्णे केवि स-  
मादिस \* ।

करङ्कः । भवतु रावणावरजविबोधनाय भगवन्तं सप-  
रिवारं भर्गमभ्यर्थये । सप्रश्रयम् ।

हेरम्बः कण्ठगर्जं रचयतु मुरजानादृतो हन्तु नन्दी

चण्डी चण्डाट्टहासं किरतु डमरुकंताडयत्विन्दुमौलिः ।

येनाकाण्डप्रबोधप्रभवगुस्तरक्रोधदीप्ताश्रणाक्षः

संयामयामलुण्ठोद्वटभुजपरिघो जायते कुम्भकर्णः ॥ ३१ ॥

रावणः । साधु भोः साधु सुषुप्तस्यापि महाक्षिनदः प्र-  
तिबोधहेतुः किं पुनर्विबोधोपचारा वत्से सावित्रे महसीव  
सर्वतेजांसि प्रलीयन्ते ।

कङ्कालकः । स्वगतम् । विवोहीअइ कुमारो जइ सलिले  
सिलाहिं उत्तरीअइ अलाबूहिं वा णिमज्जीयइ † ।

\* तदन्यान्कानपि समादिश ।

† विबोध्यते कुमारो यदि सलिले शिलाभिस्तीर्यतेःलाबूभिर्वा नि-  
मज्ज्यते ।

दक्षिणतो दुर्मुखः । देव लङ्कापरमेश्वर कुमारमेहणाञ्च  
लक्ष्मणं अ अणुवदन्ताणं रक्त्वसवाणरबलाणं भीषणभीषणं  
वदद् \* ।

सुमुखः । देव सुभीषणमेव वर्तते । पश्य ।  
युद्धेर्वीष्वर्द्धमग्नैः कुवलयसरसां सूत्रिता पत्रिभिः श्री-  
नाराचैः पाशवन्धागतभुजगभयं लम्पिता वानरेन्द्राः ।  
भङ्गैस्तिर्यक्यतद्विश्विलिचिमचयितो दर्शिताः सादिमार्गाः  
प्राप्ताश्च द्राक् क्षुरप्रैर्वियति नखतुला वीर्यक्राब्जलावैः ॥३२॥  
दुर्मुखः । देव पेक्व ।

कोदण्डचक्रकरवालकिवाणधेसु  
मल्लत्तणकक्रमणिवेसिदसङ्गरेसु ।  
वीरेसु पेक्व णिवडन्ति समं पहारा  
वेणदिव्यतरुणोणअफुल्लमाला † ॥ ३३ ॥  
वामतः । कङ्कालकः । सविषादं । कहं पुण एअं भविस्सदि ‡ ।  
करङ्कः ।

हे कामिन्यः कनककलशीपीवराभ्यां स्तनाभ्यां  
गाढाश्लिष्टं रचयत लसद्दोर्लताः कुम्भकर्णम् ।

\* देव लङ्कापरमेश्वर कुमारमेहनादं लक्ष्मणं चानुवर्तमानानां राक्ष-  
सवानरबलानां भीषणभीषणं वर्तते ।

† देव पश्य ।

कोदण्डचक्रकरवालकृपाणधेसु  
मल्लत्वक्रमनिवेशितसङ्गरेषु ।  
वीरेषु पश्य निपतन्ति समं प्रहारा  
वेगेन दिव्यतरुणीनवफुल्लमाला ॥

‡ कथं पुनरेतद् भविष्यति ।

कामक्रीडानिबिडरचितः सेवितः स्वर्वधूभि-

र्जायेतायं त्रिभुवनजयी येन निद्रादरिद्रः ॥ ३४ ॥

रावणः । विलोक्य सहषं कथं विबुद्धो मे वत्सः ।

करङ्कः । विबुद्धः कुम्भकर्णो यातश्च तापसाभ्यर्णम् ।

दुर्मखः ।

एकैहिं चण्डखगावडणविहडिदुट्टङ्गसीसावमुक्ते

हुङ्कारे रोसहेलावलिअभडचमूलायणिम्भच्छिण्हिं ।

अण्णहिं दिव्वणारीणिबिडभुजलयावट्टकण्ठेहिं देहिं

देहेहिं पेक्खजाआ समरमरणिणो तक्खणंवीरलक्खा ॥३५॥

करङ्कः । वामतो नेय्याभिमुखमवलोक्य विबुद्धः कुम्भ-

कर्णः परिजनादुपलब्धवृत्तान्तः किमाह ।

सूते नान्यं जगति जननी तादृशं पुत्ररत्नं

रामो यादृग्लवणजलधौ सेतुसीमन्तकारः ।

शङ्के शङ्कां वहति च ततो राक्षसेन्द्रोऽप्यकाण्डे

निद्राभङ्गः कथमितरथा कारितः किङ्करैर्मे ॥ ३६ ॥

विचिन्त्य । तदश्रुतमेवैतत् प्रकृतिरोषणेन रावणेन वचनमा-

स्तां मा कदा चन बिभीषणवृत्तान्तः स्यात् । प्रकाशम् । किमाह

कुम्भकर्णः ।

आस्तां धनुः किमपि नापरतो भुशुण्डी-

चक्रैरलं भवतु पट्टिशमुद्गरौघैः ।

\* शकेश्चण्डखगापतनविघटितोट्टङ्गशीर्षावमुक्ते

हुङ्कारे रोषहेलावलितभटचमूलोक्तिर्भक्तिः ।

अन्यैर्दिव्यनारीनिबिडभुजलयावट्टकण्ठेर्दृष्टेः

देहेः प्रश्य जाताः समरमरणिनस्तत्त्वणं वीरलक्षाः ।

धावत्प्लवङ्गपृतनाकवलक्रमेण

प्राप्स्याम्यहं सुहिततां च रिपुक्षयं च ॥ ३७ ॥

रावणः । साधु वत्स साधु सत्यं मदनुज्ञोऽसि ।

दुर्मुखः । देव उष्मडिञ्चो कुमारमेहणादस्स रहो \* ।

सुमुखः ।

निश्चक्रचीत्कृतिरलब्धमहीतलत्वात्

तुण्याम्बुदोदरपयोमयगर्भसारः ।

धूस्तुण्डघट्टनविवर्तितच्छतलवः

पुत्रस्य ते गगनमुत्पतितो रथोऽयम् ॥ ३८ ॥

दुर्मुखः । पभञ्जणान्दणोवि वाणरिन्दो अणुष्मडिञ्चो मे-  
हणादस्स रहवर † ।

सुमुखः ।

मेघोदरद्रुतपरिप्लुतमोचिताम्भाः

संस्तभ्यसप्ततुरगानक्षणेन दृष्टः ।

वैमानिकैः स्तुत इतः क्षणमुक्तमार्गः

सौमित्रिणा सह खमुत्पतितो हनूमान् ॥ ३९ ॥

वामतः करङ्कः ।

दिग्मातङ्गैः कमठपतिना भोगिभर्त्रा च शङ्के

कृत्वा रुद्रां कथमपि धृता दूरतन्त्री धरित्री ।

स्वप्राग्भागस्यगितगगने कुम्भकर्णं विनिर्या-

त्युज्ज्वनीतो दिनमणिरथस्त्रस्यता चाक्षणेन ॥ ४० ॥

\* देव उत्पतितः कुमारमेघनादस्य रथः ।

† प्रभञ्जननन्दनोऽपि वानरेन्द्रोऽनूत्पतितो मेघनादस्य रथवरम् ।



नेपथ्ये । कः कोऽत्र भोः विज्ञाप्यतां देवो दशकण्ठस्तदिदं  
तवानुजः प्रतिजानीते ।

सीताप्रियं च दलितेश्वरकार्मुकं च  
बालिद्रुहं च रचिताम्बुधिवन्धनं च ।  
रत्नोद्दण्डं च विजिगीषुभिभीषणं च  
रामं निहत्य चरणौ तव वन्दिताहे ॥ ४१ ॥

रावणः । साधु वत्स कुम्भकर्ण साधु कथमन्यथा समरसी-  
मनि रावणस्त्वत्प्रवणः ।

दक्षिणतो नेपथ्ये । सुमुखः । देव दृश्यतां तत्रियतापसव्यव-  
सायः ।

पौलोमीकुचसिचयं हठेन हृत्वा  
यः कृप्यो नृह रमटौघचामराङ्कः ।  
त्वत्सूनोः शिखिरथकेतने च तस्मिन्  
सौमित्रेः सपदि पतन्ति बाणदण्डाः ॥ ४२ ॥

पुनरवलोक्य । साधु भोः कुमारमेघनाद साधु साधु संक्रा-  
न्तकार्मुकोपनिषदाचार्यादृशकण्ठतोऽसि ।

देव पुलस्त्यनन्दन ।

यन्मङ्गले क्षपितमञ्जनयाऽऽर्द्रनेत्र्या  
यन्मारुतश्च परिक्षुम्बति कौतुकेन ।  
न्यस्तः शरः शिरसि तत्र हनूमतोऽस्य  
पुत्रेण ते रभसलङ्घितसागरस्य ॥ ४३ ॥

रावणः । तर्हि प्रतिश्रुतो लङ्कादाहपरिभवः कुमारान्तव-  
धपरिभवश्च वत्समेघनादेन ।

सुमुखः ।

यानूर्मिलापतिरयं च तवात्मजश्च  
बाणोत्करान् विकिरितो रचितान्धकारान् ।  
तेऽन्योन्यखण्डनवशाद्विकलीभवन्ति  
रत्युत्सवे बधिरयोरिव कण्ठनादाः ॥ ४४ ॥

वामतः कङ्कालकः । किं पुण्य एस विडम्बितहेरम्बगलगु-  
ज्जारवो विणिज्जिदसङ्करकरप्फालिअगडुमरडमरुक्कोलाहलो  
कुण्ठिअवेउण्ठसूयरघोरघक्कारप्पसरो णिउज्जिअणरसिंहमुक्क-  
पुक्कलवुक्कवइएरो असेससद्वसंमद्वो सुणी अइ \* ।

करङ्ककः । करौ पिधाय देव यथाऽभिहितं कङ्कालकेन ।  
कुर्वन्नुत्कर्णतालान् दिशिदिशि करिणो धौर्जटीनां जटानां  
बन्धाहिग्रन्यमुद्रां सपदि शिथिलयन् खण्डितोपेन्द्रनिद्रः ।  
कुन्दानो नन्दिवाद्यं मुरजमुखरतं भुम्भविश्वप्रमोदो  
रोदोरन्ध्रं निरुद्धं प्रसरति किमिदं निष्ठुरज्यानिनादः ॥ ४५ ॥

रावणः । जाने वत्सस्य साम्मुख्यं भजता ज्याबन्धबन्धुरितं  
धनुरास्फालितं ज्येष्ठतापसेन ।

दक्षिणतो नेपथ्ये । सुमुखः । गगनाङ्गणचारिणोऽरुभयोरपि  
सायकैर्विचित्रमाचेष्टितं तथाहि ।

अमी पुरोऽभ्राणि विभिद्य पत्रिणः  
प्रयान्ति धारासलिलैः सह क्षितिम् ।

\* किं पुनरेष विडम्बितहेरम्बगलगुज्जारवो विनिर्जितशङ्करास्फालितोऽडुमरडमरुक्कोलाहलः कुण्ठितवैकुण्ठसूकरघोरघूत्कारप्रसरो निकु-  
ज्जितनरसिंहमुक्तपुष्कलबुक्कारव्यतिकरोऽशेषशब्दसंमर्दः श्रूयते ।

वहन्त्यथैतानि च पश्य विश्वतः

पृषत्करन्ध्रेः स्थितयोरनुक्रियाम् ॥ ४६ ॥

अपि च । अत्रान्तरिक्षकुतौ निरन्तरे शरव्यतिकरे ।

अन्तर्धाय परिक्रमन्ति सभियः सिद्धाः प्रसिद्धा अमी  
नात्यर्थे च सुधाभुजो वयमिति त्रस्यन्ति नाकौकसः ।  
दारानन्तरयद्विरात्मवपुषा नष्टं च विद्याधरै-  
रभ्यस्यन्ति च काण्डवाराणकरां विद्यां गणश्रेणयः ॥ ४७ ॥

वामतः कङ्कालकः । कंहं परित्रणसमप्पिअं प्रहरणसंदो-  
हमवमण्णिअ पसरिओ कुम्भकर्णो \* ।

करङ्कः । किमाह कुम्भकर्णः । आस्तां धनुरित्यादि पठति ।

रावणः । साधु वत्स साधु सत्यं मदनुजोसि तदुद्धृतं राव-  
णहृदयशत्यम् ।

दुर्मुखः । हाहा किं एअं वट्ठइ जदो सव्वदो सदसह-  
स्सलक्खसंखा पज्जलन्ति हुयवहा जहं अ अज्जणगिरिकुड-  
विअडो पसरइ धूसुप्पीडो मेरुसिहरदीहरसिहाघटाविसट्ठन्ति  
जालाओ सञ्चारविमण्डलपज्जलङ्गाविप्फुरन्तिप्फुलिङ्गा † ।

रावणः ।

अनेन लङ्का यदकारि मत्पुत्री

हनुमतो गात्रगतेन भस्मसात् ।

\* कथं परिजनसमर्पितं प्रहरणसंदोहमवमत्य प्रसृतः कुम्भकर्णः ।

† हाहा किमेतद् वर्तते । यतः सर्वतः शतसहस्रलक्षसङ्ख्याः प्रज्वल-  
न्ति हुतवद्वा यथा चाज्जनगिरिकूटविकटः प्रसरति धूमेत्पोडो मेरुशि-  
खरदीर्घशिखासंधा विसरन्ति ज्वालाः सञ्चारविमण्डलप्रज्वलाङ्गा विस्फु-  
रन्ति स्फुलिङ्गाः ।

निजापराधप्रशमाय तद् ध्रुवं

निषेवितुं मामयमेति पावकः ॥ ४८ ॥

सुमुखः । देव पदातिलवस्तु सुमुखो ऽभिमन्यते लक्ष्मण-  
दिधत्तया कुमारमेघनादेन प्रहितमाग्नेयमस्त्रं तत एष भुव-  
नाप्लोषः । अङ्गुल्या निर्दिशन् ।

सद्यः सिञ्चति विष्टराम्बुजमयं देवः श्रुतीनां कवि-  
स्तारान्तःपुरवानुपैति गगनाच्चन्द्रो जलार्द्रावृतः ।

गङ्गा च द्युमण्येः सुता च सरितावन्यान्यमाश्लिष्यतः  
किंचास्त्रानलडम्बरे करिमुखः क्षीराब्धिमाधावति ॥ ४९ ॥

अपिच ।

दुग्धाब्धेः कथनाविलं तत इतो धत्ते पयः पिण्डतां  
शैलेन्द्रः प्रविलीनकृत्स्नतुहिनः पाषाणशेषः स्थितः ।

सान्द्राभिः करकाशमृष्टिभिरमी गर्भे तरन्त्यम्बुदाः  
प्लोषार्तिं च समश्लुते रविरपि स्वाहापतेः पत्रिभिः ॥ ५० ॥

वामतः कङ्कालकः । देव पेक्ष्य दाव दावसभुवदण्डको-  
अण्डफालणाणन्तरं परिहरिअ पहरणाइं रहसुम्मुलिदतमाल-  
मालं सहत्यभामिदपहरणसज्जसज्जं समुहागदहिन्तालतालं  
दूहल्लासिदकुसुमपाडलपाडलं गअणन्देतिदविसालसालं रह-  
सुच्छलिदपडन्तकेसरकेसरं गहिदसव्वङ्गसरलसरलं लोलिद-  
कुसुमसंदणसंदणं पअट्ठधरिदसव्वंसव्वंसं पअण्डकरकलि-  
दपलासपलासं करजुअलबन्धरअवसपउन्तपीपलपीपलं णिसग्ग-  
कटिणकक्करकक्करं गहप्यहासक्काअपत्थरपत्थरं पहरणीकदपड-

न्तगण्डगण्डसेल्लं सम्मूहोच्छुलितं प्रहाप्यबलं वाणरबलम् \* ।

रावणः । का पुनरमीभिर्गणना शलभायन्ते कुम्भकर्णे वान-  
रबलानि ।

दक्षिणतो दुर्मुखः । किं पुण एवं दशदिसापसरिदचउस्स-  
मुद्रं विअ जलअन्ताअन्तगिरिन्दसंदोहं विअ सलिलीभूदगअ-  
णवलअं विअ वारिसिद्धिमेत्तपअट्टप्यआवईवावारं विअ भुव-  
अणभन्तरं वट्टदि† ।

सुमुखः । एवमेवैतत् ।

न्यस्यत्कान्तिं हुतवह इव स्वर्गपद्माकराणां  
ज्वालाधौतान्यपि विशदयन्निशैचांशुकानि ।

रिक्ताभ्राणां भरणकरणं स्यान् एव स्थितानां

किं नामायं पूवयति पुरो रोदसी वारिपूरः ॥ ५१ ॥

रावणः । विचिन्त्य सेयमनभ्रवृष्टिः । विमृश्य भवतु ज्ञातम् ।

लक्ष्मीकरोमि वरुणं न शरावलीनां

वार्यन्त्रतां व्रणशतैर्पदयं विभर्ति ।

\* देव प्रेक्षस्व तावत् तापसभुजद्रण्डकोदण्डास्कालनानन्तरं परिहृत्य  
प्रहरणानि रभसोन्मूलिततमालमालं स्वहस्तभ्रामितप्रहरणसज्जसर्जं समु-  
खागतहिन्तालतालं दूरोल्लासितकुसुमपाटलपाटलं गगनान्दोलितविशाल-  
शालं रभसोच्छलितपतत्कसरकसरं गृहीतसर्वाङ्गसरलसरलं लोलितकुसुम-  
स्यन्दनस्यन्दनं प्रयोजोद्धतसर्वांशवशं प्रचण्डकरकलितपलाशपलाशं करयुग-  
लबन्धरयवशपतत्पिप्पलपिप्पलं निसर्गकठिनकर्करकर्करं नखप्रहारोत्खा-  
तप्रस्तरप्रस्तरं प्रहरणीकृतपतद्रण्डगण्डशैलं संमुखोच्छलितं प्रहारप्रबलं वान-  
रबलम् ।

† किं पुनरेतद् दशदिशाप्रसृतचतुःसमुद्रमिव जलयन्त्रायमाणगिरी-  
न्दसंदोहमिव सलिलीभूतगगनवलयमिव वारिसिद्धिमात्रप्रवृत्तप्रजापति-  
व्यापारमिव भुवनाभ्यन्तरं वर्तते ।



मातुर्महाकरुणयेत्युपकारिणो मे  
सीतावियोगदवथुं स हि मार्ष्टि वृष्ट्या ॥ ५२ ॥

सुमुखः । अहं पुनर्जाने चैत्रभानवमस्त्रमवजेतुं वारुणबाणप्र-  
वणो लक्ष्मणः ।

कङ्कालकः । अथ तस्य केचि कद्रणो कुम्भकरणस्य चण्डिल-  
णहसिहरेहिं खण्डितकक्षा वराहा विप्रपाणसु पडन्ति उपणि-  
मन्तिणोव्व जङ्घासु लगन्ति पुरिसकडिलगपडव्व ऊरुसु मव्व-  
न्ति अस्सवारकरवालव्व णिअम्बविम्बे दोलन्ति सुअणव्व मज्झ-  
त्या होन्ति विहुरकुण्डबव्व पासेसु चिट्ठन्ति तरुणीथणव्व वच्छ-  
त्यले वित्थरन्ति वेणिदण्डव्व पुट्ठिठ्ठाणे घोलन्ति चिरमिलि-  
अवन्थव्व कण्ठे लगन्ति कपोलगलितजलबिन्दुव्व चिवुअणो  
ललन्ति चुम्बणरसिअव्व अहरं पीडयन्ति सुरहिपरिमलव्व  
जहिच्छं नासाविवरेसु सञ्चरन्ति सुहासिअव्व कण्ठेसु प्पड-  
सन्ति सिविणअव्व अच्छीसु लम्बन्ति प्पट्ठाणतिलअव्व भाले  
विस्फुरन्ति णीचव्व समालम्बिता सीसे समारुहन्ति भुजङ्गा-  
व्व केसगाहे अहिरमन्ति \* ।

\* अथ तत्र केऽपि कपयः कुम्भकर्णस्य चण्डिलनखशिखरैः खण्डितकक्षा  
वराहा इव पादयोः पतन्ति उपनिमन्त्रिता इव जङ्घासु लगन्ति पुरुषक-  
टिलग्नपटा इवोर्वोर्मूर्च्छन्ति अश्ववारकरवाला इव नितम्बविम्बे दोलन्ति  
सुजना इव मध्यस्था भवन्ति विधुरकुटुम्बा इव पार्श्वयोः स्तिष्ठन्ति तरुणो-  
स्तना इव वल्लस्यले विस्तरन्ति कणोदण्डा इव पृष्ठस्थाने घूर्णन्ति चिर-  
मिलितवन्धव इव कण्ठे लगन्ति कपोलगलितजलबिन्दव इव चुलुकायै ल-  
लन्ति चुम्बनरसिका इवाधरं पीडयन्ति सुरभिपरिमला इव यथेच्छं नासा-  
विवरयोः संचरन्ति सुभाषितमिव कर्णयोः प्रविशन्ति स्वप्ना इवाक्षोर्लम्बन्ते  
प्रस्थानतिलका इव भाले विस्फुरन्ति नीचा इव समालम्बिताः शीघ्रं समा-  
रोहन्ति भुजङ्गा इव केशपदे भिरमन्ते ।

रावणः । अथ पूवङ्गयूपतिषु किं कुरुते कुम्भकर्णः ।

कङ्कालकः । तदे तेषां ताणं मञ्जे केवि हृदा पादेहिं  
कुम्परिदा कुम्परपहारेहिं कीलिदा कीलेहिं सकरीकदा करसं-  
पुटुप्पीडणेण अफालिदा तलफालेहिं चप्पडिदा चवेडाहिं नि-  
व्वाविदा मुठ्ठीहिं वथिदा अ चलणेहि \* ।

करङ्कुकः । एवमेवैतत् ।

मुष्ट्या पिनष्टि सुदृढैश्च तलैस्तृणैश्चि  
पद्भ्यां निशुम्भति करेण च हन्त हन्ति ।  
तूष्णीं च कर्णमतिकुर्याति कूर्पराभ्या-  
मस्त्रायितावयव एष तवानुजन्मा ॥ ५३ ॥

सुमुखः । जलपीडापगममभिनीय देव दिष्ट्या युगपत्स्वपर-  
बलविनाशशङ्कितेन सौमित्रिणा संहृतं वारुणमस्त्रं तथाहि ।

ज्वालापल्लवितो भवत्यतितरां नाद्याप्ययं पावकः  
संवृत्तो रणरेणुधूसरवपुः स्नात्वा रविर्भास्वरम् ।  
शान्तः स्थाणुविलोचने च विषमच्छात्कारनादो महान्  
प्रक्षाल्याम्बरमुर्वरां च विरते दिव्यास्त्रजे वारिणि ॥ ५४ ॥

वामतः करङ्कुकः ।

नासारन्ध्रनिरोधतः श्रवणयोश्चिद्रदृयाच्छादना-  
च्चक्षुःसंपुटघटनान्मुखमहाव्यादानसंकोचनात् ।  
दोर्मूलद्वयपीडनाच्च कुरुते क्रुद्धस्तवात्रानुजो  
दिङ्मातङ्गपराक्रमानपि कपीन् हाहारवस्यास्पदम् ॥ ५५ ॥

\* ततस्तेन तेषां मध्ये केषपि हताः पक्ष्याः कूर्परिताः कूर्परप्रहारेः की-  
लिताः कीलेः शर्करीकताः करसंपुटेऽप्यपीडनैरास्फालितास्तलास्फालैश्चि-  
पट्टीकृताश्चपेटाभिर्निर्वापिता मुष्टीभिर्व्यथिताश्च चरणाभ्याम् ।

अपि च लङ्कापते पौलस्त्य ।

धुतानां भवतो भ्रात्रा कपीनां तनुकम्पतः ।

रोमावलम्बनभ्रष्टा विनष्टाः पञ्च कोटयः ॥ ५६ ॥

दक्षिणतो दुर्मुखः सत्रासं । किं पुण बहलतेल्लकल्लविद-  
कज्जलविल्लिदं विअ तरुणताविच्छरिच्छालिक्खणं विअ स-  
सलिलजलअजालमालिदं विअ सिद्धिक्खण्ठक्खण्ठप्पहापिहिदं  
विअ अक्खण्णनाराअणकन्तिसव्वस्सं विअ जममहिसविसा-  
णेहिं क्खिणं विअ हेरम्बदाणकट्टमकरम्बिअं विअ भुवणङ्गणं  
वट्टदि \* ।

रावणः । ननु क पुनस्तमस्काण्डैकचण्डो मार्तण्डो वर्तते ।  
विचिन्त्य विहस्य च ।

अराममपलत्तमणं भुवनमद्या निर्वानरं

विधाय शरवीथिभिर्नियतमिन्द्रजिद्रेषितः ।

जिघांस्पति स मां गुहं रघुभुवामितीव क्वचि-

द्विया दिनकरे गते त्रिजगदेतदन्धं स्थितम् ॥ ५७ ॥

भूयो विहस्य तदहो दिनकरः क्व न दृश्यते वत्समेघनादस्य ।

दक्षिणतः सुमुखः । देव पदातिलवस्तु सुमुखो मन्यते । रणाङ्ग-

णचारिणो वैरिणोऽन्धोकरणकारणतामिस्रमस्त्रमवतारितं युव-  
राजेन्द्रजिता यतः ।

चक्रदुन्द्वैर्विरहकलनाकातरैर्दीनदृष्टो

दत्तौत्सुक्यः कुवल्यदृशां साभिसारव्रतानाम् ।

\* किं पुनर्बहलतैलमिश्रितकज्जलविलिप्तमिव तरुणतापिच्छकान्ति-  
च्छन्नमिव ससलिलजलजालमालितमिव शितिकण्ठकण्ठभ्रापिहितमि-  
वावनुवनारायणकान्तिसर्वस्वमिव यममहिषविषाणाभ्यां कीर्णमिव हेरम्ब-  
दानकर्दमकरम्बितमिव भुवनाङ्गणं वर्तते ।

दृष्टौर्बल्यं विदधदधिकं हस्तहार्योन्धकारो

राजावर्तद्रुतिविरचितां ह्मां च खं चातनोति ॥ ५८ ॥

वामतः कङ्कालकः । तथा च दृढदहिज्जन्तकलेवरं जज्ज-  
रिज्जन्तमवलोद्वन्न पवङ्गवर्गं प्रधाविदो समं दलितज्जणणी-  
लेण णीलेण रहसुगीवो सुगीवो किदा अ सरलीकदभुञ्जदण्ड-  
मण्डले सुवेलसेलमूलादो उप्पाडिअ णिज्जभरजम्बालपिच्छिला  
सिला \* ।

करङ्कः । यथाऽभिहितं कङ्कालेन ।

अन्धीनितम्बफलकस्य नरोत्तमानां

वत्तःस्थलस्य च दधत्युपमानमुद्राम् ।

धातुस्तवात्र हृदि साहसकेलितल्पे

प्रक्षिप्यते हरिनरेण शिलियमुर्वी ॥ ५९ ॥

रावणः । विहस्य तदिदं मृणालकाण्डेन गण्डशैलताडनम् ।

करङ्कः । कथं क्षिप्तैव । रावणमुद्रिश्य ।

संयामभीषणविभीषणपूर्वजस्य

मुष्ट्या दृढं शकलिताद्य तथा शिलियम् ।

खण्डं यथा पतति मेदुरमुर्वरायां

दृष्टं तदम्बुजपरागकणप्रमाणम् ॥ ६० ॥

रावणः । विहस्य त एवं वश्यन्ते येभ्यः कुप्यति कुमार-  
कुम्भकर्णः ।

\* तथा च दृढदह्यमानकलेवरं जर्जरितमवलोक्ष्य प्लवङ्गवर्गं प्रधावितः  
समं दलितताज्जननीलेन नीलेन रभसोद्गीवः सुगीवः कृता च सरलीकृतभुजद-  
ण्डमण्डले सुवेलशैलमूलादुत्पाद्य निर्भरजम्बालपिच्छिला शिला ।

दतिणतो दुर्मुखः । अच्छरित्रं किं पुण एदे णासन्तणी-  
 रन्धन्धआरा प्फुरन्तससिकन्तमणियो विसट्टन्तकन्दोदृवल्लआ  
 संप्फुडिदपुडइणीकुसुमा सरसाअमाणपाणगोठियो णिट्ठवि-  
 ज्जन्तमाणंसिणीमाणा निसिज्जन्तवम्महसिलीमुहा भमन्तम-  
 अणुमत्तकामिणीसत्था दिउणरोवाविदविरहिणीअणा तिउ-  
 णहरिसाविदवल्लहसङ्गदङ्गणा चउगुणपच्छाविदपरिहरिअ-  
 पिअण्यसाअण्यणामा पञ्चउणपअदाविदसुरअमोहिदमिहु-  
 णा अ समन्तदो मिअङ्गा वट्टन्ति \* ।

रावणः । सोल्लासमाकाशे । भोः सेवाविदग्ध सुधादीधिते  
 जानासि लङ्केश्वरमाराधयितुम् ।

सदा दिगन्तस्थितसान्द्रचन्द्रिकाः

सुखाय नक्तञ्चरचक्रवर्तिनः ।

इति स्थितोऽयं बहुभिः स्वमूर्तिभि-

र्दिवाऽपि मां शीतरुचिर्निषेवितुम् ॥ ६१ ॥

सुमुखः । देव चिन्तयामि तामिसमस्त्रं तिरयितुं चान्द्र-  
 मसमायुधमाहूतं सुमित्रापुत्रेण यतः ।

कन्दर्पस्य प्रथमसुहृदः लीबयन्तो ऽम्बुराशीन्  
 शेफालीनां धृतसुमनसो लीढभासश्चकोरैः ।

\* आश्वर्धं किं पुनरेते नाशितनीरन्ध्रान्धकाराः स्फुरच्छशिकान्तमणयो  
 विकसत्कमलवलयाः संस्फुटितकमलिनीकुसुमाः सरसायमानपानगोष्ठयो  
 निस्तापितमनस्विनीमाना निषिध्यमानमन्मथशिलीमुखा भ्रमन्मदनोन्मत्त-  
 कामिनीसार्था द्विगुणरोदितविरहिणीनयनाः त्रिगुणहर्षितवल्लभसंगताङ्ग-  
 नाश्चतुर्गुणप्रच्छादितपरिहृतप्रियप्रसादनप्रणामाः पञ्चगुणप्रकाटितसुरत-  
 मोहितमिथुनाश्च समन्ततो मृगाङ्गा वर्तन्ते ।



निर्यान्त्येते विशिखमुखतः पश्य राकामृगाङ्गाः

पङ्कश्यामं तिमिरशिविरं दूरमुत्सारयन्तः ॥ ६२ ॥

करङ्कः । देव शिलोदूलनवैलक्ष्ये ।

उद्वलितोरगजनोज्झितचन्दनेन

कर्पूरपादपसरट्टसनिर्भरेण ।

खण्डेन देव मलयस्य वलीमुखेन्द्रो

हेलोदृतेन निजिघांसति कुम्भकर्णम् ॥ ६३ ॥

रावणः । अहो मर्कटक्रीटस्याध्यवसायः ।

दक्षिणतो दुर्मुखः । रक्खसेसर पेक्खणिअगहणसंकासङ्कुडन्त  
बिम्बचन्द्ररविणो बहुराहुदंसणचमक्कन्तकामिणीदिण्णविस-  
ण्णच्छिविच्छोहभगपल्लत्यङ्गुलीकिसलअसमुप्पोसिदा अप्पस-  
ण्णवअणरन्तीसूइदा चमक्किदचन्दतेउरवित्थरन्तविविहवहु-  
बह्वघोसा भुवणुद्वेसा दीसन्ति \* ।

रावणः । सविमर्शम् ।

ममासुरस्य त्रिदशाः परं द्विषो

विवाधयिष्ये दशकन्धरेण तान् ।

इहेति मां राहुरयं सबान्धवो

रणे ऽद्य पूर्वापचिकीर्षुरागतः ॥ ६४ ॥

आकाशे । स्वर्भानो मा भैषीः शरणार्थिनामभयकारणं रा-

वणः ।

\* राक्षसेश्वर प्रेक्षस्व निजग्रहणशङ्कासङ्कुचद्विम्बचन्द्ररवयो बहुराहुद-  
र्शनचमत्कृतकामिनीदत्तविसन्नाक्षिविज्ञोभभगनपर्यस्ताङ्गुलीकिसलयसमुप्पो  
षिता अप्रसन्नवदनरात्रिसूचिताश्चमत्कृतचन्द्रान्तःपुरविस्तरद्विविधबहुज-  
ज्ञघोषा भुवनोद्धेशा दृश्यन्ते ।

सुमुखः । शङ्के श्वेतांशवमायुधं बाधितुं राहवीयमस्त्रमि-  
दमुदीरितं देवयुवराजेन यतः ।

रयचलितविमानैः स्वर्गिभिर्मुक्तमार्गा  
ग्रहचरितविदां च व्यञ्जितातङ्कमुद्राः ।

ग्रहणशतसहस्रोत्सासनासूत्रधाराः  
प्रतिशशि शितदंष्ट्रा राहवः संपतन्ति ॥ ६५ ॥

चामतः करङ्कः ।

अत्रान्तरे त्वदनुजेन धनुर्विधूय  
संश्रानकर्मणि कृतश्च समीरबाणः ।

सार्धं महीध्रशकलेन सुवेलमूला-  
द्वारां निधौ निपतितः कपिचक्रवर्ती ॥ ६६ ॥

रावणः । सहर्षक्रोधं तर्हि सलिलेन्धने वह्वावाहुतीभूतः ।  
करङ्कः ।

यावन्न पाणिमपि संवृणुते ऽनुजस्ते  
यावन्न शाम्यति च धिक्करणं सुराणाम् ।

तावन्नियोद्गमुदधेः प्रथमः कपीना-  
मस्य स्थितस्तडिति ताडितदोः पुरस्तात् ॥ ६७ ॥

रावणः । स्वगतम् । वेगवत्तया वालिनमप्यतिशेते । विवि-  
न्य प्रकाशम् । मृतिप्रधानैव वानरजातिः ।

दक्षिणतो दुर्मुखः । लङ्कापरमेसर पेक्खपेक्ख कोत्थुहमणि-  
णिवेसलंच्छिदवच्छत्यलवणमालाप्यालम्बचुम्बणागददिव्यम-  
हुत्तरमञ्जुगञ्जारवविक्रिण्णकण्णा गरुडप्पहापुञ्जपिञ्जरिद-  
रोदसीगम्भवित्थारा णिज्जिददलिदिन्दीवरदामकन्तिणो आ-

कण्ठाकट्टिअसारङ्गधारिणो मुरारिणो संचरन्ति \* ।

रावणः । ससंमदम् ।

अयं हि सेवारविताद्रमानसो

न वत्तसो मे कमलां हरिष्यति ।

इति स्वशक्त्या कृतमूर्तिविस्तरै-

रजोऽपि मां रञ्जयितुं समागतः ॥ ६८ ॥

आकाशे हंहो नारायण न प्रणतदारापहारी दशकण्ठः ।

सुमुखः । देव संभावयामि सैहिकेयहेतिविहतये वैष्णवं  
प्रहरणमिदं विस्तारितं लक्ष्मणेन यतः ।

लक्ष्मीकण्ठग्रहणरसिकाः संचरत्पाञ्चजन्य-

ध्वानश्रेणीभरितककुभो दोर्भिरुच्चैश्चतुर्भिः ।

क्रामन्त्यन्तर्भुवनभवनं विष्णवो जिष्णवो ऽमी

श्यामाश्चक्रग्रहरणनमद्राहुसंहारकाराः ॥ ६९ ॥

वामतः कङ्कालकः । पुरो भूदेण मगवत्तिणा वाणरवीरेण

तक्खणमज्जिज्जंतकुम्भअण्णवाणासणमक्खिविअ खित्तं धरणि-

पिट्ठे रोसभरविभत्तमज्जिठ्ठाए दिठ्ठीए दट्ठण देवकणिठ्ठेण

मुक्का चक्कावली पअदिदा पट्टिसा पेसिदा दसिदमारणवेअट्ठी

भुसुण्डी खित्ता णीसङ्गं सङ्कुमाला आक्खित्तं मोगारोगिणणं

उरफेरिदुलअफारपअक्कमेण कम्माविदो करगलमो खमो वा-

णरचक्खवट्टिणा वि परिहरिआउहकडप्पेण णिउभ्भं अभूवसिअ

अप्फोडिदो भुअडण्डो किलिकिलिदं अ सदुमंदोहभरिअभुअ-

\* लंकापरमेश्वर प्रेक्षस्वप्रेक्षस्व कौस्तुभमणिनिवेशलाज्जितवत्तःस्थलव-  
नमालाप्रालम्बचुम्बनागतदिव्यमधुकरमञ्जुगुञ्जारवविकीर्णकृष्णागरुडप्रभा  
पुञ्जपिञ्जरितरोदसोगर्भविस्तारानिर्जितदलितेन्द्रीवरद्रामकान्त्य आकर्णा-  
कण्ठशार्ङ्गधारिणो मुरारयः संचरन्ति ।

यन्तरं पधाविदाओ संदंसणकोदूहलफुल्लगल्लफलआओ सुर-  
सुन्दरीओ समारूढो लङ्काउरीपाआरसिहरेसु णिसाअरजणे  
वसुधाणिवेसिदासिलासंघादेण वाणरलोएण पाससठाविदवि-  
विहाउहेण रक्खसवग्गेण अ अङ्गीकदमुदासीणतणं तदो  
दो वि समं वग्गिअअलीणा मल्लजुम्भेण तहिं अ गाढअरं ह-  
त्यगहं मग्गन्ति सिरेण सिरणिवेसिणो हुडुक्कविक्रमेण परि-  
क्कमन्ति कक्खाबन्धविणिहितहत्या उच्छलन्ति भुजदण्डसंदं-  
सेण कन्धरां धरन्ति जड्वन्तरकत्तरीहिं पीडन्ति कुक्कुडभडप्पे-  
हिं मिल्लन्ति डुक्करीहिं डुक्कन्ति अफोडतिरिच्छपाअप्पक्खेवेण  
केवलं करिसन्ति केसेसु ण णअणाइं हणन्ति ण खासावंसे प-  
हरन्ति ण दलन्ति दन्तीहिं ण खण्डन्ति नखीहिं एदाणं च पड-  
णुप्पडणेसु उप्पडन्ति सत्तसाअरा गलन्तगण्डसेला होन्ति कु-  
लसेला दिक्करिकादरत्तणप्पमुक्कचिक्कारपूरिदा घुण्णदि वसु-  
न्दरा पडिखो हणणमन्तधरितीभारवक्किदखन्धरो कम्पदि  
महाकुम्भो ता जुज्जदि देवस्स धणुणहो \* ।

रावणः । विहस्य का पुनरेषा दृन्दुयुदुमर्यादा ।

\* पुरोभूतेन मार्गवर्तिना वानरवीरेण तत्त्वणसज्ज्यमानकुम्भेकर्णवा-  
णासनमाक्षिप्य क्षिप्तं धरणीपृष्ठे । रोषभरमज्जिष्ठया दृष्ट्या दृष्ट्या  
देवकानिष्ठेन मुक्ता चक्रावली प्रवर्तिताः पट्टिशः प्रेषिता दंशितमारण्यपेशला  
भुशुण्डो क्षिप्त्वा निःशङ्कं शङ्खमाला आक्षिप्तं सुद्रोदोर्णम् उत्प्रेरितपुलक-  
स्फारपदक्रमेण कम्पितः कराग्रलग्नः खड्गः । वानरचक्रवर्तिनाऽपि परि-  
हृतायुधकलापेन नियुद्धमध्यवस्यास्कोटितो भुजदण्डः किलकिलितं च श-  
ब्दसन्दाहभरितभुवनान्तरं प्रधाविताः सन्दर्शनकौतूहलफुल्लगल्लफलकाः  
सुरसुन्दर्यः समारूढो लङ्कापुरीप्राकारशिखरेषु निशाचरजनेन वसुधानिवे-  
शितशिलासंघातेन वानरलोकेन पार्श्वसंस्थापितविविधायुधेन राजसवर्गेण  
चाङ्गीकृतमुदासीनत्वम् । ततो द्वावपि समं वलितकनौनौ मल्लयुद्धेन  
तदा च गाढतरं हस्तग्राहं मार्गते शिरसा शिरोनिवेशिनी हुडुकाविक्रमैः

दक्षिणतो दुर्मुखः । एदे पञ्चद्विदतरद्वीविभ्रमणच्चा सुस-  
द्वीकदकादम्बरीपाणविहिदुम्मादा जुवदीकदजरदीजणा उप-  
णीदकुसुमबाणपञ्चरा विरहिणीकण्ठवद्विदपञ्चमतरङ्गा मिश्र-  
ङ्कुबालमिता दूदीकददक्षिणसमीरणा सञ्चदेो संचरन्ति म-  
दणा † ।

रावणः । सहर्षम् ।

यावन्ति लोकाहृदयानि जगत्त्रये ऽत्र

तावद्वैरनुगतो मदनैर्मनोभूः ।

शम्भोर्भिया भगवतः शरणाय शङ्के

मां रावणं समरचण्डभुजं प्रपन्नः ॥ ७० ॥

आकाशे । हे मकरध्वज मदनुग्रहेण मत्परिश्रहेण च न त्वां  
देवदेवोऽपि बाधिष्यते ।

सुमुखः । जाने वैष्णवमस्तं स्तम्भयितुं पौष्पकेतनमायुध-  
मातन्यते मन्दोदरीनन्दनेन यतः ।

चिह्नोत्सङ्गस्फुरितमकराः पुष्पधन्वान एते

द्राक् तन्वन्तो मधुसहचरं पञ्चमं रागराजम् ।

परिक्रामतः । कदाबन्धविनिहितहस्तावुच्छलतः । भुजदण्डसंदंशेन कन्धरां  
धरतः । जडान्तरकर्तरीभ्यां पीडयतः । कुक्कुटस्पर्शमिलतः । हुत्कारैर्दुत्कु-  
रुतः । आस्फोटितर्यक्पादप्रक्षेपेण न केवलं कर्षतः केशेषु । न नयने घतः ।  
न नासावंशे प्रहरतः । न दलता दन्तैः । न खण्डयतो नखैः । एतयोश्च  
प्रतनोत्पतनेषूत्पन्नवन्ति । गलद्वण्डशैला भवन्ति कुलशैलाः । दिक्करिकात-  
रत्वप्रभुक्तचीत्कारपूरिता घूर्णन्ति वसुन्धरा । प्रतितोभणनमच्चरित्रीभारव-  
क्रितकन्धरः कम्पते महाकूर्मः । तद्युज्यते देवस्य धनुर्ग्रहः ।

† एते प्रकटितनर्तकीविभ्रमन्त्याः सुखादीकृतकादम्बरीपानविहितो-  
न्मादा युवतीकृतजरतीजना उपनीतकुसुमबाणप्रकरा विरहिणीकण्ठवद्वि-  
तपञ्चमतरङ्गा मगाङ्कुबालमित्रा दूतीकृतदक्षिणसमीरणाः सर्वतः संचरन्ति  
मदनाः ।



लक्ष्मीलीलालितचित्तिरच्युतान् वञ्चयित्वा  
श्वेतद्वीपं रतिरतिहृतो मन्मथाः प्रापयन्ति ॥ ७१ ॥

वामतः कङ्कालकः । सव्यङ्गसङ्गदणिबिडणिपीडणापरव  
सगात्तपडन्तभुञ्जबलेण गगनाङ्गणे अन्दोलिअ कुमारकुम्भ  
रणेण धरणिवट्टे तडिति ताडितो सुगीवो \* ।

रावणः । सहर्षम् । तर्हि मत्तकरणेणरगतस्य कदलीकन्दस  
दशां लम्बितः ।

करङ्कः ।

कक्षापञ्जरदात्यूहं कपीनां चक्रवर्तिनम् ।

हत्वा त्वदनुजो ऽभ्येति दिष्ट्या त्वं देव वर्धसे ॥ ७२ ॥

रावणः । स्वगतम् ।

यदर्थितं प्राज्यबलेन वालिना

विधाय दोर्मूलवशं दशाननम् ।

तदुद्धृतं शल्यमनेन मानिना

विधाय कलाकुहरे हरीश्वरम् ॥ ७३ ॥

कङ्कालकः । कुम्भअणकखन्तरगदं सुगीवमवलोक्य रह-  
सकणक्किअरसणाणोउरकेऊरं नच्चिदुं पडत्ताओ सअलविंदा-  
रअविन्दबन्दिमुन्दरीओ ता पेखवु देवो † ।

रावणः । सहर्षम् ।

किं शच्या परतो रतिर्धनपतेर्दूरे भवन्तु स्त्रिय-

श्चन्द्रान्तःपुरमेतदस्तु च पृथक्कौबेरिणीपूत्सवः ।

\* सर्वाङ्गसङ्गतनिबिडनिपीडनापरवशगतः प्रवण्डभुञ्जबलेन गगनाङ्गणे  
अन्दोल्य कुमारकुम्भकर्णेन धरणीपृष्ठे तडिति ताडितः सुगीवः ।

† कुम्भकर्णकक्षान्तरगतं सुगीवमवलोक्य रभसभगात्कतरशनानूपुरकेपूरं  
नर्तितुं प्रवृत्ताः सकलचन्द्रारकचन्द्रबन्दिमुन्दर्यः । तत्प्रेक्षतां देवः ।

साकं शक्रजितः कलत्रनिवहैः सार्धं च दारैर्मम

प्रीत्युल्लासितपाणिपल्लवयुगं मन्दोदरी नृत्यतु ॥ ७४ ॥

दक्षिणतो दुर्मुखः । किं पुण एदे ते पेक्खोल्लितखट्वाङ्गा ब्वह-  
लपक्खट्वाङ्गासा प्रसहमुक्कडक्कारडामरा णच्चन्तरहस्सुत्तालवेत्ता-  
ला चमकंतसुरासुरपुरन्धिणो ललन्तच्चूडामणिचन्द्रखण्डा खल-  
खलन्तवेल्लिदामरक्कलोलिणीप्रवाहा तडतडितिताडिडुडुमरड-  
मरुकरवरौद्रा खणखणितिदाहिणमुहकुहरगम्भनिबिडमिलिद-  
जरठदाठा रोसफुक्कारपुल्लिदफणाभारहाराहिहारिणो पच्चण्ड-  
रूपधारिणो चण्डीसा संचरन्दि \* ।

रावणः । सहर्षम् ।

मह्यं तदा धृतमुद्रा शशिशेखरेण

दत्तो वरो न शिरसां सदृशश्छिदा यः ।

तत्संप्रप्तं स भगवान् कृतभूरिभूर्ति-

रभ्यागतः पुनरनुग्रहवाञ्छया माम् ॥ ७५ ॥

सुमुखः । देव संभावयामि कन्दर्पबाणविहतये खाण्डपरश-  
वमस्त्रमातन्यते तृतीयेन दाशरथिना यतः ।

ऊर्ध्वादिक्रोडकुण्डोल्लसितहुतबहज्योतिरुत्तम्भणाभिः

कुर्वन्तो देहदाहं पुरमथनमनोन्माथिनां मन्मथानाम् ।

\* किं पुनरेते ते प्रेङ्खोलितखट्वाङ्गा ब्वहलप्रकटाद्वहासाः प्रसभमुक्त-  
डात्कारडामरा नृत्यद्रभसोत्तालवेतालास्त्रस्तसुरपुरन्धयो ललच्चूडामणिच-  
न्द्रखण्डाः खलखलायमानवेल्लितामरक्कलोलिनीप्रवाहास्तडतडितितडि-  
ताडुमरडमरुकरवरौद्राः खणखणितिदक्षिणमुखकुहरगम्भनिबिडमिलज्जर-  
ठदंष्ट्रा रोपफूत्कारपुल्लितफणाभारहाराहिधारिणः पच्चण्डरूपधारिणश्च-  
ण्डीशाः संचरन्ति ।

चूडावद्वार्धचन्द्राश्चलसुरसरितो भूषिताः पञ्चगेन्द्रैः  
श्रीकण्ठाः श्यामकण्ठाः प्रणतसुरशताः साट्टहासाश्चरन्ति॥७६॥  
रावणः । भगवन् भर्ग स्वल्पकण्ठवनछेदसाहसमनल्पः प्रसादः ।

वामतो नेपथ्ये करङ्कः ।

वेगोत्खातान्त्रतन्त्रीचयचलचरणः सञ्चरद्वन्तयन्त्र-  
प्रान्तयस्तोरुनासासरणिररुणदृक् तुभ्यतः कुम्भकर्णात् ।  
लूनव्याकीर्णकर्णः खरनखशिखरैरेष शाखामृगेन्द्र-  
स्त्वङ्गुल्लाङ्गुलयग्रा तडतडिति शिरस्ताडयन् खं प्रपन्नः॥७७॥

रावणः । सविषादम् । अहो प्रमादः क्लृप्तप्रहारित्वं वान-  
राणां नावधारितं वत्सेन ।

कङ्कालकः । एस सुगीवो कुमारकुम्भअणं विच्छिन्नम-  
वकरिअ गअणं उप्पअन्तो गदो ज्जेव्व तावससआसम् \* ।

करङ्कः । कपिचक्रवर्तिचापलकोपितश्च मध्यमपौलस्त्यः  
समरसमारम्भमेव शरणं मन्यमानो लङ्कापुरीगोपुरादुपावृतः सं-  
मुखीभूतश्चास्य सकलवाहिनीपरिवृतः स्वयमेव तापसः ।

कङ्कालकः । पुरदो ऽवसरिअचउद्विसंपरिवुदो धानरमेणाव-  
दीहिं तस्स पुरदो जम्बवन्तमणिमन्तमहामुहदुस्सहप्पहुदिणो  
दीदा रिक्खाहिवा गअगबअगवक्खकडक्खपुरस्सरा पक्कादो  
गोलाङ्गुलबलाधिवा दहिमुहदरीमुहदुम्मुहपहाणा वामदो स-

\* गण सुगीवः कुमारकुम्भकर्णं विच्छिन्नमवकृत्य गगनमुत्पतन् गत एव  
तापससकाशम् ।

रभकेसरिकिसोरप्पमुहा पदक्खिणदो हविअ वगिटुं पउत्ता \* ।

रावणः । सोऽयं पिपीलिकापन्नगन्यायः ।

कङ्कालकः । तदो अ मोगारपहारपरम्पराहिं मुच्छाविअ-  
अतिरिद्धभल्लो गिरगलगिलिदगोलंगूलवगो चुप्पणिअवाण-  
रवाहिणीसंणिणवेसो पअदो तावसाभिमुखं समासादितमुच्छा-  
विदेहिं च तेहिं चडद्विसं अक्कामिज्जन्तो नीरन्धरोसन्धआ-  
रन्धदाए समं पाससरिदेण गिअपरिअणेण विविहवलीमुहाणं  
कवलकेलिकम्मणि पअट्टो † ।

नेपथ्ये । देव दाशरथे त्वर्यतां वानरपरित्राणाय ।

दिङ्मातङ्गशिरस्तटीचिपिटिनं प्रेतप्रभोः सैरिभे

भूयो दर्शितशृङ्गभङ्गविपदं विभ्रन्महामुद्गरम् ।

पोषाशोणितसारणीकवलनत्तीव्रो ऽमरप्रेयसी-

हासः स्वांश्च परांश्च खादति रणे नक्तंचरेन्द्रानुजः ॥७८॥

रावणः । अहो अतृप्तिः अथ्यवसायश्च वत्सस्य ।

करङ्कः । देव दोर्बन्धवन्धुरितधनुर्दाशरथिरभ्यर्णो वर्तते-

\* पुरतोऽपसत्य चतुर्दिशं परिवृतो वानरसेनापतिभिः । तस्य पुरतो जा-  
म्बवन्मणिमन्महामुखदुःसहप्रभृतयः स्थिता ऋक्षाधिपाः । गयागवयगवाक्ष-  
कटाक्षपुरःसराः पश्चाद् गोलाङ्गूलबलाधिपाः । दधिमुखदरिमुखदुर्मुख-  
प्रधाना वामतः । अरभकेसरिकिसोरप्रमुखाः प्रदक्षिणतां भूत्वा वलितुं  
प्रवृत्ताः ।

† ततश्च मुद्गरप्रहारपरंपराभिर्मूर्च्छायितातिऋक्षाच्छभल्लो निरगलगि-  
लितगोलाङ्गूलवर्गश्चूर्णितवाहिनीसन्निवेशः प्रवृत्तस्तापसाभिमुखं समासा-  
दितमूर्च्छाविच्छेदैश्च तैश्चतुर्दिशमाक्रम्यमाणो नीरन्धरोपान्धकारान्धतया  
समं पार्श्वसरितेन निजपरिजनेन विविधवलीमुखानां कवलकेलिकर्मणि  
प्रवृत्तः ।

कुम्भकर्णस्य कुम्भकर्णेनापि गुरुमुद्गरचूडामणिः पाणिरनणी  
नुत्तमितस्तापसवधाय ।

रावणः । अम्भुरः सङ्गरः सदा मे वत्सस्य ।

करङ्कः । हाहा धिक्कष्टम् ।

हस्तः स्थितो नभसि शत्रुजिघांसयैष

मत्ताङ्गनातिलकदानविधानदत्तः ।

उद्गामरामशरखण्डनतः प्रकोष्ठात्

पृष्ठे भुवो निपतितः सह मुद्गरेण ॥ ७९ ॥

कङ्कालकः । देव पाणी विअ बाहुदण्डो वि से खण्डिओ \* ।

रावणः । साक्षम् ।

मुर्च्छानमतप्लवगपुङ्गवरक्तसिक्तः

स्वर्दन्तिदन्तवल्यैः कृतकङ्कणश्रीः ।

आमूलतो मदनुजस्य भुजो भुजङ्ग-

भीमाकृतिर्भटिति हा नृशरेण लूनः ॥ ८० ॥

इति मूर्च्छति ।

करङ्कः । समाश्वसितु देवो वामपाणिप्रणीतमुद्गरः किम-

पि दुर्मदो राममाक्रामति तवानुजः ।

रावणः । किञ्चिदुत्थायावलोकयति ।

नेपथ्ये ।

एतद्विलूनमिषुणाऽर्धविधूपमेन

लङ्केश्वरानुजशिरो दशनार्दितोष्ठम् ।

\* देव पाणिरिअ बाहुदण्डोऽप्यस्य खण्डितः ।



संस्कारसंकलितकोपकषायगण्डं

चण्डाञ्चितभु पतति स्थिरदृष्टि रामे ॥ ८१ ॥

सर्वे क्षोभं नाटयन्ति ।

पुनर्नपथ्ये ।

सद्यो राक्षसमल्लभल्लदलितयीवाप्रकाण्डं पत-

त्रिद्रालोर्द्रुहिणप्रणप्सुरसदृग्दंष्ट्राकरालं शिरः ।

द्राक् शाखाभृगचक्रचूर्णेनभयादादाय तारापयात्

प्रक्षिप्तं च महार्णवे हनुमता दृष्टं च गत्वासुरैः ॥ ८२ ॥

रावणः । हा वत्स कां दशां दशकण्ठेन नीतोऽसि ।

नपथ्ये ।

देवाः सर्वे विमानान्यपनयत रविस्स्यन्दनो यातु दूरे

विश्वे शाखाभृगेन्द्राः परिहरत रणप्राङ्गणं राक्षसाश्च ।

वेगसस्ताञ्जनाद्रिप्रतिनिधिरवधिः सर्वविस्मापकानहं

लङ्कातङ्कैकहेतुर्निपतति वियतः क्रौम्भकर्णः कबन्धः ॥ ८३ ॥

रावणः । शोक्रनाटितकेन ।

शेषः सोढ्याऽपि शङ्कां त्यजति न भवता कण्ठसूत्रार्धकृष्टो

गौरीसिंहेन्द्रदन्तिद्वितयरणविधिं त्वत्प्रणीतं स्मरामि ।

तच्चास्ते त्वच्चरित्रं लिखितमिव पुरो मदृशां यत्सुमेरु-

र्वत्सेनोदस्यमानो रचितचटुशतं मोक्षितः स्वर्गिवर्गः ॥ ८४ ॥

इति रोदिति ।

दक्षिणतः सुमुखः । अयमपरः क्षते क्षारावसेकः ।

आकर्णाकृष्टचापोन्मुखविशिखशिखाशेखरः शूलपाणि-

र्विभ्राणो भैरवत्वं बहलकहकहारावरैर्द्राट्टहासः ।

ध्यातः सौमित्रिणाऽथ प्रसरदुक्षतरोत्तालवेतालमाल-  
स्तदुक्तादुद्ववद्भिः समजनि शिखिभिर्भस्मसादिन्द्रजिह्व ॥ ८५ ॥

रावणः मूर्च्छति सर्वं यथोचितमुपचरन्ति ।

रावणः । मूर्च्छाविच्छेदनाटितकेन ।

शेतां संप्रति वासवश्चिरभवन्निद्राजडैर्लाचनै-

र्जायन्तां विबुधोपयोग्यकुसुमाः सर्वे ऽपि दिव्यद्रुमाः ।

बन्धाः स्वर्गसदां च सन्तवनिगडाः प्राप्ताऽसि तं गोचरं

मदुक्तरपि वत्स नाम दशभिर्वक्तुं न यः शक्यते ॥ ८६ ॥

साक्रन्दं हृदित्वा । हंहो किङ्करा मन्दोदरौ द्रष्टुमिच्छामि  
इति परिक्रम्य सर्वे निष्क्रान्ताः ।

॥ इति वीरविलासो नामाष्टमोऽङ्कः ॥

॥ अथ नवमोऽङ्कः ॥

—०००—

अतः परं रावणवधो भविष्यति ।

ततः प्रविशति यमपुरुषः । तत्रभवतो लुलायलक्ष्मणः सक-  
लप्राणभृतां विहितविनाशस्य कीनाशस्य किमपि विश्वाति-  
शायिनी प्रभविष्णुता । यतः ।

नित्यस्मिताम्बुरुहविष्टरसंनिविष्टः

स्वेच्छाविनिर्मितचतुर्दशलोक एकः ।

ब्रह्मेति यः किमपरं कविता श्रुतीनां

तस्यापि निःश्वसितसंहृतिराः कृतान्तात् ॥ १ ॥

परिक्रम्य पार्श्वे विलोक्य च । अहो नक्तं चरचक्रवर्तिनो वीर-  
कचूडामणोः किमपि निष्प्रतीपमाज्ञातं यदेवोऽस्मि तेनापि

भगवता भूर्भुवःस्वस्त्रयविहितनियमेन यमेन विजनेऽपि श्रवसि  
समादिष्टः । यथाज्ञापितोऽस्मि पुरुहूतेन यदुत विनतानन्दनः  
स्यन्दनरूपतामारोप्यास्माभिः परिकल्पितमातलिसूतसुनीत-  
सारथिर्दाशरथेः समरसीम्नि जैत्रं पञ्च कृतः संप्रति तु तादृ-  
शस्य रामभद्रस्य तादृशेन रावणेन सह दृन्दुयुदुमनुमन्यामहे  
दिदृक्षामहे च तदुदृतनिजाक्षपटलपटलीभ्या लङ्कालोकलेख-  
मानमयेन जानीमः ।

कदा केषां च केभ्यश्च क्षयो लङ्कानिवासिनाम् ।

रामात्तु दशकण्ठस्य किंविधो भविता वधः ॥ २ ॥

येन तत्रैव क्षणे चारणोपदिश्यमानमहावीरप्रकाण्डप्रचाराः  
पुल्लदर्शनकुतूहलिना दिव्यरूपेण परमसुहृदा दशरथेन सह  
संग्रामसीमानमवतराम इति तद्बद्धमुख महाक्षपटलिकं मट्ट-  
चनाच्चित्रगुप्तमादिश येन लङ्कालेख्यकमुदृत्य समर्पयति पुर-  
न्दरश्रावणाय तद्यावच्चित्रगुप्तमेवोपसर्पामि । परिक्रामितकेन  
विचिन्त्य अहो दशाननः सर्वेषामुपरि पराक्रमेण तथाहि ।

यत्र दृष्टे हरेरक्ष्णां सहस्रं कुङ्कुलायते ।

कृतान्तदण्डः सोऽप्यस्य कण्ठे किमपि कुण्ठितः ॥ ३ ॥

अपिच ।

अवतरति विधाय ब्रह्मदण्डं प्रचण्डं

सकलजननभाजां कल्पितान्ते कृतान्ते ।

समरशिरसि यस्य प्राप भङ्गं धुताङ्गः

खुरदलितधरित्रीचित्रकायो लुलायः ॥ ४ ॥

कथमयं चित्रगुप्तः ।

ततः प्रविशति चित्रगुप्तः । अङ्गभङ्गनाटितकेन ।

दिवानिशं रात्रिसमण्डलस्य

प्रचण्डरामानुचरैर्जितस्य ।

निबध्नते मे निधनप्रपञ्चं

स्यतः करः खेदजडाङ्गुलीकः ॥ ५ ॥

पुरुहूतः । उपसृत्य कर्णे एवमेवम्

चित्रगुप्तः । यद्वादिशति स्वामी । इदमर्प्यते निबन्धोद्घरण-

नाटितकेन न खलु कश्चिदिह प्रच्छन्नो वा मत्तो वा यो मत्तं  
निर्भेदयेत् साक्षात्करणाय तत् प्रतिवाचय । पुरुषो वाचयति ।

अतिक्रान्ते कृते काले प्राप्ते त्रेतादिवत्सरे ।

कृष्णकार्तिकपक्षाद्यदिवसोदययोगिनि ॥ ६ ॥

रामैकरतसुग्रीवप्लवङ्गमबलैर्बलात् ।

लङ्काऽलङ्कारतां विश्रुत्यपुरुषो महोदधेः ॥ ७ ॥

धूम्रात् क्रोधधूम्रात्तमकम्पनमकम्पनम् ।

हतवानञ्जनीजन्मा भिन्नाञ्जनसमप्रभम् ॥ ८ ॥

प्रहस्तो दीर्घहस्तेन नीलेनाशु निमीलितः ।

द्वितीयेऽहि द्विधा चक्रे कुम्भकर्णे रघूद्वहः ॥ ९ ॥

नरान्तकस्यान्तकोऽभूदङ्गदो रुचिराङ्गदः ।

नीतो देवान्तकश्चान्तं त्रिशिराश्च हनूमता ॥ १० ॥

अप्रभेण महापार्श्वः पार्श्वपीडनतो हतः ।

चक्रेऽतिकायं निष्कायं तृतीयेऽहि च लक्ष्मणः ॥ ११ ॥

कुम्भकर्णाद्वौ कुम्भनिकुम्भौ दम्भपण्डितौ ।

हरिराजहनूमदभ्यां चक्राते यमसेवकौ ॥ १२ ॥

मकराक्षं सरोजातः खरपुत्रं खरान्तकः ।

रामो गुणदुमारामो निजघान घनौजसम् ॥ १३ ॥

मेघनादं महानादं सायकैर्हतनायकैः ।

लक्ष्मणः सिंहलक्ष्माणं बबाध प्रियबान्धवः ॥ १४ ॥

महोदरो विरूपाक्षो विरूपाक्षो महोदरः ।

चतुरेण चतुर्थऽहिं सुग्रीवेण रणे हतौ ॥ १५ ॥

संग्रामे वीरसंग्रामे राजितः समराजितः ।

चक्रे रणमहाचक्रे मार्गशैर्मर्ममार्गशैः ॥ १६ ॥

दशकण्ठो धृतोत्कण्ठो राघवादस्त्रलाघवात् ।

पञ्चमेऽहनि पञ्चत्वं प्रयासेन प्रयास्यति ॥ १७ ॥

युगलकम् । चित्रगुप्तः । तदपरिहीणकालं भगवन्तमुपतिष्ठ  
येन पुरन्दरादेशमनुतिष्ठति स्वामी ।

इति निष्क्रान्तौ विष्कम्भकः ।

ततः प्रविशतः पुरन्दरदशरथौ चारणमिथुनं च ।

चारणः । आर्यं मातले सकलदानवेश्वरपुराक्रमणं सौत्रामणं  
अतिदृक्कुतूहलोलानितलोकलोचनपद्माणमैरावणलक्ष्माणं ग-  
गनाङ्गणसंचरणवेगतरलितमाणिक्यं किङ्किणीनिनदनिःस्यन्दनं  
स्यन्दनमितः कुरु । अयमसावतिसुरासुरसङ्गरनिवेशो रामराव-  
णयोः समरसंरम्भोद्देशः । सर्वं रथवेगं नाटयन्ति ।

दशरथः । भगवन् गीर्वाणनाथ इतः प्रसादं विधाय  
निधीयन्तां दृष्टयः ।

अयमनुकृतवल्लीफुल्लतापिच्छगुच्छो

रणभुवमवतीर्णः कार्मुकी रामभद्रः ।



अयमपि दशकण्ठः कुण्ठिताम्भोदशोभः  
परिकलयति बाणं भ्रान्तकोदण्डदण्डः ॥ १८ ॥  
कर्णे दत्त्वा आकाशे । किमाह रभसोल्लासितहृदयामोद-  
मुद्रो रामभद्रः ।

भो लङ्केश्वर दीयतां जनकजा रामः स्वयं याचते  
कोऽयं ते मतिविभ्रमः स्मर नयं नाद्यापि किञ्चिद्व्रतम् ।  
नैवं चेत् खरदूषणत्रिशिरसां कण्ठासृजा पङ्क्तिः  
पत्री नैष सहिष्यते मम धनुर्ज्याबन्धवन्धूकृतः ॥ १९ ॥

पुरन्दरः । सखे भूकाश्यप कतिहायनः पुनरयं वत्सो राम-  
भद्रो येनेदृशान्यतिपरिणतप्रणयानि च वचांसि वक्तुं शिञ्चितः ।

दशरथः । सविनयम् । देव भवदनुग्रहस्यैष प्रभावः स खल्व-  
यस्कान्तमणेरनुभावो यदयो द्रवति । आकाशे कर्णे दत्त्वा ।  
किमाह राक्षसराजः । ररे रावण दोर्दण्डचण्डिमाहूतराम त्वत्-  
पूर्वपुरुषस्यापि प्रहरणैर्नैव सोढमासीत् तथाहि । स मया ।

भृङ्गः स्तम्भेरमेणैव मदलम्पटचेष्टितः ।

अनरण्यो वरेण्यश्रीश्चपेटी चिपिटीकृतः ॥ २० ॥

किञ्च रे अनरण्यकुलकुमार ।

चक्रे चक्रं मुरारेर्मयि कुपितवधूकुण्डलक्षेपलीला-  
मस्मिन्नसे विभिन्नस्तडिति विसलताकाण्डवत् कालदण्डः ।  
वत्ससूर्जस्वि वज्रं गतमिह च तुलां स्त्रैणहारप्रहारै-  
र्यत् सत्यं पत्रिणस्ते मम वपुषि घने मन्मथास्त्रीभवन्ति ॥ २१ ॥

पुरन्दरः । विचिन्त्य । अहो महदन्तरं रामरावणयोर्वचन-  
चातुर्यं प्रति यद्वा मतिः परिणमन्ती पुरुषमुदात्तयति न वयः ।

चारणः । कर्णं दत्त्वा आकाशे । जिनाह रामभद्रः । तर्हि  
सह्यतामयमनङ्गबाणोपमानो बाणः ।

चारणी । ससंभ्रमं प्रणम्य । भञ्जवं पुरन्दर शिवेसीञ्जन्तु वि-  
सृक्तन्दोदृकाणमणोहरा इदोइदो अञ्जिविञ्जोहा । जदो  
पठमं कोदण्डमण्डलादो पलञ्जकेउदण्डप्रमाणो बाणो पच्छा को-  
सलणारिंदणदणस्स वञ्जणादो बाणी शिर्णता भञ्जवं इदो-  
णीवन्तह अस्सुदपुब्बं अदिट्टपुब्बं च रामचन्दचरितं जं द्वाणि  
दसाणणस्स मन्दोदरीचटुलचुंबणविलुत्ततिलञ्जंथे शिडोलवट्टे  
जञ्जधञ्जदण्डतणमुवणीदो बाणो \* ।

चारणः । सुगेहिनि सुदृष्टिरसि ।

यस्मिन्मन्त्रकमम्बिकापतिरसौ देवस्तृतीयं वह-  
त्याद्यं यत्र च रोचनाम्बुतिलकं न्यस्यन्ति पृथ्वीभुजः ।  
क्रोधे द्राक् भुक्नुटीपुटेन घटते यच्च त्रिभङ्गात्मना  
तत्रैव त्रिदिवद्बुहः प्रथमतो रामेण बाणोऽर्पितः ॥२२॥

चारणी । सविषादम् । हृथिहृथि हृदासदसकन्धरेण वि-  
शिभरदलदिंदीवरवणाहिरामस्स रामस्स गिरिसिलाविसालं  
वञ्जत्यलमुद्विसिञ्ज कञ्जंतदाठाजरठो सरो सन्धिदो † ।

\* भगवन् पुरन्दर निवेश्यन्तां विशदकमलकाननमनोहरा इतइतो-  
ऽद्विविज्ञेपाः । यतः प्रथमं कोदण्डमण्डलात् प्रलयक्रेतुदण्डप्रमाणो बाणः  
पश्चात् कोशलनरेन्द्रनन्दनस्य वदनाट्टाणी निष्क्रान्ता । भगवन्निन्दाणीव-  
ल्लभ अश्रुतपूर्वमदृष्टपूर्वं च रामचन्द्रचरितं यदिदानीं दशालनस्य मन्दोदरी-  
चटुलचुम्बनविलुत्ततिलकवन्धे ललाटपट्टे जयध्वजदण्डत्वमुपनीतो बाणः ।

† हा धिक् हा धिक् हताशदशकन्धरेणापि निर्भरदलदिन्दोवरवनाभि-  
रामस्य रामस्य गिरिशिलाविशालं वञ्जस्थलमुद्विश्य कृतान्तदंष्ट्राजरठः  
शरः संहितः ।

दशरथः । कः कोऽत्र धनुर्धनुः पुरन्दरप्रसादीकृतसखिभावे  
सति दशरथे कथमिव रावणो रामभद्रं प्रहरतु ।

पुरन्दरः । सखे दशरथ दृष्टुमुदुमिदंतनुचितं तत्रधर्मस्य  
दिव्यभावस्य च यददृष्टवृत्तिरपि शस्त्रं गृह्णाति ।

दशरथः । तत् कथयतु वन्द्यः किमत्र साम्प्रतम्

पुरन्दरः । यदत्र साम्प्रतमसाम्प्रतं वा राघवधुरन्धरो राम-  
देव एव तद्वेद ।

चारणः ।

यन्मैथिलीमदनतल्पतलं यदात्त-

मारीचरत्नमृगचर्म शिलाघनं च ।

रामस्य वक्षसि चिरोज्झितहारदाम्नि

तस्मिन्नयं दशमुखेन शरो निखातः ॥ २३ ॥

दशरथः । कथं रावण निपुणोऽसि यदेकेन बाणेन हृदये  
द्वयं ताडितं रामो दशरथश्च ।

चारणः ।

मन्दादरीस्तनविसूत्रितकुङ्कुमं य-

ददृजघातकणचूर्णविकीर्णहारम् ।

लङ्केश्वरस्य हृदि तत्र भवदुवाऽपि

मारीचरक्तपिहितो निहितः पृषत्कः ॥ २४ ॥

चारणी । सचमत्कारम् । आअण्णाकट्टिदकोदंडमंडलनिग-  
लंतसरधोरणीणीरंधणिरुध्यभुअणकंदरो सुट्टु खु रामरावणाणं  
णिभरो समरसंरंभो अहह का वि लखणजेट्टस्स दसरहणं-

दणस्स धाणुक्कदा जेण अदिक्कमिअ रहवरकेउदण्डं सरच्छडा  
पअट्ठंति \* ।

पुरन्दरः । सखे महीमहाराज अमुना रामशरविद्यावैशार-  
द्येन देवं त्रिपुरान्तकरं शङ्करमनुस्मारितोऽस्मि ।

दशरथः । रावण बलोकनाटितकेन कथं रामभद्रचरित-  
प्रमोदवते भगवते महेन्द्रायापि कुप्यति दशास्यः । कर्णं दत्त्वा  
आकाशे । किमाह रावणः ।

स्मर्तुं युक्तः स तव समयः संयतं त्वां विमोक्तुं  
शच्या यस्मिन्वहमतिशुचा याचितो भर्तृभित्ताम् ।

यद्वा तुद्रो जन इव कथं कथ्यतां राक्षसेन्द्रः  
पाणौ यस्य स्मयगरजुपामौपथं चन्द्रहासः ॥ २५ ॥

अपिच रे कपिलसोमशबाहो अहल्याजार ।

बाणान् स्पन्दनकेतुयष्टिसुहृदो रामस्य नामाङ्कितान्  
दृष्ट्वा वासव किं दृशां दशशती निःशल्यमुत्फुल्लति ।

सद्यस्तापसकामिनोऽस्य विमतेराजौ तु कृत्वा शिर-  
स्त्वां काराग्रहदत्तपाठनिगडं कर्ता प्रगे रावणः ॥ २६ ॥

दशरथः । भूय आकाशे कर्णं दत्त्वा । किमाह वत्सो मे राम-  
भद्रः अहो वालिबालवयस्य पौलस्त्य भवादृशेभ्यो वीरवरप-  
रिभाषाः प्रवर्तन्ते तत् किमिदं नाम यदन्यः प्रतिपन्नोऽन्यस्मै  
कुप्यते तदेहि मामेव योधय । यद्दुर्म्मार्गमार्गणाद् दाश-

\* आकर्णाकृष्टकोदण्डमण्डलनिर्गलच्छरधोरणीनोरन्ध्रनिरुद्धभुवनक-  
दरः सुष्ठु खलु रामरावणयोर्निर्भरः समरसंरम्भः । अहह कापि लक्ष्मण-  
सेष्ठस्य दशरथनन्दनस्य धानुष्कता येनातिक्रम्य रथवरकेतुदण्डं शरच्छटाः  
वर्तन्ते ।

रियना क्षत्रियेण भवान् विनेय एव । विचिन्त्य, । किमाह रावणः  
रेरे मानुषीपुत्रायमसावक्षत्रियो रावणः स भवान् क्षत्रियो रामः  
तद् दृश्यतां कतरो विनेयः कतरो विनेतेति, किमाह रामभद्रः  
हंहो अमानुषीपुत्र अयमसौ क्षत्रियो रामः स भवान्क्षत्रियो  
रावणस्तदत्र दृश्यतां कतरो विनेयः कतरो विनेतेति ।

चारणः । विलोक्य । कथममर्षेण दर्पिताभ्यां रामरावणा-  
भ्यां परस्परं प्रत्युपक्रान्तमिषुवर्षाद्वैतम् ।

चारणी । ससंभ्रमम् । सुरपरमेश्वर भीषणं वदुदि । जदो  
णिविडपाडिदपडाआवडा विधुरिदबन्धुरधुरावन्धा तख्खणदो  
खंडिदख्खदंडा ताडणभंगिभंगुरिदपगहपरिगहा णिगिहीद-  
गमणपवलचक्खचंक्रमणा उट्टामुउदलिददीहकूवरप्पवरा इमाणं  
असमाणा परिष्फुरंति दीहप्पमाणा बाणा । अपिच पडिख्वलि-  
दजक्खपक्खा भगचारणसंचरणा मंथरिदणिरवज्जविज्जाहर-  
विहारा रभसंमूलिदसुरासुरप्पसरा विसण्णापण्णअपवन्नवि-  
डवित्थारा णिटुरणिट्टाविदगंधव्वगव्वा पअडविध्वंसिदसि-  
ध्वसिध्वा गअणंगणुत्तासिदसउत्तसंताणा कहिं दाणिं पुण  
इमाणं ए पसरिदा सरसंधाआ \* ।

\* सुरपरमेश्वर भीषणं वर्तते यतो निविडपाटितपताकापटा विधु-  
रितबन्धुरधुराबन्धास्तत्क्षणतः खण्डिताक्षदण्डास्ताडनभङ्गिभङ्गुरितप्रगह-  
परिगहा निगृहीतगमनपवलचक्रचङ्क्रमणा उट्टामदलितदीर्घकूवरप्रवरा  
अनयोरसमानाः परिष्फुरन्ति दीर्घप्रमाणा बाणाः । अपिच परिसखलित-  
जक्षपक्षा भग्नचारणसंचरणा मन्थरितनिरवद्याविद्याधरविहारा रभसेन्म-  
लितसुरप्रसरा विषण्णापन्नगप्रपन्नविग्रविस्तारा निष्टुरनिष्टापितगन्धर्व-  
गर्वाः प्रकटविध्वंसितसिद्धसिद्धा गगनाङ्गणोत्त्रासितशकुन्तसन्तानाः क्रवे-  
दानीं पुनरेतयोर्न प्रसृताः शरसङ्घाताः ।



चारणः । सम्यग्विभाव्य । अति हि सुदूरमन्तरं कार्मुककर्म-  
णि विरज्जिविरोचनकुलतिलकयोरनयोर्हस्तलाघवस्य तथाहि ।

रघुपतिवदनेन्दौ कार्मुकैः पङ्क्तिमुख्यै-

देश विकिरति बाणान् यातुधानप्रधानः ।

दशभिरपि च काण्डैरेककोदण्डवाही

प्रहरति दशवक्त्रां राघवो रावणस्य ॥ २७ ॥

अपिच । सुरचक्रवर्तिन् इह हि कामिनामनुरागपरिग्रहे  
गुणलवलाभलोभेन दोषप्रमोषमावहति तथाहि ।

रामक्षिप्रान् प्रतीच्छत्ययमिह विशिखान् वक्षसा राक्षसेन्द्रः

सीताहस्ताम्बुजायापितमलयभवस्यासकान्मन्मथान्थः ।

सोल्लासं हारवल्लीकवचपरिचिते ते तु तस्मिन् विशन्तः

स्वेदाम्भः प्रारभन्ते पुलकमुपनयन्त्युद्वृत्तिं वार्षयन्ति ॥ २८ ॥

आकाशे कर्णं दत्त्वा । किमाह सविचिकित्सक्रोधं रामः

न केवलममुना समबाणवर्षेण रावणप्रमार आरभ्यते अपि-

त्वेतस्य जानकीकरतलस्पर्शकेलिसंभावनीयगात्रेषु पत्रिषु रो-

माञ्जकञ्चुकं यावदायोच्यते तद्भवतु विश्वामित्रापदिष्टमन्त्रे-

र्दिव्यास्त्रैरमुमायोधयामि ।

चारणी ! सचमत्कारम् किं उण एदं आमूलकलिदफुलिं-

गजडिलजालावलीवलीणतुहिणसरणिसारणीपूरिज्जमाणम् -

दाङ्गीचंदभाआपहुदिनदीसत्यमंथरिदवित्यारो सञ्जलकुलसे-

लचक्कवट्टी कुवेराधिठिदं दिसमधिवसंतो हिमवंतो संतव-

णुत्तरलसिलाजदुणीसंदणिज्जरदहिज्जंतचरणचंक्रमणक्कंदिअका-

रिन्दपवेससमूससंतसेत्तसलिलमदप्पत्तालिदतडंतणिवतंडप्रत्थर-

वित्थारपअट्टसदसंदोहभरिदंगभीरुगुहाकुहरमज्झो चिंको  
सिमिसिमाअंतसंततसिरिखंडमंडलीप्रभठभुअदंभोअभरिज्जं-  
तत्तंबवणणीसोत्तसंतासिदसिप्पिसंपुडमुहपलोट्टमोताहलकरं-  
बिदतंबवणणीपवणविच्छिण्णिअंबडंबरालंकिददक्खिणमहीव-  
लओ मलओ डाहकुविदकुंभसंभवमहामुणिगेहिणीदिणविव-  
ण्णदिठ्ठिक्काकडप्पसंकोडिदचडुलजालुप्पीउपीडापरिहरिज्ज-  
माणमाणिकूचक्कवालवल्लिअलदाभवणगभसंभाविदहुदवहु-  
क्केदमुहुत्तसुहपसुत्तविज्जाहरमिहुणजणिदमणमोहणो रोह-  
णो \* ।

पुरन्दरः । ध्रुवं शस्त्रमग्नेयमामन्त्रितं पौलस्त्यद्रमनविधा-  
वस्ततन्द्रेण रामचन्द्रेण । यतः ।

रामनर्तितमहाधनुर्मखा-

अत्रयत्र निपतन्ति सायकाः ।

तत्रतत्र जलधेर्जलोच्चये

कार्यतो विरचयन्ति वाडवम् ॥ २६ ॥

अपिच ।

\* किं पुनरिदमामूलफलितस्फुलिङ्गजटिलज्वालावलीविलीनतुहिन-  
मरणिसारणीपूर्वमाणमन्दाकिनीचन्द्रभागाप्रभितनदीसार्यमन्यरितविस्तरः  
सकलकुशशैलचक्रपतिः कुबेराधिष्ठितां दिशमधिवसन् हिमवान् सन्त-  
पनोत्तरलिशिलाजतुनिस्पन्दनिर्भरदह्यमानचरणचङ्कमानाक्रान्दितकरीन्द्रप्रवे-  
शसमुच्चवसन्तोतःसलिलस्फालिततटान्तनिपतप्रस्तरविस्तारप्रवृत्तशब्द-  
न्दोहभरितगम्भीरगुरुगुहाकुहरामध्ये विन्ध्यः सिमसिमायमानसन्ततश्रीख-  
ण्डमण्डलीभष्टभुजगन्दर्भागभियमाणतामपर्याप्नोतस्सन्त्रासितशुक्तिस्पुट-  
मुखपतितमुक्ताफलकरम्बितताम्रपर्यापिवनविच्छिन्नितम्बडम्बरालंकृत-  
द्विणमहावल्लयो मल्लयो दाहकुपितकुम्भसंभवमहासुनिगेहिनीदत्तविव-  
र्यद्वृष्टिच्छटाकलापसंकोटितचटुलजलीसीडपरिह्रियमाणामणिक्वचक्रवा-  
लवैल्ललतताभवनगर्भसंभावितहुतवहोच्छेदमुद्धृतसुखसुप्तविद्याधरमिथु-  
नजवितमनोमोहनी रोहणः ।

सद्यः कल्पद्रुमाणां मणिकुसुमवतां वर्तते दावदाहः  
 क्रन्दन्त्युत्तप्तधारास्रुतिकृतकरकावृष्टयस्तोयवाहाः ।  
 रामस्योच्चण्डचापप्रणिहितहुनभुङ्गार्गणार्चिःप्रपञ्चै-  
 स्तूष्णीतीर्णः समुद्रं सरति च विसरो मेरुहेमद्रवस्य ॥३०॥

चारणः । आकाशे कर्णे दत्त्वा । किमाह रावणः कथं  
 दिव्यास्त्रसमरसमारम्भी रामस्तदहमपि समारभे । यद्वा ।

आग्नेयास्त्रं हृदयदवयुर्वारुणं हन्त शस्त्रं  
 धाराबाष्पं पवनशरतां यान्ति च श्वासदण्डाः ।  
 तज्जानश्या किमिव न कृतं रत्नसां स्वामिनो मे  
 दिव्यैरस्त्रैर्यदयमपरं तापसः कर्तुं कामः ॥ ३१ ॥

चारणी । आमूलद्वलिअपारिआअतरादणो उक्कंपिदा-  
 णप्पकप्पपादवा विसुत्तिदसंताणअतरुसंताणा विमद्विदामंदमं-  
 दारुदुमा णिदलिद्वणंदणवणहरिअंदणा इमे आसुत्तिदसत्त-  
 भुअण्णावसाना पवमाणा पवट्टति \* ।

पुन्दरः । नूनमात्मनि कार्शानवमस्त्रमसमर्थं समर्थयता  
 त्रिभुवनाभोगभङ्गनिमित्तमग्निमारुतसंयोग इति सामीरणमासू-  
 चितं राक्षसराजेन तथाहि ।

दिव्यानां यानपङ्क्तौर्दिशिदिशि विकिरन् भग्नविहोरुदण्डः  
 पञ्चानां स्वर्दुमाणाममरमधुलिहां रुणशाखाप्रकाण्डः ।  
 भञ्जन् बर्हावतंसं हरसुतशिखिनः पिच्छविच्छेदनाभि-  
 र्वायुर्वत्येष चण्डो जलधितटरुहां मर्दनो विद्रुमाणाम् ॥३२॥

\* आमूलोद्धलितपारिजाततराजो उत्कम्पितानल्पकल्पपादपा विसू-  
 त्रितसंतानतरुसंताना विमर्द्वितामन्दमन्दारदुमा निर्गलितनन्दनवनहरि-  
 चन्दना इमे आसूत्रितसप्तभुवनावसानाः पवमानाः प्रवर्तन्ते ।

चारणी । किं उण मसिणवट्टिदराअवट्टिसिणिअधुअधु-  
 धसामलकाण विच्छादज्जइ गअणङ्गणं दुद्विणेण आवज्जि-  
 ज्जइ कलकलरवुक्कंठाविसंठुलकंठाहिं तंडवाडंबरो सिहंडिमं-  
 डलीहिं णिबिडिज्जइ मिणालदंडपंडुराहिं मंडिदबह्मंडकंद-  
 राहिं जलधाराधोरणीहिं गज्जिज्जइ णिविदुल्लासिअवंसक-  
 रिकरिल्लविदुरिल्लेहिं फारप्फालिदगंभीरभेरीभीसणेहिं जलह-  
 रेहिं \* ।

पुरन्दरः । मन्ये पवनोद्वीपितदहनास्त्रशान्तये जलधरास्त्र-  
 मिद्रमाहूतं रामभद्रेण तथाहि ।

तैलस्त्रिगन्धान्धनारीचिकुरविरचनमेचकाः शक्रचाप-  
 ज्योतिर्लक्ष्माणा एते निचुलपरिचिताश्चातकाचान्तवारः ।  
 न्यस्यन्तः केतकीनां मुकुलपरिकरं केकिनां नृत्तकारा-  
 स्तारावर्त्मनावमन्तः कमलकवलनाः पूरयन्त्यम्बुवाहाः ॥ ३३ ॥  
 ततश्च ।

रोदसोकन्दराभोगमानयष्टिसमक्रमैः ।

क्रियतेऽर्णवमग्नेव धाराम्भोभिर्जगत्त्रयी ॥ ३४ ॥

चारणी । पेखवु देवो अण्णोणजुचभंतजलहत्थिसत्था  
 कल्लालकेलिणिलुक्कंतगिरिपखिणो लखिज्जंततिअसेंदसिंधुर-  
 बंधवा समुल्लसंतपीऊससेसा दीसंतदेवदुमपादवालवाला

\* किं पुनर्मसुणवर्तितराजपट्टसिग्धमुग्धेन श्यामलच्छायेनापि द्वा-  
 व्यते गगनाङ्गणं दुर्दिनेन । आवर्ज्यते कलकलरवोत्कण्ठाविसंठुलकण्ठाभि-  
 स्ताण्डवाडम्बरः शिखरिण्डमण्डलीभिः । निबिडायते मणालदण्डपाण्डुरा-  
 भिमर्गिण्डतब्रह्माण्डकन्दराभिर्जलधाराधोरणीभिः । गज्ज्यते निबिडोल्ला-  
 सितवंशकरिकरीन्द्रसदृशैः स्फारोत्स्फारितगम्भीरभेरीभीषणैर्जलधरैः ।

अवलोकज्जंतनाराअणसूअरसमुधरिदधरिणिवेठणिलुक्कण्टा-  
णा वित्थरंतकोत्थुहसगोत्तमणिकरंविदपाआलजंबाला उच्छलं-  
तलच्छीबालविलासुद्वेसा सप्पवंचपंचजणजणणीसंखिणीसणा-  
हा ससंभमभमंतकच्छुवाडिंभगभा पअडिज्जंतदामोदरणिद्वी-  
विमद्वसअणिज्जसेसरमणिज्जा माहवमहातिमिगोत्तगिलिज्जं-  
ततिमिंगिला णिअरं भरंति भुअणाइं इमे समुद्रा \* ।

पुरन्दरः । नूनमात्मनि वारुणास्त्रमप्यतन्त्रं मन्यमानेन  
त्रिभुवनाभोगगर्भमहाकन्दरप्लावनाय जलं जलसंपृक्तं महाज-  
लाय कल्पत इत्यौदन्वतमस्त्रमाहूतं पौलस्त्येन तथाहि ।

कुर्वन्तो वाडवाग्नेर्दुतकरिमकरासमर्चिः प्रचारं  
दैत्यस्त्रीमुक्तहाहारवचकितवलच्छुक्तिनिर्मुक्तमुक्ताः ।

पक्षोत्क्षेपेण चण्डोडुमरितपयसः पक्षिणां त्माधराणां  
त्रीन् लोकान् प्लावयन्ति प्रसभविरचितावर्तमुद्राः समुद्राः ॥३५॥

चारणी । भअवं दससदख खेखेखेख कलिदकालिका-  
लकवलणा सत्तसाअरपाणप्पवीणा णिअरराअमगा  
धम्मदुममहारामा कोधपाअवप्पसरपरसुणे णिविडिदजडाजू-  
टबंधा कमंडलुमंडिदहत्था पअडिदजोअपट्टा बंहनसुत्तप-

\* प्रेक्षतां देवः । अन्योन्यपृथ्यमानजलहस्तिसार्थाः कल्लोलकेलिनिरु-  
त्क्रान्तगिरिपक्षिणो लक्ष्यमाणत्रिदशेन्द्रसिन्धुरबान्धवाः समुल्लसत्पौष्प-  
शेषा दृश्यमानदेवदुमपादपालवाला अवलोक्यमाननारायणसूकरसमुद्धत-  
धरिणपृष्ठनिलयनस्थाना विस्तार्यमाणकौस्तुभसगोत्रमणिकरन्वितपाता-  
लजम्बाला उच्छलंलक्ष्मीबालविलासोद्वेशा सप्रपञ्चपञ्चजनजननीश-  
ङ्खिनीसनाथाः ससंभ्रमभक्तकृष्णकच्छपडिम्भगर्भाः प्रकटयमानदामोदर-  
निद्राविमर्दशयनीयशेषरमणीया माधवमहातिमिगोत्रगिल्यमानतिमिङ्गिला  
निर्भरं भरन्ति भुवनानीमे समुद्राः ।



वित्तिदखंधंधा भगवन्तो अगत्थिमहेसियोऽलख्वसंखा सं-  
चरन्ति \* ।

पुनरुदरः । मन्ये त्रिभुवनपरिप्लावनपयःपाननिमित्तमगस्त्यो-  
पदिष्टमगस्त्यास्त्रं धनुषि संहितं रघुकुलराजपुत्रेण तथाहि ।

लोपामुद्रानिबद्धोपचरणविधयो धौतवल्कोत्तरीया  
खानामाधिरान्ये विरचितरतयो ब्रह्मसूत्राञ्जितांसाः ।  
एते निर्यान्त्यगस्त्याश्चलचुलुकपुराचान्तसप्ताब्धिवारो  
रुद्राक्षावलीभिर्द्विगुणवलयिता बिभ्रतः कर्णपालीः ॥३६॥

चारणः । सविस्मयम् । नमुचिमथनमन्यरितमन्यो शतमन्यो  
दिव्येनास्त्रजातेन दिव्यमस्त्रजातं विजित्य तत् किमपि कृतं  
रत्नोत्तमीविरामेण रामेण यदनिशं विमृशतोऽपि मे न चेतः  
प्रत्येति न वाच उच्चरन्ति । निरङ्कुशा दशाननस्याज्ञा । विभाव्य  
सावष्टम्भम् । यद्वेदं निवेद्यते ।

विश्वाज्ञादानदत्ताक्षरमुखरमुखं चन्द्रहामोपपाद्य-  
च्छेदक्रीडारसज्ञं तदिदमनवधिक्रोधहुङ्कारधारि ।  
सार्धं शुद्धान्तनारीनयनजपयसासूयितं देवदारै-

राकण्ठाद्वाशकण्ठं भुवि पतति शिरो रामभल्लायलूनम् ॥३७॥

पुनरुदरः । हंहे ऐन्दुमतेयातिदुष्करं कृतं रामभद्रेण यतः ।

शम्भोरयेनिजकरचरच्चन्द्रहासप्रसूतां

लङ्कानाथः किमपि सुबहोर्विस्मरन्नेष कालात् ।

\* भगवन् दशशतान् प्रेक्षस्वप्रेक्षस्व कलितकलिकालकवलनाः सप्तसा-  
गरपानप्रवीणा निर्वाणनगरराजमार्गा धर्मदुममहारामाः क्रोधापादपप्रसर-  
परशवो निर्विडितजटाजूटबन्धाः कमण्डलुमण्डितहस्ताः प्रकटितयोगपट्टा  
ब्रह्मसूत्रपवित्रितस्कन्धबन्धा भगवन्तोऽगस्त्यमहर्षयो लक्ष्यसंख्याः संचरन्ति ।

धाराज्योतिस्तरलितशिखैः साम्प्रतं रामबाणैः

कण्ठच्छेदव्यतिकररुजं लम्बितः स्मारितश्च ॥ ३८ ॥

दशरथः । शौर्यगाम्भीर्यं त्रिभुवनातिशायिनी राक्षसरा-  
जस्य यदित्यं गतेऽपि न चलितं प्राचाहङ्कारेण तथाहि ।

एतल्लूनं दशमुखशिरः संसते कण्ठपीठा-

च्चतुर्धत्ते धनुषि सशरे चैतदुयाट्टहासम् ।

एतद्रामं प्रति च कुरुते धिक्कृतं क्रोधवाचा-

मेतल्लङ्कामभि च भवति स्त्रीजनाश्वासनाय ॥ ३९ ॥

चारणी । विहस्य । ता अज्जपहुदि दसाणणं णवाणणं  
वाहरिस्सामो \* ।

चारणः । प्रिये मञ्जुवादिनि जानाम्यद्यैव निराननमप्य-  
भिधास्यसि नन्वयमोङ्कारो रावणशिरोमण्डलच्छेदविद्यायाः ।

दशरथः । प्रतिगृहीता प्रतिभोदयिनी दिव्यवाक् बद्धो  
वाससि ग्रन्थिः ।

चारणः । कण्ठं दत्त्वा आकाशे । किमाह रामभद्रः । ररे  
राक्षसीपुत्र ।

यद्वैरीचरणाब्जयोः प्रथमतस्त्यक्तप्रणामक्रियं

प्रेमाद्रिण सविभ्रमेण च पुरा येनेक्षिता जानकी ।

लूनं ते तदिदं च राक्षसशिरो जातं च शान्तं मनः

शेषच्छेदविधिस्तु सम्प्रति परं स्वर्बन्दिमोक्षाय मे ॥ ४० ॥

पुनः कण्ठं दत्त्वा आकाशे । किमाह रावणः । ररे क्षत्रियापुत्र  
सुलभविभ्रमचर्मचक्षुरसि तदवलोक्य कतमदत्र लूनं शिरः ।

\* तद्व्यप्रभति दशाननं नवाननं व्याहरिष्यामः ।

दशरथः । विमृश्य । सप्रणामं सकलभूर्भुवःस्वस्त्रयैकवीर  
शुनासीर मायाविनिर्मितलङ्केश्वरशिरोदर्शनेन विलक्षं क्रुद्धो  
रामः शितकाण्डमण्डलीभिरकाण्डचण्डाभिरन्तरितमार्तण्डम-  
ण्डलाभिरखण्डोद्धमरितत्रिभुवनाभोगाभिरभिर्वाणितुं प्रवृत्तः ।

चारणी । देव पेखपेख निविडभिउडीकोडिकुडिल-  
लाडवट्टाई जरठदाठदंडवरणिठुरदट्टाहस्तुट्टाई रहसणीसरंत-  
दीहहुंकारदारुणासावंसविवरंतराई रामसरधाराधोरणीहिं  
चउट्टिसं भक्ति निवडंति द्विणविवरणाई लंकेश-  
सिराई \* ।

दशरथः । चमत्कृत्य ।

यस्यांयस्यां ककुभि रभसस्पष्टदंष्ट्राकरालं  
लङ्काभर्तुर्निपतति शिरो भल्लनिर्लूनकण्ठम् ।

तस्यास्तस्यास्तरलितदृशा स्वर्गवर्गेण नष्टं

प्राक्संस्कारक्रमभयवता योजनानां शतानि ॥ ४१ ॥

सहसावलोक्य । अहो मायाविता राज्ञसस्य ।

रामबाणकृतः पातो न यावदवधार्यते ।

क्रियते तावदुद्धेदो मूर्ध्ना रावणमायया ॥ ४२ ॥

अतश्च ।

लङ्कावीरस्य मायाचयचतुरमतेर्मैथिलीनाथचाप-

व्यापारोद्धान्तबाणव्रणनधृतक्षयः स्वां प्रतिज्ञां विवक्षोः ।

\* देव प्रेक्षस्वप्रेक्षस्व निविडभुकुटीकोटिकुटिललाटपट्टानि जरठदं-  
ष्ट्रादण्डवरनिष्ठुरदष्टाधरोष्ठानि रभसनिस्सख्दीर्घहुंकारदारुणासावंश-  
विवरान्तराणि रामशरधाराधोरणीभिश्चतुर्दिशं भटिति निपतन्ति च्छिन्न-  
विवर्यानि लङ्केश्वरशिरोसि ।

यीवागर्भप्रणालीसरणिःसमुचितैकैकवर्णक्रमेण  
द्विवोद्विचैर्मुखाब्जैः कथमपि हि गिरामेति पङ्क्तिः समाप्तिम् ॥ ४३ ॥

कर्णे दत्त्वा आकाशे किमाह रामभद्रः । प्रतिकूलं हि  
दैवं स्वार्ब्धमपि कार्यं विपर्यासयति तथाहि ।

शत्रुध्वंसः किल जनकजासंगमस्यैकहेतु-

स्तनारब्धं दशमुखवधाडम्बरं राघवेण ।

द्विबद्धिं पतति च शिरो जायते चान्यदन्य-

ल्लङ्घाभर्तुस्तदिह करवै हा कथं मन्दभाग्यः ॥ ४४ ॥

पुनराकाशे । किमाह रावणः हं हो राम किमलीकशिरः-  
खण्डनाडम्बरेण विडम्बयस्यात्मानं क्व पुनः स्वेच्छाजन्मनां रा-  
वणावयवानां विच्छेदः ।

पुनराकाशे किमाह रामः । रावणाय मे प्रीतये भवज्ज-  
म्भकभावः । तथाहि ।

यन्मूलतो दशशिरांसि भवन्ति यच्च

च्छेदेषु तानि शतशोऽथ सहस्रशश्च ।

तत् साधु राक्षसपते कथमन्यथाऽय-

मुत्सृज्यतां जनकजाहरणापवादः ॥ ४५ ॥

पुनराकाशे किमाह रावणः । आः क्षत्रियखेट कापटिकता-  
पस धनुरारोपणसमयप्रथमगृहीतां सीतामभिलषन्नुपपतिरिव  
शीर्षच्छेदोऽसि ।

पुनराकाशे किमाह रामः । ररे पिशाचापसद ।

रम्भोपभोगरभसेन निर्गलोऽसि

नो मैथिलीहरणनामसहोऽपि रामः ।

नन्वस्मि भास्करकुलप्रभवो द्युभूषा

पूषा स एव हि निजान्वयकर्मसाक्षी ॥ ४६ ॥

तदित्यमभिदधानमपवित्रं वक्त्रमितो निर्विशतु ते शुद्धिम् ।  
चारणः । विभाव्य संत्रस्य च । किमपि निरुपमानं राघव-  
कोदण्डपाण्डित्यमसदृशाकारश्च पौलस्त्यपुरुषकारः । यतः ।

क्षिप्रं शिरो निपतदन्तरतस्तदेत-

दादाय देव निजमेव दशाननेन ।

मुक्तं च वत्ससि ककुत्स्थकुलध्वजस्य

जातश्च कुङ्कुलितपङ्कजचारुचक्षुः ॥ ४७ ॥

दशरथः । हा वत्स रामभद्र कतरदिदं प्रहरणं यदमुनापि  
मूर्च्छितोऽसि ।

पुरंदरः । सखे दशरथ रामभद्रं प्रति कृतं करुणावाणीभि-  
र्नन्वेव सकलवीरप्रकाण्डचन्द्रचूडकोदण्डस्य दलयिता ।

चारणः । कर्णे दत्त्वा आकाशे किमाह रामः । तदवय-  
वान्तरच्छेदपुरःसरं शिरःखण्डनकर्म विरचयामि मा कश्चन  
नियतप्रतिबन्धो मायाविधिः स्यात् ।

चारणः । न केवलमभिहितमनुष्ठितं च । पुनराकाशे कर्णे  
दत्त्वा किमाह रामः ।

क्षिप्रोद्गतो वहति कार्मुकमस्य मुष्टि-

लूनादितः शरवरं च करो बिभर्ति ।

कृतोत्थितं च मुखमर्पितदृष्टि लक्ष्ये

धिक् तन्ममैव विफलोऽम्बुधिसेतुबन्धः ॥ ४८ ॥

दशरथः । सद्यश्क्षिप्रमानमुण्डमण्डलीमायाप्रपञ्चवज्जि-  
तराघवशरलाघवमनच्छमवगच्छन्नेव विंशत्यर्धकन्धरो दुर्धरध-



धुंधरोऽत्युच्चगडचित्रकवचसज्जनिजशरीरसहस्रनिर्माणच्छद्म-  
कर्मणि परां प्रवीणतामुपदर्शयति तत्र विद्वः किमत्र प्रतिपत्स्यते  
रामभद्रः ।

पुरंदरः । यत् कुलाचलसंदोहदहनकर्मणि भगवान् काला-  
ग्निरुद्रः ।

चारणः । ससंभ्रमम् । यदादिशति त्रिदशचक्रवर्तीं पश्य ।

यावन्तो भुवि चाम्बरे च ककुभां क्रोणोपक्रोणेषु च  
व्यावल्गन्ति धनुर्धराः कवचिनो मायामया रावणाः ।

रामः स्वर्गजनाशिषां पदमसावेक्रोऽपि कोपोदृत-  
स्तावद्वा प्रतिवक्रयोजितशरश्रेणीभिरालक्ष्यते ॥ ४९ ॥

दशरथः । अद्य फलितं मे पुरंदरप्रसादेन यत् समरसीमनि  
वत्सरामभद्रं दशाननादुत्कर्षवन्तं पश्यामि ।

चारणः । कर्णं दत्त्वा आकाशे किमाह रामः । भवतु  
भगवतः कुशिकनन्दनाज्जृम्भकास्त्रप्रदानप्रसंगोपात्तं मायाहर-  
मस्त्रं संदधामि ।

चारणः । सम्यगवलोक्य । दशरथं प्रति महाराज कारय  
चक्षुषी पारणं दृश्यतां द्रष्टव्यम् ।

मायाहरशरन्यासादेष्ट नक्तंचरेश्वरः

एकशेषशिराः संप्रत्येकशेषो रथे स्थितः ॥ ५० ॥

सर्वतोऽवलोक्य । रावणभयशरणागतसमयनाकिनि पिना-  
किनि त्रिभुवनस्वस्त्ययननिमित्तमुदाहृतब्रह्मणि ब्रह्मणि नि-  
रन्तरचिन्तानिश्चेतसि प्रचेतसि संभावितजगन्नाशे कीनाशे  
समुपालब्धविधौ भगवति विधौ परिच्छायति रिपुयामनिधनदे  
धनदे दूरोत्तिप्ररणे समीरणे विगलितवसौ विभावसौ दुरप-

त्यजनननिन्दितपुलस्त्येऽगस्त्ये कल्याणमनुध्यायति ध्यानचतुषि  
मुनिवरिष्ठे वशिष्ठे गायति साम विश्वाम्बुजविकाशमित्रे वि-  
श्वामित्रे भयालापस्फुरिताधरे विद्याधरे निर्वाणोद्वतचारण-  
हाहारवमुखरवृन्दारकवृन्दं भुवनाभोगं विदधता जीवितनि-  
रपेक्षेण राक्षसराजेन निजस्यन्दनं सविधीकृत्य समुद्रान्तसार-  
थिर्दशरथिरथः सपदि दोर्दण्डमण्डलेन धूर्बन्धे विधृतो भ्रा-  
मितश्च ।

दशरथः । साकूतं प्रणम्य । भगवत्यो रघुकुलदेवता दशर-  
थमनुगृहीत भगवन्निन्द्र गृहाण दम्भोलिमम्भोधरलाञ्छनं  
धनुर्वा नन्वेव कवलीक्रियते रामचन्द्रो रावणराहुणेति मूर्च्छति ।

पुरंदरः । प्रियवयस्य किमाकुलोऽसि कियत्कालं जलद-  
तिरस्करिणी मार्त्तण्डमण्डलमन्तरयति ।

दशरथः । ससंभ्रममवलोकयन् हस्तमुद्राम्य समरसुन्दर पुरं-  
दर पश्यपश्य ।

वत्सस्य साश्वः साक्षश्च सचक्रध्वजधूर्युगः ।

व्योम्नि भ्रमरकभ्रामं भ्राम्यतेऽनेन हा रथः ॥ ५९ ॥

इति पतति ।

पुरन्दरः । श्रये किमपि महाबलपराक्रमो राक्षसराजः ।

चारणः । कियद्वा वर्णनमर्णवस्यायं मकरालय इति ।

बेल्लद्विद्रुल्लतालीच्छुरितपरिकरैरम्बुदैर्वा न्तर्वाभि-

र्दिव्यानां व्योमयानैर्भयचक्रितवधूवक्तमुक्तार्तनादैः ।

लङ्केन्द्रेणायहस्तभ्रमितरथपथप्रस्थितैस्तारकाणा-

मुत्तालैश्चक्रवालैरिव च विरचिता वक्त्रनीराजनश्रीः ॥ ५२ ॥

नेपथ्ये कलकलानन्तरम् ।

यदुक्ताणां दशानामिव दश ककुभः शासितुं सृष्टिरासी-  
 द्विंशत्या यश्च दोर्भिर्दशगुणितमिव प्राप्तवान् वीरधर्मम् ।  
 लङ्केन्द्रः संयतेन्द्रो रणभुवि दशभिर्मैथिलीवल्लभेन  
 ज्योतिर्दीप्तैः क्षुरप्रैः स खलु विरचितो निर्विबन्धः कबन्धः ॥५३॥

दशरथः । आकर्ण्य । कः पुनरयमकारणबन्धुः श्रवणाश्रुत-  
 वर्षिणा वचनेनास्मानाश्वासयति ।

चारणः । नेयमाश्वासना किं पुनर्बिभीषणप्रियकरणाय  
 लङ्कावैतालिक एष निवेदयति ।

दशरथः । तत् किमिव नेदं सहस्रचक्षुषापि भगवता नय-  
 नाञ्जलिपुटपेयीकृतम् ।

चारणः । शृणु यथा ।

यावल्लोलाक्षचक्रध्वजहरितरलालातचक्रायमाणं  
 भूगोलास्फालहेतोर्ममयति नभसि स्यन्दनं राक्षसेन्द्रः ।  
 दोर्दण्डैश्चण्डवेगोद्धृतहरगिरिभिः

दशरथः । किञ्चिदुत्थाय सुप्रपाता रावणकरान्दोलित-  
 स्यन्दनभ्रमणभङ्गिस्तद्वारय धारय वत्सम् ।

चारणः । सहर्षम् । द्राक् क्षुरप्रेण तावत्  
 तस्यैवाकर्ण्य वाणीं दशममपि शिरश्छिन्नवान् नाम रामः ॥५४॥

पुरंदरः । विहस्य शङ्के भवत एव शब्दवेधित्वं शित्तित-  
 मभ्यस्तं च रामभद्रेण किं पुनरुपाध्यायादधिकः संवृत्तः । विमृश्य ।  
 तदेतदुद्धामरामक्षुरप्रवेशिनो ब्रह्मास्त्रस्य भूर्भुवःस्वस्त्रितयडा-  
 मरं सूदितदशकन्धरमदं भद्रमाजृम्भितम् ।

दशरथः । तत् प्रियं नः ।

चारणी । ता किञ्च पटुपटहभल्लरीविदुरिल्लं सर्वसकसताल-  
मिस्सं णिस्संवसखं भूरिमेरीविपंचीपवंचभंकारभंकारभंगिग-  
भिणीकुसुमवरिसपुव्वं अणवच्छिणमफ्फालितो देवदाहिं  
विजज्जदुंदुही \* ।

चारणः । शृणु यथा ।

हेलाखण्डितचण्डहेमहरिणैर्बाणैः कुलं रत्नसां  
शेषीभूतबिभीषणं गुणनिधौ कृत्वापि रामे स्थिते ।  
प्रत्युज्जीवनशङ्कया यमजितो लङ्कापतेः कातरै-  
र्ना मुक्ताः कुसुमस्रजो न च सुरैरास्फालितो दुन्दुभिः ॥ ५५ ॥  
नेपथ्ये ।

बाणैर्लाञ्छितक्रेतुयष्टिशिखरो मूर्च्छानमत्सारथि-  
र्मसास्वादनलुब्धगृध्रविहगश्रेणीभिरासेवितः ।

रत्नानाथमहाकबन्धपतनलुण्णाक्षदण्डो हयै-  
र्द्वेषित्वा स्मृतमन्दुरास्यतिहृतैर्लङ्कां रथो नीयते ॥ ५६ ॥

पुरंदरः । सखे दशरथायमनन्यसदृशाकारो रामभद्रपुरुष-  
कारः । अतश्च ।

निर्दग्धत्रिपुरन्धनोऽस्तु गिरिशः क्रौञ्चाचलच्छेदने  
पाण्डित्यं विदितं गुह्यस्य किमु तावज्ञातयुद्धोत्सवौ ।

लूत्वा पङ्कजलावमाननवनं चैतस्य लङ्कापते-  
र्वीराणां चरिताद्भुतस्य परमे रामः स्थितः सीमनि ॥ ५७ ॥

\* तत् किमिदं न पटुपटहभल्लरीमिश्रं सर्वशकांस्तालमिश्रं निःश-  
ङ्कशङ्खं भूरिमेरीविपञ्चीप्रपञ्चभाङ्कारभङ्कारभङ्गिगभिणीकुसुमवर्षपूर्वमन-  
वच्छिन्नमास्फालितो देवताभिर्विजयदुन्दुभिः ।

चारणः । विहस्य । अवगतदशकन्धरवधैर्विबुधैरिदानीं  
सत्वरैर्दोशरथौ हर्षपुष्पवर्षमारभ्यते । नेपथ्ये ।

सर्वा गीर्वाणबन्धो व्रजत निजगृहान् बन्धुमाधोरण द्राक्  
स्वर्गभस्तम्भशालां नय सुरकरिणं यामिका यात देवाः ।  
भूयो दिव्यद्रुमाणां ननु भवतु वने नन्दने संनिवेशा  
द्वारि क्षिप्रं यदैन्द्रे दशवदनशिरः किङ्करैन्तकस्य ॥

चारणः । नाकनरलोकनायकौ दिष्ट्या वर्धये पुरंदरप्रती-  
हारवचनेन अपरिक्षितेन च रामशरीरसौन्दर्येण । तथाहि ।

रणरसिकसुरस्त्रीमुक्तमन्दारदामा  
स्वयमयमवतीर्णो लक्ष्मणन्यस्तहस्तः ।  
विरचितजयशब्दो बन्दिभिः स्पन्दनाङ्गा-  
द्विनकरकुललक्ष्मीवल्लभो रामचन्द्रः ॥

इति निष्क्रान्ताः सर्वे रावणवधो नाम नवमोऽङ्कः ॥

॥ अथ दशमोऽङ्कः ॥

अतः परं राघवानन्दो भविता ।

ततः प्रविशति सशोका लङ्का ।

लङ्का । हा दुष्टरतविवसेसपरितोषितारविन्दासण तिहु-  
अणैकुमल्ल दसकण्ठ हा हेलाबन्दीकदमहिन्द मेहणाद हा  
समरसंरम्भसुप्रसण कुम्भकण क्लिहिसि देहि मे पडिवअणम् \* ।

\* हा दुष्टरतयोविशेषपरितोषितारविन्दासन त्रिभुवनैकमल्ल दशकण्ठ  
हा हेलाबन्दीकतमहेन्द्र मेघनाद हा समरसंरम्भसुप्रसन्न कुम्भकर्ण क्वासि  
देहि मे प्रतिवचम् ।



प्रविश्य सत्वरं अलका । पुरोऽवलोक्य कथमियं लङ्काऽ-  
 स्तमितेऽपि सच्चरितकुण्डे दशकण्डे दुःखिता । विमृश्य ।  
 परिपालना हि भृत्यान् स्वामिनः स्मारयति न गुणयामः  
 प्रकाशम् । सखि लङ्के वलीमुखबलबलात्कारमाकर्ण्य निखि-  
 लनाकतलतिलकायमानयाऽमरावत्या मर्त्यमण्डलशौण्ड्या  
 चोन्नपिन्या रसातलभोगभङ्गिभूतया च भोगवत्या तदनुचरेण  
 च त्रिभुवनवासिनाऽपि पुरीचक्रेण कुशलप्रश्नाय भवतीं प्रति  
 प्रहिता । अहं च सखीस्नेहादागतास्मि ।

द्विन्ना न दिव्यतरवस्तव काचिदारात्  
 कच्चिद् भृता न परिखाः कनकाम्बुजिन्यः ।

प्लुष्टानि कच्चन न रत्नमहाशृङ्गाणि  
 कच्चिच्च काञ्चनमयो दलितश्च सालः ॥ १ ॥

लङ्का । सवाक्स्तम्भम् । सहि केलासुच्छङ्गवासिणि कुबे-  
 रसच्चरिते देवगणिलये अलए किं ग्राम न संपणं तथा अ  
 तेण केसरिकलत्तसंभवेण समीरसंभूदेण वाणरेण सुउमारका-  
 मिनीकरअलकोमलेहिं किसलयेहिं लाडललणाहरोठुमज्जिठे-  
 क्सुभअकुसुमत्यवणहिं बन्दीकदसुरसुन्दरीचरणप्पहारदोह-  
 लअसंकन्तालत्तअलंछिदेहिं उक्खबन्धेहिं लीलामन्दिरं मअर-  
 धअस्स कुलभवणं मलअमगपअट्टिणो दक्खिणसमीरणस्स  
 विस्सामट्ठाणं हिअअस्स पठमणिलओ णिच्चं वसन्तस्स पे-  
 न्निनिवेसिदकप्पपाअवप्पहुदिपंचविहदेवट्टुमा असोअवणिया  
 सच्चा संचुण्णिआ पाआलपरिचुंबी परिहापरिक्खेवोवि त्यल-  
 त्थिदिं लंभिदो अविच्छिण्णसंचरणचदुरेणवि मत्तण्डमण्ड-  
 लेण अलङ्कणिज्जं कणअपाआरचक्कं सुमरणसेसं संपादिदं म-

णिभवणविध्वंसणदंसणे उण णिकुरुणस्स वि जणस्स किं भणि-  
अदि असुधाराधोरणी किं उण सिणेहमदं पिअसहिं समास-  
इअ पाणपरिच्चअणववसाणहिं विरइदहिम \* ।

अलका । सखि धर्मजेतरि भीषणविभीषणे विभीषणे वि-  
नेतरि तत्रभवती किं सशोकशङ्कुरेव तन्निधिनायपूर्ववल्लभे  
लङ्के विरमन्तु मध्यस्थगितैकावलीकल्पा बाष्पजलकणश्रेणयः ।  
विरज्यतु च जरटकाञ्चनारकुङ्कुलकोटिपाटला दृष्टिः । धौतमा-  
ज्जिष्ठपटच्चरदीनाधगमुद्रा समासादयतु स्वां लम्भो लघूभव-  
न्तु च प्रमाणानुक्रुतमृणालदण्डाः श्वासदण्डाः ।

लङ्का । जं तिणेत्तमित्तस्स णअरो भणदि† ।  
नेपथ्ये ।

सुद्राणि लक्ष्मि वरुणानि सरस्वति द्वौः

सावित्रि धात्रि सकलाः कुलदेवताश्च ।

शुद्धार्यनी विशति शुष्मणि रामरामा

तत्सन्निधत्त सहसा सह लोकपालैः ॥ २ ॥

\* सखि कैलासोत्सङ्गवासिनि कुबेरसच्चरिते देवनिलयेऽलके किं नाम  
न संपन्नं तथा च तेन केसरिकलत्रसंभवेन समीरसंभूतेन वानरेण सुकुमार-  
कामिनीकरतलकोमलैः किसलयैर्लाटललनाधरोष्ठमज्जिष्ठकसुभगस्तब्धकै-  
र्बन्दीकृतसुरमुन्दरीचरणप्रहारदोहदकसंक्रान्तालक्तकलाज्जितैर्वृद्धबन्धैर्लोला  
मन्दिरं मकरध्वजस्य कुलभवनं मलयमार्गप्रवर्तिना दक्षिणसमीरणस्य वि-  
श्रामस्थानं हृदयस्य प्रथमनिलयो नित्यं वसन्तस्य पर्यन्तनिवेशितकल्पपाद-  
पप्रभतिपञ्चविधदेवद्रुमाऽशोकवनिका सर्वा संचूर्णिता पातालपरिचुम्बी  
परिखाप्रतिक्षेपोऽपि स्थलस्थितिं लम्बितोऽविच्छिन्नसंचरणचतुरेणापि मा-  
तृगडमण्डलेनालङ्घनीयं कनकप्राकारचक्रं स्मरणशेषं संपादितं मणिभव-  
नविध्वंसनदर्शने पुनर्निष्करणस्यापि जनस्य किं भगयतेऽसुधाराधोरणी ।  
किं पुनः सेहमयीं प्रियसखीं समासाद्य पाणपरित्यजनव्यवसायेभ्यो वि-  
रतास्मि ।

† यत् त्रिनेत्रमित्रस्य नगरी भणति ।

लङ्का । आकर्णितकेन किं उण विमुद्रिकारणम् \* ।

अलका । राक्षसगृहवासः किल । विचिन्त्य । विहस्य च

कालुष्यहेतु वैदेह्या न राक्षसगृहस्थितिः ।

ध्वान्तबन्दीकृताऽपीन्दोर्न कला जातु नीलति ॥ ३ ॥

लङ्का । ता एहि गदुअ पेक्खह्म † ।

अलका । कुबेरप्रसादादिहस्यैव दिव्येन चक्षुषा पश्यामि ।

लङ्का । ता ममावि पिअसही णिवेइदु ‡ ।

अलका । इयं रामराणी स्वाहावल्लभे भगवत्यात्मानमा-  
हुतीकुर्वाणा कुररीव करुणक्रोडारकातरया गिरा देवीवाचम-  
भिसंधाय स्तौति विशुद्रिकारणं च ब्रूते ।

लङ्का । किं विअ सुणावेदु § ।

अलका ।

यद्रीर्वाणाः क्रतुबलिलिहो यत्स्मरश्चित्तजन्मा  
सीमोन्मायी न च यदुदधिर्जुहते यच्च विप्राः ।

यः ह्रत्स्वस्य प्रलयदिवसो ये च ये च प्रकाशाः

ह्रत्स्वः सोऽयं जयति महिमा पावकः पावकस्य ॥ ४ ॥

किञ्च ।

मित्रं मन्त्री गुरुः शिष्यः स्वामी भृत्यश्च मे सदा ।

राम एव यथा नान्यस्तथा मां पातु पावकः ॥ ५ ॥

\* किं पुनर्विशुद्धिकारणम् ।

† तदेहि गत्वा प्रेक्षामहे ।

‡ तन्ममापि प्रियसखो निवेदयतु ।

§ किमिव श्रावयतु ।

लङ्कां प्रति नातः परमवज्रहृदयैः श्रोतुं द्रष्टुं च शक्यते ।

लङ्का । तं भणिअं जणअणन्दिणीए जेण रावणप्पदीणं वि  
दलित्ताइं हिअत्ताइं गअणङ्गणादो वि बाह्विन्दुसंदोहा णि-  
वडन्ति । तदोत्तदो \* ।

अलका । ततश्च ।

वन्हिर्ज्वालाः सृजति कियतीर्जानकी किं विधत्ते  
कीटृक् क्वाया रघुपतिमुखे कर्म किं लक्ष्मणस्य ।  
इत्थं यावद्विमृशति जनः कौतुकोत्तानिताल-  
स्तावच्छब्दं गगनमखिलं द्योतमानैर्विमानैः ॥ ६ ॥

ततश्च ।

सीतामुदीक्ष्य सुमुखीं शिखिनः प्रवेशे  
मुक्तास्तथा सुमनसः सुरसुन्दरीभिः ।  
सग्विक्रयः सकलखेचरमालिकानां  
जातो यथा चिरतरं त्रिदिवे महार्घः ॥ ७ ॥

ततश्च । प्रोद्घुष्टमरुन्धतीप्रभृतिभिरन्तर्हिताभिः पतिव-  
ताभिः ।

यत्पौलस्त्यगृहोषिता प्रविशति त्वां देव शुद्धार्थिनी  
सीतेयं प्रथमा सतीषु कुरु तज्ज्योतिर्जलाद्राजडम् ।  
धर्मस्नानमृणालकाण्डमद्रुलान्यङ्गानि दग्धानि चे-  
देतस्याः क्व नु शोधकोऽपि भगवन् संशुद्ध्यै यास्यसि ॥ ८ ॥

\* तद् भणितं जनकनन्दिन्या येन रावणपत्नीनामपि दलितानि हृद-  
यानि । गगनाङ्गणादपि बाह्यविन्दुसंदोहा निपतन्ति ततस्ततः ।

लङ्का । अहो देवदाणं वि सीदापक्ववादो अधवा सर्व्वे  
गुणेषु रज्जदि ण सरीरेसु \* ।

अलका । अहो खलु भोः पतिव्रतामयं ज्योतिरनभिभवनीयं  
ज्योतिरन्तरैः । यतः ।

प्रविशन्त्या चितावक्तं जानक्या परिशुद्रये ।

भेदः कोऽपि न निर्णीतः पयसः पावकस्य वा ॥ ८ ॥

हाहा किमपि निष्कृष्यचेता हिरण्यरेताः ।

विशुद्रये प्रविष्टाऽसौ वैदेही हव्यवाहनम् ।

अधलिहानां ज्वालानां चक्रेण च तिरोहिता ॥ १० ॥

लङ्का । कंकलिकेलिकाणणदहणे णिक्कुरणाणं पठमोदा-  
हरणं हुदवहो । अलकां प्रति तदोतदो † ।

अलका । सखि लङ्के अतिक्रान्तासु च कतिपयीषु काल-  
कलासु ।

वहेः शुद्धिविधायिनो भगवतस्तेजोभिरत्युद्धतै-

रस्नानामनसूयया विरचितां मौलिसज्जं विश्रती ।

पादाङ्गुष्ठनखाद्यदत्तनयना नीरन्ध्रविन्यासत-

स्तोकालक्ष्यमुखी चितावलयतो द्राङ् मैथिली निर्गता ॥ ११ ॥

नादौ न मध्ये नान्ते च सीताया हव्यलेहिनि ।

शुद्रस्येव सुवर्णस्य जातो वर्णविपर्ययः ॥ १२ ॥

लङ्का । अणुविद्वारी हुदवहो जं जणअतणआसुद्धि-  
कारणं भोदि ‡ ।

\* अहो देवतानामपि सीतापक्षपातोऽथवा सर्व्वे गुणेषु रज्यते न शरीरेषु ।

† कङ्कलिकेलिकाननदहनो निष्कुरणानां प्रथमोदाहरणं हुतवहः ।  
ततस्ततः ।

‡ अनुचितकारी हुतवहो यज्जनकतनयाशुद्धिकारणं भवति ।



श्लका । सखि सर्वाङ्गहिरण्यमयि यथा ।

शुद्धायाः क इवात्र शोधनविधिः स्वःसैन्धवीनामपां

पूतानां परिपूतये किमपरं तत्ते सखी मन्यते ।

लावण्यामृतसारणीसरणिभिर्निर्वाणरोचिर्लतो

निर्दग्धुं कलयाऽपि हन्त न शिखी शक्तोऽभवन्मैथिलीम् ॥ १३ ॥

नेपथ्ये ।

योगीन्द्रश्च नरेन्द्रश्च यस्याः स जनकः पिता ।

लङ्का । ता किं तिस्स \* ।

नेपथ्ये ।

सा शुद्धा रामशहिणी वह्नौ दशरथलुपा ॥ १४ ॥

ततश्च ।

बटुः सेतुर्लवणजलधौ क्रोधवह्नेः समित्वं

नीतं रक्तःकुलमधिगताः शुद्धिमन्तश्च दाराः ।

तेनेदानौ विपिनवसतावेण पूर्णप्रतिज्ञे

दिष्ट्याऽयोध्यां व्रजति दयिताप्रीतये पुष्पकेण ॥ १५ ॥

तद्वेः पूवङ्गयूथपतयः सर्वे गोलाङ्गलसेनानायका निःशे-  
षाच्छभल्लचमूपालकाश्च महाराजसुयीवो वः समाज्ञायपति  
यदुत सज्जीभवन्तु भवन्तस्त्रिभुवनैकमङ्गलकलशेन रघुवंश-  
मुक्तामणिना क्षात्रधर्मरक्षाविधिसिद्धमन्त्रेण रामदेवेन समम-  
योध्यां गन्तुम् ।

संप्रेषितश्च हनुमान् भरतस्य पार्श्वे

लङ्काङ्गनाचकितनेत्रनिरीक्षितश्रीः ।

यात्येष वारिनिधिलङ्घनदृष्टसारो

राज्याभिषेकसमयोचितकार्यसिद्धौ ॥ १६ ॥

अलका । तदावामपि रामभद्रदर्शनसुखमनुभवाच्च इति  
निष्क्रान्ते । विष्कम्भः ।

ततः प्रविशतो विमानयानेन रामलक्ष्मणौ सीतात्रिजटे  
सुग्रीवविभीषणौ च ।

रामः । सीतां प्रति ।

यत्सल्युः शशिशेखरस्य धनदाल्लङ्केश्वरेणाहृतं  
तन्मन्याच्च विभीषणे परिहृतं दत्तं च तेनाऽपि नः ।  
किञ्चिच्चञ्चितकन्धरेण शिरसा धृत्वा प्रसन्नां दृशं  
तद्वत्त्या ललिताङ्गि पुष्पकमिदं वन्दस्व मोदस्व च ॥ १७ ॥  
सीता वन्दते ।

रामः । पश्चादवलोक्य ।

यस्यामजर्जरितचन्द्रिकमर्कपादै-

स्त्रासान्निशाचरपतेरुषसि व्यभासि ।

व्यावर्त्य वक्त्रकमलं कमलान्ति पश्य

लङ्केति तां नवविभीषणराजधानीम् ॥ १८ ॥

सीता । अवलोक्य । एसा सा विष्णुआणन्दणसमाणीद-  
मेरुमहाजम्बूसाहासमुष्णणा सुणीअदि \* ।

रामः । आम् । मैथिलि एवं पुराविद आचक्षते । पुरो  
दर्शयन् ।

अग्रे विलोक्य कृशाङ्गि कुतूहलेन

दत्त्वा दृशं तरुणकेतकपत्रदीर्घाम् ।

\* एसा सा विनतानन्दनसमानीतमेरुमहाजम्बूशाखासमुत्पन्ना श्रूयते ।

नानास्त्रमन्त्रणपरं कपिराक्षसानां

युद्धं कदाकचि तलातलि च प्रवृत्तम् ॥ १९ ॥

अन्यतो दर्शयन् ।

अत्रासीत्फणिपाशबन्धनविधिः शक्त्या भवद्वेवरे  
गाढं वक्षसि ताडिते हनुमता द्रोणान्दिरत्राहृतः ।

दिव्यैरिन्द्रजिदत्र लक्ष्मणशरैर्लोकान्तरं लम्बितः

कोनाप्यत्र मृगाक्षि राक्षसपतेः कृत्ता च कण्ठाटवी ॥ २० ॥

सीता विहस्य अञ्जउत्ते जाणदि को उण एसो \* ।

रामो लज्जते । सर्वे स्मयन्ते ।

सुयीवः ।

लङ्केन्द्रानुज एष मैथिलि महान् योऽयं कबन्धः पुरो

वारां भर्त्तरि शैलसेतुरपरः प्रोतो यथा राजते ।

निद्रालोरतितुन्दिलस्य खलतेः क्षीबस्य घोणासृजा-

मोघेनास्य भयस्पृशोऽपि निभृतं स्वर्वासिनो हासिताः ॥ २१ ॥

सीता । अञ्जउत्तेण देवा वि पहसणणट्टं पेक्खाविदा † ।

रामः । किञ्चित्स्मत्त्वा पूष्णकं प्रति हंहो विमानराज

विमुच्य वसुधासविधवर्तिनीं गतिं किञ्चिदुच्चैर्भव कुतूहलि-  
नी जानकी दिव्यदर्शनव्यतिकारस्य ।

ऊर्ध्वगतिनाटितकेन ।

रामः ।

\* आर्यपुत्रो जानाति कः पुनरेषः ।

† आर्यपुत्रेण देवा अपि प्रहसनन्द्यं प्रेक्षायिताः ।

यथायथा राहति बटुवेगं  
व्यासः शिखां पुष्पकमानताङ्गि ।

महाम्बुधीनां बलपैर्विशालै-

स्तथातथा संकुचतीव पृथ्वी ॥ २२ ॥

सीतां प्रति सुरचारुकिन्नरविद्याधरसंकुलं गगनमार्गमी-  
ततां मैथिली ।

प्रविश्य विद्याधरः । रामभद्र महेन्द्रादेशादेश रत्नशेखरो  
विद्याधरकुमारस्ते दिव्यचरितं व्यनक्ति ।

रामभद्रः । अहो महान् प्रसादोऽस्मासु देवराजस्य ।

रत्नशेखरः । सीतां प्रति ।

बन्धे वारिनिधेः कृतेऽपि गिरिभिः सोढः शिरोमण्डल-  
च्छेदो राक्षसपुङ्गवेन समरे यस्याः किमन्यत्स्मृते ।

कीदृक् सा जनकात्मजेति रभसाद्विद्याधरैर्द्वन्द्वशः  
पाणिच्छन्निवारितार्ककिरणैस्त्वं कौतुकाद् दृश्यसे ॥ २३ ॥

सीता । अपवार्य ।

विद्याधराः सहचरीचतुरोक्तिमार्गे

रागस्पृशो गगनगर्भयथेष्टचेष्टाः ।

निस्तन्यमल्पसमयं निबिडाभ्रखण्ड-

कुड्यान्तरोऽपि ह रताद्भुतमाद्रियन्ते ॥ २४ ॥

रामः । प्रिये पृथ्वीपुत्रि नीरन्ध्रबन्धमपि वारिवाहव्यूहं  
द्विधा विधाय पुष्पकं प्रवर्तते विलोक्य विहस्य ।

क्षिप्रं त्वया काञ्चनकान्तिदाम

यन्मत्तवारुणमुपेत्य कुतूहलिन्या ।

तेनामुना जलधरोऽयमरालकोशि

सद्यस्तडिद्वलयवानिव पश्य जातः ॥ २५ ॥

अपि च ।

हस्ते त्वया हारिणि हारयष्टिभि-

र्विमानवातायनतः कुतूहलात् ।

कृते विदध्यात्सदृशीं प्रतिक्रिया-

मितीव धाराम्बु घनो निरस्यति ॥ २६ ॥

सीता । अज्जउत्त किं उण एदं करिदन्तच्छेदपाण्डुरं पुच्च-  
पच्छिमसिन्धुबन्धोभग्रपेरन्तं तदुत्तरदिशाकुहरपूरणधुरन्धरं  
दीसदि \* ।

रत्नशेखरः । जनकनन्दिनि किमत्र रावणारिणा रत्नशेखरं  
पृच्छ हिमालयः खल्वयम् ।

सीता । किं ज्ञो सो विन्दारअविन्दवन्दिदरुद्रचरणपडि-  
बिम्बचुंबिदसिलुच्छङ्गे गङ्गासोत्तसीमन्तिदणिअवो हेरम्बद-  
न्तमुसलुल्लिहिदमेहलाबन्धो णिवडिदहरवुसहवरखुरखण्डि-  
दधरणिवटो चित्तसिहण्डमण्डलावचिदमन्दारकुसुमप्पसरो  
गौरीगुहति णिव्विधमहध्विदो सुणीअदि † ।

रत्नशेखरः । स एवायम् ।

\* आर्यपुत्र किं पुनरिदं करिदन्तच्छेदपाण्डुरं पूर्वपश्चिमसिन्धुबन्धो-  
भयपर्यन्तं तदुत्तरदिशाकुहरपूरणधुरन्धरं दृश्यते ।

† किं य एष वृन्दारकवृन्दवन्दिदरुद्रचरणप्रतिबिम्बचुम्बितशिलोत्सङ्गे  
गङ्गासोतःसीमन्तितनितम्बो हेरम्बदन्तमुसलोऽल्लिखितमेहलाबन्धो निप-  
तितहरवृषभत्रखुरखण्डितधरणिपृष्ठश्चित्रशिखण्डिमण्डलावचितमन्दा-  
रकुसुमप्रसरो गौरीगुरुरिति निर्विघ्नमहार्चितः श्रूयते ।



श्रीकण्ठश्वशुरः स एष भगवान् मेनापतिः पर्वतः  
 पुत्रीवानुमया पुरः किमपरं हेरम्बमातामहः ।  
 यस्यायं महिमा यदत्र शमिनः श्यामाकमुष्टिपचाः  
 स्वास्वेवाश्रमभूषु दिव्यवपुषः क्रीडन्ति कामाज्ञया ॥२७॥  
 अपिच ।

स्त्रीणां जन्ममहातरोः किमपरं सौभाग्यलाभोत्सव-  
 स्तत्प्राप्तेरधिदैवतं गिरिसुता सायस्य कुञ्जान्तरे ।  
 एकाद्गुणनिपीडितक्षिति तपस्तप्या सहस्रं समा-  
 श्वन्द्रापीडशरीरसंविभजनप्रेमाणमापद्यत ॥ २८ ॥  
 सीता । अज्जउत्त इधज्जेव अथ्ननारीसरो हरो संवुत्तो \* ।  
 रत्नशेखरः । आं वासुन्धरेयि ।

अत्रोठायां गिरिदुहितरि प्रीतिमानिन्दुमौलिः  
 प्रेमावेशाभूटिति भगवानर्धनारीश्वरः सन् ।  
 मन्दं देवैः प्रणतचरणः प्रत्यभिज्ञानलेशा-  
 द्वामे पाणौ तदितरकरं ताडयित्वा जहास ॥ २९ ॥  
 रामः । किमुच्यते सर्वाश्चर्यनिधानं हि नीहारमहागिरिः ।  
 रत्नशेखरः । यथाज्ञातं विराधविध्वंसनेन ।  
 अस्मिन्नूठा मृडानी व्युसरिदिह धृता दन्तिदैत्योऽत्र भिन्न-  
 शिङ्खत्रं ब्राह्मं शिरोऽस्मिन्निह गुहनिधने निर्मिता मातरश्च ।  
 दृक्श्रोत्रप्रीतिप्रेयं दलितसुरपुरीदुर्गमद्वारमुद्रं  
 सिद्धानां पूर्वसिद्धैरिति हरचरितं वर्ण्यते चित्रमत्र ॥ ३० ॥

\* आर्यपुत्र । इहैवार्धनारीश्वरो हरः संवृत्तः ।

सीता । इह हिमवन्तमहीहरे चन्द्रसेहराहिं मकरध्वज-  
गिद्धहणं रघुकुलमहत्तरीआओ पसंसंतीओ आसि ता कहिं  
उण तम् \* ।

रत्नशेखरः । यदिदं निर्मितमिव मरकतमणिमरीचिवीचि-  
भिराच्छादितमिव वंशकरीरनीलकान्तिभिः परिकल्पितमिवा-  
नूत्नसारथिरथतुरङ्गमरोमराजिभिरुत्पादितमिव शितिकण्ठक-  
ण्ठमण्डलीमेव कश्चिसंचयैस्तरुभिराश्रमपदं भगवतो वृषभध्व-  
जस्य ।

एतत्सुन्दरि देवदारुविपिनं शैलस्य गौरीगुरो-  
रस्मिन् वासवशासनेन रहयन् सद्यः समाधिक्रियाम् ।  
प्रत्यक्षं गिरिजन्मनः सुरजने स्तोत्राय सज्जाञ्जलौ  
रुद्रस्याम्बकपावकेन मदनो वेगादनङ्गीकृतः ॥ ३१ ॥

सीता । परमेश्वरशरीरपरिक्लिष्टतिक्कविसिहस्स मकरध्व-  
जस्स कदमो उण णिवेसो † ।

रत्नशेखरः ।

एतन्मैथिलि मन्मथाश्रमपदं रत्या स्वयं वधितै-  
र्लीलाशाखिभिरञ्जितान्तिकमितः केलीशकुन्ताश्रयैः ।  
शङ्करश्च रसो मधुश्च समयो देवश्च ताराधिपो  
रागः पञ्चमसंज्ञकश्च ललितैस्ते यत्र सिद्धा व्रतैः ॥ ३२ ॥

सीता । सकौतुकम् । पुञ्जीकदञ्जज्जउत्तकित्तिसंताणाणु-  
आरी रासीभूदहरट्टहाससरिसनिवेसो पलयाणलपिण्डीकद-

\* इह हिमवन्महीधरे चन्द्रशेखरान्मकरध्वजनिर्दहनं रघुकुलमहत्तरि-  
काः प्रशंसन्त्य आसन् तत् क्व पुनस्तत् ।

† परमेश्वरशरीरपरिक्लिष्टतीव्रविशिखस्य मकरध्वजस्य कतमः पुन-  
निवेशः ।

कबीरसमुद्दुदुक्करपडिरुवो कदरो उण एस महिहरो \* ।

रामः । रुद्रावासः कैलास इति मे तर्कः ।

रत्नशेखरः । यथावगतं ताडकाताडनेन ।

कैलासः स्फटिकाद्विरेष भगवानेन भवानीसखः

सख्यादैलबिलस्य भक्तिजनिताचित्यं शिवः सेवते ।

किञ्चास्मिन्ननुमेखलं नखमुखच्छेदैः समावेद्यते

हेलोत्पाटनपूर्वकालनिहितैर्लङ्कापतेर्विक्रमः ॥ ३३ ॥

अत्र च ।

कैलासाचलकर्णिकेयमलका नेत्रैकपेया पुरी

देवस्य द्रविणप्रभोः किमपरं शृङ्गारसारस्य भूः ।

यस्यामस्तमितेऽद्य राक्षसपत्नी यत्ताडनानाममी

वर्तन्ते प्रतिचत्वरं प्रतिगृहं प्रत्यापणं चात्सवाः ॥ ३४ ॥

रामः । पुरोऽवलोक्य कः पुनरस्तमिताखिलककुटुन्धः स-  
लिलस्कन्धः ।

रत्नशेखरः । उप्रतिसदनं कलहंसवयसामाकरः कनकार-  
विन्दानां विलासदीर्घिका देवदेवस्य समवगाढतटान्तरसमद-  
महोष्मणा हेरम्बेण रभसाचान्तवीतवीचिभङ्गं गगनाङ्गणपरि-  
भ्रामिणा चन्द्रहरिणेन लीलालीढसीकरकणं कूलकुलायकारिणा  
कुमारमयूरेण प्रसारितकराकृष्यमाणार्णस्कं करिमकरत्रासादै-  
रावतेभसेवितशाट्टलोपकण्ठं नीलकण्ठवृषेण समध्यासितपरि-  
सरं संतानकारण्ये नारायणवराहेण वर्णितवैभवं वैकुण्ठकम-

\* पुञ्जीकृतार्थपुत्रकीर्तिसन्तानानुकारी राशीभूतहराट्टहाससदृशनि-  
वेशः प्रलयानलपिण्डोभूतवीरसमुद्भुतात्करप्रतिरूपः कतरः पुनरेष म-  
हीधरः ।

टेनाभिलषितगर्भं पद्मनाभमहामत्स्येन नीतनीरं त्रिसन्ध्यमहं  
न्यतीकराकञ्चितकमलिनीपत्रपात्रैरानन्दितपुरन्दरमानसं मा-  
नसं नाम दिव्यं सरः । सीतां प्रति ।

एतन्मानिनि मानसं सुरमरो निर्लूनहेमाम्बुजं  
पार्वत्या प्रियपूजनार्थममुतो गङ्गा सरिर्विगता ।  
अस्माच्चित्रशिखण्डिभिश्च परमे पर्वण्युपादीयते  
स्नानोतीर्णवृषाङ्गभस्मरजसां सङ्गात्पवित्रं पयः ॥ ३५ ॥

सीता । को उण एसो णिच्चतरुणतरुमण्डलीचुम्बिदमहा-  
णिअम्बनिवेसो मत्तण्डचण्डैकरहचक्कचुम्बणमसिणसुवण-  
सिहरो महीहरो दीसदि \* ।

रत्नशेखरः ।

नेत्रं वासुकिरत्र केशवभुजैः संदानितोऽयं पुरा  
चक्रुर्बल्लवतां परिभ्रमविधावेतस्य देवासुराः ।  
मन्याः सोऽयमभूत्समुद्रकलशे तर्जनीयतां कौतुका  
देष श्रेत्रपरम्परापरिचितो दृगोचरं मन्दरः ॥ ३६ ॥

रामं प्रति इतो विषनिष्यन्दिनीं विद्वेषिषु प्रसादामृतवी-  
चिमालिनीं सुहृत्सु निवेशय दृशम् ।

क्षीराम्भाः परितोऽयमर्णवपतिर्जातं मृगाङ्गादिकं  
पीयूषावधि रत्नजातममुतः किं चास्य तीरान्तरे ।  
मुत्तवा कल्पभृतः स्वयंवरसुरान् सौभाग्यदानायणी-  
लंढ्याऽस्मिन् कुसुमावली वरयितुं वैकुण्ठकण्ठेऽर्पिता ॥ ३७ ॥

\* कः पुनरेष नित्यतरुणतरुमण्डलीपरिचुम्बितमहानितम्बसञ्चिवेशो  
मार्तण्डचण्डैकरथचक्रचुम्बनमसुणसुवर्णशिखरो महीधरो दृश्यते ।

रामचन्द्र इतदतोपि दृश्यतां द्रष्टव्यम् ।

यं नित्यं भगवान् प्रदक्षिणयति भ्राम्यत्प्रभायेसर-  
ध्वान्तश्रेणिविभक्तवासरनिशाविन्यासरेखं रविः ।

धत्ते कां चन काञ्चनश्रियमसौ मेरुगिरीणां गुरु-  
दैवैः सार्द्धमधित्यकामधिवसत्यस्यामरशामणीः ॥ ३८ ॥

सीतां प्रति ।

एतां यश्य पुरः सुमेरुशिखरे दम्भोलिपाणेः पुरीं  
त्वत्कालोकनकौतुकोत्तरलितैर्व्यथां पुरन्धीजनैः ।

यस्यास्तारण्योपुरप्रणयिभिर्नामाङ्कितैर्मार्गणैः

पौलस्त्यस्य विनापि वर्णरचनां न्यस्ता प्रशस्तिः स्थिरा ॥ ३९ ॥

रामः । हंहो पुण्यक इतोऽपि किञ्चिदुच्चैर्भव न तृप्यति  
चेतो दिव्यदर्शनकुतूहलस्य सर्वं विमानोर्ध्वगतिं नाटयन्ति ।

सीता । केअर्द्धकेसरपराअपडिखो पिकुघणसारपंसुपसरस-  
रिच्छद्वी मुताहलविसदसोहासणिवेसो णिवेसिदाणंदकंदो  
हिअअस्स कुदो उण एतावंतो जोएह्हावित्थरो \* ।

रामः । मन्ये चन्दलोकसमीपे वर्तामहे ।

रत्नशेखरः । यथाह मारीचहरिणारिः ।

सदृशचन्दनपङ्कपिच्छिलमिव व्यामाङ्गणं कल्पयन्

पश्यैरावतक्रान्तदन्तमुशलच्छेदोपमेयाकृतिः ।

उन्मीलित्ययमच्छमौक्तिकलताप्रालम्बलम्बैः करैः

क्रान्तानां स्मरलेखवाचनकलाकेलिप्रदीपः शशी ॥ ४० ॥

\* केतकीकेसरपरागप्रतिरूपः पक्वघनसारपांसुप्रसरसदृशच्छविर्मुक्ता-  
फलविशदशोभासंनिवेशो निवेशितानन्दकन्दो हृदयस्य कुतः पुनरेतावान्  
न्योत्त्राप्रसरः ।



सीतां प्रति ।

गौराङ्गीवदनोपमापरिचितस्तारावधूवल्लभः  
सद्यो मार्जितदाक्षिणात्यतरुणीदन्तावदातद्युतिः ।  
चन्द्रः सुन्दरि दृश्यतामयमसौ चण्डीशचूडामणिः  
संबन्धी रघुभूभुजां मनसिजव्यापारदीप्तागुरुः ॥ ४१ ॥

अतः परमगम्या अस्मादृशां भुवः स च ब्रह्मलोक इति  
श्रूयते तत्र च किल ब्रह्मर्षिपरिषत्परिवादी परमेष्ठी गरिष्ठं  
तपस्तप्यते ।

रामः ।

लक्ष्मीं वक्षसि कौस्तुभस्तबकिनि प्रेम्णा करोत्यच्युते  
देहार्थं वहति त्रिविष्टपगुरुर्गौरौ स्वयं शङ्करः ।  
शङ्के पङ्कजसंभवस्तु भगवानद्यापि बाल्यावधेः  
सर्वाङ्गप्रणयां प्रियां कलयितुं दीर्घं तपस्तप्यते ॥ ४२ ॥

सर्वं स्मयन्ते ।

सीता । भगवं गङ्गापुष्प पुष्पञ्च संपदं परिणमिञ्च अंबु-  
रासिलंबी भव जेण त्थिरं जलणिहिजाणपत्तं सीमंतरेहं वा-  
रुणीतरुणीए अज्जउत्तप्पआवप्पसरपठममगं महासेउबंथं पे-  
क्खह्म \* । विमानावतरणनाटितकेन ।

रत्नशेखरः । स्वस्ति रामभद्राय साधयामि सम्प्रति इति  
निष्क्रान्तः ।

त्रिजटा । सीतां प्रति । शीलमणिकुट्टिमं विञ्च वरुणभवणं-  
गणस्स शिगममगं विञ्च पाआलतलतिमिरचक्कुवालस्स आल-

\* भगवन् गङ्गापुष्प पुष्पञ्च साम्प्रतं परिणम्याम्बुशशिलम्बी भव  
येन स्थिरं जलनिधिज्ञानपत्रं सीमन्तरेखां वारुणीतरुण्या आर्यपुत्रप्रतापप्रस-  
प्रथममार्गं महासेतुबन्धं पश्यामः ।

वालं विभ्र भुञ्जामहामहीरुहस्य गोष्ठिद्वाराणं विभ्र दिशविता-  
सिणीणं दप्यणं विभ्र गञ्जणाभोगस्य महोच्चहिं पिञ्चसहि प-  
सद्यमाणयसारिञ्चच्छी पेक्ख \* ।

लक्ष्मणः ।

यत्स्वातः सगरेण मर्त्यसरितं मन्दाकिनीं कुर्वता  
पूर्णा यच्च भगीरथेन गिरिभिर्बद्धो यदार्येण च ।  
तत्ते चित्रविचेष्टितं श्वशुरयोर्भर्तुश्च वारां निधिं  
वीक्षस्वेनमथो निधाय नलिनच्छायामुषी चतुषी ॥ ४३ ॥  
सीता । आदिकन्दं लच्छीलदाकन्दलीए उदयट्ठिं हरचूडा-  
चन्दस्य वारीबन्धमैरावणस्य महाकलसं पेक्खसस्स पणमामि  
भञ्जवन्तमुदञ्चन्तम् † ।

रामः ।

धत्ते यत्किलकिञ्चित्कैगुरुतामेणीदृशां वासणी  
वैधुर्यं विदधाति दम्पतिरुषां यच्चन्द्रिकाट्टं नभः ।  
यत्पीयूषभुजां च मन्मथसुहृच्चित्यं वयः संपदां  
यल्लक्ष्मीरधिदैवतं जलनिधेस्तच्चित्रमाचेष्टितम् ॥ ४४ ॥

लक्ष्मणः ।

वट्ठिं योऽम्भःसमिद्विज्ज्वलयति जगतीद्वीपखण्डाति यस्य  
खादिष्टा यत्प्रसूतिस्त्रिदशयुवतयः श्रीः सुधा वासणी च ।

\* नीलमणिकुट्टिममिव वरुणभवनाङ्गणस्य निर्गममार्गमिव पातालति-  
मिरचक्रवालस्यालवालमिव भुवनमहामहीरुहस्य गोष्ठीस्थानमिव दिशा-  
विलासिनीनां दर्पणमिव गगनाभोगस्य महोदधिं प्रियसखि प्रसूतीयमान-  
प्रसारितास्त्री पश्य ।

† आदिकन्दं लक्ष्मीलताकन्दल्या उदयट्ठिं हरचूडाचन्द्रस्य वारीबन्ध-  
मैरावणस्य महाकलसं पीयूषस्य पणमामि भगवन्तमुदञ्चन्तम् ।

सोऽपि ह्युडुनीनलीनैः शरपतनभयादत्रिभिः क्षुण्णपादै-  
र्देवि त्वद्गुणैराज्ञामिव वहति महाशैलसेतुच्छलेन ॥ ४५ ॥

सुग्रीवः । देवि मैथिलि किमपि महिमातिरेकस्त्रिभुवन-  
त्रयपताकायते भगवतो भागीरथीवल्लभस्य ।

या स्त्रीणामधिदैवतं गिरिसुता तत्सोदरः सानुमान्  
मैनाको रजताकरः सुतनयः शैलेश्वरो येन सः ।

पतच्छेदसमुद्रतेन्द्रकुलिशत्रासाञ्चिलीय स्थितः

सोऽप्येतस्य करालकुत्तिकुहरे पातालजम्बालिनि ॥ ४६ ॥

विभीषणः ।

हेरम्भमज्जनविधाविह दानगन्धा-

वृद्धान्तिनो धुतकरालकरं पतन्तः ।

पश्चादुपेत्य सपदि प्रमथैर्ध्रियन्ते

सद्बाहुशैर्विरचिताङ्कुशकेलयोऽमी ॥ ४७ ॥

तिर्यग्निमानगतिनाटितकेन ।

सीता । अखण्डिताखण्डलकोकण्डमण्डलपडिरूवो कदरो  
उण एसुद्वेसो \* ।

विभीषणः ।

पश्यस्ये जलधिपरिखं मण्डलं सिंहलानां

चित्रोत्तंसं मणिप्रयभुवा रोहणेनावलेन ।

दूर्वाकाण्डच्छविषु चतुरं मण्डनं यद्वधूनां

गात्रेष्वम्भो भवति गमितं रत्नतां शुक्तिगर्भैः ॥ ४८ ॥

किञ्च ।

\* अखण्डिताखण्डलकोदण्डमण्डलप्रतिरूपः कतरः पुनरेव उद्देशः ।

जनश्च वाक्सुधासूतिर्मणिसूतिश्च रोहणः ।

नान्यत्र सिंहलद्वीपान्मुक्तासूतिश्च सागरः ॥ ४९ ॥

सीता । इह किल भगवं अगत्थिमहेसी शिवसदि \* ।

रामः । इदं हि भगवतो रत्नाधिपतेरधित्यकायामाश्रमपदं  
धर्माश्रमपदं पुनरग्रे ।

सुग्रीवः ।

क्रान्त्वा स्फुटस्फुटितशुक्तिविमुक्तमुक्त-

मम्भोनिधिं विधुतदिक्रप्रविभागमेतत् ।

प्राप्ता वयं नवरसाञ्जनपुञ्जनीलं

कूलं कुलायगशकुन्ततमालमालि ॥ ५० ॥

सीतां प्रति ।

चटुचटुलनिमीलस्पर्शलीलातिमील-

चयनयुगमत्तङ्गारब्धनिद्राविनोदम् ।

शुकहरितनितम्बं पश्य वंशीवनान्तै-

रचलमखिलपृथ्वीमाल्यवन्माल्यवन्तम् ॥ ५१ ॥

सीता । जहिं किल तुह्माणं वासारतो अदिक्कतो † ।

रामः ।

आं वैदेहि ।

व्युतिजितकरवालः सूतवंशीप्रवालः

स्फुटितकुटजमालः स्पष्टनीलतमालः ।

\* इह किल भगवानगस्त्यमहर्षिर्निवसति ।

† यत्र किल युष्माकं वर्षर्तुरतिक्रान्तः ।

इह हि गतमरालः केतकालीकराल

शिखरिणि मम कालः सोऽभवन्मघकालः ॥ ५२ ॥

पुरो दर्शयन् ।

अयं स ते चण्डि शिखण्डिपुत्रको

गिरेस्तटात्तत्तण्णमूर्ध्वकन्धरः ।

निरीक्ष्य नौ स्नेहसार्द्रया दृशा

प्रियां पुरस्कृत्य करोति ताण्डवम् ॥ ५३ ॥

सीता । पुत्र एहि उड्डिऊण विमानसिहरं समारूह \* ।

रामः । अतिसुमुखा जानकी ।

सुयीवः । सीतां प्रति ।

गुणवति फणिवीरुच्चद्रुपूगप्रकाण्डः

प्रचुरमरिचवल्लीवल्लरीकः पुरस्तात् ।

मलय इह महाद्रिर्नन्दनश्चन्दनाना-

मयमधिलुठदेलाश्लिष्टकक्कोलयष्टिः ॥ ५४ ॥

सीता । रणरणअकारणं कामिमिहुणाणं माणिसीमाण-

गण्ठिण्ठिवणो जत्तो किल समीरणो पअट्टदि† ।

रामः । देवि यथा श्रुतवत्यसि ।

ये दोलाकेलिदानव्यतिकरगुरवो ये लतागर्भकाराः

कोदण्डाभ्यासविद्याविधिषु विजयिणो ये स्मरस्वेदवाराम् ।

तन्वन्तश्चैत्रमैत्रं मलयशिखरिणस्ते विनिर्यान्त्यमुष्मादा-

कैलासं समीराः सुरतमहमहासान्निधो दाक्षिणात्याः ॥ ५५ ॥

\* पुत्र एहि उड्डिय विमानशिखरं समारोह ।

† रणरणअकारणं कामिमिथुनानां कामिनीमानश्लिष्टनिष्ठयनो  
किल समीरणः प्रवर्तते ।



अपि च पुनः पश्य ।

रत्नप्रसूरिति समस्ततरङ्गिणीषु  
वारां निधेर्भगवतः सुभगं कलत्रम् ।

अस्मिन्निरन्तरनितम्बिनि ताम्रपर्णी  
चक्षुःपथं व्रजतु मौक्तिककामधेनुः ॥ ५६ ॥

अस्यां पुनरिदं सौभाग्यकारणम् ।

रोधरेखे चन्द्रनारण्यरूपे  
वारि स्वाद्यं नारिकेलाम्भसोऽपि ।

यत्त्वैवान्यः संभवो मौक्तिकानां  
तेनाम्भोधेर्वल्लभा ताम्रपर्णी ॥ ५७ ॥

विमानवेगनाटितकेन रामः । पुरोऽवलोक्य ।

दन्तोलूखलिभिः शिलोज्झिभिरियं कन्दाशनैः फेनपैः  
पर्णप्राशनिभिः कुटीचरकुलैः काले च पक्षाशिभिः ।

नीवारप्रसृतिपचैश्च परितः पूतं मुनेराश्रमं  
पश्यन्ती भव पावना भगवतः पातुर्निधेरम्भसाम् ॥ ५८ ॥

हस्तमुच्यम् ।

हंहो पुष्पक वायुवेग मुनिना धूमः पुरः पीयते  
छायां मा कुरु कोऽप्ययं दिनमणावेकाग्रदृष्टिः स्थितः ।

दूरादत्र भव प्रदक्षिणगतिः स्याणोरिदं मन्दिरं  
किञ्चित्तिष्ठ तपस्विनस्तव पुरो यावत्प्रयान्त्यन्यतः ॥ ५९ ॥

सीता । अज्जउत्त होमोहिज्जंतहुदवहा विवरिज्जंतकथ-  
मुत्ता पठिज्जन्तवटुचरणा वणिज्जन्तधम्मसास्त्रा उअदिसि-  
ज्जंतसमाधिमग्गा वरिवसिज्जंतअदिहिवग्गा पण्णसालास-

लिखितं ग्रन्थसारीसाक्षात् संसारगण्डितवृत्तम् \* ।

रामः । प्रकृष्टं हि तपः किमपि कामदुग्धम् । अथतो दर्शयन् ।

एते व्योमनि शोषयन्ति हृदित्रासाच्चिरं चीवरे  
संध्याचामविधौ कमण्डलुमिमं पश्यन्ति रिक्तं कृतम् ।

भिक्षन्ते च फलान्यमी करपुटीपात्रे वनानोकहा-  
नेषामर्घविधौ च सन्निधिगताः पुष्पन्त्यकाण्डे लताः ॥ ६० ॥

समंतादवलोक्य कारय चक्षुषी पारणमवलोक्य कुम्भसं-  
भवमुनेराश्रमतकृन् ।

स्वाध्यायान्ते बटुपरिषदां येषु विश्रान्तिसौख्यं  
लोपामुद्राकरपुटजलैः प्रत्यहं येऽवसिक्ताः ।

आगस्त्येऽस्मिन् विधुतरजसामाश्रमे पादपानां  
केऽप्युत्कर्षा यदतिथिभूते सर्वकालं फलन्ति ॥ ६१ ॥

लक्ष्मणः । अति हि तपस्विसंकण भुवः ।

रामः । हंहो विमानराज कञ्चिदेकदेशमलङ्कुरु यावदह-  
मग्निमारुतसंभवं मुनिमनुवर्तं । सर्वे विमानावरोहणं नाटयन्ति ।

सुर्यावबिभीषणौ । देव त्वर्य्यतामेष मैत्रावरुणो विकङ्कत-  
रुतले भगवत्या लोपामुद्रया सममस्मान् वीक्षमाणस्तिष्ठति ।

ततः प्रविशत्यगस्त्यो लोपामुद्रा च ।

अगस्त्यः । भवति धर्मसुते लोपामुद्रे ।

प्रीतिस्त्रिगुणैः खेचरैरर्च्यमानो

बिभ्रद्वोम्नः सीम्नि वैमानिकत्वम् ।

\* होमोह्यमानहुतवहा विविधयमाणाकथामुक्ताः पठ्यमानबटुचरणा व-  
र्ग्यमानधर्मशास्त्रा उपदिश्यमानसमाधिमार्गा वरिवस्यमानातिथिवर्गाः प-  
र्वाशालासंनिवेशमस्मादुज्ञानामपि संसारयन्त्रिनिष्ठपनाः ।

सेतोर्वन्धाद्राक्षसानां निरोधा-  
द्विष्ट्या रामो दृश्यते पूर्णकामः ॥ ६२ ॥

रामः । उपसृत्य सपादोपग्रहम् ।

काशपुष्पप्रतीकाश बन्दिमास्तसंभव ।

मित्रावरुणयोः पुत्र कुम्भयोने नमोऽस्तु ते ॥ ६३ ॥

सर्वं प्रणमन्ति ।

अगस्त्यः ।

का दीपतां तव रघूदृह सम्यगाशी-

निष्कण्टकानि विहितानि जगन्ति येन ।

आशास्महे ननु तथापि सह स्वविरै-

र्भूकाश्यपोपमसुतद्वितया बधूः स्तात् ॥ ६४ ॥

रामः । परमनुग्रहीतं रघुकुलम् ।

लोपामुद्रा ।

एह्येहि वत्स रघुनन्दन रामचन्द्र

सुम्बामि तेऽद्य वदनं करचूचुकेन ।

सोढाः कथं कथय ते दशकण्टबाणा-

शिक्षानि रावणशिरांसि कथं च तानि ॥ ६५ ॥

रामो लज्जते । अङ्ग महानुभावापि लोपामुद्रा स्त्रीस्वभा-  
वसुलभं ब्रूते ।

लोपामुद्रा । रामं शिरसि स्पृष्ट्वा ।

अभ्युदृतैर्गिरिभिरम्बुधिसेतुहेतोः

श्वश्रुरियं भगवती कुपिता किमुर्वी ।

कुम्भोद्वयस्य कथितं न पुनः किमस्य  
जाता यदेकचुलुके न चतुःसमुद्री ॥ ६६ ॥

अगस्त्यः । सुतपस्विनि लोपामुद्रे वसिष्ठप्रतिष्ठितो रा-  
ज्याभिषेकसमयो नातिदूरवर्ती तद्विसर्ज्य रामभद्रम् ।

लोपामुद्रा । गच्छ रामचन्द्र गच्छ सगरभगीरथसदृशो भव ।

सर्वे समुत्थाय विमानावरोहं नाटयन्ति ।

सीता । दिट्टिआ संपदं वसुमदी दीसदि \* ।

रामः । तत्रापि द्रविडाः ।

पर्यं नागरखण्डमार्द्रसुभगं पूगीफलैलास्तथा

कर्पूरस्य च यत्र कोऽपि चतुरस्ताम्बूलयोगक्रमः ।

देशः केरल एष केलिसदनं देवस्य शृङ्गारिण-

स्तद्वदृष्ट्वा कुरु कोमलाङ्गि सफले द्राघीयसी लोचने ॥ ६७ ॥

किञ्च ।

नेत्रयात्राशरत्नेपैस्त्यम्बकस्यापि ताडनी ।

भूलता द्राविडस्त्रीणां द्वितीयं कामकार्मुकम् ॥ ६८ ॥

सुधीवः । दक्षिणतो दर्शयन् देव सप्तगोदावरीतिरे भीमो

भगवान् भर्गः । प्रणम्यतामयम् ।

रामः ।

नमो नागावलीबद्धमहाधवलमूर्तये ।

जटापल्लवकम्प्राय हरचन्दनशाखिने ॥ ६९ ॥

सर्वे प्रणमन्ति ।

रामः ।

\* दिट्ट्या साम्प्रतं वसुमती दृश्यते ।

वाक्सत्वाङ्गसमुद्रवैरभिनयैर्नित्यं रसोल्लासते  
वामाङ्ग्यः प्रणयन्ति यत्र मदनक्रीडामहानाटकम् ।  
अत्रान्धास्तव दक्षिणेन त इमे गोदावरीस्रोतसां  
सप्रानामपि वार्निधिप्रणयिनां द्वीपान्तराणि श्रिताः ॥७०॥  
किं वा ।

हरनेत्राग्निदग्धस्य केतौ मकरलक्ष्मणः ।  
दृष्टिरन्ध्रपुरन्ध्रीणां सज्जा संजीवनौषधिः ॥ ७१ ॥  
विभीषणः । उभयकूलप्ररूढनारिकेलनिकरक्रमुककुलपाली-  
चिप्ता कावेरी सरिदियम् ।

रामः ।  
कावेरी कबरीव भामिनि भुवो देव्याः पुरो दृश्यतां  
पूगेर्नागलताश्रितैरुपदिशत्याश्लेषविद्यामिव ।  
कर्णाटीजनमज्जनेषु जघनैर्यस्याः पयः प्लावितं  
पीत्वा नाभिगुहाभिरात्तहविभिः प्राचीं दिशं नीयते ॥७२॥  
किञ्च ।

कर्णाट्यो यत्रयत्रैव वित्तिपन्ति दृशो दिशि ।  
वित्तेपायेसरः कामस्तत्रतत्रैव धावति ॥ ७३ ॥  
सुग्रीवः । भरतायजायमये महाराष्ट्रविषयः ।

रामः ।  
यत् क्षेमं त्रिदिवाय वर्त्म निगमस्याङ्गं च यत्सप्तमं  
स्वादिष्टं च यदैक्षवादिपि रसाच्चतुश्च यद्वाङ्मयम् ।  
तद्यस्मिन् मधुरं प्रसादि रसवत् कान्तं च काव्यामृतं  
सोऽयं सुभु पुरो विदर्भविषयः सारस्वतीजन्मभूः ॥७४॥



किञ्च ।

रतविद्याविदग्धानां विभ्रमोल्लेखलम्पटः ।

नित्यं कुन्तलकान्तानां किङ्करो मकरध्वजः ॥ ७५ ॥

सीता । जहिं उष्यणा मे पिदामहससुरस्स घरिणी इन्दु-  
मदी \* ।

त्रिजटा । संस्कृतमाश्रित्य ।

कीदृक्कलिकलस्य किल भवति सखी सुवधाम ।

का च सुता शशितिलकस्य विन्ध्यमहीधरधाम ॥

सीता । संस्कृतमाश्रित्य । नर्मदा ।

त्रिजटा । इयं शम्भुदा दीसदि † ।

सीता । इदो अम्हाणं अज्जसुमंते णिवुत्तो ‡ ।

रामः । अपवार्य ।

अय्यस्मदयकरयन्त्रनिपीडितानां

धाराम्भसां स्मरसि मज्जनकलिकाले ।

सुभु त्वया निजकुवावरणैक्योऽय-

मन्नाज्जवल्लिदलमावरणाय दत्तम् ॥ ७६ ॥

किञ्च ।

तदिह कलहकलौ सैकृते नर्मदायाः

स्मरसि सुतनु कञ्चिन्नौ पराधीनसुप्तम् ।

उपसज्जलसमीरप्रेङ्खणाचार्यकार्यं

तदनु मदनमुद्रां तच्च गाढोपगूढम् ॥ ७७ ॥

\* यत्रोत्पन्ना मे पिदामहससुरस्य गृहिणीन्दुमती ।

† इयं नर्मदा दृश्यते ।

‡ इतोऽस्माकमार्यसुमन्त्रो निवृत्तः ।

विभीषणः । वामतो दर्शयन् अयमसावितो विश्वम्भराशि-  
रःशेखर इव लाटदेशः ।

रामः ।

यद्योनिः किल संस्कृतस्य सुदृशां जिह्वासु यन्मोदते  
यत्र श्रोत्रपथावतारिणि कटुर्भाषाक्षराणां रसः ।

गद्यं चूर्णपदं पदं रतिपतेस्तत्प्राकृतं यद्वच-

स्ताल्लाटाल्ललिताङ्गि पश्य नुदती दृष्टेर्निमेषव्रतम् ॥ ६८ ॥

किञ्च ।

लक्ष्मीकृतं प्रवृत्तोऽपि लाटीलङ्घनीक्षितैः ।

लक्ष्मीभवति कन्दर्पः स्वेषामेवात्र पत्रिणाम् ॥ ६९ ॥

सुयीवः । अयमुज्जयिनीनिवासो भगवान् महाकालनाथः ।

रामः । अज्जलिं बद्धु ।

यन्मनस्ताडनादृक्कः कामक्रेतकसायकः ।

स्थितः शशिच्छलेनैव मौलौ स जयतीश्वरः ॥ ७० ॥

सीतां प्रति ।

खेले संचरितुं तरङ्गनरलभूलेखमालोक्तुं

रम्यं स्यातुभनादरार्पितमनोमुग्धं च संभाषितुम् ।

सन्त्यज्याज्जयिनीजनीर्विवदितुं हृद्यं च हे जानकि

प्रत्यङ्गार्पणसुन्दरं च न जनो जानाति रन्तुं परः ॥ ७१ ॥

किञ्च ।

चकोर्य एव चतुरार्यचन्द्रिकाचामकर्मणि ।

आवन्त्य एव निपुणाः सुदृशो रतकर्मणि ॥ ७२ ॥

सीता । संस्कृतभाश्रित्य ।

प्रावृषेण्यं हि सस्यानां किं समुत्पत्तिकारणम् ।

त्रिजटा । प्रतिसंस्कृतेन । मालवाः ।

सीता ।

दृश्यन्ते लोचनानन्दहेतवस्त इमे जनाः ॥ ८३ ॥

रामः ।

एतन्मालवमण्डलं विजयते सौजन्यरत्नाकरैः

सम्यग्बिभ्रमधामभिः किमपरं शृङ्गारसारैर्जनैः ।

यत्रारुह्य विचित्ररत्नवलभीर्नानाशिलासद्मनां

नीयन्ते जलदोदयेषु दिवसाः कान्तासखैः कामिभिः ॥ ८४ ॥

सीता । वेणिलट्ठिष्व चसुंधरापुरंधीय णीसंदपंकव्व गअ-

णस्स इंदणीलकंठिअव्व उत्तरदिसाए पुरदो कालिंदी दीसदि\* ।

रामः ।

सेयं सुभ्रु पुरः कलिन्दतनया गीर्वाणसिन्धोः सखी

वासः कालियपन्नगस्य यमुना दृगोचरे वर्तते ।

वन्दस्वार्यमणीमिमां दुहितरं वैवस्वतस्यानुजां

यस्याः स्वर्णपरीक्षणक्षमदृष्टत्तापी स्वसा सोदरी ॥ ८५ ॥

सीताप्रणमति ।

लक्ष्मणः । आर्यादूरवर्तिनी भगवत्ययोध्या । इमेऽन्तर्वे-

दीभूषणं पञ्चालाः ।

रामः । सीतां प्रति ।

यत्रार्ये न तथानुरज्यति कविर्यामीणगीर्गुम्फने

शास्त्रीयासु च लौकिकीषु च यथा भव्यासु नव्योक्तिषु ।

\* वेणियण्टिरिव वसुन्धरापुरन्ध्या निस्यन्दपङ्कमिव गगनस्येन्द्रनीलक-  
ण्ठिकेवोत्तरदिशः पुरतः कालिन्दी दृश्यते ।

पञ्चालास्तव पश्चिमेन त इमे वामा गिरां भाजना-  
स्त्वद्दृष्टेरतिथीभवन्तु यमुनां त्रिस्रोतसं चान्तरा ॥ ८६ ॥  
किञ्च ।

प्रपञ्चितकलातन्त्रे पाञ्चालीकेलिकर्मणि ।  
सर्वास्त्रनोत्तं लभते युगपत् कुसुमासुधः ॥ ८७ ॥  
लक्ष्मणः । इदं पुनस्ततोऽपि मन्दाकिनीपरितृप्तं महोदयं  
नाम नगरं दृश्यते ।

रामः ।

शश्वत्सुधामवसुधामहितं द्विषद्वि-  
नां गाहितं भवति गाधिपुरं पुरस्तात् ।  
वैदेहि देहि शफरीसदृशं दृशं त-  
दस्मिन्नितम्बिनि नितम्बवहव्युसिन्धौ ॥ ८८ ॥

इदं द्रुयं सर्वमहापवित्रं  
परस्परालङ्कारणैकहेतुः ।  
पुरं च हे जानकि कान्यकुब्जं  
सरिच्च गौरीपतिमौलिमाला ॥ ८९ ॥

अपि च ।

यो मार्गः परिधानकर्मणि गिरां यः सूक्तिमुद्राक्रमो  
भङ्गिर्या कबरीचयेषु रचनं यद्वृषणालीषु च ।  
दृष्टं सुन्दरि कान्यकुब्जललनौलोकैरिहान्यच्चय-  
च्छिचन्ते सकलासु दिक्षु तरसा तत्कौतुकिन्यः स्त्रियः ॥ ९० ॥  
विमानवेगनाटितकेन लक्ष्मणः । आर्य दिव्यसरितोर्गङ्गाय-  
मुनयोरयमग्रे सङ्गमः ।

रामः । सीतां प्रति ।

न्यग्रोधोऽयं वन्द्यतां श्यामनामा  
शम्भोर्भ्रष्टा शैखराज्जाह्नवीयम् ।  
कालिन्दी च प्राविता तत्पयोभि-  
स्तीर्थं ह्येतत् स्वर्गमार्गः प्रयागः ॥ ८१ ॥

सर्वं वन्दन्ते ।

लक्ष्मणः । पूर्वतो दर्शयन् इयमितो भगवतो भर्गस्य केलि-  
वासो वाराणसी ।

यद्वाच्यमवृत्तयः किमपरं नीवारमुष्टिपचाः  
सत्यं ज्योतिरुपासते सुकृतिनो द्राक् संवदन्ते च नः ।  
नित्यासन्नतयात्र खण्डपरशोर्वााराणसीवासिनः  
संभोगैरपि सुधुवां तदजरं विन्दन्ति नन्दन्ति च ॥ ८२ ॥

सीता । दशकं तसूदन वाराणसीसंक्रित्तेण सुमराविदम्हि  
चक्रिवाणद्वं जगन्नीभूदं मिहिलं महारण्यारं \* ।

रामः । भगवन् विमानराज दर्शय सीतायै तत्र भवतो  
जनकस्य राजधानीम् ।

किञ्चिद्दूर्वगतिनाटितकेन रामः ।

अन्तेवासी यदधिवसति स्वर्णैर्याज्ञवल्क्यो  
यज्ञायन्ते निमिकुलभुवः प्रत्यहं भूमिपालाः ।  
तत्ते चतुर्विंशतु मिथिलामण्डलं जन्मभूमिं  
यत्रोठासि त्रिनयनधनुःखण्डनाडम्बरेण ॥ ८३ ॥

\* दशकण्ठसूदन वाराणसीसंकीर्तनेन स्मारितास्मि श्रद्धयानन्दां जननी-  
भूतां मिथिलां महानगरीम् ।



सीता । भगवति मिथिलानगरि समं गुरुत्रयेण एसा  
प्रणमिज्जसि \* ।

निभीषणः । इह किल रामदेवेन क्षत्रियान्तकरणस्य भङ्गो  
भार्गवमुनेर्देतः । सुयीवः ।

अपां फेनेन तृप्तोऽसौ क्षातश्चन्द्रिकयाऽपि सः ।

यदप्रसूतकौशल्यं क्षत्रं क्षपितवान्मुनिः ॥ ८४ ॥

रामः । लज्जमानः सीतां प्रति ।

यत्रार्थातिशयोऽपि सूत्रितजगन्मर्यादया मोदते  
संदर्भश्च समासप्रासलवदप्रस्तारविस्तारितः ।

उक्तिर्योगपरंपरापरिचिता काव्येषु चतुष्पतां  
सा रम्या नवचम्पकाङ्गि भवतु त्वच्चेत्रयोः प्रीतये ॥ ८५ ॥

सीता । दूरादवलोकनं नाटयित्वा लघ्विदसागरादो ह्यु-  
मंतादो वि दूरदेशदंसिणी दिदृशु सिंघति पडिहाअदि † ।

ततः प्रविशति हनूमान् ।

हनूमान् । प्रणम्य देव मत्तः शुतवृत्तान्तो वसिष्ठः समं भर-  
तशनुप्राभ्यामन्याभिश्च प्रकृतिभिस्त्वदभिषेकसज्जस्तिष्ठति ।  
सर्वं परिक्रामन्ति ।

रामः । पुरोऽवलोक्य प्रणम्य च ।

सज्जां रवेः प्रभवतां कुलराजधानी-

मालोकयामरपुरीप्रतिमामयोध्याम् ।

\* भगवति मिथिलानगरि समं गुरुजनेनैवा प्रणम्यसे ।

† लङ्घितसागराद्धनुमतोऽपि दूरदेशदर्शिनी दृष्टिः शीघ्रेति प्रतिभाति ।

वार्भिः शरच्छशिकरद्युतिभिः सरयवां  
या पूर्वपार्थिवयशोभिरिवावभाति ॥ ९६ ॥

सर्वे प्रणमन्ति ।

रामः । पुरोऽवलोक्य विमानराज वसिष्ठादयोऽपि मां  
प्रत्युद्धातुकामास्तत्र नरेन्द्रराजकुलेऽस्मिन्नवतरामः । सर्वे  
ऽवतरणं नाटयन्ति ।

ततः प्रविशति वसिष्ठो भरतशत्रुघ्नौ च ।

वसिष्ठः । वत्स भरत शत्रुघ्न ।

शिष्ये शम्भोर्व्यधित यदयं यच्च धातुः प्रपौत्रे  
कस्तेनास्मिन् जगति न जनो विस्मितः सस्मितश्च ।

अभ्युत्थातुं वयमपि ततो रामभद्रं प्रवृत्ता

दिष्ट्या दृष्टं दशरथकुलं श्वेतमानैर्यशोभिः ॥ ९७ ॥

सर्वे परिक्रामन्ति ।

रामः । सविनयमुपसृत्य सपादोपग्रहम् ।

इत्वाकूणां कूलगुहं प्रेष्टं चित्रशिखण्डिनाम् ।

अरुन्धतीपतिमृषिं राम एषोऽभिवन्दते ॥ ९८ ॥

वसिष्ठः । का दीयतां तवेत्यादि पठति ।

रामः । आर्षे हि वचनं विभिन्नवक्तृक्रमपि न विसंवदति

यदगस्त्यवाचा भगवान् वसिष्ठोऽपि ब्रूते ।

सीता प्रणमति ।

वसिष्ठः । जनकराजपुत्रि रामाशिषैवाशीस्ते । किञ्च ।

अन्ययोगव्यवच्छेद दुपास्ते यदरुन्धनी ।

संविभक्तं त्वया पुत्रि तत्संप्रति सतीव्रतम् ॥ ९९ ॥

लक्ष्मणः । काकुत्स्थकुलगुरो मैत्रावरुणे लक्ष्मणोऽभिवाद-  
यते ।

वसिष्ठः । वत्स लक्ष्मण जितेन्द्रजितस्तव किमाशास्महे ।

भरतः । आर्य रावणविद्रावण एष भरतोऽभिवादयते ।

रामः\* । बाहू प्रसार्य एह्येहि वत्स भरत ।

परिष्वजामि सोत्कण्ठो मां प्रतीपं परिष्वज ।

आलिङ्गिते भ्रातृगात्रे कवोष्णः सोऽपि चन्द्रमाः ॥ १०० ॥

भरतः । सीतां वन्दते ।

सीता । वक्र भरध उट्ठावीअदु वअणेंदू भोदु दे आणंद-  
मंदपरिफंदा दिट्ठी\* ।

शत्रुघ्नः । आर्य पादसेवाविसंवादी शत्रुघ्नः प्रणमति ।

रामः । शत्रुघ्नमुत्थाप्यावलोक्य च दिष्ट्या द्वितीयलक्ष्मणो  
दृश्यते ।

शत्रुघ्नः । सीतां प्रणमति ।

सीता । वक्र सत्तुहण चिरं शंद जणणीजणो दे कहिं† ।

शत्रुघ्नः । माङ्गलिक्यपाणिरन्तःपुरथीवे तिष्ठति ।

लक्ष्मणो भरतं वन्दते ।

भरतः ।

हे लक्ष्मण सलक्ष्मीक परिष्वज महाभुज ।

आर्यसेवापवित्राणि गात्राणि सुखयन्तु माम् ॥ १०१ ॥

\* वत्स भरत उत्थाप्यतां वदनेन्दुर्भवतु ते आनन्दमन्दपरिस्यन्दा  
दृष्टिः ।

† वत्स शत्रुघ्न चिरं नन्द जननीजनस्ते क्व ।

शत्रुघ्नः । लक्ष्मणं परिष्वज्य निर्विघ्ननिर्वाहितरामदेवादेशे  
स्वयि द्विगुणं सिद्धयति मनः ।

रामः । भगवन्मैत्रावरुणे किष्किन्धापतिरेष सुग्रीवो भा-  
स्करिरयं च लङ्कापरमेश्वरो बिभीषणः पौलस्त्योऽभिवन्दते ।

वसिष्ठः । दीर्घप्रशस्तिस्तम्भाविमौ भवतां भवतः ।

रामः । भरत परिष्वजस्वेतौ सीतादेवरौ ।

भरतसुग्रीवबिभीषणाः परस्परं परिष्वजन्ते ।

वसिष्ठः ।

रामो दान्तदशाननः किमपरं सीता सतीष्वयणीः

सौमित्रिः सदृशोऽस्तु कस्य समरे येनेन्द्रजिज्जिर्जितः ।

किं ब्रूमी भरतं च रामविरहे तत्पादुकराधकं

शत्रुघ्नः कायितोऽयजस्य च गुणैर्वन्द्यं कुटुम्बं रघोः ॥ १०२ ॥

रामं प्रति वत्स दाशरथे रामचन्द्र प्रशस्तो मुहूर्तो वर्तते  
तदध्यास्व पित्र्यं सिंहासनमेषोऽभिषिच्यसे ।

रामः । तथा कुरुते ।

वसिष्ठवर्जं सर्व्वं साष्टाङ्गं प्रणमन्ति । नेपथ्ये मङ्गलगी-  
तध्वनिर्नान्दीवाद्यं च । आकाशे ।

आराधितो रघुकुलोद्बृह पुष्पकं प्राक्-

पालं चिरादिदमदत्त पतिः पशूनाम् ।

तस्य प्रभुस्त्वमिह संप्रति तत्प्रयच्छ

त्वां याचते धनद एष वृषाङ्गमेत्रम् ॥ १०३ ॥

वसिष्ठः । वत्स रामभद्र धन्योऽसि यस्य ते तत्रभक्ताचाम

कुबेरोऽर्थी ।

रामः । विमानराज भगवता धनदेन प्रार्थ्यसे समर्प्यसे च ।  
ऊर्ध्वमवलोक्य कथं धनदमुपस्यातुं विमानराजः प्रतिष्ठते ।

वसिष्ठः । रामं प्रति किं ते भूयः प्रियमुपकरोमि ।

रामः । अतः परमपि प्रियमस्ति ।

रुग्णं चाजगवं नचापि कुपितो भर्गस्सुरयामणीः

सेतुश्च यथितः प्रसन्नमधुरो दृष्टश्च वारां निधिः ।

पौलस्त्यश्च हतः स्थितश्च भगवान् प्रीतः श्रुतीनां कविः

प्राप्तं यानमिदं च याचितवते दत्तं कुबेराय च ॥ १०४ ॥

तथापीदमस्तु ।

सम्यक्संसारविघ्नाविषदमुपनिषद्भूतमर्यादुत्तानां

यश्नु यन्थिवन्थं वचनमनुपतत्सूक्तिमुक्ताः सुयुक्ताः ।

सन्तः संतर्पितान्तःकरणमनुगुणं ब्रह्मणः काव्यमूर्ते-

स्तत्तत्त्वं सात्विकैश्च प्रथमपिशुनितं भावयन्तोऽर्चयन्तु ॥ १०५ ॥

इति निष्क्रान्ताः सर्वे ।

॥ राघवानन्दो नाम दशमोऽङ्कः ॥

समाप्तमेतत्किल बालरामायणं महानाटकमत्र गद्यैः ।

पद्यैः सुधास्वादुभिराद्याविष्णो रामाभिधस्य यथितं चरित्रम् ॥ १ ॥

पाणिग्रहान्मैथिलराजपुत्र्या यावत्पदं पित्र्यमवाप रामः ।

यायावराणां कुलदीपकेन राज्ञां शिखण्डेन कवीश्वरेण ॥ २ ॥

परं पदं काव्यसुधारसस्य ज्ञात्वा समयं परिशोध्य सम्यक् ।

प्रकाशितं मुद्रणतस्तदेतद् गोविन्ददेवेन कवीन्द्रतुष्ट्यै ॥ ३ ॥



## ॥ शुद्धिपत्रम् ॥

—०१४००—

अशुद्धम् ।	शुद्धम् ।	पृष्ठाङ्कः ।	पङ्क्त्यङ्कः ।
सदृकाभिधं	सदृकाभिधं	१	८
विद्वन्मरोहरां	विद्वन्मनोहरां	१	९
रसस्त्रोतसः	रसस्रोतसः	२	१६
प्रस्तुत	प्रस्तुत	६	७
पहावित्र	पवाहित्र	६	९
निबद्धा	निबद्धा	८	७
स्थितः	स्थितः	९	१८
व्युत्पत्तिं	व्युत्पत्तिं	९	२२
संवृतः	संवृतः	१०	२०
संपादयित्रा	संपादयित्री	१२	१
समारोवदुं	समारोवदुं	२०	७
एक्कासणो	एक्कासणो	२०	१४
एक्को	एक्को	२०	१५
पेशल	पेशल	२३	१९
वम्महो	मम्महो	२४	११
एष	एष	२५	१३
यदात्क	यदात्य	२६	१२
कस्तूरिकैणी	कस्तूरिकैणी	२८	६
पासपडि	पासपडि	३६	६
संवृतः	संवृतः	३६	१८
त्रैयम्बकः	त्रैयम्बकः	४५	४
तेज	तेजः	४५	२१

अशुद्धम् ।

शुद्धम् ।

पृष्ठाङ्कः । पङ्क्त्यङ्कः ।

अशुद्धम् ।	शुद्धम् ।	पृष्ठाङ्कः ।	पङ्क्त्यङ्कः ।
रावणः	रावण-	४५	२१
विरिञ्चि	विरिञ्चि	४७	२१
परत्र	ऽपरत्र	४९	१०
निबिडोष्म	निबिडोष्म	४९	२२
स्तोत्रेण	स्तोत्रेण	५३	६
तयौः	तयोः	५६	२२
कीदसा	कीदिसा	५७	७
शिखण्डन	शिखण्डेन	५७	१०
विरहविनोदा	विरहवेदनविनोदा	५७	२२
मिबिड	निबिड	५८	२३
ज्योतीषि	ज्योतीषि	५९	११
रण्ये	ऽरण्ये	६०	१५
मुठ	मूठ	६४	३
दर्जनः	दर्जुनः	६६	१७
नीमीलित	निमीलित	६८	२२
दण्ड	दण्डप्र	६९	८
चित्तेन	चित्तेन	६९	१७
स्वगम्	स्वगतम्	७०	३
रीपून	रिपून	७०	५
इमसिं	इमस्सिं	७०	१५
कृपाणः	कृपाणः	७१	१३
पवित्तिञ्च	पवित्तिञ्च	७१	१८
स्वगम्	स्वगतम्	७१	१९
लङ्कता	लङ्कता	७१	२२
स्वगम्	स्वगतम्	७२	५
सिद्धी	सिद्धी	७३	१७

अशुद्धम् ।	शुद्धम् ।	पृष्ठाङ्कः ।	पङ्क्त्यङ्कः ।
ओण्ड	ओण्ड	७६	१२
नरेद्रः	नरेन्द्रः	७६	१३
भिधत्ते	भिधत्ते	८९	२१
चावाङ्गुवै-	चावाङ्गुवैः	९०	७
पुङ्खितैः	पुङ्खितैः	९४	१९
सदृङ्गिर्भरा	सदृङ्गिर्भरा	९५	९
वत्सै	वत्सै	१०२	१५
रुध्व	रुध्व	१०४	९
ट्टाविंशो	ट्टाविंशो	१०६	६
निर्माकेन	निर्माकेण	१०६	१४
क्रौञ्च	क्रौञ्च	१०६	२०
यदुत्फुल्ल	यदुत्फुल्ल	१०९	१९
सन्यस्त	सच्यस्त	११०	१

मुखिनः परसौख्येन परदुःखेन दुःखिताः ।  
जायन्ते कवयः काव्ये नयतन्त्रे च मन्त्रिणः ॥

इत्यनुष्टु-  
पञ्चलोका- ११६  
त्रापेक्षितः

तदेतद्वो	तदेतद्वो	११७	३
दशनीय	दर्शनीयम्	११८	२०
सिता	सीता	११८	२२
पुरन्धो	पुरन्धो	१२३	२४
भय	भय	१२६	२१
रुधन्ति	रुन्धन्ति	१२७	९
दलित	दलित	१२७	१३
काङ्कास	काङ्कास	१२८	१९
वृत्ते	वृत्ते	१२९	१०
हारात्तं	हारात्तं	१२९	१३

अशुद्धम् ।

शुद्धम् ।

पृष्ठाङ्कः । पङ्क्त्यङ्कः ।

वतंसिततरणि	वतंसीकृततरणि	१२८	२३
पविसन्तो	पवसन्तो	१३०	७
माञ्जिष्टै	माञ्जिष्टै	१३०	१२
प्रपद्यामहे	प्रपद्यावहे	१३२	१४
सामथी	सामथीः	१३२	१५
महते	सुमहते	१३५	७
स्त्वव	स्त्व	१३५	८
पाङ्गुण्य	पाङ्गुण्य	१३७	२१
लुण्ठाकता	लुण्ठाकता	१३८	१८
वत्तेपम्	वत्तेपम्	१३८	२२
कथमभी	कथममी	१४०	१२
दशो	दृशो	१४०	१७
कोस्त्यान्यो	कोस्त्यन्यो	१४०	२३
तिभक्ति	तिभक्ति	१४१	३
सैहिकेय	सैहिकेय	१४२	१
प्रणप्रति	प्रणमति	१४२	१३
पर्पर	कर्पर	१४२	२०
य्यवज्ञा	य्यवज्ञा	१४३	२१
खत्तिअ	खत्तिअ	१४४	११
स्वगम्	स्वगतम्	१४४	१२
मायामस्तौ	मायामयस्तौ	१४५	१८
गावग	गावग	१४८	१६
ग्याणं	ग्याणं	१५१	१
नेपथ्य	नेपथ्ये	१५१	१२
किंति	किंति	१५३	१०
चउत्पी	चउत्पी	१५३	१८

अशुद्धम् ।

शुद्धम् ।

पृष्ठाङ्कः । पृष्ठत्यङ्कः ।

जजणि	जणणि	१५३	२०
दुर्यश	दुर्यशो	१५३	२३
श्वश्रूः	श्वश्रु	१५४	१५
दुर्यश	दुर्यशः	१५४	१७
भरध	भरद	१५५	३
मायामञ्च	मात्रामञ्च	१५५	१३
दुर्यश	दुर्यशः	१५५	२२
अणणे	अणणेण	१५७	२
रात्र	रात्र	१५७	१२
प्रवस्य	प्रवस	१५८	२१
रूढोलप	रूढोपल	१६२	७
जाव	दाव	१६३	७
मारुठाः	मारुठाः	१६३	८
स्वशमनं	स्वमशनं	१६५	२
तरीया	तरीया	१६५	८
हृष्यं	च हृष्यं	१६६	२
उल्लङ्घ्य	उल्लङ्घ्य	१६६	१२
क्व	क्व	१६६	२१
द्वियो	द्विपो	१६७	१८
विध्यं	विग्ध्यं	१६७	२१
राहव	राहव	१६८	७
त्कण्ठी	त्कण्ठी	१६८	१२
विन्ध	विन्ध	१६९	२१
वैदूर्य	वैदूर्य	१७३	१
यदो	तदो	१७३	३
वृत्तः प्रवृत्तः	वृत्तः प्रवृत्तः	१७३	१८



अशुद्धम् ।

दृशुम् ।

पृष्ठाङ्कः । पङ्क्त्यङ्कः ।

वक्रस्य वक्राणि	वक्रस्य वक्राणि	१७३	२१
दुर्यश	दुर्यशो	१७४	२४
द्वितीयो	द्वितीयः	१७४	२४
निमीलिदनयणो	निमीलिदनयणो	१७८	१३
द्राम	द्राम	१७८	१०
क्षिपथ	क्षिपत	१८४	२१
मुपाट्य	मुत्पाट्य	१८५	१२
काञ्चन	काञ्चन	१८६	१०
वह इति	वहे इति	१८७	१४
यञ्जला	यञ्जला	१८८	४
दृष्टै	दृष्टै	१८८	३
द्रश्यामि	द्रश्यामि	१८९	३
वाणराणं	वाणराणं	१८४	२
स्तिति	स्तिमि	१८६	१२
रसोक्करिस	रसोक्करिस	१८८	५
णिमित्तं	णिमित्तं	१८९	८
संघ	संघ	१८९	११
निशायर	निशाचर	२००	६
गीत्रं च	गीत्रो च	२००	११
अम्बरं	अन्तरं	२०२	७
उच्छलिय	उच्छलित्र	२०२	८
मुगुप्सित	जुगुप्सित	२०२	२४
प्रणष्टः	प्रनष्टः	२०७	३
वित्थरन्त	वित्थरन्त	२०८	७
जल	जल	२११	४
काकुत्स्थ	काकुत्स्थ	२१२	३

अशुद्धम् ।

शुद्धम् ।

पृष्ठाङ्कः । पङ्क्त्यङ्कः ।

तट्टा	तट्टा	२१३	१०
देवस्य	देवस्स	२२०	३
वरवनाः	वरवनः	२२०	२३
शाययितव्या	शाययितव्य	२२२	१०
यदान्तरे	पदान्तरे	२२२	१६
ततो	ततो	२२३	५
द्वारा	द्वारा	२२३	८
यद्गवा	यद्गवा	२२४	६
स्विद्यसे	स्विद्यसे	२२५	१७
पमान	पुमान	२२७	५
निगालन्त	निगालन्त	२२७	१५
विनोचन	विरोचन	२२८	१६
वेण	वेण या	२३०	१३
विकिरितो	विकिरितो	२३४	३
भुवदण्ड	भुवदण्ड	२३६	१५
न्दातिद	न्दातिद	२३६	१८
भुवअण	भुवअण	२३७	६
केणी	वेणी	२३८	२१
चुबुकाये	चिबुकाये	२३८	२२
जिघांस्यति	जिघांसति	२४०	१४
गज्जा	गुज्जा	२४४	२२
स्वित्ता	स्वित्ता	२४५	१८
नखेहिं	णखेहिं	२४६	११
पडत्ताओ	पडत्ताओ	२४८	१७
पेखवु	पेखवु	२४८	१८
गया	गय	२५१	१७

अशुद्धम् ।	शुद्धम् ।	पृष्ठाङ्कः ।	पङ्क्त्यङ्कः ।
दरिमुख	दरीमुख	२५१	१८
मिदंतनुचितं	मिदंतनुचितं	२६०	३
दाशरथिना	दाशरथिना	२६२	१
मुउदलिद	मुदलिद	२६२	११
पवत्र	पवण्ण	२६२	१४
जज्ञपत्ता	यज्ञपत्ता	२६२	२२
सविविचित्सा	सविविचित्सा	२६३	१३
धिठिदं	धिठिदं	२६३	२१
मल्लयो	मलयो	२६४	२५
ज्जपिन्या	ज्जयिन्या	२७८	६
द्रोणान्दि	द्रोणाद्रि	२८५	५
केना	केना	२८५	७
पुष्पकं	पुष्पकं	२८५	१६
त्कृते	त्कृते	२८६	१२
भामिणा	भमिणा	२९०	१८
स्नानोत्तीर्ण	स्नानोत्तीर्ण	२९१	७
शशि	राशि	२९३	२३
यमाणय	यमाणय	२९४	३
यत्स्वातः	यत्स्वातः	२९४	५
द्वीप	द्वीप	२९४	१८
खादिष्ठा	स्वादिष्ठा	२९४	१९
मूर्द्ध	मूर्द्ध	२९७	५
तरङ्गि	तरङ्गि	२९८	२
रोधे	रोधो	२९८	७
चन्द्रना	चन्द्रना	२९८	७
किञ्चित्तिष्ठ	किञ्चित्तिष्ठ	२९८	२०

अशुद्धम् ।	शुद्धम् ।	पृष्ठाङ्कः ।	पङ्क्त्यङ्कः ।
हरिण	हरिण	२९९	४
भवति	भगवति	२९९	२०
विभ्रद्योन्मः	विभ्रद्योन्मः	२९९	२२
स्वविरै	स्ववीरै	३००	१०
तिरे	तीरे	३०१	१६
अत्रान्धा	अत्रान्धा	३०२	३
स्ताल्लाटाल्ल	स्ताल्लाटाल्ल	३०४	७
चसंधरा	वसुन्धरा	३०५	१०
कुसुमासुधः	कुसुमायुधः	३०६	५
शुत	सुत	३०८	१५
सज्ञां	राज्ञां	३०८	१९
कूलगुरुं	कूलगुरुं	३०९	१५
व्यवच्छेद	व्यवच्छेदा	३०९	२२
यदरुन्धनी	यदरुन्धनी	३०९	२२
काकुत्स्थ	काकुत्स्थ	३१०	१